

17-12-2013	(असुधारित प्रत / प्रसिद्धीसाठी नाही)	A
ASS/		10:00
17-12-2013	(असुधारित प्रत / प्रसिद्धीसाठी नाही)	A-1
AJIT/ D/ KTG/		10:00

(सभापतीस्थानी तालिका सभापती श्री.मोहन जोशी)

पृ. शी. :चंद्रपूर जिल्ह्यात मोठ्या प्रमाणात स्वस्त धान्य दुकानातील तांदुळाची खुल्या बाजारात होत असलेली विक्री.

मु. शी. :चंद्रपूर जिल्ह्यात मोठ्या प्रमाणात स्वस्त धान्य दुकानातील तांदुळाची खुल्या बाजारात होत असलेली विक्री यासंबंधी श्रीमती शोभा फडणवीस,सर्वश्री मितेश भांगडीया,विनोद तावडे, नागो पुंडलिक गाणार,वि. प. स. यांनी दिलेली लक्षवेधी सूचना.

श्रीमती शोभा फडणवीस (विधानसभेने निवडलेल्या) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय अन्न व नागरी पुरवठा आणि ग्राहक संरक्षण मंत्र्यांचे लक्ष वेधू इच्छिते आणि त्याबाबत त्यांनी निवेदन करावे, अशी विनंती करते.

"चंद्रपूर जिल्ह्यात मोठ्या प्रमाणात स्वस्त धान्य दुकानातील तांदुळाची खुल्या बाजारात होत असलेली विक्री, राजुरा तालुक्यातील 107 स्वस्त धान्य दुकानदारांना राजुरा व देवाडा गोडावूनमधून तांदूळ वाटप करण्यात येत असणे, चिमूर येथे भरारी पथकाद्वारे तपासणी केली असता सप्टेंबर, 2013 मध्ये येथील शासकीय धान्य गोदामासमोरच्या एका खाजगी धान्य व्यापाराकडे 240 पोती तांदूळ ट्रकमधून खाली होत असतांना पकडला जाणे, ब्रम्हपुरी येथील वखार महामंडळाच्या गोदामातून शासकीय तांदळाचे कट्टे घेवून निघालेला ट्रक चामोर्शी गोदामाला न उतरवता गागलवाडी मार्ग वावळगांव येथे सदर ट्रक चालकाने 320 कट्टे तांदुळापैकी 195 कट्टे तांदुळांची केलेली अफरातफर, त्यापैकी 44 कट्टे जप्त करण्यांत येणे, मात्र, त्या संबंधित अधिकाऱ्यांवर कोणतीही कारवाई न होता दुकानदारांवर होत असलेली कारवाई, परिणामी शासनाच्या गरिबांसाठीच्या धान्याचा होत असलेला अपहार, शासनाचे याकडे होत असलेले अक्षम्य दुर्लक्ष, शासनाने यावर तातडीने करावयाची कारवाई व उपाययोजना."

श्री.अनिल देशमुख (अन्न व नागरी पुरवठा आणि ग्राहक संरक्षण मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती सन्माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

..2..

17-12-2013

(असुधारित प्रत / प्रसिद्धीसाठी नाही)

A-2

AJIT/ D/ KTG/

10:00

तालिका सभापती (श्री.मोहन जोशी) : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

..3..

असुधारित प्रत / प्रसिद्धीसाठी नाही

श्रीमती शोभा फडणवीस : सभापती महोदय, चिमूर येथील तहसीलदाराला काम करण्यामध्ये काहीही रस दिसत नाही. दिनांक 31 ऑगस्ट रोजी चिमूर येथे भरपूर पाऊस झाला. मी त्यांना भेटायला गेले आणि विचारले या पावसामुळे शेतकऱ्यांचे किती नुकसान झाले. पण ते अधिकारी नुसते पुतळ्यासारखे उभे होते त्यांना काहीही माहिती नव्हती. मी काय सांगत होते हे देखील त्याला समजत नव्हते. चिमूर हा अँग्रेसीव्ह तालुका आहे. चिमूर येथील तहसीलदार काहीही काम करित नसल्यामुळे मी जिल्हाधिकाऱ्यांना भेटून त्याच्या कामाची माहिती दिली. जिल्हाधिकाऱ्यांनी त्याच्या कामाचा अभ्यास करून त्याची बदली करण्यासंदर्भात रिपोर्ट देखील पाठविला होता. त्या ठिकाणी धान्याची अफरातफर झाली होती. पावसामुळे शेतकऱ्यांचे मोठ्या प्रमाणावर नुकसान होऊन देखील शेतकऱ्यांना न्याय मिळालेला नाही. कामात रस नसलेले तहसीलदार असल्यावर हाताखालील कर्मचारी कसे काम करतील ? तेव्हा या तहसीलदाराला निलंबित करावे अशी माझी मागणी आहे.

सभापती महोदय, गडचिरोली जिल्ह्यामध्ये धान्य पकडण्यात आले. मी आपणास माझा अनुभव सांगते. मी गोंदियावरून व्हाया आरमोरी येत होती. रात्रीची दहा-अकराची वेळ होती. माझ या गाडीसमोर एक स्वस्त धान्याचा ट्रक गावाच्या प्रत्येक सीमेवर एक गोणी टाकत पुढे जात होता. रात्रीची वेळ असल्यामुळे मला कोणाला कळविता आले नाही. गडचिरोली जिल्ह्यात स्वस्त धान्याची मोठ्या प्रमाणावर अफरातफर होत आहे. तेव्हा आपण त्याठिकाणी चौकशी करावी अशी माझी मागणी आहे.

सभापती महोदय, राजुरा येथील प्रकरणाच्या संदर्भात आपण लेखी निवेदनात म्हटले आहे की, त्या ठिकाणी कोणतीही अफरातफर झालेली नाही. आपण त्या ठिकाणी भेट देणार आहोत असे अगोदर सांगितले तर तहसीलदार दुकानदारांना भेट देणार असल्याची कल्पना देतात आणि दुकानदार आपले रजिस्टर्स बरोबर भरून ठेवतात. आपण राजुरा येथे अनपेक्षितपणे भेट दिल्यास त्या ठिकाणी अफरातफर होत असल्याचे निदर्शनास येईल. राजुराला आंध्र प्रदेशची बॉर्डर लागून आहे. राजुरा येथून आंध्र प्रदेशमध्ये मोठ्या प्रमाणावर धान्य पाठविले जाते आणि व्यापाऱ्यांची तशी चेन आहे. तेव्हा माझी मागणी आहे की, आपण राजुरा येथील धान्यांच्या दुकानांना अनपेक्षितपणे भेट देण्यासाठी वेगळी टीम पाठवावी. मी या ठिकाणी ज्या तीन मागण्या केलेल्या आहेत, या मागण्यांचा मंत्री महोदय विचार करतील काय ?

..4..

श्री.अनिल देशमुख : सभापती महोदय, सन्माननीय सदस्या श्रीमती शोभा फडणवीस यांनी तीन प्रश्न विचारलेले आहेत. सन्माननीय सदस्यांनी गडचिरोली जिल्ह्यातील घटना सांगितली त्याची चौकशी करण्यात येईल. गडचिरोली जिल्ह्यामध्ये 91 किंवल धान्याची अफरातफर झाल्याचे आढळून आले आहे, त्याची चौकशी करण्यात येईल.

सभापती महोदय, राजुरा तालुक्याच्या संदर्भात वर्तमानपत्रात बातमी आली होती. त्या आधारावर आम्ही शहानिशा केली होती. परंतु तेथे तसे काही आढळून आले नाही. तरी सुध्दा सन्माननीय सदस्यांनी तक्रार केल्याप्रमाणे पुन्हा चौकशी करण्यात येईल.

सभापती महोदय, सन्माननीय सदस्यांनी चिमूर येथील तहसीलदारासंदर्भात तक्रार केली.तेथील तहसीलदार श्री.निलेश काळे, पुरवठा निरीक्षक श्री.सिडम व गोडावूनकीपर यांच्यावर कारवाई केलेली आहे. या संपूर्ण प्रकरणाची माहिती घेतल्यावर चिमूरचे तहसीलदार दोषी आहेत असे दिसून येते. तेव्हा त्यांना निलंबित करण्यात येईल.

पु. शी. : यवतमाळ येथील वसंतराव नाईक शासकीय वैद्यकीय

महाविद्यालयात सुरु असलेला अनागोंदी कारभार

मु. शी. : यवतमाळ येथील वसंतराव नाईक शासकीय वैद्यकीय

महाविद्यालयात सुरु असलेला अनागोंदी कारभार यासंबंधी

डॉ.रणजित पाटील, सर्वश्री पांडुरंग फुंडकर, नागो पुंडलिक

गाणार, वि. प. स. यांनी दिलेली लक्षवेधी सूचना.

डॉ.रणजित पाटील (अमरावती विभाग पदवीधर) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय वैद्यकीय शिक्षण मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"यवतमाळ येथील वसंतराव नाईक शासकीय वैद्यकीय महाविद्यालयातील सातत्याने उघडकीस येत असलेला अनागोंदी कारभार, महागडे यंत्र व उपकरणे धूळखात पडलेली असून आर्थिकदृष्ट्या गरजू रुग्णांसाठी त्यांचा वापर केला जात नसणे, नव्यानेच खरेदी करण्यात आलेली एक्स-रे मशिन गेल्या चार महिन्यांपासून उघड्यावर ठेवली असून वापरातील एक्स-रे मशिन जागा नसल्याचे कारणाखाली भंगारात टाकली असणे, खाजगी रुग्णालयाच्या तपासण्या गोरगरीब रुग्णांना आर्थिकदृष्ट्या परवडत नसणे, अशातच, या वैद्यकीय महाविद्यालयातील यंत्राणांमध्ये वारंवार बिघाड होत असल्याच्या नावाखाली रुग्णांना वेठीस धरले जाणे, यामुळे जनसामान्य रुग्णांमध्ये निर्माण झालेला संताप, या बाबत शासनाची प्रतिक्रिया व तातडीने करावयाची कार्यवाही."

डॉ.विजयकुमार गावित (वैद्यकीय शिक्षणमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

तालिका सभापती (श्री.मोहन जोशी) : : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

डॉ.रणजित पाटील : सभापती महोदय, अतिशय बेसिक इन्व्हेस्टीगेशन आहे. आताचा जमाना हा एमआरआय आणि सीटीस्कॅनचा आहे. आपण अजूनही एक्स-रे मशीनवर अडकून आहोत. निवेदनात नमूद केलेले आहे की, अधिष्ठात्यांनी पुरवठादाराला दिनांक 22.5.2013 26.7.2013 आणि 8.10.2013 असे तीन-चार वेळा स्मरणपत्र पाठवून देखील पुरवठादार एक्स-रे मशीन इन्स्टॉलेशनसाठी आलेला नाही. लक्षवेधी सूचना दिल्यानंतर दिनांक 9.12.2013 रोजी हे काम सुरु झाले. माझा प्रश्न आहे की, हा पुरवठादार कोण आहे ? मशीन इन्स्टॉलेशन करण्यासाठी काही वेळ दिलेला असतो त्या वेळेमध्ये त्यांनी मशीन इन्स्टॉल करणे आवश्यक असते.

यानंतर श्री.बोर्डे..

डॉ.रणजित पाटील....

ज्या पुरवठादाराने 6-7 महिने मशीनचे इन्स्टॉलेशन केले नाही त्याचे नाव काय आहे, पुरवठादाराच्या दिरंगाईमुळे विलंबाने इन्स्टॉलेशन झाले असेल तर त्याच्यावर कारवाई करणार काय ? तसेच या लक्षवेधी सूचनेव्यतिरिक्त एक प्रश्न विचारु इच्छितो की, अकोला मेडिकल कॉलेजमधील एक्स-रे मशीन दोन-तीन दिवस बंद असल्यामुळे बाहेरून एक्स-रे काढून आणावे लागले. आजच्या घडीला पुरवठादार केवळ मशीनचा पुरवठा करतात. उपकरणांच्या देखभाल व दुरुस्तीकडे दुर्लक्ष करतात. त्यांचा इंटरेस्ट केवळ मशीनरीचा पुरवठा करण्याकडे असतो. देखभाल व दुरुस्ती बाबत ज्या गोष्टी करावयाच्या असतात त्याकडे पुरवठादारांचा कल नसतो. त्यामुळे अशा पुरवठादारांवर शासन कारवाई करणार काय ?

डॉ.विजयकुमार गावित : महोदय, या प्रकरणी राधा सिस्टीम या पुरवठादाराची निविदा अंतिम करण्यात आली होती. त्यांनी मशीनचा पुरवठा केला होता. त्यांना ऑर्डर दिल्यानंतर त्यांनी सर्वसाधारणपणे तीन महिन्यांत ती मशीन इन्स्टॉल करून सुरु करून द्यावयास पाहिजे होती. वस्तुस्थिती ही आहे की, ज्या ठिकाणी ही मशीन बसवावयाची होती त्या इमारतीच्या नूतनीकरणाचे काम करावयाचे होते. त्या ठिकाणी मशीन बसविण्यास निश्चित विलंब झाला आहे. पुरवठादाराने तीन महिन्यात मशीन इन्स्टॉल केली नाही म्हणून त्यांच्यावर नियमानुसार जो दंड आकारावयास पाहिजे तो आकारण्यात येईल. त्या ठिकाणी इतर मशीन सुरु झालेल्या आहे.

महोदय, सन्माननीय सदस्यांनी अकोला मेडिकल कॉलेजच्या बाबतीत प्रश्न विचारला आहे. त्या विषयी निश्चितपणे चौकशी करण्यात येईल. या प्रकरणी जे दोषी असतील त्यांच्यावर निश्चितपणे कारवाई करण्यात येईल.

श्रीमती शोभा फडणवीस : महोदय, इमारत तयार नसताना शासनाकडून अतिशय महागडी उपकरणे खरेदी केली जातात. इमारत तयार नसताना उपकरणे खरेदी करण्यासाठी शासनाकडून इतकी घाई का केली जाते ? वास्तविक पाहता या ठिकाणी इमारत तयार नसल्यामुळे खरेदी केलेले मशीन सहा महिने खोक्यात पडून होते. ते सुरु अवस्थेत आहे की नाही हे समजण्यास मार्ग नव्हता. या निमित्ताने मी विचारु इच्छिते की, इमारत तयार नसताना मशीन खरेदी का करण्यात आली आणि ही खरेदी करण्यात कोणाचा हात आहे ?

..2..

डॉ.विजयकुमार गावित : महोदय, ज्या इमारतीमध्ये हे उपकरण बसवायचे होते त्या इमारतीचे थोडेसे नूतनीकरण करावयाचे होते. त्यानंतर ते उपकरण इन्स्टॉल करावयाचे होते. ही बाब कंत्राटात नमूद होती. परंतु पुरवठादाराने ते उपकरण वेळेमध्ये इन्स्टॉल केले नाही. त्यामुळे त्यांच्यावर कारवाई करण्याचे मी आताच सांगितले आहे. आता आम्ही अशी पध्दत सुरु केली आहे की, इमारत तयार असेल तरच यंत्रसामुग्री खरेदी करावयाची. इमारत नसेल तर यंत्रसामुग्री खरेदी करावयाची नाही. मी पुन्हा सांगू इच्छितो की, या ठिकाणी इमारत अस्तित्वात होती. पण त्या इमारतीची किरकोळ दुरुस्ती करावयाची होती. त्या इमारतीच्या मधल्या दोन भिंती पाडून यंत्रसामुग्री इन्स्टॉल करावयाची होती. परंतु पुरवठादाराने ती वेळेत इन्स्टॉल केली नाही, म्हणून त्यांच्यावर दंड आकारण्यात येईल. ते मशीन महिन्याभरात कार्यान्वित होईल.

- पु. शी.** : अकोला ते धुळे राष्ट्रीय महामार्गाच्या कामाचे कंत्राट मिळालेल्या एल अँड टी कंपनीने विविध आर्थिक सवलती न दिल्यास प्रकल्पाचे काम सोडण्याचा इशारा देणे
- मु. शी.** : अकोला ते धुळे राष्ट्रीय महामार्गाच्या कामाचे कंत्राट मिळालेल्या एल अँड टी कंपनीने विविध आर्थिक सवलती न दिल्यास प्रकल्पाचे काम सोडण्याचा इशारा देणे, या संबंधी सर्वश्री गोपीकिसन बाजोरिया, पांडुरंग फुंडकर, वि.प.स. यांनी दिलेली लक्षवेधी सूचना.

श्री.गोपीकिसन बाजोरिया (अकोला तथा वाशिम तथा बुलढाणा स्थानिक प्राधिकारी संस्था) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"अकोला ते धुळेपर्यंतच्या राष्ट्रीय महामार्ग क्र.6 च्या चौपदरीकरणाच्या प्रस्तावास केंद्रासह राज्य शासनाने दिलेली मान्यता, या कामाचे कंत्राट दिलेली एल.अँड टी.कंपनी व राष्ट्रीय महामार्ग प्राधिकरण यांच्या दरम्यान झालेल्या करारानुसार भूसंपादन केलेल्या जमिनीची रक्कम राज्य शासनाकडे जमा झालेली असणे, भूसंपादित जमिनीचे खोदकाम केल्यानंतर दरवर्षी संबंधित कंपनीने शासनाकडे प्रिमियमची रक्कम जमा करणे बंधनकारक असणे, परंतु दरवर्षी भराव्या लागणाऱ्या प्रिमियमच्या रकमेत मुदतवाढ देण्याची मागणी करणे, कामात अनेक प्रकारच्या आर्थिक सवलती देण्याची मागणी एल.अँड टी. कंपनीने करणे, सवलतीबाबतचा निर्णय दिनांक 31 डिसेंबर, 2013 पूर्वी न घेतल्यास प्रकल्पाचे काम सोडण्याचा या कंपनीने दिलेला इशारा, सदर रखडलेले काम पूर्ण करण्याच्या दृष्टीने शासनाने तातडीने कार्यवाही करण्याची आवश्यकता, यावर शासनाने करावयाची कार्यवाही, प्रतिक्रिया व भूमिका."

श्री.छगन भुजबळ (सार्वजनिक बांधकाम मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती सन्माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

तालिका सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

..4..

श्री.गोपीकिसन बाजोरिया : महोदय, ही लक्षवेधी सूचना अत्यंत महत्त्वाची आहे. या लक्षवेधी सूचनेच्या निवेदनात नमूद केले आहे की, "हा रस्ता अमरावती, अकोला, बुलढाणा, जळगांव, धुळे व नंदुरबार जिल्ह्यातून जातो. वरील कामाचा सवलत करारनामा दिनांक 06.06.2012 रोजी करण्यात आला. तसेच फायनान्शीयल क्लोजर दि.30/11/2012 रोजी करण्यात आला. तसेच पुढे "...आधी फायनान्शीयल क्लोजर झाला असावा व दोन्ही पक्षांनी सर्व पूर्वशर्तीची पूर्तता केली असावी किंवा त्यामध्ये सूट दिली असावी...." असे नमूद केले आहे. महोदय, असावी, नसावी असे उत्तर देणे योग्य आहे काय ?

सभापती महोदय, रस्त्याच्या चौपदरीकरणाचा हा महत्त्वाचा विषय आहे. नागपूर ते अमरावतीपर्यंत चौपदरीकरणाचे काम झाले आहे. अमरावती ते धुळे, जळगांव पर्यंत चौपदरीकरणाचे काम होऊ घातले आहे. महोदय, दि.06.06.2012 रोजी सवलत करारनामा झाला आणि काम झाल्यानंतर अटी, शर्तीची पूर्तता झाली नाही. मुळात भूसंपादन, पर्यावरण विभागाचे ना हकरत प्रमाणपत्र इत्यादी विविध कारणांमुळे ही कामे रखडलेली आहेत. मुळात हा प्रकल्प राज्याच्या दृष्टीने महत्त्वाकांक्षी प्रकल्प आहे. असे असताना या लक्षवेधी सूचनेला असावे, नसावे अशा पध्दतीचे उत्तर येत असेल तर ते गंभीर आहे.

नंतर श्री.कांबळे.....

17-12-2013

(असुधारित प्रत / प्रसिद्धीसाठी नाही)

C.1

MSK/ D/ KTG/

पूर्वी श्री. बोर्डे

10:10

श्री. गोपीकिसन बाजोरिया

कंपनीने एनएचएआयला नोटीस दिलेली आहे, 12 एन्डॉर्समेंट, 12 नोटीसेस दिल्या आहेत आणि सांगितले आहे की, आम्ही हा प्रकल्प बंद करीत आहोत. In the present condition, if whatever that is required is not fulfilled by the State, then we will close the entire project. माझा प्रश्न असा आहे की, राज्य शासनाच्या मार्फत एल अँड टी व एनएचएआय यांची संयुक्त बैठक घेऊन हा महत्वाकांक्षी प्रकल्प मार्गी लावणार का ?

श्री. छगन भुजबळ : सभापती महोदय, होय.

..2

असुधारित प्रत / प्रसिद्धीसाठी नाही

पु.शी. : ठाणे येथील कल्पवृक्ष मार्केटिंग कंपनीकडून फसवणूक झालेल्या गुंतवणूकदारांना त्यांची बुडालेली रक्कम परत मिळण्यास विलंब होणे.

मु.शी. : ठाणे येथील कल्पवृक्ष मार्केटिंग कंपनीकडून फसवणूक झालेल्या गुंतवणूकदारांना त्यांची बुडालेली रक्कम परत मिळण्यास विलंब होणे यासंबंधी श्री. सुभाष चव्हाण, वि.प.स. यांनी दिलेली लक्षवेधी सूचना.

श्री. सुभाष चव्हाण (नामनियुक्त) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने माननीय गृहमंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"ठाणे येथील कल्पवृक्ष मार्केटिंग कंपनीने फसवणूक केलेल्या राज्यातील लाखो वृद्ध, महिला, कामगार गुंतवणूकदारांना त्यांची बुडालेली रक्कम परत मिळण्यास होत असलेला विलंब, या कंपनीची ठाणे येथील जप्त केलेली मालमत्ता तातडीने विक्री करून गुंतवणूकदारांना पैसे परत करणे शक्य असतांनाही या संदर्भात कोणतीही कार्यवाही होत नसणे, एम.पी.आय.डी. कायद्यासंबंधीच्या सर्वोच्च न्यायालयाच्या अनुकूल निकालानंतर गुंतवणूकदारांना तातडीने न्याय देणे शक्य असतांनाही याबाबत कोणतीच ठोस कारवाई न होणे, शासनाने याबाबत तातडीने करावयाची कार्यवाही व शासनाची प्रतिक्रिया."

श्री. सतेज ऊर्फ बंटी डी. पाटील (गृह राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती सन्माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

तालिका सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे.)

(निवेदनानंतर)

श्री. सुभाष चव्हाण : सभापती महोदय, ठाणे येथील कल्पवृक्ष मार्केटिंग कंपनीने फसवणूक केल्याबद्दलच्या महत्त्वाच्या विषयासंबंधीची ही लक्षवेधी सूचना आहे. कल्पवृक्ष मार्केटिंग कंपनी सन 2003 मध्ये बंद पडली. आता सन 2013 सुरु आहे. सदर कंपनीने सुमारे 14 लाख गुंतवणूकदारांची फसवणूक केली आहे, त्यांची 250 कोटी रूपयांपेक्षा अधिक रक्कम बुडविली आहे. कंपनीचा संचालक श्री. निलेश बागवे अजूनही फरार आहे. मागील 10 वर्षांत त्याला अटक करण्यामध्ये सरकारला अपयश आले आहे. सन 2007 मध्ये विधानसभेत ही लक्षवेधी सूचना चर्चेला आली होती. त्याचे उत्तर आणि आजच्या लक्षवेधी सूचनेचे उत्तर माझ्याकडे आहे. दोन्हीमध्ये साम्य आहे. माननीय मंत्र्यांनी दिलेल्या उत्तराला अनुसरून मी स्पेसिफिक प्रश्न विचारीत आहे. पूर्वी संबंधितावर 28 गुन्हे दाखल केले आहेत. मग अद्याप आरोपपत्र का दाखल करण्यात आले नाही, संबंधिताशी संबंधित जप्तीची प्रक्रिया पूर्ण करून मालमत्ता विक्री करण्यास अजून विलंब का होत आहे, अडीच वर्षे होऊनही गुंतवणूकदारांना अजूनही त्यांचे पैसे का मिळाले नाहीत, आपण अजूनही वकिलाची नियुक्ती का केली नाही ? मी विचारलेल्या प्रश्नांची स्पेसिफिक उत्तरे द्यावीत.

श्री. सतेज ऊर्फ बंटी डी. पाटील : सभापती महोदय, सदर प्रकरणी गुन्हा दाखल करण्यात आला आहे. ठाणे परिसरातील प्रापटी देखील सीज करण्यात आली होती. आपण पूर्वी एमपीआयडी अन्वये ही कारवाई करीत होतो. मधल्या काळात एमपीआयडीला स्थगिती मिळाली, ती स्थगिती उठविण्यात आली, त्यानंतर एमपीआयडी अंतर्गत नव्याने ही प्रापटी सीज झाली आहे. आपण विक्री प्रक्रिया करून कारवाई करीत आहोत. प्रापटी विक्री करून सभासदांना पैसे परत करण्यासाठी एसडीएमला विनंती करीत आहोत. तसेच, मुख्य आरोपीचे प्रोव्हिजनल अॅरेस्ट रिक्वेस्ट प्रपोजल सीबीआयमार्फत इंटरपोलला देण्याची कारवाई देखील आपण केली आहे.

श्री. भाई जगताप : सभापती महोदय, कल्पवृक्ष मार्केटिंग कंपनी, चीट फंड अशा अनेक फसवणूक करणाऱ्या संस्था तयार होत आहेत. अनेक वेळा या फसवणुकीमध्ये मध्यम वर्ग, कामगार वर्ग, सर्वसामान्य वर्ग नागवा केला जातो, फसविला जातो. आपल्या कारवाया इतक्या कठीण किंवा तीव्र असल्या पाहिजेत की, त्यांना तसे करण्याची भीती वाटली पाहिजे. अगोदरही अशा अनेक

..4

श्री. भाई जगताप

संस्थांनी फसवणूक केली आहे. ते आपल्या स्मरणात काही दिवस राहते आणि नंतर आपण विसरून जातो. कल्पवृक्ष मार्केटिंग कंपनीने देखील फसवणूक केली आहे. म्हातारी मेल्याचे दुःख नाही, पण काळ सोकावतो. आपण त्या संदर्भात काय करणार आहात, कल्पवृक्ष मार्केटिंग कंपनी असेल किंवा तत्सम अनेक कंपन्या असतील, त्यांना आळा घालण्यासाठी किंवा भविष्यात असे घडू नये म्हणून आपण काय करणार आहात ? आता जे घडले आहे ते वाईटच आहे. सर्वसामान्य माणसांचे 250 कोटी रुपये अजूनही वसूल झालेले नाहीत. ही प्रोसेस 10-12 वर्षे सुरू आहे.

(नंतर श्री. खंदारे

असुधारित प्रत / प्रसिद्धीसाठी नाही

श्री.भाई जगताप...

अशा प्रकारे फसवणूक करणाऱ्या कंपन्यांवर बंधन घालण्यासाठी सरकार धोरणात्मक निर्णय घेणार आहे काय ?

श्री.सतेज उर्फ बंटी डी.पाटील : सभापती महोदय, अशा कंपन्यांकडून अनेक सामान्य लोक फसविले जातात. व्हाईट कॉलर फ्रॉड संबंधी सभागृहात वारंवार चर्चा झालेली आहे. अशा गुन्ह्यांना आळा बसविण्यासाठी एम.पी.आय.डी.च्या आधारे या कंपन्यांच्या मालमत्ता गोठविण्याची सरकारने कारवाई केलेली आहे. त्याच्याही पुढे जाऊन केंद्र सरकारने नवीन मनी सक्चुरेशन बँकिंग रुल्स प्रत्येक राज्याकडे पाठविलेले आहेत. त्यामुळे अशा प्रकारच्या गुन्ह्याबाबत कारवाई करण्यासाठी राज्य सरकारला जादा अधिकार मिळणार आहेत. या रुल्सबाबत राज्य सरकार आपले अभिप्राय देणार आहे. या कंपन्यांकडून एखाद्या जिल्ह्यामध्ये लहान जाहिरात देऊन प्रचार व माहिती दिली जाते. म्हणून राज्य सरकारतर्फे सर्व जिल्हाधिकाऱ्यांना सूचना दिल्या जात आहेत. एखादी तक्रार आल्यानंतर त्याची दखल घेऊन कारवाई केली जाते. तक्रार येत नाही तोपर्यंत हजारो लोक या फसवणुकीमुळे भरडले जातात. म्हणून अशा प्रकरणात तक्रार येण्यापूर्वी कारवाई करण्याचे अधिकार खालच्या स्तरावर दिले जात आहेत. एखादी तक्रार आली, जाहिरात आल्याची माहिती मिळाल्यावर स्वतःहून कारवाई करण्याची भूमिका राज्य सरकार घेईल.

श्री.संजय दत्त : सभापती महोदय, सन्माननीय सदस्य श्री.भाई जगताप यांच्या प्रश्नाला जोडून माझा प्रश्न आहे. या गुन्ह्याबाबत केंद्र सरकारच्या गाईड लाईन्स आहेत, राज्य सरकारच्याही आहेत. या गुन्ह्याचे दोन भाग आहेत. त्यामुळे अशा गुंतवणुकीबाबत लोकांमध्ये जागृती निर्माण होण्यासाठी मोहीम घेतली पाहिजे. अनेक ठिकाणी चीट फंड कंपन्या सुरु आहेत. त्यामध्ये सामान्य माणूस फसलेला आहे. म्हणून सरकारने जागृती मोहीम घेतली पाहिजे. सन्माननीय सदस्य श्री.सुभाष चव्हाण यांनी निदर्शनास आणले आहे की, अशा कंपन्यांविरुद्ध इतकी वर्षे होऊनही कारवाई होत नाही. याबाबत कारवाई करण्यास विलंब करणाऱ्या अधिकाऱ्यांवर जबाबदारी निश्चित करून ठोसपणे पुढील कार्यवाही करणार आहे का ?

2...

श्री.सतेज उर्फ बंटी डी.पाटील : सभापती महोदय, कल्पवृक्ष कंपनीविरुद्ध 29 गुन्हे दाखल केलेले आहेत, आरोपपत्र दाखल झालेले आहेत. या गुन्ह्यातील आरोपी देशाच्या बाहेर पळून गेलेला आहे त्याच्या एक्सट्राडिक्शनसाठी सातत्याने पाठपुरावा चालू आहे. एम.पी.आय.डी.कायद्याखाली कारवाई करण्यासाठी मधल्या काळात अडचणी होत्या. परंतु आता त्या कायदानुसार कारवाई केली जात आहे. मधल्या काळात नागपूर व इतर शहरातील नॅशनलाईज बँकांना प्रसिध्दीच्या बाबतीत विनंती केली आहे. त्याला काही बँकांनी प्रतिसाद दिलेला आहे. अशा प्रकारच्या गुंतवणुकीच्या जाहिरातीला लोकांनी फसू नये अशी जाहिरात देऊन लोकांमध्ये जागृती निर्माण करण्याचा शासनाचा प्रयत्न सुरु आहे.

श्री.भाई गिरकर : सभापती महोदय, मंत्री महोदयांनी आता असे सांगितले आहे की, शासन स्वतःहून अशा गुन्ह्यांबाबत चौकशी करणार आहे. परंतु कल्याण, टिटवाळा येथे दीड लाख, दोन लाख रुपयात फ्लॅट अशा जाहिराती दिल्या जात आहेत. त्या जाहिरातीला भुलून लोक त्यात आपली निवृत्तीची पुंजी गुंतवित आहेत. या कंपन्यांमध्ये आर्थिक गुंतवणूक केली जात आहे तशीच जागेच्या बाबतीत खोट्या जाहिराती देऊन लोकांची फसवणूक केली जात आहे. अशा जाहिरातदारांवर शासन कारवाई करील का ?

श्री.सतेज उर्फ बंटी डी.पाटील : शासनाकडे अशा प्रकारच्या तक्रारी समोर आल्या तर निश्चितपणे कारवाई केली जाईल.

श्री.गोपीकिसन बाजोरिया : अकोल्यातील 15-20 लोक नागपुरात आलेले आहेत. सूर्या नावाच्या कंपनीने जवळजवळ 100 कोटी रुपयांची लोकांची फसवणूक केलेली आहे. त्याबाबत लोकांनी तक्रारी केलेल्या आहेत. सूर्या कंपनीचे जोशी दांपत्य सध्या जेलमध्ये आहे.

नंतर श्री.शिगम.....

श्री.गोपीकिशन बाजोरिया....

ज्या दोन लोकांनी तक्रार केली त्यांना पोलिसांमार्फत तक्रार परत घेण्यास सांगण्यात आले. त्यांनी सांगितले की, तक्रार परत घेतली तर तुमचे पैसे परत करण्यात येतील. या प्रकरणी 98 कोटी रुपयांची फसवणूक केलेली आहे. दोन लोकांचे पैसे परत करून तक्रार मागे घेतली तरी बाकीच्या लोकांनी गुंतविलेले पैसे कसे परत करणार आहात ? तेव्हा या जोशी दाम्पत्यांची मालमत्ता जप्त करून ज्यांनी गुंतवणूक केलेली आहे अशा गोरगरिबांना पैशाचे समान वाटप करण्यात येईल काय ?

श्री. सतेज उर्फ बंटी डी. पाटील : या प्रकरणी एमपीआयडी खाली निश्चितपणे कारवाई करण्यात येईल. सन्माननीय सदस्यांनी जे अन्य प्रश्न विचारलेले आहेत. त्याबाबत देखील एमपीआयडी कायद्यांतर्गत कारवाई होईल.

श्री. सुभाष चव्हाण : ज्या वृद्ध, निराधार लोकांची आर्थिक फसवणूक झालेली आहे त्यांना एखादी समिती नेमून आर्थिक मदत देता येईल काय ?

श्री. सतेज उर्फ बंटी डी. पाटील : आपण एमपीआयडी कायद्याखाली कारवाई करित आहोत. केंद्र शासनाने मनी स्क्युलेशन स्किम रुल्स प्रत्येक राज्याला पाठविलेले आहेत. त्यामध्ये तरतुदी करण्यात आलेल्या आहे. त्या तरतुदींच्या अनुषंगाने भविष्यात निश्चितपणे कारवाई करता येईल.

==12==

पु. शी. : कोकणातील शेतकऱ्यांसाठी काजू-आंबा बोर्डाची स्थापना करण्याची कृषी मंत्र्यांनी केलेली घोषणा

मु. शी. : कोकणातील शेतकऱ्यांसाठी काजू-आंबा बोर्डाची स्थापना करण्याची कृषी मंत्र्यांनी केलेली घोषणा यासंबंधी श्री. रामदास कदम, वि. प. स. यांनी दिलेली लक्षवेधी सूचना.

श्री. रामदास कदम (मुंबई स्थानिक प्राधिकारी संस्था) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय पणन मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"कोकणातील शेतकऱ्यांसाठी काजू-आंबा बोर्डाची स्थापना महिनाभरात करण्यात येईल अशी कृषी मंत्र्यांनी घोषणा करणे, तसेच महामँगोला ऊर्जितावस्था देण्याचे काम सुरु असून येत्या आठ दिवसात महामँगोचे ५५ लाखाचे थकित कर्ज पणन मंडळाच्यावतीने जिल्हा बँकेत भरले जाणार व पणन मंडळाच्या वतीने महामँगोला नव्या रूपाने कार्यरत करण्याचे पाऊल उचलले जाईल असे सांगणे, तसेच कोकणातील शेतकऱ्यांना काजू उत्पादनासाठी कोलॅटरल मॅनेज ही योजना राबविली जाणार असणे, परंतु अद्यापपर्यंत कार्यवाही न होणे, त्यामुळे कोकणातील शेतकऱ्यांमध्ये निर्माण झालेला असंतोष व संतापाची भावना, याबाबत शासनाची प्रतिक्रिया व भूमिका."

श्री. राधाकृष्ण विखे-पाटील (कृषी व पणन मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

तालिका सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

..3..

श्री. रामदास कदम : आमच्या कोकणावर नेहमीच अन्याय होत असतो. आंबा-काजू बोर्डाची स्थापना एक महिन्यामध्ये करु असे आश्वासन मंत्री महोदयांनी दिले होते. आता हे आश्वासन देऊन किती महिने झाले ? खरे तर याबाबत मी विशेषाधिकार भंगाची सूचना देणार होतो. पण आम्ही कोकणातील माणसे गरीब म्हणून ती दिली नाही. लक्षवेधी सूचनेला दिलेले निवेदन थोडे समाधानकारक आहे. कोकण कृषी विद्यापीठाला जागा उपलब्ध करुन देण्याबाबत आदेश देण्यात आलेले आहेत. ही जागा निश्चित किती दिवसात मिळेल ? महाराष्ट्र राज्य कृषी पणन मंडळामार्फत आपण 1 कोटी रुपयाचे भाग भांडवल उपलब्ध करुन देणार आहात. परंतु 1 कोटी रुपयाचा निधी पुरेसा नाही. 1 कोटी रुपया पेक्षा अधिक निधी किती दिवसात उपलब्ध करुन देणार आहात व हे बोर्ड प्रत्यक्षात किती दिवसात सुरु करणार आहात ? या संस्थेवर 383 कोटी रुपयाचे कर्ज आहे. या कर्जाबाबत तातडीने उचित भूमिका घेऊन कोकणवासीयांना न्याय देणार आहात काय ?

श्री. राधाकृष्ण-विखे पाटील : आंबा व काजू बोर्ड स्थापण्याकरिता 1 कोटी रुपयाचे भागभांडवल देण्याचा निर्णय घेतलेला आहे. महाराष्ट्र राज्य कृषी पणन मंडळाकडील आंबा व काजू पिकाशी संबंधित नाचणे, जमसंडे, लातूर व जालना येथील निर्यात सुविधा केंद्र आंबा व काजू बोर्डाकडे हस्तांतरित करण्यात येणार आहेत. प्रत्येक सुविधा केंद्रासाठी 4 ते 5 कोटी रुपये खर्च केलेले आहेत. एवढी प्रॉपर्टी आंबा काजू बोर्डाकडे हस्तांतरित करण्याचे आदेश निर्गमित केलेले आहेत. आंबा, काजू उत्पादक शेतकऱ्यांनी जी मागणी केली होती त्या मागणीची पूर्तता शासनाने केलेली आहे. जानेवारीच्या पहिल्या आठवड्यात दापोली कृषि विद्यापीठाकडून जागा ताब्यात दिली जाईल आणि जानेवारीच्या पहिल्या आठवड्यात कामाला प्रत्यक्षात सुरुवात होईल. संचालकाची नेमणूक करण्यासाठी विभागाकडून अधिकारी देण्याचे प्रस्तावित केलेले आहे. वर्तमानपत्रामध्ये जाहिरात देखील दिलेली होती.

...नंतर श्री. गिते...

श्री.राधाकृष्ण विखे-पाटील...

त्या ठिकाणी एखादा प्रोफेशनल संचालक म्हणून कोणी येण्यास तयार असेल तर त्यास सुध्दा नेमण्याची शासनाची तयारी आहे. या गोष्टीला गती देण्याचा शासनाचा प्रयत्न आहे. या वर्षी राष्ट्रीय कृषी विकास योजनेमधून अतिरिक्त 10 कोटी रुपये या बोर्डास देण्याचे प्रस्तावित आहे. सिंधुदुर्ग जिल्हा मध्यवर्ती बँकेकडे महामँगोचे जे कर्ज होते, महामँगो ही संस्था आता बरखास्त झाली आहे. आता सिव्क्युटरायझेशनमध्ये बँकेने प्रत्यक्ष रुपाने कारवाई करावयाची आहे. मध्यंतरी आम्ही एकरकमी कर्जफेड योजनेतून करावे की काय असा आमचा प्रयत्न होता. महामँगोच्या अन्य संस्था होत्या, त्यांचे काही कायदेशीर प्रश्न तयार झालेले आहेत. मला वाटते सिव्क्युटरायझेशन अॅक्टमध्ये बँकेने कायदेशीर कारवाई करावी. त्यावेळी जी परिस्थिती उद्भवेल त्यानुसार पणन मंडळ पुढे येऊन यासंदर्भातील पुढील कार्यवाही करण्यास तयार आहे.

श्री.जयंत प्र.पाटील : महामँगोने एकूण किती कर्ज घेतले, महामँगोकडे आता किती मालमत्ता आहे, मालमत्तेचे स्वरूप काय आहे, महामँगोकडे जमीन किती आहे, मशिनरी किती आहे? महामँगोने कर्ज उचलून घेताले केले आहेत म्हणून ती संस्था बरखास्त झाली. त्यांची चौकशी करून त्यांच्या प्रॉपर्टीज जप्त करण्याचे धोरण शासन घेईल काय ? इतर ठिकाणचे कर्ज वसूल करताना बँका संचालकांच्या प्रॉपर्टीज जप्त करण्यासारख्या कारवाया करीत असते. त्याप्रमाणे महामँगोच्या संचालकांवर सिव्क्युटरायझेशन अॅक्ट नुसार कारवाई करण्याचे धोरण शासन घेईल काय ?

श्री.राधाकृष्ण विखे-पाटील : यासंबंधीची कारवाई जिल्हा मध्यवर्ती बँकेने करावयाची आहे. बँकेच्या सिव्क्युटरायझेशन अॅक्टप्रमाणे जी कारवाई करावयाची आहे ती बँकेच्या पातळीवर होईल. यामध्ये शासनाने पुढाकार घेण्याची काहीही आवश्यकता नाही. सहकार कायद्यामध्ये असणाऱ्या तरतुदी सिव्क्युटरायझेशन अॅक्टसाठी पुरेशा आहेत. राज्य बँकेने एका साखर कारखान्याच्या बाबतीत तशा प्रकारची कारवाई केलेली आहे या गोष्टीची सन्माननीय सदस्यांना माहिती आहे. जिल्हा मध्यवर्ती बँकेने या बाबतीत कारवाई करण्यास काही अडचण नाही. यात आज तरी शासनाची विशेष अशी भूमिका नाही. सिव्क्युटरायझेशन नुसार प्रत्यक्षात बँक पुढे येईल, महामँगोची प्रॉपर्टी पणन मंडळाकडे आली तर त्याचे आधुनिकीकरण करणे, त्यात अधिकच्या सुविधा उपलब्ध करून देणे, इत्यादी गोष्टींची पूर्तता करण्यासाठी आम्ही तयार आहोत.

श्री.रामदास कदम : महोदय, माननीय मंत्री महोदयांनी या ठिकाणी सकारात्मक उत्तर दिलेले आहे. तशा पध्दतीने कारवाई करण्याबाबत जिल्हा बँकेला आपण आदेश देणार काय ? जिल्हा बँकेने कारवाई केली तर या ठिकाणच्या सर्व गोष्टी पुढे येतील व ही महामँगो संस्था पणन मंडळाच्या ताब्यात येणार आहे.

श्री.राधाकृष्ण विखे-पाटील : राज्याच्या पणन संचालकांना सूचना देण्यात आलेल्या आहेत की, पणन महासंघाच्या माध्यमातून जिल्हा बँकेवर कार्यकारी संचालक नेमला गेला आहे. तो सहकार विभागाचा अधिकारी त्या ठिकाणी प्रशासक म्हणून नेमला आहे. त्या संबंधी सूचना देऊ. परंतु येत्या एक महिन्याच्या कालावधीत प्रत्यक्षात या कार्यवाहीस सुरुवात होईल.

असुधारित प्रत / प्रसिद्धीसाठी नाही

पु. शी. :खामगाव-चिखली-जालना या रस्त्याचे चौपदरीकरणचे काम कंत्राटदाराने पूर्ण न करणे.

मु. शी. :खामगाव-चिखली-जालना या रस्त्याचे चौपदरीकरणचे काम कंत्राटदाराने पूर्ण न करणे यासंबंधी सर्वश्री पांडुरंग फुंडकर,विनोद तावडे,अॅड.आशिष शेलार, सर्वश्री चंद्रकांत पाटील,रामनाथ मोते,सुभाष झांबड,एम.एम.शेख, शरद रणपिसे, सुभाष चव्हाण ,वि. प. स. यांनी दिलेली लक्षवेधी सूचना.

श्री.पांडुरंग फुंडकर (विधानसभेने निवडलेले) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय सार्वजनिक बांधकाम मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"खामगांव-चिखली-जालना या रस्त्याच्या खाजगीकरणांतर्गत चौपदरीकरणचे काम दिनांक ३१ मार्च, २००९ मध्ये मे.के.टी.कन्स्ट्रक्शन लिमिटेड या कंपनीस देण्यात येणे, करारनाम्यानुसार सदर काम दिनांक ३० मार्च, २०११ पर्यंत पूर्ण करणे गरजेचे असणे, तथापि सुरुवातीपासूनच कामाची योग्य प्रगती राखण्याकरिता कंपनीस वारंवार सूचित करूनही कामात प्रगती नसणे, दिनांक २५ मे, २०११ रोजी सचिव (रस्ते), सार्वजनिक बांधकाम यांनी घेतलेल्या आढावा बैठकीत कामाची प्रगती वाढविण्याचे व काम त्वरित पूर्ण करण्याचे उद्योजकाने मान्य करणे, ४३ कोटी रुपये देऊनही कामाची प्रगती योग्य न राखल्यामुळे या प्रकल्पाचे काम मे, २०११ मध्ये बंद होणे, सन २००९ पासून आतापर्यंत या रस्त्यावर ७०० अपघात होऊन २५० व्यक्ती मृत्युमुखी पडणे, कंत्राटदाराने स्टेट बँक ऑफ इंडिया व पंजाब नॅशनल बँक इंदोर यांचेकडून या कामासाठी जवळपास ९६ कोटी एवढा कर्ज पुरवठा प्राप्त करून घेणे, तो ज्या कामासाठी मिळविला त्यासाठी न वापरता अनधिकृतपणे इतरत्र वापरणे, या सर्व बाबींचे गांभीर्य लक्षात घेता मे.के.टी.कन्स्ट्रक्शन लि. (आय), मे.के.टी.टोल इन्फ्रास्ट्रक्चर प्रा.लि., केदारमल जखेटीया व कैलास जखेटीया यांना व त्यांच्या सर्व संलग्न कंपन्यांना काळ्या यादीत प्रस्तावित करून त्यांना यापुढे राज्यातील कोणतीही कामे करता येणार नसल्याची शिफारस सार्वजनिक बांधकाम प्रादेशिक विभाग, अमरावतीच्या मुख्य अभियंत्यांनी त्यांच्या

४...

श्री.पांडुरंग फुंडकर...

दिनांक ५ ऑक्टोबर, २०१२ रोजीच्या पत्रान्वये सचिव (रस्ते), सार्वजनिक बांधकाम विभाग यांचेकडे करुनही अद्यापपर्यंत कोणतीही कारवाई न होणे, याबाबत शासनाने तातडीने केलेली वा करावयाची कारवाई."

श्री. छगन भुजबळ (सार्वजनिक बांधकाम मंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

श्री.मोहन जोशी (तालिका सभापती) : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

श्री.पांडुरंग फुंडकर : सभापती महोदय, हा विषय या सभागृहात किमान 2 वेळा लक्षवेधी सूचनेच्या माध्यमातून, 4 वेळा तारांकित प्रश्नाच्या माध्यमातून आणि नियम 93 च्या सूचनेच्या माध्यमातून उपस्थित करण्यात आलेला आहे. "खामगाव-जालना" हा जवळपास 145 कि.मी.चा रस्ता आहे. या रस्त्याचे चौपदरीकरण व्हावे असा सरकारने निर्णय घेतला आणि त्या रस्त्याच्या कामाचे दोन भाग केले. "जालना ते देऊळगाव राजा-बेराळा फाटा" असा एक भाग केला आणि "बेराळा फाटा ते खामगाव " हा दुसरा भाग केला. पहिल्या भागाचे काम दिनांक 31.3.2009 रोजी सुरु झाले. दिनांक 31.2.2012 रोजी काम संपण्याची मुदत होती. परंतु सदरचे काम कंत्राटदाराने अतिशय मंद गतीने केल्यामुळे कंत्राटदाराला ताकीद दिली होती. परंतु कंत्राटदाराकडून वेळेत काम पूर्ण न झाल्यामुळे त्याला दिनांक 1.4.2011 पासून 20 हजार रुपये प्रति दिवस एवढा दंड अशा प्रकारे नुकसान भरपाई आकारण्यात आली. पहिल्या भागाचे काम 67 टक्के पूर्ण झाले. दुसऱ्या भागाचे काम दिनांक 19.5.2010 पासून सुरु झाले. ते काम दिनांक 12.8.2012 पर्यंत पूर्ण होणे अपेक्षित होते. परंतु तेही काम पूर्ण झाले नाही. म्हणून संबंधित कंत्राटदाराला ताकीद दिली आणि दिनांक 19.5.2011 पासून प्रती दिन 20 हजार रुपये दंड आकारण्यात आला. दुसऱ्या भागाचे काम फक्त 37 टक्के झाले. या कंत्राटदाराने जवळपास 43 कोटी रुपयांची उचल घेतली आहे. 90 कोटी रुपये बँकाकडून कर्ज घेतले, ती रक्कम सुध्दा दुसरीकडे वळती करण्यात आली. शासनाकडूनही पैसे घेतले, परंतु कामे पूर्ण केली नाहीत.

यानंतर श्री. भोगले...

श्री.पांडुरंग फुंडकर.....

त्यामुळे त्या कॉन्ट्रॅक्टरला काळ्या यादीत टाकून त्याच्यावर कारवाई करावी अशा प्रकारचे पत्र मुख्य अभियंता यांनी दिनांक 5.10.2012 रोजी शासनाला पाठविले होते. मुख्य अभियंता यांनी त्या पत्रात असे म्हटले आहे की, "खालील बाबी शासनाच्या निदर्शनास आणून देण्यात येत आहेत. काम सुरु असताना वेळोवेळी पाठपुरावा करून सुध्दा कामाची प्रगती न राखता फक्त शासन सहभागाचा वाटा उचलण्यासाठी शासनाची दिशाभूल केली. यापोटी जवळपास 43.46 कोटी रुपये इतका निधी उचलण्यात आला. तथापि त्यानुसार कामाची प्रगती न राखता शासनाची दिशाभूल करण्यात आली आहे. स्टेट बँक ऑफ इंडिया आणि पंजाब नॅशनल बँक, इंदोर यांच्याकडून या कामाकरिता 96 कोटी रुपये एवढा कर्ज पुरवठा प्राप्त करून घेतला आणि कामाची प्रगती राखण्याकरिता हा निधी न वापरता तो इतरत्र वळविण्यात आला असे कामाच्या प्रगतीवरून निदर्शनास येते. यामध्ये उद्योजक आणि वित्तीय संस्थांची सुध्दा फसवणूक केलेली आहे.

काम सुरु करून ते अपूर्ण अवस्थेत ठेवल्याने जनतेस वाहतुकीच्या त्रासाला सामोरे जावे लागते. उद्योजकाने रस्त्याची देखभाल व दुरुस्ती, वाहतूक समस्या याकडे अत्यंत दुर्लक्ष केले आहे. त्यामुळे सर्वसामान्य जनता, लोकप्रतिनिधी, प्रसार माध्यमे यामध्ये विभागाबद्दल चुकीचा संदेश गेला. यामुळे विधिमंडळामध्ये याबाबत वेळोवेळी प्रश्न उपस्थित करून चर्चा झाली. चर्चेच्या दरम्यान मंत्री महोदयांना विधिमंडळ सदस्यांच्या नाराजीला सामोरे जावे लागले.

खोटी माहिती देऊन अप्रामाणिक हेतूने शासकीय आणि सार्वजनिक निधी मिळवून ज्या कामासाठी तो निधी मिळविला त्यासाठी न वापरता अनधिकृतपणे इतरत्र वापरून शासकीय निधीचा गैरवापर करून त्यांनी फसवणूक केलेली आहे.

संदर्भिय रस्त्यावर पुरेशी सुरक्षा उपाययोजना न केल्यामुळे अपघातांचे प्रमाण वाढून राष्ट्रीय संपत्तीचे नुकसान होईल असे कृत्य केले. रस्ता ठिकाठिकाणी खोदून ठेवल्याने शासकीय आणि सार्वजनिक मालमत्तेचे विद्वुपीकरण केले व काम वेळेत पूर्ण न करून रस्त्याचा पृष्ठभाग वाहतुकीस योग्य न ठेवल्यामुळे वेळोवेळी वृत्तपत्रातून टीका केली गेल्यामुळे शासकीय खात्याची आणि खात्यातील अधिकाऱ्यांची प्रतिमा मलिन केली.

.2..

श्री.पांडुरंग फुंडकर.....

लक्षवेधी सूचना क्रमांक-4....

काम पूर्ण न केल्यामुळे सर्वसाधारण लोकांना चांगल्या रस्त्याच्या सोयीपासून वंचित ठेवले. संदर्भिय शासन निर्णयामध्ये नमूद सूचनांचा विचार न करता उद्योजकाने केलेल्या गैरप्रकाराची गांभीर्याने शासन निर्णयातील कलम 3(4) नुसार संस्था आणि ठेकेदार यांना काळ्या यादीत प्रस्तावित करुन त्यांना यापुढे महाराष्ट्र राज्यातील कोणतेही काम करता येणार नाही या शिफारशीसह प्रस्ताव मंजुरीस्तव सादर." हे पत्र मुख्य अभियंत्यांनी शासनास पाठवून एक वर्षाचा कालावधी उलटून गेला आहे. आजही त्या कॉन्ट्रॅक्टरला काळ्या यादीत का टाकण्यात आले नाही? महाराष्ट्रात त्या ठेकेदाराला कोणतेही काम मिळणार नाही यादृष्टीने काळ्या यादीत टाकून त्याच्यावर शासन आणि बँकांची फसवणूक केल्याबद्दल फौजदारी गुन्हा दाखल करुन निधी वसूल करण्याबाबत मागील एका वर्षात काय कारवाई करण्यात आली?

श्री.छगन भुजबळ : सभापती महोदय, माननीय सदस्य श्री.पांडुरंग फुंडकर यांनी वारंवार हा प्रश्न या सभागृहात उपस्थित केलेला आहे. त्यांना कल्पना आहे की, सचिव पातळीवर अनेक बैठका झाल्या, माझ्या दालनात देखील अनेक बैठका झाल्या आहेत. वेगवेगळ्या बँकांच्या प्रतिनिधींना बोलावून रस्त्याचे काम पूर्ण करुन घेणे हा त्या मागचा मुख्य उद्देश होता.

नंतर एच.1...

श्री.छगन भुजबळ...

एका कंत्राटदाराला दोन कामे विभागून देण्यात आली आहेत. यात पहिला कंत्राटदार फेल गेला. यामध्ये ट्रायपार्टी अॅग्रीमेंट असते. हे अॅग्रीमेंट शासन, बँक आणि कंत्राटदार यांनी मिळून केलेले असते. यात बँकेचे पैसे गुंतलेले असतात. कंत्राटदार काम करीत नसल्यामुळे लीड बँकांना बोलावून त्याचे कंत्राट टर्मिनेट करण्यासंबंधातील चर्चा झाली व त्यानुसार कंत्राट टर्मिनेट करण्यात आले व बँकेशी चर्चा करून दुसरा कंत्राटदार नेमण्यात आला. आमचा फक्त काम करण्याशी मतलब होता. त्यांनी काम केले तर आमचे काहीच म्हणणे नाही. शेवटी कोर्ट-कचेऱ्या केल्या असत्या तर हा निर्णय लांबलाच असता. त्यामुळे बँकेने सांगितल्याप्रमाणे दुसऱ्या कंत्राटदारास आम्ही संमती दिली. तो कंत्राटदार देखील काम सुरू करण्याच्या बाबतीत फारसा यशस्वी झाला नाही. त्यामुळे आम्ही बँकेला सांगितले की, आम्ही आमचे रस्ते आमच्या ताब्यात घेणार आहोत. यासाठी संबंधितांना एक-दोन महिन्यांची नोटीस द्यावी लागते. माझ्या माहिती प्रमाणे एक महिन्या पेक्षा जास्त कालावधी होऊन गेलेला आहे. कंत्राटदाराला आपण किती पैसे दिले हे आपणच पाहून घ्यावे, जेवढे काम केले आहे ती आमची प्रॉपर्टी होणार आहे असे आम्ही बँकेला सांगितले. यात दोन महत्वाचे मुद्दे होते. या रस्त्यावरील खड्डे ताबडतोब दुरुस्त करून रहदारीयोग्य रस्ता करणे हा एक मुद्दा आहे. आपणा सर्वांना कल्पना आहेच की, मागच्या महिन्यामध्ये खड्डे बुजविण्याचे काम पूर्णपणे झालेले आहे. त्या संदर्भातील वर्तमानपत्राची कात्रणे देखील माझ्याकडे आहेत. काही ठिकाणी हे काम 67, 68, 40 टक्के झालेले आहे. यावर खर्च बँकेने केलेला आहे. शेवटी ही प्रॉपर्टी आपण घ्यायची आणि हे काम पूर्ण करायचे असे ठरविलेले आहे. त्यामुळे ताबडतोब पूर्ण होणारे काम आपण सी.एफ.मधून विभागाच्या माध्यमातून पूर्ण करणार आहोत. या कामावर सरकारच टोल लावण्याचे अधिकार घेणार आहे व यापासून कंत्राटदाराला बाजूला ठेवणार आहे. यासाठी आम्ही पुढची पावले उचलली आहेत. त्यानुसार हे काम लवकरात लवकर पूर्ण करण्यात येईल.

BGO/ D/ KTG/

श्री.छगन भुजबळ....

दुसऱ्या भागामध्ये कमी काम झाले आहे. ही सर्व कामे पूर्ण करण्यासाठी आपल्याला निधी उपलब्ध होणार नाही. माझ्या माहिती प्रमाणे आपण रिन्वू करण्यासाठी 6 कोटी रुपये खर्च करणार आहोत. सदर रस्ता चार पदरी करण्यासाठी 105 कोटी रुपये लागणार आहेत. सी.एफ. घेऊन मार्चमध्ये समायोजन करून पैसे भरून हे काम आम्ही ताबडतोब सुरू करणार आहोत. एवढेच नव्हे तर ते काम पूर्ण देखील करणार आहोत. पुढच्या भागासाठी 10 कोटी रुपये खर्च करणार आहोत. जेणेकरून तो रस्ता रहदारी योग्य होईल. त्यामुळे पुढच्या टप्प्यामध्ये हे देखील काम करण्यात येईल. आता प्रश्न राहिला बँकलिस्टचा. यामध्ये कायदेशीर बाबी तपासाव्या लागतात. जो कंत्राटदार फेल झालेला आहे त्याला निश्चितपणे काळ्या यादीत टाकले जाईल.

श्री.पांडुरंग फुंडकर : सभापती महोदय, माननीय मंत्री महोदयांनी अशा प्रकारचे उत्तर सभागृहात तीन वेळा दिलेले आहे.

श्री.छगन भुजबळ : सभापती महोदय, हे उत्तर मी आजच दिलेले आहे. सरकारच्या माध्यमातून हे काम करण्यात येईल, विभागाच्या माध्यमातून हे काम करण्यात येईल हे उत्तर आताच दिलेले आहे. खडे भरण्यासाठी प्रयत्न करतो असे देखील उत्तर दिलेले आहे.

श्री.पांडुरंग फुंडकर : सभापती महोदय, मी मुख्य अभियंता यांना दिनांक 5.10.2012 रोजी कंत्राटदाराला काळ्या यादीमध्ये टाकण्यासंबंधीचे पत्र देऊन एक वर्ष झाले आहे. कंत्राटदाराला काळ्या यादीमध्ये टाकण्यासंबंधातील आपली नेमकी प्रक्रिया काय आहे ? या कंत्राटदाराला शासन पाठीशी का घालत आहे ? कंत्राटदाराला काळ्या यादीमध्ये टाकण्याची घोषणा आम्ही आज करित आहोत असे जाहीर करावे. या रस्त्यावर 400 अपघात झाले असून 350 लोक मेले आहेत. तरी देखील शासनाला याची कदर नाही. हा कंत्राटदार मुक्तपणाने आज फिरत आहे. रस्त्यावरील खडे बुजविण्याचे काम सुरू केल्याबद्दल मी माननीय मंत्री महोदयांना धन्यवाद देतो. किमान थोडे फार तरी काम आता मार्गी लागले आहे. कंत्राटदाराने हा रस्ता 4 वर्षे रखडवल्यामुळे 400 लोकांचे प्राण गेले आहेत. अशा कंत्राटदाराला काळ्या यादीत टाकण्यामध्ये शासनाला कोणती अडचण आहे हेच समजत नाही. मी एक वर्षापूर्वीच आपल्या मुख्य अभियंत्यांना पत्र लिहिले आहे की, या कंत्राटदाराला ताबडतोब काळ्या यादीमध्ये टाकावे. महाराष्ट्रातील कुठलेही काम त्याला देऊ नका.

17-12-2013

(असुधारित प्रत / प्रसिद्धीसाठी नाही)

H 3

BGO/ D/ KTG/

भोगले..

10:35

श्री.पांडुरंग फुंडकर...

या कामास उशिर का होत आहे. या कंत्राटदाराला पाठीशी घालण्याचे काम का सुरु आहे ? माननीय मंत्री महोदयांना माझी हात जोडून विनंती आहे की, आपण आजच्या आज या कंत्राटदाराला काळ्या यादीमध्ये टाकण्याची घोषणा केली तर जे 400 जण मेले आहेत त्यांना श्रद्धांजली वाहिल्या सारखे होईल.

यानंतर श्री.जुन्नरे...

असुधारित प्रत / प्रसिद्धीसाठी नाही

श्री. पांडुरंग फुंडकर

सभापती महोदय, पहिला टप्पा आता चार पदरी झालेला आहे परंतु दुसरा टप्पा हा बेराळा फाटा ते खामगाव असा असून तो अद्यापही दोन पदरीच आहे. त्यामुळे दुसऱ्या टप्प्यातील रस्ता चार पदरी केव्हा पर्यंत केला जाणार आहे ? दुसऱ्या टप्प्यातील रस्त्याच्या डागडुजीच्या कामाला आता आपण सुरुवात केली आहे. दुसऱ्या टप्प्यातील रस्त्याचे चौपदरीकरणाचे काम शासनाच्या पैशातून पूर्ण केले जाणार आहे काय ?

श्री. छगन भुजबळ : सभापती महोदय, पहिल्यांदा आपण पहिल्या भागाचे काम पूर्ण करणार आहोत. पहिल्या भागाचे काम पूर्ण झाल्यानंतर पुढील काम डिपार्टमेंटली पूर्ण केले जाणार आहे. पहिल्या कामासाठीच आपल्याला जवळपास 105 कोटी रुपये लागणार आहेत. मघाशी मी आपल्याला सांगितेले आहे की, बँकांबरोबर चर्चा करणे किंवा विधी व न्याय विभागाशी चर्चा करण्यामध्ये आपला वेळ गेलेला आहे. परंतु मी आपल्याला सांगू इच्छितो की, येत्या दोन दिवसात संबंधित ठेकेदाराला काळ्या यादीत टाकले जाईल एवढे मी या निमित्ताने सांगू इच्छितो.

(सभापतीस्थानी माननीय उप सभापती)

पृ. शी. : उच्च माध्यमिक विभागातील मान्यता प्राप्त शिक्षक व शिक्षकेतर कर्मचारी वेतनापासून वंचित राहणे

मु. शी. : उच्च माध्यमिक विभागातील मान्यता प्राप्त शिक्षक व शिक्षकेतर कर्मचारी वेतनापासून वंचित राहणे यासंबंधी सर्वश्री रामनाथ मोते, विनोद तावडे, भगवान साळुंखे, नागो पुंडलिक गाणार, वि. प. स. यांनी दिलेली लक्षवेधी सूचना.

श्री. रामनाथ मोते (कोकण विभाग शिक्षक) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय शालेय शिक्षण मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"शालेय शिक्षण विभागाच्या लेखाशीर्ष २२०२०५११ मधील उच्च माध्यमिक विभागातील प्लॅन मधील तुकड्यांची संख्या सुमारे ५२२ असणे, या तुकड्यांवर काम करणाऱ्या मान्यताप्राप्त शिक्षकांच्या वेतनासाठी सुमारे ५४ कोटी ६ लाख ७६ हजार ची तरतूद सन २०१३-२०१४ साठी होणे अपेक्षित असतांना केवळ १४ कोटी ८३ लाख १२ हजार इतकीच तरतूद होणे, या तुकड्यांवर काम करणाऱ्या शिक्षकांना गेल्या ६ महिन्यांपासून वेतन न मिळणे, ऐन दिवाळीच्या सणासाठी सुध्दा सुमारे १०४२ शिक्षक व १९९ शिक्षकेतर कर्मचारी वेतनापासून वंचित राहणे, मंत्री महोदय, व सचिव महोदय यांना दिवाळीपूर्वी विनंती करूनही शिक्षकांच्या वेतनाची व्यवस्था न होणे, शासनाच्या या उदासीन भूमिकेबद्दल शिक्षक वर्गात निर्माण झालेला तीव्र असंतोष, याबाबत शासनाची प्रतिक्रिया व करावयाची कार्यवाही"

प्रा.फौजिया खान (शालेय शिक्षण राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

..3..

श्री. रामनाथ मोते : सभापती महोदय, लक्षवेधी सूचनेच्या माध्यमातून राज्यातील उच्च माध्यमिक शाळेतील 522 तुकड्यांतील सुमारे 1042 शिक्षक आणि शिक्षकेतर कर्मचाऱ्यांना वेतन मिळालेले नाही. या तुकड्या 20001-2002 पूर्वीच्या असून त्या विनाअनुदानित आहेत. या तुकड्या बिगर आदिवासी क्षेत्रातील आहेत. या सर्व तुकड्यांना शासनाने वेगवेगळ्या आदेशान्वये 100 टक्के अनुदानावर मान्यता दिलेली आहे. 100 टक्के अनुदान मिळण्यापूर्वी संस्था पगार देते की देत नाही याच्याशी शासनाचा काही संबंध येत नाही. परंतु शासनाने तुकड्यांना 100 टक्के अनुदान देण्यास सुरुवात केल्यानंतर शासनावर पुढील सर्व वेतन देण्याची जबाबदारी येते. या शाळेतील शिक्षक व शिक्षकेतर कर्मचाऱ्यांना वेतन सुरु झाले परंतु सन 2013-2014 चे बजेट मंजूर झाल्यानंतर दुसऱ्या महिन्यापासून या ठिकाणच्या 1042 शिक्षक व 199 शिक्षकेतर कर्मचाऱ्यांना वेतन देणे आपण बंद केले आहे. या शिक्षक व शिक्षकेतर कर्मचाऱ्यांना गेल्या सहा महिन्यापासून वेतन मिळालेले नाही. या विषयाच्या संदर्भात मी माननीय मंत्री महोदयांना तसेच आपल्याला आणि सचिवांना भेटून या कर्मचाऱ्यांना दिवाळीत तरी पगार द्यावा अशी विनंती केली होती व ही विनंती तेव्हा मान्यही करण्यात आली होती. परंतु असे असतांना आपण या शिक्षकांना गणपतीला, दिवाळीलाही पगार दिलेला नाही. उत्तरामध्ये म्हटले आहे की, "बजेट कमी मिळाले." परंतु बजेट मंजूर करून घेण्याची जबाबदारी शालेय शिक्षण विभागाची आहे. या प्रश्नामध्ये 5-10 लाख रुपये कमी मिळाले असे नाही तर सुमारे 39 कोटी रुपये कमी मिळाले आहेत. उत्तरामध्ये आपण असे म्हटले आहे की, "पुनर्नियोजातून यांना वेतन उपलब्ध करून देण्यात येईल." आता आपण आम्हाला पुनर्नियोजन करण्याचे आश्वासन देत आहात. आम्ही आपल्याला विनंती करून सुध्दा आपण शिक्षक आणि शिक्षकेतर कर्मचाऱ्यांना वेतन दिले नाही. आता आपल्याला या विषयाच्या संदर्भात मागणी किंवा पुरवणी मागणी देखील करता येणार नाही. जर तुम्ही पुनर्नियोजनातून हा निधी उपलब्ध करून देणार असाल तर हे अधिवेशन संपण्यापूर्वी निधी देण्याच्या संदर्भात आदेश काढला जाणार आहे काय ? या गोरगरीब शिक्षकांना त्यांच्या हक्काचे वेतन दिले जाणार आहे काय ?

प्रा.फौजिया खान : सभापती महोदय, सन्माननीय सदस्य श्री. रामनाथ मोते यांनी या प्रश्नाच्या संदर्भात पाठपुरावा केलेला आहे. पुनर्विनियोजनासाठी नियोजन विभागाला हा प्रस्ताव आम्ही पाठविला होता परंतु त्यांनी यासंदर्भात काही त्रुटी काढल्या होत्या.यातील त्रुटी पूर्ण करून

17-12-2013

(असुधारित प्रत / प्रसिद्धीसाठी नाही)

I-4

SGJ/ D/ KTG/

प्रथम श्री. भारवि....

10:40

प्रा. फौजिया खान

नियोजन विभागाला पाठविण्यात येतील. या विषयाचे मी जेव्हा ब्रिफींग घेतले तेव्हा मला असे दिसून आले आहे की, संचालकांकडून जे प्रस्ताव येणे अपेक्षित आहेत त्यामध्ये जी पध्दत आहे त्या पध्दतीमध्ये सुधारणा करण्याची गरज आहे.

यानंतर श्री.अजित.....

असुधारित प्रत / प्रसिद्धीसाठी नाही

प्रा.फौजिया खान...

कारण ढोबळ पध्दतीने आकडेवारी काढून ती पाठविण्यात येत असल्यामुळे तफावत येण्याची शक्यता असते. या बाबतीत पुनर्विनियोजन करण्यात येईल. असे प्रकार यापुढे होऊ नयेत म्हणून आपण चार जिल्ह्यांमध्ये शालार्थ पध्दत लागू केलेली आहे. शालार्थ पध्दतीमुळे शिक्षकांच्या खात्यावर त्यांचा पूर्ण पगार जमा होत आहे. आठ जिल्ह्यांमध्ये डेटा एन्ट्रीचे काम सुरु आहे. 1 एप्रिल पर्यंत हे काम पूर्ण करायचे आहे. ही पध्दत पूर्ण झाल्यावर व सर्व लिंकअप केल्यावर राज्यातील सर्व शिक्षकांच्या पगाराची माहिती येथे बसून पाहता येईल. या पध्दतीमुळे सर्व शिक्षकांना स्ट्रीमलाईन पध्दतीने पगार मिळणार आहे आणि तसे आदेश आज दिलेले आहेत. हे काम युध्द पातळीवर सुरु आहे. यापुढे शिक्षकांना वेळेवर पगार मिळतील याची दक्षता शासन घेत आहे.

अॅड.निरंजन डावखरे : सभापती महोदय, शिक्षकांसाठी केलेली मंजूर तरतूद कमी पडते हे शासनाने मान्य केलेले आहे. निवेदनात नमूद केलेले आहे की, पूर्व नियोजनाद्वारे हा निधी उपलब्ध करण्यात येईल. शिक्षकांना पगार न मिळाल्यामुळे त्यांचे गणपती आणि दिवाळी सण अंधारात गेले आहेत. शिक्षकांच्या पगारासाठी तरतूद केलेली आहे असे शासन सांगते. परंतु असे असताना देखील शिक्षकांचा पगार झालेला नाही. शिक्षकांची एकप्रकारे उपेक्षा होत आहे. माझी मंत्रिमहोदयांना विनंती आहे की, हे अधिवेशन संपण्यापूर्वी शिक्षकांच्या बाबतीत एक ठोस कमिटमेंट देण्यात यावी.

सभापती महोदय,माननीय मंत्री महोदयांनी या ठिकाणी शालार्थ पध्दतीचा उल्लेख केला. मी त्या बाबत सांगू इच्छितो की, शालार्थ पध्दतीमुळे रायगड जिल्ह्यातील शिक्षकांचे पगार फार उशिरा झालेले आहेत. त्या संदर्भात योग्य ती कार्यवाही करण्यात येईल काय ? या ठिकाणी सांगण्यात आले की, संचालकांच्या पध्दतीमध्ये सुधारणा करण्यात येईल. आपण सुधारणा करित आहात ही बाब निश्चितपणे स्वागतार्ह आहे, परंतु त्यासाठी शिक्षकांची उपेक्षा होऊ नये अशी विनंती आहे आणि त्यादृष्टीने शासन कार्यवाही करणार काय ?

प्रा.फौजिया खान : सभापती महोदय, शिक्षकांचे पगार 60 टक्के नॉन प्लानमधून आणि 40 टक्के प्लानमधून होत असतात.. शालार्थ पध्दतीमध्ये एकतर 100 टक्के तरतूद प्लानमधून करावी

..2..

प्रा.फौजिया खान...

किंवा नॉन-प्लानमधून करावी लागते. आपण नॉन-प्लानमध्ये 44.75 कोटी रुपयांची तरतूद केलेली आहे. उर्वरित 14.83 कोटी रुपयांची तरतूद आपण केलेली आहे. त्यासाठी आपण पुनर्विनियोजन करतो. पुनर्विनियोजनामध्ये ज्या काही त्रुटी आहेत त्याची पूर्तता करून त्या पाठविण्यात येतील.

सभापती महोदय, सन्माननीय सदस्यांनी शालार्थ पध्दतीबाबत रायगड येथील उल्लेख केला. मुंबई, ठाणे, पुणे आणि लातूर या चार जिल्ह्यांमध्ये प्रायोगिक तत्त्वावर ही पध्दत अवलंबिली आहे. ही पध्दत स्ट्रीमलाईन झालेली आहे. या चार जिल्ह्यातील शिक्षकांचा पगार शालार्थ पध्दतीप्रमाणे होत आहे. या पध्दतीमधून रात्रीच्या शाळा आणि अतिरिक्त शिक्षकांना वगळण्यात आले आहे. रायगड, रत्नागिरी, अहमदनगर, परभणी, नांदेड, उस्मानाबाद, सोलापूर आणि सिंधुदुर्ग या आठ जिल्ह्यातील शिक्षकांच्या डेटाएन्ट्रीचे काम सुरु आहे. 80 टक्के काम झालेले आहे. त्यांचे ट्रेनिंग सुरु आहे. हे काम पूर्ण झाले तर शिक्षकांचे पगार स्ट्रीमलाईनने होतील. आपणास हे काम दिनांक 1 एप्रिल पर्यंत करायचे आहे.

यानंतर श्री.बोर्डे...

डॉ.सुधीर तांबे : महोदय, माननीय राज्यमंत्र्यांनी सांगितले की, वित्त व नियोजन विभागाने या विषयी त्रुटी काढल्या होत्या. आमचा अनुभव आहे की, विभागांनी त्रुटी काढल्यानंतर शालेय शिक्षण विभागाकडून त्यांची मुदतीत पूर्तता केली जात नाही. त्यामुळे शिक्षकांचे मोठ्या प्रमाणावर हाल होतात. एका त्रुटीचे उत्तर देण्यासाठी 6 महिने नव्हे तर वर्ष लागते, ही अतिशय खेदजनक बाब आहे. या निमित्ताने मी विचारु इच्छितो की, त्रुटीची तातडीने पूर्तता करण्यासाठी शासन काय कार्यवाही करणार आहे ? तसेच दुसरी बाब अशी की, शिक्षकांचे पगार विलंबाने होण्यास ऑन लाईन पेमेंट ही पध्दत कारणीभूत आहे. आताच माननीय राज्यमंत्र्यांनी सांगितले की, या पध्दतीचा 8 जिल्ह्यांत प्रयोग सुरु केला आहे. शिवाय 80 टक्के डेटा एंट्री झाल्याचे देखील त्यांनी सांगितले. पण माझ्या माहितीनुसार हे काम प्रत्यक्षात 40 टक्के सुध्दा झाले नाही. यामुळे अनेक ठिकाणी शिक्षकांचे वेतन वेळेवर होत नाही. अशा प्रकारची संगणक प्रणाली झाली पाहिजे असे आमचे सुध्दा मत आहे. या निमित्ताने मी विचारु इच्छितो की, जोपर्यंत डेटा एंट्रीचे काम पूर्ण होत नाही तोपर्यंत शिक्षकांचे वेतन पारंपरिक पध्दतीने करण्यात येईल काय ?

प्रा.फौजिया खान : महोदय, वित्त विभागाने काढलेल्या त्रुटीची पूर्तता करून ती माहिती दिनांक 6 डिसेंबर, 2013 रोजी वित्त विभागाला पाठविली आहे. शालार्थ प्रणालीच्या बाबतीत सांगू इच्छिते की, ऑन लाईन डेटा एंट्रीचे काम जोपर्यंत पूर्ण होत नाही तोपर्यंत ऑफलाईन पध्दतीने पगार करण्याबाबतच्या सूचना राज्यभर देण्यात आलेल्या आहेत. शालार्थ प्रणालीचे कारण सांगून कोणत्याही शिक्षकाची अडवणूक होऊ नये, हा या मागचा उद्देश आहे. शालेय शिक्षण विभागाकडून डेटा एंट्रीचे काम सुरु आहे.

श्री.रामनाथ मोते : महोदय, या संदर्भात तातडीने प्रयत्न केले जात असल्याचे माननीय राज्यमंत्र्यांनी सांगितले आहे. परंतु आमचा शासनावर अजिबात विश्वास नाही. कारण जून महिन्यात शिक्षण संचालकांकडून पत्र आले की, 22020511 या हेडखाली पैसे देण्याकरिता 39 कोटी रुपये कमी पडतात. परंतु गेल्या सहा महिन्यांत शालेय शिक्षण विभागाकडून या बाबत कार्यवाही करण्यात आली नाही. आम्ही दिवाळीच्या दरम्यान माननीय मंत्री, विभागाचे प्रधान सचिव यांची भेट घेतली. परंतु अजूनपर्यंत त्या अनुषंगाने कार्यवाही झाली नाही. या संदर्भातील कार्यवाही दोन दिवसात करण्याचे माननीय राज्यमंत्र्यांनी सांगितले. ही कार्यवाही आपण कोणत्या

..2..

श्री.रामनाथ मोते....

अपेक्षेने करणार आहात ? या ठिकाणी माननीय वित्त मंत्री आणि विभागाचे सचिव सुध्दा उपस्थित आहेत. या प्रकरणी माननीय मंत्र्यांनी संबंधितांची तातडीने बैठक घेतली पाहिजे. महोदय, हा विषय नवीन नाही. तरतूद न झाल्यामुळे सुरु करण्यात आलेले अनुदान बंद करण्यात आलेले आहे. वास्तविक पाहता यामध्ये शिक्षकांचा काहीच दोष नाही. हा विषय तातडीने मार्गी लावण्याची आवश्यकता आहे. या निमित्ताने मी स्पेसिफिक विचारतो की, हे अधिवेशन संपण्यापूर्वी हा विषय मार्गी लावण्यासाठी आपण काय कार्यवाही करणार आहात ?

प्रा.फौजिया खान : महोदय, या विषयातून तातडीने मार्ग काढण्याच्या दृष्टीने प्रयत्न करण्यात येईल. ज्या त्रुटी काढण्यात आलेल्या आहेत त्यांची तातडीने पूर्तता करण्यात आलेली आहे. अधिवेशन संपण्यापूर्वी वित्त व नियोजन विभागाकडून या विषयी कार्यवाही होईल असे आश्वासन मला आताच देता येणार नाही. परंतु हा विषय तातडीने मार्गी लावण्यासाठी आमच्या विभागाकडून योग्य तो पाठपुरावा करण्यात येईल.

श्री.विक्रम काळे : महोदय, आम्ही प्रश्नांवर उप प्रश्न विचारण्यासाठी तयारी करून, अभ्यास करून, माहिती घेऊन येत असतो. आमच्या प्रश्नांना शासन काही तरी न्याय देईल म्हणून आम्ही या ठिकाणी पोटतिडकीने प्रश्न विचारतो. 20, 40, 60, 80, 100 अशा टप्प्यांप्रमाणे शिक्षकांना वेतन दिले जाते. शाळा जोपर्यंत टप्प्यावर असते तो पर्यंत त्या शाळांतील शिक्षकांचे वेतन प्लॅन हेडखाली दिले जाते. शाळा किंवा तुकडी 100 टक्क्यांवर आल्यानंतर त्यांचे वेतन नॉन प्लॅन मधून दिले जाते. मुळात शाळा 100 टक्क्यांवर आल्यानंतर शिक्षकांना नियमित वेतन मिळाले पाहिजे. परंतु शाळा 100 टक्क्यांवर येऊन सुध्दा चार-चार वर्षे त्या शाळेतील एका शिक्षकाला अर्धे आणि दुसऱ्या शिक्षकाला पूर्ण वेतन मिळते. परंतु या बाबतचा आढावा सरकारकडून घेतला जात नाही. शालेय शिक्षण विभागाच्या माध्यमातून शिक्षण संचालकांकडून माहिती मागविली जाते. परंतु शिक्षण संचालक चार-चार महिने विभागाला माहिती पाठवित नाही. या निमित्ताने मी स्पेसिफिक विचारतो की, अशा प्रकारे माहिती पाठविण्यास टाळाटाळ करणाऱ्या अधिकाऱ्यांची आपण चौकशी करणार काय, त्यांच्यावर कारवाई करणार काय, तसेच ही पध्दत कधी दुरुस्त होणार आहे ?

महोदय, प्रत्येक अधिवेशनात आम्ही या विषयी प्रश्न विचारतो. पण तो सुटत नाही. या

..3..

17-12-2013

(असुधारित प्रत / प्रसिद्धीसाठी नाही)

K-3

SJB/ D/ KTG/

पूर्वी श्री.अजित....

10:50

श्री.विक्रम काळे....

निमित्ताने मी विचारु इच्छितो की, हे अधिवेशन संपण्यापूर्वी 100 टक्क्यांवर ज्या शाळा किंवा तुकड्या आल्या आहेत त्यांचे वेतन नॉन प्लॅनमधून करण्याचे आदेश शासन काढणार काय ? शासनाने राज्यातील ज्या शाळा किंवा तुकड्या अनुदानास पात्र असल्याचे घोषित केले आहे त्या शाळांतील हजारो शिक्षक आपल्या वेतनाची वाट पाहत आहेत.

नंतर श्री.कांबळे....

असुधारित प्रत / प्रसिद्धीसाठी नाही

श्री. विक्रम काळे

आपण सर्व शाळांना आणि वर्ग तुकड्यांना अनुदान देण्यासाठी कोणती तरतूद केली आहे ?

प्रा. फौजिया खान : सभापती महोदय, संचालकांकडून व्यवस्थित प्रस्ताव येत नाही, त्याबद्दल शासन काय करणार आहे, असा प्रश्न सन्माननीय सदस्यांनी विचारला आहे. काही जिल्ह्यांनी माहिती दिली, त्यामध्ये कमी तुकड्यांची माहिती आली आहे. ज्या जिल्ह्यांनी कमी तुकड्यांची माहिती दिली आहे, त्यांच्यावर कारवाई करण्यासाठी आदेश निर्गमित करण्यात आले आहेत. सिस्टिमॅटिक चेंजबाबत उल्लेख केला आहे. मी सुरुवातीलाच सांगितले आहे की, हे सर्व स्ट्रिमलाईन झाले पाहिजे आणि आपण त्या पध्दतीने पाऊल उचलत आहोत. पारंपरिक पध्दतीने अडचणी येत आहेत. त्यामुळे हे सर्व ऑनलाईन पध्दतीने, चांगल्या पध्दतीने करण्याचे ठरविले आहे. 1 एप्रिल पासून संच मान्यता नावनिहाय येत नाही. आज आपल्याकडे नावनिहाय प्रस्ताव येत नाहीत, फक्त फिगर येते. आपल्याकडे नावनिहाय संच मान्यतेची नावे आहेत, ती शालार्थला जोडून पगार देणार आहोत. नावाचा संबंध यासाठी आहे की, आपणाला शिक्षकांच्या पगाराची माहिती मंत्रालयात बसून देखील पाहता येईल. कोणत्या विभागाचे कोणते शिक्षक आहेत, हे आपल्याला नावनिहाय समोर येईल. संच मान्यतेशी नावनिहाय जोडले तर अतिशय पारदर्शक सिस्टिम तयार होईल.

श्री. कपिल पाटील : सभापती महोदय, लक्षवेधी सूचना एका विषयावर आणि उत्तर दुसऱ्या विषयावर असे सुरु आहे. शासन शिक्षण क्षेत्राबाबत किती बेफिकीर आहे, याचा पुरावा आपल्याला उत्तरातील शेवटच्या 3 ओळी वाचल्यानंतर मिळेल.

प्रा. फौजिया खान : सभापती महोदय, माननीय मंत्र्यांमध्ये चर्चा सुरु असल्यामुळे मला ऐकू येत नाही.

उप सभापती : माननीय मंत्र्यांनी शांत बसावे.

श्री. कपिल पाटील : सभापती महोदय, शिक्षण क्षेत्राबाबत शासन किती बेफिकीर आहे, हे उत्तरातील शेवटच्या 3 ओळी वाचल्यानंतर लक्षात येते. कोणालाही शिक्षण क्षेत्राबाबत फिकीर नाही, असे सत्ताधारी बाकांवर पाहिल्यावर दिसत आहे. लक्षवेधी सूचनेच्या लेखी उत्तरात असे

..2

श्री. कपिल पाटील

सांगण्यात आले आहे की, कर्मचाऱ्यांच्या वेतनासाठी काही जिल्ह्यांनी अंदाजपत्रकावेळी मागणी कमी नोंदविल्याने मंजूर तरतूद कमी पडत आहे. सदर निधी पुनर्नियोजनाद्वारे उपलब्ध करून घेण्याबाबत कार्यवाही सुरू आहे. माननीय मंत्र्यांनी सांगितले की, आम्ही कारवाई करू, त्यांची नावे मागवू.

प्रा. फौजिया खान : सभापती महोदय, त्यांची नावे मागवू, असे मी सांगितलेले नाही. मी सांगितले की, आपली नवीन ऑनलाईन पध्दत आहे, त्यामध्ये संपूर्ण राज्यातून नावनिहाय प्रस्ताव येतील.

श्री. कपिल पाटील : सभापती महोदय, आजच्या कामकाजपत्रिकेवर शालेय शिक्षण विभागाच्या पुरवणी मागण्या मान्यतेसाठी ठेवण्यात आल्या आहेत. आपण त्या पुरवणी मागण्यांमध्ये लागणारी वाढीव तरतूद मागितली आहे का ? होय असेल तर होय म्हणा. पुढील अधिवेशनात करू असे सांगू नका. तुम्ही ते केले पाहिजे. वाढीव तुकड्या देताना पदनिर्मिती केली जाते. पदांसाठी तरतूद होते, व्यक्तींसाठी तरतूद होत नाही. शाळांतील विद्यार्थ्यांच्या संख्येवर पदनिर्मिती होते आणि पदनिर्मितीवर निधीची तरतूद होते. त्यामुळे व्यक्तींची नावे येतील, मग पगाराची तरतूद करू, हे उत्तर फसवे आहे, लबाडीचे आहे. आपण ते दुरुस्त करणार का ? काही जिल्ह्यांनी माहिती पाठविली नाही, शिक्षकांची नावे मागविली आहेत, असे सांगण्यात आले आहे. पगार शिक्षकांसाठी नसतो, पदांसाठी असतो. शिक्षक येत-जात असतात. वाढीव तुकड्यासाठीच्या पदनिर्मितीसाठी मान्यता दिली आहे. ज्या दिवशी मान्यता देण्यात येते, त्याच दिवशी तरतूद झाली पाहिजे. आपण त्याप्रमाणे तरतूद केली आहे का,

(नंतर श्री. खंदारे

श्री.कपिल पाटील...

करणार आहे काय, केली नसेल तर यापूर्वी दिलेले उत्तर दुरुस्त केले जाणार आहे काय ?

प्रा.फौजिया खान : रिअॅप्रोप्रिएशनसाठी प्रस्तावित केलेले आहे. त्याची फाईल.....

श्री.कपिल पाटील : सभापती महोदय, माझा हरकतीचा मुद्दा आहे. मंत्री महोदयांकडून विसंगत उत्तर दिले जात आहे.

प्रा.फौजिया खान : जी मागणी केलेली आहे त्यामध्ये त्रुटी आहेत. त्या त्रुटी दूर करण्यात येणार आहे. आता हे रिअॅप्रोप्रिएट होईल. नावनिहाय यादी मागवून घेतली जाणार नाही. जेव्हा ऑन लाईन पध्दत सुरु होईल त्यावेळी प्रत्यक्षात कोणासाठी हा पगार जात आहे ते पाहता येईल, त्यावर नियंत्रण ठेवता येईल. त्यामुळे पारदर्शक पध्दत सुरु होईल. नावनिहाय प्रस्ताव नसावा हे मला माहित आहे. प्रस्ताव पदांसाठी असतो हे खरे आहे. पण अशी पारदर्शक पध्दत सुरु झाली तर कोण सेवानिवृत्त झाले आहेत, कोण अनुपस्थित आहेत ते सुध्दा या पध्दतीमुळे कळू शकेल.

श्री.भगवान साळुंखे : सभापती महोदय, या निवेदनातून दोन प्रश्न उपस्थित होतात. ज्या अधिकाऱ्यांनी तरतूद करून घेतली नाही, हलगर्जीपणा केला त्यांच्या विरुद्ध शासन कारवाई करणार का, पगाराअभावी त्या शिक्षकांची उपासमार सुरु आहे त्यामुळे त्यांना निधी उपलब्ध झाल्यावर वेतन देण्याऐवजी सी.एफ.मधून त्यांना तातडीने वेतन उपलब्ध करून दिले जाईल काय ?

प्रा.फौजिया खान : ज्या जिल्ह्यांनी कमी निधीची मागणी केलेली आहे त्या संबंधित अधिकाऱ्यांविरुद्ध कारवाई केली जाईल. त्या त्या जिल्ह्यातील संचालकांकडून आदेश इश्यू होतील. सर्व शिक्षकांचे पगार वेळेवर व लवकरात लवकर व्हावेत त्यासाठी तरतूद व्हावी यासाठी शासनाकडून पाठपुरावा केला जात आहे.

NTK/ D/ KTG/ ST/

पु. शी. : शालेय शिक्षण विभागाने शिक्षकांची भरती न करण्याचा घेतलेला निर्णय

मु. शी. : शालेय शिक्षण विभागाने शिक्षकांची भरती न करण्याचा घेतलेला निर्णय यासंबंधी सर्वश्री विक्रम काळे, सतीश चव्हाण, वि. प. स. यांनी दिलेली लक्षवेधी सूचना.

श्री.विक्रम काळे (औरंगाबाद विभाग शिक्षक) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय शालेय शिक्षण मंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"राज्यात दिनांक 2 मे, 2012 नंतर शालेय शिक्षण विभागाने शिक्षकांच्या भरती न करणेबाबत घेतलेला निर्णय, परंतु सामान्य प्रशासन विभागाच्या दिनांक 10 एप्रिल, 2012 च्या शासन निर्णयाप्रमाणे मागासवर्गीयांचा अनुशेष दिनांक 31 मार्च, 2013 पूर्वी पूर्ण करण्याच्या दृष्टीने सूचना असणे, त्यानुसार शालेय संस्थांनी जिल्हा परिषदेच्या परवानगीने भरतीच्या प्रक्रिया सुरु करून भरतीपूर्ण केलेली असणे परंतु आता जिल्हा परिषद त्यांना वैयक्तिक मान्यता देत नसल्याने शिक्षकांना आर्थिक अडचणीला तोंड द्यावे लागत असणे, दिनांक 2 मे, 2012 पूर्वी जिल्हा परिषदेच्या परवानगीने भरती प्रक्रिया सुरु करून दिनांक 2 मे, 2012 नंतर सेवेत रुजू झालेल्या शिक्षकांना त्वरित वैयक्तिक मान्यता देणेबाबत शासनाने निर्णय घेणे, तसेच, शाळेतील रिक्त असलेल्या शिक्षकांची पदे भरणेसाठी त्वरित निर्णय घेणेची होत असलेली मागणी, यावर शासनाने तातडीने केलेली वा करावयाची कारवाई व प्रतिक्रिया."

प्रा.फौजिया खान (शालेय शिक्षण राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवते. असे करित असताना मी आपल्या अनुमतीने या निवेदनामध्ये दुरुस्ती करू इच्छिते. निवेदनातील चौथ्या ओळीत "दिनांक 31 मार्च, 2012" ऐवजी "दिनांक 31 मार्च, 2013" असे वाचावे.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

3...

NTK/ D/ KTG/ ST/

श्री.विक्रम काळे : सभापती महोदय, मी अतिशय जबाबदारीने बोलत आहे. या महाराष्ट्र राज्यापासून मुंबईला वेगळे केलेले आहे काय असा माझा पहिला प्रश्न आहे. कारण संपूर्ण राज्यामध्ये पटपडताळणी मोहीम होऊन दोन वर्षे झालेली आहेत. परंतु शिक्षकांचे अजूनही समायोजन झालेले नाही. शासनाने आजपर्यंत शिक्षकांची भरती बंद ठेवलेली आहे. एका आदेशान्वये राज्यातील गणित, इंग्रजी व विज्ञान या विषयातील शिक्षकांची भरती करण्याची शासनाने परवानगी दिली आहे. त्याचे अधिकार मंत्रालयात घेतलेले आहेत. भंडारा जिल्ह्यातून प्रस्ताव येईपर्यंत संपूर्ण शैक्षणिक वर्ष निघून जाते. त्यामुळे विद्यार्थ्यांच्या होणाऱ्या नुकसानीस कोण जबाबदार आहे ? मुंबईला राज्यापासून वेगळे केले नसेल तर ज्याप्रमाणे मुंबईमध्ये सर्व विषयांचे शिक्षक भरण्याची परवानगी दिली आहे त्याप्रमाणे राज्यातील इतर जिल्ह्यांमधील सर्व शाळांमध्ये सर्व विषयांच्या रिक्त पदांवर शिक्षक भरतीचे आदेश हे अधिवेशन संपण्यापूर्वी काढले जाणार आहेत काय, इंग्रजी, विज्ञान व गणित यासारख्या महत्वाच्या विषयांच्या शिक्षकांची भरती करण्याचे अधिकार जिल्हा पातळीवर दिले जाणार आहेत काय, कारण ते सुध्दा आपलेच अधिकारी आहेत, सरकारकडून लव्हा पगार घेत आहेत. एखादे अधिकारी चूक करित असतील तर त्यांना दुरुस्त करण्याचे काम शासन करू शकते.

नंतर श्री.शिगम.....

श्री. विक्रम काळे...

परंतु ते चुका करतात म्हणून पदांना मान्यता देण्याचे अधिकार मंत्रालयस्तरावर घेण्यात आलेले आहेत. पदांना मान्यता मिळण्यासाठी सहा-सहा महिने लागतात आणि त्यामुळे विद्यार्थ्यांचे नुकसान होते. तेव्हा अधिवेशन संपण्यापूर्वी शिक्षकांची भरती करण्याचे अधिकार शिक्षणाधिकाऱ्यांना त्वरित देणार आहात काय ?

प्रा. फौजिया खान : राज्यात विशेष पट पडताळणी मोहीम काढण्यात आली होती.

श्री. विक्रम काळे : मुंबई वेगळी केली आहे काय, असा माझा पहिला प्रश्न होता.

प्रा. फौजिया खान : कोणताही एरिया वेगळा करण्यात आलेला नाही. विशेष पट पडताळणी मोहीम झाली. त्यानंतर असा निर्णय घेण्यात आला होता की ज्या जिल्ह्यामध्ये समायोजन पूर्ण होईल त्या जिल्ह्याचे अमूक इतक्या पदांना मान्यता मिळण्यासंबंधीचे प्रस्ताव मागवून त्या प्रमाणे पदांना मान्यता देण्याचे प्रयोजन शासनाने केले होते. जास्तीत जास्त जिल्ह्यामध्ये समायोजनाची प्रक्रिया संपलेली आहे. मुंबईमध्ये सर्वात प्रथम समायोजन झाले होते. म्हणून मुंबईमध्ये ही प्रक्रिया झालेली आहे. मला असे वाटते की, 31 जानेवारी 2013 रोजी नवीन तुकडी टिकविण्याचे निकष काढलेले आहेत. माध्यमिक शाळांच्या बाबतीत 20 नोव्हेंबर 2013 आणि प्राथमिक शाळांच्या बाबतीत 13 डिसेंबर 2013 पर्यंत मुदत दिलेली होती. संच मान्यतेला जोडून तसेच किती समायोजन झालेले आहे आणि किती पदांची आवश्यकता आहे याचा आढावा घेतला जाईल. टीईटीची परीक्षा देखील झालेली आहे. तेव्हा 31 जानेवारी पर्यंत ही सर्व भरती होईल.

श्री. वसंतराव खोटे : सभापती महोदय, पुन्हा एक गंभीर प्रश्न निर्माण झालेला आहे. 20 नोव्हेंबर 2013 रोजी शासनाने निर्णय निर्गमित केलेला आहे. हा निर्णय अत्यंत कठोर आणि अन्यायकारक आहे. या निर्णयामुळे जवळपास प्रत्येक जिल्ह्यातील 30 ते 35 तुकड्या कमी होणार आहेत. हा जी.आर. मंत्रिमंडळाला विचारून काढण्यात आलेला आहे काय ? तुकडी टिकविण्याच्या निकषाचा निर्णय शासनाने रद्दबातल केलेला आहे. तो रद्दबातल केल्यामुळे हजारो तुकड्या बंद होणार आहेत आणि शिक्षक अतिरिक्त होणार आहेत. या अतिरिक्त शिक्षकांचे समायोजन करण्यासाठी ही प्रक्रिया आपण लांबविणार आहात काय ? सन्माननीय सदस्य श्री. विक्रम काळे यांनी सांगितल्या प्रमाणे इंग्रजी, गणित आणि विज्ञान या विषयांच्या शिक्षकांना नियुक्ती देण्यासाठी

..2..

श्री. वसंतराव खोटे....

एक वर्ष लागले. मुंबईमध्ये पदे भरण्यात आली. अमरावती जिल्ह्याचा 300-400 पदांचा प्रस्ताव आलेला असून त्याला मान्यता दिलेली नाही. तेव्हा हा शासन निर्णय रद्द करून शिक्षकांची सर्व रिक्त पदे भरण्याचा निर्णय शासन घेईल काय ?

प्रा. फौजिया खान : टीचर्स इलिजिबिलिटी टेस्टमध्ये पात्र ठरलेल्या शिक्षकांची नियुक्ती होते आणि तशा प्रकारचे आदेश राईट टू एज्युकेशन कायदांतर्गत देण्यात आलेले आहेत. ही टीईटी परीक्षा झालेली आहे. जे पात्र शिक्षक असतील त्यांच्या भरतीसाठी देखील निर्णय घ्यावा लागेल. समायोजन झाल्यानंतर जेथे रिक्त पदे असतील ती पदे 31 जानेवारीपर्यंत भरण्याची कार्यवाही करण्यात येईल.

....नंतर श्री. गिते....

असुधारित प्रत / प्रसिद्धीसाठी

श्री.रामनाथ मोते : सभापती महोदय, या ठिकाणी माननीय मंत्री महोदयांनी उत्तर देताना असे म्हटले आहे की, अतिरिक्त ठरलेल्या शिक्षकांचे समायोजन करण्याची कार्यवाही अद्याप अपूर्ण आहे. शासनाने मुंबई उच्च न्यायालयात ऑफिडेव्हिट दाखल केले आहे. संचालकांचे पत्र आहे. तीन महिन्यापूर्वी माध्यमिकला 12 हजार पदे रिक्त होती. उच्च माध्यमिकला 2500 पदे रिक्त होती. त्यावेळी फक्त 24 पदे अतिरिक्त होती. या 24 पदांसाठी 12 ते 15 हजार शिक्षकांची पदे रिक्त ठेवणे हे बरोबर नाही. मुंबई उच्च न्यायालयाने शिक्षकांची सर्व पदे भरण्यास परवानगी दिली आहे. मुंबई महाराष्ट्रापासून वेगळी नाही. मुंबईला वेगळा न्याय आणि महाराष्ट्राला वेगळा न्याय असे शासनाला करता येणार नाही. मुंबईत शिक्षक भरती संदर्भात अतिशय चांगला निर्णय घेतलेला आहे, तो निर्णय अन्य जिल्हयांसाठी लागू करण्यात येईल काय ? शिक्षकांच्या भरतीवरील बंदी उठविण्यासंबंधीचा प्रश्न मागे उपस्थित केला होता. या भरतीच्या बाबतीत शासनाला उच्च न्यायालयाने काही निर्देश दिलेले आहेत काय ? मागील वेळी या बाबतची माहिती आपल्याकडे उपलब्ध नव्हती. आज शिक्षक भरतीसंबंधी स्पेसिफिक प्रश्न आपल्या समोर आहे. मुंबई उच्च न्यायालयाने शिक्षकांच्या भरतीवरील बंदी उठविण्याच्या संदर्भात काही आदेश दिले आहेत काय, असतील तर ते आदेश काय आहेत ?

प्रा.फौजिया खान : मुंबईच्या संदर्भात उच्च न्यायालयाचे आदेश आहेत. मुंबई उच्च न्यायालयाने काय आदेश दिलेले आहेत या बाबतची माहिती सभागृहाच्या पटलावर ठेवण्यात येईल. समायोजनाची प्रक्रिया जवळपास संपलेली आहे. किरकोळ कोठे राहिले असण्याची शक्यता नाकारता येत नाही. म्हणूनच मी मघाशी सांगितले की, टीईटी झाली आहे, थोड्या कालावधीनंतर राज्यभरात शिक्षकांची रिक्त पदे भरण्याचे काम जलद गतीने सुरु करण्यात येईल.

श्री.कपिल पाटील : आमच्या प्रश्नांना माननीय मंत्र्यांनी काय उत्तर द्यावयाचे हा त्यांचा अधिकार आहे त्याबद्दल माझा काहीही आक्षेप नाही. परंतु या सभागृहामध्ये असत्य कथन करता येत नाही. सन्माननीय सदस्य श्री.विक्रम काळे यांच्या लक्षवेधीच्या अनुषंगाने जे उत्तर दिले आहे, त्यात असे म्हटले आहे की, 2012मध्ये भरती प्रक्रियेची परवानगी दिली होती. त्यापुढे असे वाक्य टाकण्यात आले आहे की, शिक्षण विभागाने मान्यता दिले असेल. शिक्षण विभागाकडून कधी मान्यता दिलीच जात नाही. शिक्षण विभाग वर्षभरानंतर परवानगी देते. त्यास परवानगी दिली होती, परंतु

2...

श्री.कपिल पाटील...

मान्यता दिली आहे असा जो शब्दप्रयोग करण्यात आलेला आहे. तो शब्दप्रयोग काढण्यात येईल काय, शिक्षकांची भरती करण्यासाठी तुमची परवानगी आहे.त्या सगळ्यांसाठी हे करावे लागेल. तुम्ही जे उत्तर दिलेले आहे त्यातील वाक्य मी या ठिकाणी वाचून दाखवित आहे. "खाजगी अनुदानित प्राथमिक, माध्यमिक शाळांतील शिक्षक भरती दिनांक 2 मे, 2012 पूर्वी केली असेल व त्यास शिक्षण विभागाने मान्यता दिली असेल तर" अशा वाक्याचा निवेदनात उल्लेख आहे. 2 मे, 2012 पर्यंत शिक्षक भरले गेले. अशा गोष्टींना मान्यता देण्यासाठी तुमचे अधिकारी कसे वागतात यासंबंधी तुम्हीच सभागृहाला माहिती दिलेली आहे. ज्या शिक्षकांना नेमले आहेत, त्यांची पगाराची बिले गेल्या दोन वर्षांपासून पाठविलेली नाहीत अशी देखील माहिती तुम्ही या ठिकाणी दिली आहे. निवेदनातील वाक्यात "2012 पूर्वी केली असेल" ते ठेवावे व त्यापुढील "त्यास शिक्षणाने मान्यता दिली असेल" हे शब्द वगळावेत. ते वाक्य वगळण्यात येईल काय? तसेच पुढे असे नमूद करण्यात आले आहे की, "अतिरिक्त ठरलेल्या शिक्षकांचे समायोजन करण्याची कार्यवाही अद्याप अपूर्ण आहे".शासनाने नुकताच नवीन जी.आर.काढलेला आहे. तुकडी 71 च्या वर गेली तरच ती टिकवावयाची. त्या तुकडीतील दोन मुले कमी झाली तर ती तुकडी बंद होणार आहे. या राज्यात शासनाने शैक्षणिक कत्तल सुरु केलेली आहे. ही कत्तल थांबविण्यात येईल काय ? त्यांच्या समायोजनेसाठी थांबावयास सांगावयाचे. 71 या संख्येमुळे किती तुकड्या व शिक्षक अतिरिक्त ठरत आहेत याबाबतची माहिती सांगा. कायदा हा सगळ्यांना समान असतो. कोर्टाचा निर्णय पथदर्शी असतो. मुंबई उच्च न्यायालयाने जरी यासंदर्भात निर्णय दिलेला असला तरी तो निर्णय संपूर्ण राज्यास लागू केला पाहिजे. तो निर्णय संपूर्ण राज्यात लागू करण्यात येईल काय ?

प्रा.फौजिया खान : मान्यता शब्द काढण्यात येईल काय अशा प्रकारचा प्रश्न या ठिकाणी उपस्थित करण्यात आला आहे. सन्माननीय सदस्यांचा मुद्दा बरोबर आहे. त्यांच्या मुद्याचा स्वीकार करण्यात येईल. या ठिकाणी वारंवार सांगितले आहे की, आम्ही ताबडतोब ती प्रक्रिया करतो. सर्व शिक्षकांच्या पदांची भरती करावयाची आहे. जानेवारी अखेरपर्यंत भरती प्रक्रिया पूर्ण होईल.

यानंतर श्री. भोगले...

श्री.नागो पुंडलिक गाणार : सभापती महोदय, दिनांक 2 मे, 2012 चा जीआर ना हरकत प्रमाणपत्र देण्याला बंदी घालणारा आहे. दिनांक 2 मे, 2012 पूर्वी ज्या एनओसी दिलेल्या आहेत त्या आधारे झालेल्या नियुक्त्यांना मान्यता देणे हे शासनाला बंधनकारक आहे. शासन हे कायदेशीर बंधन पाळणार आहे का?

प्रा.फौजिया खान : नाही. दिनांक 2 मे, 2012 च्या पूर्वी ज्यांना नियुक्त केलेले आहे, ज्यांची नियुक्तीची प्रक्रिया संपली आहे त्यांना मान्यता देण्यात आली आहे. पण ज्यांची प्रक्रिया सुरु आहे त्यांना नियुक्ती देण्यात येणार नाही.

श्री.विक्रम काळे : सभापती महोदय, शासनाच्या निर्णयाबद्दल निषेध व्यक्त करुन आम्ही सभात्याग करीत आहोत.

(सभागृहातील सर्व शिक्षक प्रतिनिधींनी बहिर्गमन केले)

पु. शी. : शासनाने 2009 मध्ये जाहीर केलेल्या कर्जमाफी योजनेच्या

लाभापासून परळी व आंबेजोगाई तालुक्यातील शेतकरी वंचित असणे

मु. शी. : शासनाने 2009 मध्ये जाहीर केलेल्या कर्जमाफी योजनेच्या

लाभापासून परळी व आंबेजोगाई तालुक्यातील शेतकरी वंचित असणे यासंबंधी सर्वश्री धनंजय मुंडे, अमरसिंह पंडित, सतीश चव्हाण, वि. प. स. यांनी दिलेली लक्षवेधी सूचना.

श्री.धनंजय मुंडे (विधानसभेने निवडलेले) : सभापती महोदय, मी नियम 101 अन्वये पुढील तातडीच्या व सार्वजनिक महत्वाच्या बाबीकडे आपल्या अनुमतीने सन्माननीय सहकारमंत्र्यांचे लक्ष वेधू इच्छितो आणि त्याबाबत त्यांनी निवेदन करावे, अशी विनंती करतो.

"राज्य शासनाने सन २००९ साली राज्यातील शेतकऱ्यांसाठी २० हजार रुपयांपर्यंतची कर्ज माफी योजना जाहीर करणे, या योजनेच्या लाभापासून परळी व आंबेजोगाई (जि.बीड) या दोन तालुक्यातील ११ हजार ३०४ शेतकरी अद्यापही वंचित असणे, याबाबत वारंवार मागणी केल्यानंतर सहकार खात्यामार्फत ऑडिट करून या दोन तालुक्यातील कर्ज माफीसाठी पात्र ठरणान्या शेतकऱ्यांची नावे व त्यांना मिळणारी कर्ज माफीची रक्कम निश्चित करण्यात येणे, कर्ज माफीची ११ कोटी ५७ लक्ष रुपयांची रक्कम सहकार आयुक्त पुणे यांच्याकडे जमा असतानाही कर्ज माफीपासून वंचित रहावे लागत असल्याने या शेतकऱ्यांमध्ये निर्माण झालेला तीव्र असंतोष, यावर शासनाने तातडीने करावयाची कार्यवाही व प्रतिक्रिया."

श्री.सुरेश धस (सहकार राज्यमंत्री) : सभापती महोदय, लक्षवेधी सूचनेसंबंधीच्या निवेदनाच्या प्रती माननीय सदस्यांना आधीच वितरित केल्या असल्यामुळे मी ते निवेदन आपल्या अनुमतीने सभागृहाच्या पटलावर ठेवतो.

उप सभापती : निवेदन सभागृहाच्या पटलावर ठेवण्यात आले आहे.

निवेदन

(प्रेस : येथे सोबतचे निवेदन छपावे)

श्री.धनंजय मुंडे : सभापती महोदय, बीड जिल्हयातील परळी आणि आंबेजोगाई तालुक्यातील 11134 शेतकऱ्यांचा अतिशय जिव्हाळ्याचा आणि महत्वाचा प्रश्न या सभागृहात लक्षवेधी सूचनेच्या माध्यमातून उपस्थित केलेला आहे.

सभापती महोदय, महाराष्ट्र शासनाने 2009 मध्ये कृषी कर्जमाफी व कर्ज सवलत योजना लागू करून त्याचा लाभ शेतकऱ्यांना दिलेला होता. या योजनेत पीक विमा नुकसानभरपाईची रक्कम ज्या शेतकऱ्यांना प्राप्त झाली त्यांना पीक विमा नुकसान भरपाईची रक्कम वजा जाता उर्वरित रक्कमेवर 20 हजार रुपयांपर्यंत लाभ दिला. परंतु परळी आणि आंबेजोगाई तालुक्यातील 11134 शेतकऱ्यांना चार वर्षे होऊनही अद्याप लाभ मिळालेला नाही. या शेतकऱ्यांना 11.57 कोटी रुपये शासनाकडून येणे आहेत. त्यामुळे हा विषय अतिशय महत्वाचा आहे.

सभापती महोदय, कर्जमाफी व पीक विमा या दोन्ही स्वतंत्र बाबी असताना दोन्ही बाबींची एकत्र सांगड घालून या शेतकऱ्यांना कर्जमाफी योजनेपासून वंचित ठेवण्याचा प्रकार झालेला आहे. शासनाच्या सदर योजनेत जास्तीत जास्त शेतकऱ्यांना कर्जमाफी आणि कर्ज सवलतीचा लाभ देण्याचा मुख्य उद्देश असताना शेतकऱ्यांनी संभाव्य पिकाच्या नुकसानीचे धोके टाळण्यासाठी स्वतःच्या पातळीवर विमा पॉलिसी घेऊन विमा हप्ते भरलेले असल्यामुळे शासनाने विमा हप्ते भरताना कोणताही हिस्सा दिलेला नसल्यामुळे विम्यापोटी मिळणारी नुकसान भरपाईची रक्कम कर्जमाफी योजनेतून वजावट करणे योग्य नाही. लातूर जिल्हयात आणि उर्वरित सर्व महाराष्ट्रामध्ये पीक विमा योजनेचा लाभ ज्या शेतकऱ्यांना मिळाला त्यांना महाराष्ट्र सरकारच्या 2009 मधील कर्जमाफी योजनेमध्ये 20 हजारांपर्यंत सवलत मिळाली. ही सवलत परळी आणि आंबेजोगाई तालुक्यातील 11134 शेतकऱ्यांना मिळणार आहे का? या योजनेची 11.57 कोटी रुपयांची रक्कम आजही सहकार खात्याकडे जमा आहे. ही सवलत या शेतकऱ्यांना मिळणार का?

श्री.सुरेश धस : सभापती महोदय, बीड जिल्हयातील 11046 शेतकऱ्यांच्या संदर्भातील हा प्रश्न आहे. 2009 मध्ये कर्जमाफीची योजना झाली.

नंतर क्यू.1..

श्री.सुरेश धस...

त्यासंबंधी हा प्रश्न निर्माण झाला आहे. यासंबंधी वित्त विभागाची परवानगी घेण्यात येईल. संपूर्ण महाराष्ट्रातील शेतकऱ्यांना याचा फायदा मिळालेला आहे. काही तांत्रिक अडचणीमुळे ही बाब राहिलेली आहे. तेव्हा वित्त विभागाची मान्यता घेऊन तातडीने ही रक्कम शेतकऱ्यांना देण्यात येईल.

श्री.धनंजय मुंडे : सभापती महोदय, माननीय मंत्री महोदयांनी उत्तरामध्ये असे सांगितले की, तातडीने ही रक्कम देण्यात येईल. माझी एवढीच विनंती आहे की, ही रक्कम किती दिवसांमध्ये देण्यात येणार आहे ?

श्री.सुरेश धस : सभापती महोदय, किमान एक महिन्याच्या कालावधीमध्ये निधी देण्यात येईल.

श्री.जयंत प्र.पाटील : सभापती महोदय, सदर कर्ज माफी ही केंद्र शासनाच्या निधीतून आहे की, राज्य शासनाच्या वतीने आहे ? वित्त विभागाकडून परवानगी घेऊन निधी देऊ असे आताच माननीय मंत्री महोदयांनी सांगितले आहे. तेव्हा यात केंद्र शासनाची व राज्य शासनाची कर्ज माफी किती टक्के होती ? राज्यातील कोल्हापूर, पुणे येथील कर्जाची फेर तपासणी सुरू आहे. त्यात बीड जिल्ह्याचा समावेश आहे काय ?

श्री.सुरेश धस : सभापती महोदय, तिकडे जे काही केले आहे ते बीड जिल्ह्यामध्ये काही केलेले नाही. यामध्ये सरमिसळ अशी झाली आहे की, पीक विमा..... (अडथळा) ... एक महिन्यामध्ये देतो असे सांगितले आहे...

श्री.जयंत प्र.पाटील : सभापती महोदय, या कर्जमाफीमध्ये केंद्र व राज्य सरकारच्या टक्केवारीचे प्रमाण किती आहे या संबंधातील माहिती मी विचारली आहे.

श्री.सुरेश धस : सभापती महोदय, हे राज्य सरकारचे आहे.

उप सभापती : मंत्री महोदय, आपल्याकडे माहिती उपलब्ध नसेल तर ती नंतर पटलावर ठेवावी.

श्री.सुरेश धस : होय.

BGO/ ST/

श्री.हेमंत टकले : सभापती महोदय, शासकीय पातळीवरून जे कामकाज चालते त्या संबंधातील हा प्रश्न आहे. सन 2009 मधील प्रश्न 2013 संपत आल्यानंतर येत आहे. आपले आकडे कोटींचे आहेत आणि संख्या लाखांची, हजारांची आहे. शेवटचा माणूस शेतकरी आहे. त्याच्या कर्जाची रक्कम मोठी असते. त्याला आपण कर्जमाफी दिली नाही. ती आपण एक महिन्यामध्ये देण्यात येईल असे सांगत आहात. गेल्या चार वर्षात शेतकऱ्याची दैनावस्था काय झाली असेल आणि त्यांनी चार वर्षात किती यातना भोगल्या असतील ? तेव्हा या बाधित शेतकऱ्यांसाठी विशेष मोहीम राबवून त्यांना मधल्या काळात जो त्रास सहन करावा लागला तो या पुढे होणार नाही त्यासाठी वेगळी योजना करणार आहात काय ?

श्री.सुरेश धस : सभापती महोदय, ही योजना सर्व ठिकाणी लागू करण्यात आली आहे. विमा कंपन्यांकडून कर्ज माफी केली होती. त्यात एक कलम समाविष्ट करण्यात आले होते. त्याचा चुकीचा अर्थ काढला गेला होता. सन्माननीय सदस्यांनी जी सूचना केली आहे त्याचा विचार करण्यात येईल.

उप सभापती : सभागृहाची विशेष बैठक आता स्थगित होत आहे. सभागृहाची नियमित बैठक दुपारी 12.00 वाजता पुनः भरेल.

(सभागृहाची बैठक सकाळी 11.24 ते दुपारी 12.00 वाजे पर्यंत स्थगित झाली.)

.....

17-12-2013

(असुधारित प्रत / प्रसिद्धीसाठी नाही)

R-1

SGJ/ D/ D/ ST/ KTG/

प्रथम श्री. भारवि....

12:00

(स्थगितीनंतर)

(सभापतीस्थानी माननीय सभापती)

पृ.शी./मु.शी.:तोंडी उत्तरे

सभापती :आता मंगळवार दिनांक 10 डिसेंबर, 2013 रोजी स्थगित ठेवण्यात आलेला ता.प्र.क्र.45215 घेण्यात येईल.

(प्रेस : येथे सोबतचा प्रश्न छापवा.)

..2..

असुधारित प्रत / प्रसिद्धीसाठी नाही

श्रीमती विद्या चव्हाण : सभापती महोदय, ग्रॅट रोड (मुंबई) येथील रॉबर्ट मनी टेक्निकल हायस्कूलचा प्रश्न आपण राखून ठेवला होता तो प्रश्न आज पुन्हा चर्चेला घेण्यात आलेला आहे. या ठिकाणच्या 17 कर्मचाऱ्यांवर 25 ए कलम लावून त्यांना गेल्या सहा महिन्यांपासून नोकरीवरून काढून टाकण्यात आलेले आहे. या प्रश्नाच्या निमित्ताने माझी मागणी आहे की, ज्या ठिकाणी व्हेकन्सी आहे तेथे त्यांना अॅब्सॉर्ब करून घेतले जावे. या कर्मचाऱ्यांना गेल्या सहा -सात महिन्यांपासून पगार मिळालेला नसल्यामुळे ते हलाखीच्या परिस्थितीत जीवन जगत आहेत. त्यामुळे शासनाने सहानुभूतीपूर्वक विचार करून संधी देण्याची आवश्यकता आहे. या कर्मचाऱ्यांच्या विरुद्ध 25-ए कलम लावण्यात आलेले आहे. आसावार व भुतांगे या लोकांनी मॅनेजमेंटशी संगनमत करून कलम 25-ए लागू करण्यात आलेले आहे. या कर्मचाऱ्यांवर जो अन्याय करण्यात आलेला आहे तो त्वरित दूर केला जाईल काय ?

श्री. राजेश टोपे : सभापती महोदय, या प्रश्नाच्या संदर्भात सन्माननीय सदस्यांनी दोन प्रश्न विचारले असून त्यांनी 25 ए लागू केला जाईल काय असा प्रश्न विचारला आहे. या संदर्भात मी पूर्वीच्या उत्तरामध्ये सांगितले होते की, ज्यावेळेस संस्था स्वतःहून व्हॉलंटरीली बंद करते त्यावेळेस 25-ए कलम लागू केला जातो. या ठिकाणचे कर्मचारी दोनदा हायकोर्टात गेले होते परंतु कोर्टाने सुध्दा या कर्मचाऱ्यांना डायरेक्ट रिलीफ दिला नाही. त्यांनी सांगितले की, या बाबत जॉईंट डायरेक्टरने हिअरिंग घ्यावी. त्या प्रमाणे हिअरिंग घेण्यात आले. हा प्रश्न अजूनही सबज्युडीअस आहे. या प्रश्नाचे ट्रिब्युनलमध्ये सुध्दा हिअरिंग सुरु आहे.

सन्माननीय सदस्यांचे म्हणणे आहे की, या प्रश्नाच्या संदर्भात सहानुभूतीपूर्वक निर्णय घ्यावा. या प्रश्नाच्या संदर्भात मी पूर्वीही सांगितले आहे की, अशाच विषयाच्या संदर्भात मागच्या ज्या चार केसेस झाल्या होत्या त्या सर्वांना नोकऱ्यांमध्ये समाविष्ट करून घेण्यात आलेले असून या कर्मचाऱ्यांनाही त्याच धर्तीवर समाविष्ट करून घेतले जाईल. उत्तरामध्येही म्हटले आहे की, जवळपास 103 जागा रिक्त असून या संदर्भात जॉईंट डायरेक्टरकडे शिफारस करून त्यांना समाविष्ट करून घेण्याची सहानुभूती निश्चितपणे दाखविण्यात येईल.

श्री. विक्रम काळे : सभापती महोदय, हा प्रश्न राखून ठेवण्यात आला होता. यावर माननीय माननीय मंत्री महोदयांनी सकारात्मक उत्तर दिल्यामुळे मी त्यांचे अभिनंदन करतो. आम्ही

..3..

ता.प्र.क्र.45215....

श्री. विक्रम काळे

त्यादिवशी असा प्रश्न उपस्थित केला होता की, मोक्याच्या ठिकाणच्या शाळा, कॉलेजेस बंद करुन सरकारने अल्पदराने दिलेल्या जागेचा वापर ही मंडळी कमर्शियल मॉल बांधण्यासाठी करतात.

यानंतर श्री.अजित.....

असुधारित प्रत / प्रसिद्धीसाठी नाही

ता.प्र.क्र.45215....

श्री.विक्रम काळे.....

त्यामध्ये मोठा अर्थव्यवहार होत आहे. तेव्हा या कार्यपध्दतीमध्ये सुधारणा करण्यासाठी शासन कोणती पावले उचलणार आहे ? माझा दुसरा प्रश्न आहे की, हे शैक्षणिक वर्ष संपण्यापूर्वी या शिक्षक कर्मचाऱ्यांना सामावून घेऊन त्यांना वेतन देण्यात येईल काय ?

श्री.राजेश टोपे : सभापती महोदय, सन्माननीय सदस्यांनी दोन प्रश्न विचारले आहेत. या कायद्यामध्ये बदल करणार काय असे त्यांनी विचारले. त्या बाबत सांगू इच्छितो की, सन 1986 मध्ये या कायद्यामध्ये बदल करून संस्था स्वतःहून संस्था बंद करू शकते अशी सुधारणा करण्यात आली. पूर्वी ही अट नव्हती. कायद्यामध्ये 25 (a) समाविष्ट करण्यात आला. या कायद्यामध्ये सुधारणा करावी अशी भावना येथे व्यक्त करण्यात आली. मी मागील उत्तरात सांगितले होते जी काही अमेंडमेंड केलेली होती ती रद्द करण्याबाबत विचार करण्यात येईल.

सभापती महोदय, मी या निमित्ताने सांगू इच्छितो की, ब्रिटीश राजवटीमध्ये म्हणजे 1886 मध्ये रिझोल्युशन नं.5441 खाली ही जमीन ग्रँट करण्यात आली होती. त्या जमिनीचे कन्व्हेयन्स डीड दिनांक 19.3.1915 रोजी झाले होते. त्या माध्यमातून बॉम्बे सिटी सिव्हील कोर्ट ऑर्डर 18.3.1959 आणि 15.6.1962 प्रमाणे जमिनीचा राईट, टाईटल आणि इंटरेस्ट हा बॉम्बे डायलेशिअन ट्रस्टच्या नावाने करण्यात आलेला आहे. आता ती जमीन ट्रस्टच्या मालकीची आहे हे मला येथे आवर्जून सांगायचे आहे. त्या जमिनीवर मॉल बांधण्याचा कोणताही हेतू नाही आणि त्या ठिकाणी स्कूल सुरू करू इच्छितो असे त्यांनी अधिकृत पत्र दिलेले आहे.

सभापती महोदय, सन्माननीय सदस्यांनी त्यांच्या वेतनाबाबत प्रश्न विचारलेला आहे त्याबाबत सांगू इच्छितो की, 25 (a) लागू असल्यामुळे त्यांना सहा महिन्यांचे वेतन देता येईल किंवा कसे हा कायदेशीर प्रश्न आहे. परंतु या कर्मचाऱ्यांना रिक्त जागेवर समाविष्ट करून घेण्याचा जाणीवपूर्वक विचार केला जाईल.

श्री.रामनाथ मोते : माननीय मंत्री महोदयांनी या शिक्षकांचा सहानुभूतीपूर्वक विचार करून त्यांचे रिक्त पदांवर समायोजन करण्याचे जाहीर केलेले आहे. या शिक्षकांचे रिक्त पदांवर समायोजन करताना त्या संदर्भातील आदेश एक-दोन दिवसांत काढण्यात येतील काय ? ही

..2..

ता.प्र.क्र.45215....

श्री.रामनाथ मोते....

अनुदानित संस्था आहे. शासनाकडून या संस्थेस अनुदान मिळते. उत्तरामध्ये 25 (a) चा उल्लेख केलेला असला तरी या संदर्भातील अनेक प्रकरणे उच्च न्यायालयात गेलेली आहेत आणि न्यायालयाने स्पष्ट निर्देश दिलेले आहेत की, अनुदानित संस्थांना त्यांची संस्था बंद करायची असेल तर ते बंद करू शकतात, परंतु त्यासाठी संस्थेने शासनाची परवानगी घेणे आवश्यक आहे. ही मॅन्डेटरी प्रोव्हिजन आहे. माझा प्रश्न आहे की, सदरहू संस्थेने ही शाळा बंद करण्यासाठी, अभ्यासक्रम बंद करण्यासाठी शासनाकडे अर्ज केला होता काय, शासनाने त्यांच्या अर्जाला मान्यता दिली होती काय, नसेल तर संस्था स्वतःहून शाळा बंद करित असेल तर ती बाब नियमबाह्य नाही काय ?

श्री.राजेश टोपे : सभापती महोदय, सन्माननीय सदस्य श्री.रामनाथ मोते हे अभ्यासू सदस्य आहेत. मी त्यांना नियम 25 (a) वाचून दाखवून सभागृहाचा वेळ घेऊ इच्छित नाही. 25 (a)मध्ये स्पष्ट तरतूद आहे की, "...राज्य शासनाची परवानगी घेण्याची गरज नाही." संस्था बंद करण्यासाठी शासनाची परवानगी घ्यावी अशी अट 1986 पूर्वी होती. परंतु त्यामध्ये सुधारणा करून ती अट रद्द करण्यात आली. 25 (a) मध्ये काय तरतूद आहे हे मी सन्माननीय सदस्यांना माझ्या दालनात समजावून सांगतो. मी अगोदर सांगितल्याप्रमाणे या शिक्षकांना सहानुभूतीपूर्वक समाविष्ट करण्यात येईल.

यानंतर श्री.बोर्डे...

17-12-2013

(असुधारित प्रत / प्रसिद्धीसाठी नाही)

T-1

SJB/ D/ KTG/

पूर्वी श्री.अजित....

12:10

ता.प्र.क्र.45215....

श्री.नागो पुंडलिक गाणार : सभापती महोदय, शासनाची परवानगी न घेता प्रवेश प्रक्रिया बंद केल्यामुळे तेथील शिक्षकांना अतिरिक्त घोषित करुन, त्यांना नियम 26 नुसार समायोजित करण्यात येईल काय ?

श्री.राजेश टोपे : नाही.

..2..

असुधारित प्रत / प्रसिद्धीसाठी नाही

राज्यात शालेय पोषण आहार योजना सुनियोजित पद्धतीने राबविण्याबाबत

(१) * ४६६३५ श्री.भगवान साळुंखे , श्री.चंद्रकांत पाटील , श्री.नागो पुंडलिक गाणार , डॉ.रणजित पाटील , डॉ.सुधीर तांबे , श्री.अरुणकाका जगताप , श्री.विक्रम काळे , श्री.वसंतराव खोटे , श्री.सतीश चव्हाण , श्री.जयवंतराव जाधव , श्री.राणा जगजितसिंह पद्मसिंह पाटील , श्री.अमरसिंह पंडित , श्री.अब्दुल्लाखान दुर्गणी , श्री.एम.एम.शेख , श्री.धनंजय मुंडे , श्री.अनिल भोसले , श्री.किरण पावसकर , श्री.संजय दत्त , श्री.मनीष जैन , श्री.चरणसिंग सप्रा , श्रीमती अलका देसाई , श्रीमती दिप्ती चवधरी , श्री.सुभाष चव्हाण , श्री.राजेंद्र जैन , डॉ.दीपक सावंत , डॉ.नीलम गोन्हे , श्री.विनायक राऊत , श्री.अमरनाथ राजूरकर , प्रा.सुरेश नवले , श्री.मुझफ्फर हुसेन सय्यद , श्री.संजय पाटील , श्री.रमेश शेंडगे : सन्माननीय शालेय शिक्षण मंत्री पुढील गोष्टींचा खुलासा करतील काय :-

(१) धुळे-बिहार, गोवा, तामिळनाडू, छत्तीसगड येथे पूरक पोषण आहारामुळे अनेक विद्यार्थ्यांना विषबाधा तर काहींचा मृत्यू झाल्यानंतर राज्यातील विशेषतः विदर्भातील माध्यमिक व उच्च माध्यमिक मुख्याध्यापक संघाने आहार योजनेवर बहिष्कार टाकण्याचा निर्णय घेतल्यामुळे दिनांक २० ऑगस्ट, २०१३ रोजी वा त्या सुमारापासून ३५ हजार शाळांपैकी बहुतांश शाळांनी पोषण आहार देणे बंद करण्यात आले हे खरे आहे काय,

(२) तसेच सदर पोषण आहार योजना त्रयस्थ यंत्रणेमार्फत राबविण्याची मागणी करण्यात येत आहे हे ही खरे आहे काय,

(३) असल्यास, मा. शिक्षण संचालकांच्या अध्यक्षतेखाली शालेय पोषण आहाराच्या कामकाजामुळे शैक्षणिक कामकाजावर व शैक्षणिक प्रशासनावर विपरित परिणाम न होता सुनियोजित पद्धतीने शालेय पोषण आहाराचे काम व्हावे यादृष्टीने विचारविनिमय होण्यासाठी गठीत केलेल्या समितीचा अहवाल शासनास प्राप्त झाला आहे काय,

(४) असल्यास उपरोक्त प्रकरणी शासनाने चौकशी केली आहे काय,

(५) असल्यास, चौकशीत काय आढळून आले व तदनुसार शाळेचा बंद करण्यात आलेला शालेय पोषण आहार सुरू करण्याबाबत तसेच समितीचा अहवाल शासनास प्राप्त झाला असल्यास, तदनुषंगाने कोणती कार्यवाही केली वा करण्यात येत आहे,

(६) नसल्यास, विलंबाची कारणे काय आहेत ?

श्री.राजेंद्र दर्डा : (१), (२), (३), (४) व (५) शालेय पोषण आहार योजनेच्या कामकाजातून मुख्याध्यापकांना मुक्त करावे या मागणीसाठी राज्यातील मुख्याध्यापक संघटनांनी दिनांक १६/८/२०१३ पासून शालेय पोषण आहार योजनेच्या कामकाजावर बहिष्कार घातला होता. तथापि, याबाबत तात्काळ दखल घेऊन सदर बहिष्कार मागे घेण्याची विनंती संघटनांना करण्यात आली व संघटनांनी सदर बहिष्कार तात्काळ मागे घेतला आहे.

मुख्याध्यापकांवरील योजनेचा ताण कमी करण्यासाठी काय उपाययोजना करणे आवश्यक आहे. यासाठी शिक्षण संचालक (प्राथमिक) यांचे अध्यक्षतेखाली संघटनांचे प्रतिनिधी, लोकप्रतिनिधी यांची समिती स्थापन करण्यात आली आहे. सदर समितीचा अहवाल अद्याप अप्राप्त आहे.

(६) प्रश्न उद्भवत नाही.

श्री.भगवान साळुंखे : मी माननीय मंत्री महोदयांना विचारु इच्छितो की, त्यांना प्रश्नाच्या लेखी उत्तरामध्ये सुधारणा करावयाची आहे काय ?

श्री.राजेंद्र दर्डा : नाही.

श्री.भगवान साळुंखे : महोदय, मी आमदार होऊन जवळजवळ सहा वर्षे होत आहेत. या काळातील एक-दोन अधिवेशने सोडली तर प्रत्येक अधिवेशनात मी हा विषय उपस्थित करीत आहे. या प्रश्नाच्या माध्यमातून मी शासनाचे आणि सभागृहाचे लक्ष वेधण्याचा प्रयत्न करीत आहे. महोदय, 32 सन्माननीय सदस्यांनी हा प्रश्न उपस्थित करण्यास अनुकूलता दर्शविली आहे हे लक्षात घेण्याजोगे आहे. माननीय मंत्र्यांनी लेखी उत्तरात नमूद केले आहे की, "राज्यातील मुख्याध्यापक संघटनांनी दिनांक 16/08/2013 पासून शालेय पोषण आहार योजनेच्या कामकाजावर बहिष्कार घातला होता." महोदय, शालेय पोषण आहाराचे काम मुख्याध्यापकांवर सोपविल्यामुळे किती तरी मुख्याध्यापकांना आत्महत्या कराव्या लागल्या, किती तरी जणांना कोर्टात जावे लागले.

सभापती : सन्माननीय सदस्यांनी स्पेसिफिक प्रश्न विचारावा.

श्री.भगवान साळुंखे : महोदय, या विषयी चर्चा करण्यासाठी संचालकांनी एक अभ्यास गट स्थापन केला. त्या अभ्यास गटाच्या आतापर्यंत तीन बैठका झाल्या. त्या अभ्यास गटाच्या बैठकांना मी आणि सन्माननीय सदस्य श्री.नागो गाणार उपस्थित होते. त्या अभ्यास गटाचा अहवाल शासनाला सादर करण्यात आला आहे. शासनाने त्या अहवालात त्रुटी काढल्या होत्या. तरी सुध्दा या प्रश्नाला "सादर समितीचा अहवाल अद्याप अप्राप्त आहे." अशा प्रकारचे लेखी उत्तर दिले आहे. अशा प्रकारे असत्य उत्तर देण्यामागील शासनाची भूमिका काय आहे ? मुख्याध्यापक संघटनांनी मुख्याध्यापकांचा कार्यभार कमी करण्याच्या दृष्टिकोनातून कोणती उपाययोजना करता येईल, अशा प्रकारची मागणी केली आहे. मुख्याध्यापक संघटनांची जी मागणी आहे त्याप्रमाणे शाळा व्यवस्थापनबाह्य यंत्रणेकडे शालेय पोषण आहार योजनेचे काम सोपवून शाळांची/संस्थांची शालेय पोषण आहार योजनेतून सुटका करण्यात येईल काय ?

श्री.राजेंद्र दर्डा : महोदय, सन्माननीय सदस्यांनी सुरुवातीला जे विचारले होते ते योग्य होते. या प्रश्नाच्या लेखी उत्तरात "अहवाल अद्याप अप्राप्त" या ऐवजी "अंतिम अहवाल अद्याप अप्राप्त" असा वाक्यप्रयोग करावयास हवा होता, हे मी कबूल करतो.

ता.प्र.क्र.46635....

श्री.राजेंद्र दर्डा....

महोदय, प्राथमिक शिक्षणाचे सार्वत्रिकीकरण व्हावयास पाहिजे, प्राथमिक शाळांमध्ये विद्यार्थ्यांची पटनोंदणी वाढवावयास पाहिजे आणि जी पटनोंदणी झाली आहे त्या नुसार उपस्थितीचे प्रमाण वाढले पाहिजे म्हणून केंद्र सरकारच्या मदतीने शालेय पोषण आहार योजना सुरु करण्यात आली. आपल्याला माहित आहे की, शासकीय, खाजगी अनुदानित, अंशतः अनुदानित शाळांतील इयत्ता पहिली ते आठवीच्या वर्गातील विद्यार्थ्यांना ही योजना लागू आहे.

महोदय, बिहारमध्ये दिनांक 16 जुलै, 2013 रोजी जी घटना घडली त्या पार्श्वभूमीवर मराठवाडा माध्यमिक-उच्च माध्यमिक संघ तसेच पुणे जिल्हा माध्यमिक संघ आणि इतर संघांनी शासनाला एक पत्र दिले होते. त्यांनी त्यात नमूद केले होते की, आम्हाला शालेय पोषण आहार योजनेवर देखरेख करण्याच्या कामापासून बाजूला करावे. तद्नंतर संघटनांच्या प्रतिनिधींशी चर्चा करण्यात आली. चर्चा केल्यानंतर दोन दिवसांत त्यांनी कामकाजावरील बहिष्कार मागे घेतला. मी एक गोष्ट सांगू इच्छितो की, त्यांनी कामकाजावर बहिष्कार टाकण्याचे पत्र दिले असले तरी विद्यार्थ्यांचे हित लक्षात घेऊन ते विद्यार्थ्यांच्या पोषण आहार योजनेवर लक्ष देत होते. त्यावेळी विद्यार्थ्यांना पोषण आहार मिळालेला आहे. त्यानंतर संघटनेचे प्रतिनिधी आणि संचालक (प्राथमिक) यांची बैठक पार पडली. त्यात असे ठरले की, या बाबतचा निर्णय घेण्यासाठी एक समिती स्थापन करण्यात यावी. त्या निर्णयानुसार 74 सदस्यीय समिती गठीत करण्यात आली. त्या समितीमध्ये राज्यातील सर्व भागांतील मुख्याध्यापक, त्यांचे प्रतिनिधी आणि लोकप्रतिनिधींना पाचारण केले होते. त्या समितीच्या दिनांक 30 ऑगस्ट, 7 सप्टेंबर आणि 25 ऑक्टोबर, 2013 रोजी बैठका पार पडल्या. त्या बैठकांना सन्माननीय सदस्य श्री.भगवान साळुंखे आणि सन्माननीय सदस्य श्री.नागो गाणार उपस्थित होते. त्या बैठकीत केवळ या विषयावर चर्चा झाली. त्या बैठकीत कोणताही निर्णय झाला नव्हता. त्या समितीने राज्य सरकारला दोन गोष्टी कळविल्या.

नंतर श्री.कांबळे....

ता.प्र.क्र. 46635

श्री. राजेंद्र दर्डा

त्यामध्ये शालेय पोषण आहार योजनेची अंमलबजावणी करण्यासाठी स्वतंत्र यंत्रणा निर्माण करावी आणि केंद्रीय स्वयंपाकगृहाच्या धर्तीवर स्वतंत्र योजना आखण्यात यावी, असे सांगण्यात आले आहे. आम्हाला अंतिम अहवाल प्राप्त झाला नाही, असे मी म्हणालो होतो, याचे कारण असे आहे की, फक्त इतिवृत्त पाठवून काम होत नाही. स्वतंत्र यंत्रणा निर्माण केली पाहिजे, असे त्यांनी लिहिले आहे. ते कशा पध्दतीने केले पाहिजे, त्यासाठी काय वेगळे करावे लागेल, याबद्दल काहीही माहीत नसल्यामुळे शासनाने दिनांक 25 नोव्हेंबरला संचालक, प्राथमिक शिक्षण यांना पत्र पाठविले. शासनाने अनेक त्रुटी काढल्या आहेत. आपण फक्त इतिवृत्त पाठवू नका, त्याबद्दल काय केले पाहिजे, हे सुचवा, असे सांगितले आहे. माझी सकाळी या संदर्भात बैठक झाली. मला खात्री आहे की, 8-15 दिवसांत याबद्दलचा अंतिम अहवाल येईल, त्यानंतर निश्चितपणे काही तरी करता येईल.

श्री. वसंतराव खोटे : सभापती महोदय, माननीय मंत्र्यांनी उत्तर देऊन सविस्तर खुलासा केला आहे. संपूर्ण राज्यात दिनांक 16.08.2013 ला मुख्याध्यापकांचे आंदोलन झाले. ही बाब अतिशय चिंताजनक आहे. शिक्षक, मुख्याध्यापक, शिक्षण कर्मचारी यांना पोषण आहाराचे काम द्यायला नको. कारण समाजातील व्यक्ती त्यांच्यावर विनाकारण आळ घेऊन त्यांना त्यामध्ये गोवतात. त्यामुळे शिक्षक, मुख्याध्यापक आत्महत्या करतात. अनेकांना त्यामुळे निलंबित व्हावे लागते. परिणामी, विद्यार्थ्यांच्या शिक्षणावर गंभीर परिणाम होत आहे. मुख्याध्यापक, शिक्षक, शिक्षकेतर कर्मचारी यांना या संदर्भात न ठेवता स्वतंत्र योजना करणार आहे, त्यासाठी आपण स्वतंत्र समिती नेमली आहे. समितीचा अहवाल अद्याप अप्राप्त आहे. समितीचा अहवाल येण्यास किती वेळ लागेल, समिती किती दिवसांत अहवाल देणार आहे, समितीमध्ये काय निर्णय झाला, निर्णय झाला असल्यास निर्णयाचे स्वरूप काय आहे, सभागृहाला या संदर्भातील निर्णय समजेल का आणि त्या निर्णयाची अंमलबजावणी ताबडतोब करणार का ?

श्री. राजेंद्र दर्डा : सभापती महोदय, मुख्याध्यापकांना शालेय पोषण आहाराच्या जबाबदारीतून मुक्त करणार का, समितीचा अहवाल केव्हा पर्यंत येईल, अहवालात काय आहे, असे प्रश्न सन्माननीय सदस्यांनी विचारले आहेत.

..2

ता.प्र.क्र. 46635

श्री. राजेंद्र दर्डा

सभापती महोदय, दुसऱ्या प्रश्नाचे उत्तर मी अगोदरच दिले आहे. मी सन्माननीय सदस्यांच्या माहितीसाठी पुन्हा सांगतो. समितीच्या 3 बैठका झाल्या आहेत. त्यामध्ये त्यांनी 2 सूचना केल्या आहेत. शालेय पोषण आहाराच्या संदर्भात स्वतंत्र यंत्रणा करावी, विशेषतः शहरी भागात मध्यवर्ती स्वयंपाकगृह यंत्रणा उभारावी, अशा त्यांनी सूचना केल्या आहेत. केलेल्या सूचनांच्या संदर्भात अधिक माहिती मागितल्यामुळे 15-20 दिवसांत अंतिम अहवाल आमच्याकडे येईल. मुख्याध्यापकांना यातून मुक्त करण्यात येईल का, असे सन्माननीय सदस्यांनी विचारले आहे. मुख्याध्यापकांना निश्चितपणे मुक्त करता येऊ शकत नाही. मी देशातील सर्व शिक्षणमंत्र्यांशी, केंद्रीय मंत्र्यांशी अडीच महिन्यांपूर्वी चर्चा केली होती. त्यामध्ये त्यांनी स्पष्ट सांगितले आहे की, मुख्याध्यापक प्रमुख आहेत. याचा अर्थ असा नव्हे की सर्व जबाबदारी मुख्याध्यापकांची आहे. इमारतीचा प्रमुख असेल तर जबाबदारी येते. माननीय सभापती, माननीय अध्यक्ष विधान भवन इमारतीचे प्रमुख असतील तर जबाबदारी निश्चितपणे येते, पण त्यांच्या हाताखाली चमू असतो. प्रत्येक शाळेत शालेय व्यवस्थापन समिती नेमण्यात आली आहे. त्या समितीला प्रशिक्षण दिले आहे. आपण मुख्याध्यापकांबद्दल बोलत आहोत. मुख्याध्यापक हे शालेय व्यवस्थापन समितीचे सदस्य आहेत, वरिष्ठ शिक्षकही सदस्य असतात. शालेय व्यवस्थापन समितीच्या एका तरी सदस्याने दररोज त्या ठिकाणी हजर रहावे, हीच अपेक्षा आहे. अंतिम अहवाल आला की, पुढील कार्यवाही करण्यात येईल.

श्री. चंद्रकांत पाटील : सभापती महोदय, गेल्या वर्षभरात शालेय पोषण आहारामध्ये विषबाधेच्या एकूण किती घटना घडल्या आहेत आणि त्या संदर्भात किती मुख्याध्यापकांवर कारवाई करण्यात आली ?

श्री. राजेंद्र दर्डा : सभापती महोदय, सदर बाबतीत महाराष्ट्र सुदैवी आहे. आपण त्या मधील गांभीर्य लक्षात घेतले पाहिजे.

(नंतर श्री. खंदारे

ता.प्र.क्र.46635.....

श्री.राजेंद्र दर्डा.....

जसे बिहार, छत्तीसगढ व मध्य प्रदेश या राज्यांमध्ये विषबाधेची घटना घडली आहे त्या प्रमाणे सुदैवाने राज्यामध्ये या प्रश्नात नमूद केल्याप्रमाणे गंभीर म्हणता येईल अशी घटना घडलेली नाही. काही ठिकाणी विषबाधा जरूर झालेली आहे. 20-25 दिवसांपूर्वी मुंबईत विषबाधा झाल्याची घटना घडलेली आहे. ती विषबाधा केकमधून झाली होती. परंतु शालेय पोषण आहार योजनेमध्ये केक देण्याचे अधिकारच दिलेले नाहीत. अनेकदा मुले वाढदिवसाच्या दिवशी वर्गात केक आणतात. त्यातून अशा घटना घडतात. राज्यात 4-5 विषबाधेच्या घटना घडल्या आहेत, पण मोठ्या प्रमाणात विषबाधा झाल्याची घटना घडलेली आहे त्याबाबत वेळेवर कारवाई केलेली आहे.

सन्माननीय सदस्यांनी किती मुख्याध्यापकांना निलंबित केले आहे असा प्रश्न विचारला आहे. विषबाधेसाठी कोणत्याही मुख्याध्यापकांना निलंबित केलेले नाही. रत्नागिरी जिल्ह्यातील मुख्य कार्यकारी अधिकाऱ्यांनी एका मुख्याध्यापकांना निलंबित केलेले आहे. परंतु त्यांच्यावर दुसरे गंभीर आरोप होते. पण केवळ शालेय पोषण आहार योजनेसाठी कोणत्याही मुख्याध्यापकांना शासनाने निलंबित केलेले नाही.

श्री.कपिल पाटील : मुंबईतील मुख्याध्यापकाबाबत शासनाने सहानुभूती दाखविली आहे. त्या समितीचा अहवाल येईल तेव्हा येईल. तोपर्यंत दोन गोष्टींचा खुलासा होणे आवश्यक आहे. त्या मुख्याध्यापकांचा काहीही दोष नव्हता. त्यांनी स्वतः तो केक खारून पाहिला होता. तरी देखील त्यांना रात्रभर जेलमध्ये ठेवले होते. त्यांचा यामध्ये दोष नसल्याचे कोर्टाच्या निदर्शनास आल्यावर त्यांनी जामीन दिला होता. पोलिसांनी 20 हजार रुपयांचा जामीन मागितला होता. परंतु कोर्टाने कोणतीही अनामत रक्कम न घेता जामीन मंजूर केला होता. सदरहू घटना माननीय मंत्री महोदय, श्री.नसीम खान यांच्या भागातील आहे. ती शाळा अत्यंत चांगल्या पध्दतीने चालविली जात आहे. पण काही वेळा चांगल्या मुख्याध्यापकाचा बळी जातो. अन्य प्रकरणातील दोषी मुख्याध्यापकांवर जरूर कारवाई झाली पाहिजे. त्या शाळा समितीने घेतलेला निर्णय मुख्याध्यापकांना मान्य करावा लागतो. मुख्याध्यापक हे शाळा समिती व व्यवस्थापनाला बांधील असतात. शासनाच्या जी.आर.पेक्षा त्यांना कायदानुसार वागावे लागते. चार्ट हा जी.आर.आहे,

2....

ता.प्र.क्र.46635....

श्री.कपिल पाटील.....

कायदा नाही. अंजुमन शाळेचे मुख्याध्यापक मलिक यांना शासन तातडीने मदत करणार काय, दोषींवर कारवाई केली जाईल काय, यासाठी स्वतंत्र यंत्रणा निर्माण करण्यासाठी तातडीने निर्णय घेतला जाईल काय, शालेय पोषण आहाराबाबत मुंबई महानगरपालिकेने फक्त महानगरपालिकेच्या शाळांची बैठक घेतली आहे. अनुदानित प्राथमिक व माध्यमिक शाळांच्या मुख्याध्यापकांना बोलविले नाही. महानगरपालिकेने घेतलेला निर्णयही त्यांना कळविलेला नाही. हा दोष महानगरपालिकेचा आहे, त्या यंत्रणेकडे शासन लक्ष देत नाही. अटकच करावयाची असेल तर महानगरपालिकेच्या अधिकाऱ्यांना अटक करण्यात येईल का ?

श्री.राजेंद्र दर्डा : अंजुमन शाळेच्या मुख्याध्यापकांचा दोष नसतानाही त्यांना अटक करण्यात आली होती असे सन्माननीय सदस्यांनी म्हटले आहे. शेवटी त्या संस्थेचा प्रमुख हा मुख्याध्यापक असतो. हे सर्वजण मान्य करतील. एखाद्या पदार्थाचा जेवणात समावेश करण्याबाबत कोणी कितीही सांगितले तरी त्यांना तो करता येत नाही. शालेय पोषण आहार योजनेमध्ये कोणत्या गोष्टी करावयाच्या नाहीत हे स्पष्टपणे सांगितलेले आहे. त्यामुळे त्या मुख्याध्यापकांनी ही चूक केली होती. चूक ही चूकच आहे.

सन्माननीय सदस्यांनी स्वतंत्र यंत्रणेबाबत प्रश्न उपस्थित केला आहे. त्याबाबत मी सांगेन की, मुंबई महानगरपालिकेने घेतलेली बैठक व्यापक स्वरूपात घ्यावयास पाहिजे होती. मुंबईत घटना घडल्यानंतर मी स्वतः तेथील अधिकाऱ्यांबरोबर बैठक घेतली होती. मुंबई शहरामध्ये 60 टक्के विद्यार्थ्यांना शालेय पोषण आहाराचे वाटप केले जाते. हे मी सभागृहाच्या माहितीसाठी सांगू इच्छितो.

नंतर श्री.शिगम.....

17-12-2013

(असुधारित प्रत / प्रसिद्धीसाठी नाही)

W-1

MSS/ D/ KTG/

पूर्वी श्री. खंदारे

12:25

ता.प्र.क्र.46635....

श्री. राजेंद्र दर्डा...

शालेय पोषण आहार ही योजना सेंट्रलाईज्ड किचन, मध्यवर्ती स्वयंपाक गृहाच्या माध्यमातून व्हावी यासाठीचा संपूर्ण आराखडा तयार केलेला असून त्यासाठी एक्सप्रेसन ऑफ इण्टरेस्ट मागितलेले आहे. सप्टेंबर 2012मध्ये ती प्रक्रिया पूर्ण करण्यात आली होती. परंतु त्याच वेळी काही महिला बचत गट उच्च न्यायालयामध्ये गेल्यामुळे या प्रकरणी स्टेटसको आहे. हा स्टेटसको तातडीने उठावा यासाठी आमचे प्रयत्न आहेत. मला खात्री आहे की, सेंट्रलाईज्ड किचनच्या माध्यमातून शहरी भागातील सर्व मुलांना शालेय पोषण आहार उपलब्ध होईल. एकेका किचनच्या माध्यमातून 10 ते 25 हजार विद्यार्थ्यांची व्यवस्था केली जाईल.

श्री. हेमंत टकले : शालेय पोषण आहार ही अतिशय महत्वाची योजना आहे. केन्द्र शासनाने ही योजना दिल्यानंतर राज्य शासनाने त्या योजनेची अंमलबजावणी केलेली आहे. या योजनेतर्गत एकूण शालेय शिक्षण घेणा-या विद्यार्थ्यांना शालेय पोषण आहाराची असलेली आवश्यकता लक्षात घेऊन ही योजना अमलात आणताना त्यामध्ये गुणात्मक वाढ करणे हा एक भाग, तसेच संख्यात्मकदृष्ट्या विचार केल्यानंतर त्या बाबतीतील व्यवहार्यता आणि खरोखर किती ठिकाणी ही योजना आवश्यक आहे यासंबंधीचा अभ्यास करून त्यामध्ये मुख्याध्यापकाऐवजी शालेय समितीच्या एका सदस्यांचा सहभाग घेऊन अशा पध्दतीने पुढे येणाऱ्या शालेय समितीला मुख्याध्यापका इतके अधिकार मिळू शकतील काय जेणेकरून त्या सदस्याकडे जबाबदारी दिल्यानंतर मुख्याध्यापकाच्या कामावरचा ताण कमी होऊ शकेल ? मंत्री महोदयांनी सेंट्रलाईज्ड किचनची कल्पना मांडलेली आहे. त्यासाठीचे नेटवर्क, रॉ मटेरियल सप्लायरकडून वेळेवर पोहोचणे, सेंट्रलाईज्ड किचनच्या माध्यमातून त्या त्या शाळांना पोषण आहार वितरित होणे, ते कोणत्या पॅकमध्ये वितरित करणार, ज्याप्रमाणे एअर लाईन्सना गोड्यातून आहार वितरित केला जातो तशा प्रकारे तो करण्यात येणार काय, या इन्फ्रास्ट्रक्चरसाठी किती खर्च येईल, या सर्व गोष्टींचा अभ्यास केलेला आहे काय ?

श्री. राजेंद्र दर्डा : शालेय पोषण आहार ही योजना अनेक टप्प्यातून गेलेली आहे. 3 किलो तांदूळ देण्यापासून न्यायालयाने अन्न शिजवून देण्याचा दिलेला निर्णय अशा प्रकारचा प्रवास या योजनेचा झालेला आहे. या योजनेमध्ये अधिकाधिक गुणात्मक वाढ झाली पाहिजे यासाठी दरवर्षी चर्चा होत असते आणि त्यानुसार त्यामध्ये बदल करण्यात येत असतो. सेंट्रलाईज्ड किचनच्या

..2..

17-12-2013

(असुधारित प्रत / प्रसिद्धीसाठी नाही)

W-2

MSS/ D/ KTG/

पूर्वी श्री. खंदारे

12:25

श्री. राजेंद्र दर्डा...

वितरण व्यवस्थेसंबंधी सन्माननीय सदस्यांनी प्रश्न विचारला. यासंबंधी राजस्थान, गुजरात, तामिळनाडू या तीन राज्यांनी केलेल्या व्यवस्थेचा आम्ही अभ्यास केलेला आहे. 50 हजार विद्यार्थ्यांच्या आहाराचे गरम गरम पॅक डबे शहरी भागामध्ये आणण्याची व्यवस्था केलेली आहे. यासंबंधी एक्सप्रेसन ऑफ इन्टरेस्ट मागितलेले आहे. त्यामध्ये या सगळ्या गोष्टींचा समावेश केलेला आहे. जितके गट आहेत त्याचा अभ्यास केलेला आहे. न्यायालयाचा स्टेटसको उठला की याचे रिझल्टस निश्चितपणे दिसून येतील. सेंट्रलाईज्ड किचनच्या माध्यमातून शालेय पोषण आहार देण्याची जबाबदारी शासन निश्चितपणे पार पाडील.

श्री. जयंत प्र. पाटील : या योजनेसाठी कच्चा माल सेंट्रलाईज्ड पध्दतीने पुरविला जातो. कच्चा माल पुरविण्याचे टेंडर एकाच व्यक्तीला मिळण्यासाठी विविध अटी टाकल्या जातात. या संबंधी मी शिक्षण संचालकांना पत्र लिहून सांगितलेले आहे की, ठराविक माणसांना हे टेंडर देण्यासाठी ज्या अटी टाकलेल्या आहेत त्या चुकीच्या आहेत.

...नंतर श्री. गिते....

असुधारित प्रत / प्रारम्भिक रूप

17-12-2013

(असुधारित प्रत / प्रसिद्धीसाठी नाही)

X-1

ABG/ D/ KTG/

प्रथम श्री.शिगम

12:30

ता.प्र.क्र.46635.....

श्री.जयंत प्र.पाटील....

त्याबाबतीत फेरविचार करावा म्हणून तीन पत्रे लिहिली आहेत. मी डायरेक्टर ऑफ एज्युकेशन यांच्या बरोबर बोललो. त्यांनी माझ्या पत्रांना उत्तरे दिली नाहीत. तसेच त्यांनी मला दूरध्वनीद्वारे माहिती देखील दिली नाही. या योजनेवर किती खर्च होतो, सदरहू योजनेचे धान्य किती रुपयांचे खरेदी केले जाते, ते धान्य किती एजन्सीजकडून घेतले जाते, या एजन्सीकडे हे काम किती वर्षांपासून आहे ?

श्री.राजेंद्र दर्डा : सभापती महोदय, मला आपण अजून अर्धा तास वेळ द्यावा. सन्माननीय सदस्यांनी विचारलेल्या सर्व प्रश्नांची उत्तरे मी लागेच देवू शकतो. सुदैवाने या योजनेचा मी खूप अभ्यास केलेला आहे. (अडथळा) मला उत्तर देऊ द्यावे.

श्री.जयंत प्र.पाटील : या प्रश्नाच्या चर्चेला जवळपास 28 मिनिटे झालेली आहेत. महोदय, आपण आपल्या दालनामध्ये या विषयाच्या बाबतीत एखादी बैठक घ्यावी. त्या बैठकीत माननीय मंत्र्यांनी उत्तर दिले तरी मला चालेल.

श्री.राजेंद्र दर्डा : बैठक घेण्यास माझी तयारी आहे.

सभापती : या विषयाच्या बाबतीत मी माझ्या दालनात बैठक घेईन.

श्री.राजेंद्र दर्डा : सन्माननीय सदस्यांनी विचारलेल्या प्रश्नाला मला उत्तर द्यावयाचे आहे. सभापती महोदय, बैठक घेणे हा एक भाग आहे. सन्माननीय सदस्य श्री.जयंत प्र.पाटील यांनी एका गोष्टीचा उल्लेख केलेला आहे, त्यासंबंधी मी खुलासा केला नाही तर ते चुकीचे होईल. सन्माननीय सदस्य श्री.जयंत प्र.पाटील यांनी पत्र पाठविले आहे त्यात टेंडरच्या अटी एकसारख्या असतात असा उल्लेख केलेला आहे. परंतु मी सन्माननीय सदस्यांना सांगू इच्छितो की, आपण यावेळचे टेंडर तपासून बघा. त्या अटी आता बदलण्यात आलेल्या आहेत. या योजनेचे संपूर्ण पैसे ग्रामीण भागामध्ये शालेय व्यवस्थापन समितीला वळते करावेत आणि त्यांनी तो निर्णय घ्यावा या गोष्टीची सुध्दा मी तपासणी करित आहे.

..2...

17-12-2013

(असुधारित प्रत / प्रसिद्धीसाठी नाही)

X-2

विदर्भातील अनुशेषग्रस्त कापुस लागवड जिल्हयामध्ये सिंचनांच्या सुविधा निर्माण करण्याबाबत

(२) * ४५८३९ डॉ.रणजित पाटील , श्री.पांडुरंग फुंडकर , श्री.विनोद तावडे : सन्माननीय

जलसंधारण मंत्री पुढील गोष्टींचा खुलासा करतील काय :-

(१) केंद्र सरकारने विदर्भातील अनुशेषग्रस्त कापुस लागवड जिल्हयामध्ये सिंचनांच्या सुविधा निर्माण करण्यासाठी जलसंधारण योजनेत ३२५० कोटी रुपये उपलब्ध करून दिल्यानंतरही कोणतेही जलसंधारणाचे काम झाले नसल्याचे दिनांक २५ जुलै, २०१३ रोजी वा त्या सुमारास निदर्शनास आले हे खरे आहे काय,

(२) असल्यास, उक्त प्रकरणी सखोल चौकशी करण्यात आली आहे काय,

(३) असल्यास, चौकशीत काय आढळून आले आहे व त्यानुसार सदर जलसंधारणाची कामे प्रलंबित असण्याची सर्वसाधारण कारणे काय आहेत?

डॉ.नितीन राऊत : (१) नाही. तथापि आजपर्यंत २७५ कामे पूर्ण असून ३६३ कामे प्रगतिपथावर आहेत.

(२) व (३) प्रश्न उद्भवत नाही.

डॉ.रणजित पाटील : पहिल्या प्रश्नाला "नाही" असे उत्तर आलेले आहे. विदर्भ इन्टेन्सिव्ह इरिगेशन डेव्हलपमेंट प्रोग्राम ही केंद्र सहाय्यीत अतिशय महत्वाकांक्षी योजना विदर्भातील आठ जिल्हयांसाठी गेल्या दोन वर्षांपासून सुरु झालेली आहे. या योजनेसाठी १७५० कोटी रुपये कृषी खाते खर्च करणार आहे आणि १५०० कोटी रुपये जलसंधारण आणि मृदसंधारण मंत्र्यांच्या विभागातून खर्च होणार आहेत अशी मला माहिती मिळालेली आहे. विदर्भातील कास्तकारांची बेगमी करणारी काही पिके आहेत. शेतकऱ्यांना कापूस, सोयाबीन, धान उपलब्ध करून देणे, उपलब्ध पाण्याचा कार्यक्षमतेने उपयोग होणे, सिंचनाचे नवीन स्रोत निर्माण होणे त्यासाठी हा निधी खर्च करावयाचा आहे. यासंदर्भात आम्ही अमरावती विभागात एक बैठक आयोजित केली होती आणि यासंबंधी पूर्णपणे आढावा घेतला होता. या बैठकीमध्ये आमच्या असे लक्षात आले की, या बैठकीसाठी आलेल्या बऱ्याच बरेच अधिकाऱ्यांकडे अतिरिक्त भार सोपविण्यात आलेला आहे. त्यात अनेक प्रभारी अधिकारी होते. आम्ही नंतर माहिती मागितली, त्या

..3..

ता.प्र.क्र.45839....

माहितीच्या अनुषंगाने आम्हाला एक पत्र मिळाले. ते पत्र अधीक्षक अभियंता यांनी मुख्य अभियंता यांना लिहिले होते. ते चार महिन्यांपूर्वीचे पत्र आहे. या विभागात मोठ्या प्रमाणात अभियंता यांच्या जागा रिक्त असल्यामुळे शासनाच्या लघु पाटबंधाऱ्यांच्या कामाचे सर्वेक्षण करण्यासाठी अडचणी निर्माण होत आहेत. प्रशासकीय मान्यता प्रदान करणे इत्यादी बाबीस विलंब होत आहे. लघु पाटबंधाऱ्यांचे सर्वेक्षण व अंदाजपत्रक तयार करणे हे तांत्रिक व कुशल स्वरूपाचे काम असून त्यास तांत्रिक कर्मचारी उपलब्ध नाहीत. तसेच

यानंतर श्री. भोगले....

असुधारित प्रत / प्रसिद्धीसाठी नाही

17-12-2013

(असुधारित प्रत / प्रसिद्धीसाठी नाही)

Y.1

SGB/ D/ KTG/

12:35

ता.प्र.क्र.45839.....

डॉ.रणजित पाटील.....

ते प्रस्ताव वरिष्ठ अधिकाऱ्यांकडे सादर करण्यासाठी आमच्याकडे काम करणारी तांत्रिक माणसे उपलब्ध नाहीत. आपण या योजनेचा रोडमॅप करतो आहोत. संबंधित आठही जिल्हयांसाठी बैठक घेऊन यासाठी कोणते नियोजन केले आहे हे सभागृहाला कळेल काय?

डॉ.नितीन राऊत : सभापती महोदय, 2012-13 च्या अर्थसंकल्पात भारताचे तत्कालीन अर्थमंत्री आणि आताचे माननीय राष्ट्रपती श्री.प्रणव मुखर्जी यांनी विदर्भ इन्टेन्सिव्ह सिंचन विकास कार्यक्रम घोषणा करून जाहीर केला होता. तद्वत भारताच्या कृषी मंत्रालयाने 3250 कोटी रुपयांच्या कार्यक्रमास दिनांक 20 एप्रिल, 2012 रोजी मान्यता दिली होती. त्या अनुषंगाने कार्यक्रमाचे स्वरूप लघुसिंचन विभागाकडे 1459 कोटी, कृषी विभागाचा कोअर कार्यक्रम 437 कोटी, मृद संधारण विभागाचा 1318 कोटी असा एकूण 3250 कोटी रुपयांचा कार्यक्रम 2012 ते 2017 पर्यंतचा 5 वर्षांचा घोषित करण्यात आला. त्या अनुषंगाने राज्य शासनाने आपला डीपीआर तयार केला. त्यात लघुसिंचन विभागाच्या डीपीआरला 10.12.2012 रोजी, कृषी विभागाच्या डीपीआरला 20.6.2012 रोजी मान्यता देण्यात आली. 2012-13 मध्ये लघुसिंचन विभागाच्या डीपीआरला 24 जानेवारी, 2013 आणि मृद संधारणाच्या डीपीआरला 16 व 18 जानेवारी, 2013 रोजी मान्यता देण्यात आली.

सभापती महोदय, माननीय सदस्यांनी चार वेगवेगळे प्रश्न उपस्थित केले आहेत. पहिल्या प्रश्नाला कोणतेही काम झालेले नाही असे उत्तर दिलेले आहे. या योजनेचे हे पहिले वर्ष आहे. योजनेच्या प्रशासकीय मान्यता फेब्रुवारी, 2013 मध्ये मान्य केलेल्या आहेत. दिनांक 20 एप्रिल, 2012 रोजी कार्यक्रम लागू झाला. कार्यक्रम लागू झाल्यानंतर मे व जून हे दोन महिने कामासाठी मिळाले होते. या योजनेत काम करण्याचा हंगाम जानेवारी ते जून असतो. एकूण 8 जिल्हे या योजनेमध्ये मंजूर होते. 23 ऑक्टोबर, 2013 रोजी आणखी तीन जिल्हयांचा त्यात समावेश करण्यात आला आणि त्याचे आदेश 19.11.2013 रोजी काढण्यात आले. याशिवाय भिवापूर तालुका त्यात अॅड केला असून 119 तालुके या योजनेमध्ये अंतर्भूत आहेत. सविस्तर प्रकल्प अहवाल सादर झाला असून 2385 कामे मंजूर झाली आहेत. त्यात 393.20 कोटींची कामे होती. 1447 कामांच्या प्रशासकीय मान्यता प्राप्त झाल्या असून या 1447 कामांसाठी 220 कोटी रुपये मंजूर करण्यात आले. कार्यारंभ आदेश 945 कामांबाबत देण्यात आले असून 71.08 लक्ष रुपये

..2..

17-12-2013

(असुधारित प्रत / प्रसिद्धीसाठी नाही)

Y.2

SGB/ D/ KTG/

12:35

ता.प्र.क्र.45839.....

डॉ.नितीन राऊत.....

खर्च दाखविण्यात आला. आजपर्यंत 326 कामे पूर्ण झाली असून 923 कामे प्रगतिपथावर आहेत.

सभापती महोदय, एकूण 1252 कामे पूर्णत्वाच्या मार्गावर असून 1133 कामे शिल्लक आहेत. या अनुषंगाने मी सांगू इच्छितो की, जी कामे अद्याप सुरु झालेली नाहीत, अनटच कामे म्हणतो अशी 1133 कामे आहेत. त्यात प्रगतिपथावर 0 ते 250 पर्यंतची 3 कामे आहेत. नवीन योजना 195 आहेत.

नंतर झेड.1....

असुधारित प्रत / प्रसिद्धीसाठी नाही

17-12-2013

(असुधारित प्रत / प्रसिद्धीसाठी नाही)

Z 1

BGO/ D/ KTG/

भोगले...

12:40

ता.प्र.क्र.45839...

डॉ.नितीन राऊत...

शॅलो टयुब वेल 50 योजना, सिंचन पुनःस्थापना दुरुस्त्या 336 योजना, कोल्हापूरी पद्धतीचे बंधारे डोह खोदणे 431 योजना, अस्तित्वातील शेत तळी उपसा सिंचनाने भरणे, नवीन शेततळी निर्माण करणे, पाणी वापर संस्था स्थापन करणे इत्यादी कामे प्रगतिपथावर आहेत. अशी एकूण 1133 कामे..... (अडथळा)

(विरोधी पक्षातील काही माननीय सदस्य एकाच वेळी बोलण्याचा प्रयत्न करतात.)

सभापती : सन्माननीय सदस्य डॉ.रणजीत पाटील यांनी नऊ मिनिटांमध्ये सखोल प्रश्न विचारलेला आहे. त्यामुळे मंत्रिमहोदयांना उत्तर देण्यासाठी किमान बारा मिनिटे मला द्यावी लागतील.

डॉ.नितीन राऊत : सभापती महोदय, सन्माननीय सदस्यांनी नऊ मिनिटांचा प्रश्न विचारला असल्यामुळे मी किमान 19 मिनिटेतरी बोललो पाहिजे. अधिवेशन विदर्भामध्ये होत आहे. विदर्भाचा प्रश्न असल्यामुळे सविस्तर उत्तर देणे भाग आहे. तेव्हा याची जाणीव विरोधी पक्षाने ठेवावी.

सभापती महोदय, विभागाच्या अधिकाऱ्यांची एक बैठक घेऊन त्यात अडीअडचणी मांडण्यात आल्या असे आमच्या माननीय सदस्यांनी सांगितले आहे. यात ज्या अडचणी होत्या त्या दूर करण्याचा प्रयत्न माझ्या विभागाने केलेला आहे. त्यानुसार कामे सुरु केलेली आहेत. येथे मनुष्यबळ नाही असे देखील सांगण्यात आले आहे. आता कनिष्ठ अभियंता, शाखा अभियंता, सहायक अभियंता ही पदे भरण्यात येणार आहेत. यासाठी स्वतंत्र केंद्र निर्माण केला आहे. व्हीआयडीपीसाठी मुख्य अभियंता यांचे स्वतंत्र कार्यालय स्थापन केले आहे. व्हीआयडीपीची कामे पूर्ण करण्यासाठी तूर्तास आम्ही कंत्राटी पद्धतीने 60 पदे जे.ई.ची, 80 पदे एस.ई आणि ए.ई.ची भरणार आहोत. त्याची जाहिरात 8.2.1013 रोजी काढण्यात आली. त्यांची परीक्षा 20.10.2013 रोजी झाली. मुलाखती 30 नोव्हेंबर 2013 रोजी संपल्या आहेत. नवीन वर्ष सुरु होण्यापूर्वी ही सगळी पदे कंत्राटी पद्धतीने भरण्यात येणार आहेत.

17-12-2013

(असुधारित प्रत / प्रसिद्धीसाठी नाही)

Z 2

BGO/ D/ KTG/

भोगले...

12:40

ता.प्र.क्र.45839...

श्री.पांडुरंग फुंडकर : सभापती महोदय, माननीय मंत्री महोदयांनी आज पर्यंत 275 कामे पूर्ण असून 363 कामे प्रगतिपथावर असल्याचे सांगितले आहे. दिनांक 26 जुलै 2013 रोजीच्या दै.देशोन्नतीमध्ये माननीय रोजगार हमी योजना आणि जलसंधारण मंत्र्यांनी असे मत व्यक्त केले आहे की, जलसंधारण विभागामध्ये एकूण 1098 पदे मंजूर असून 308 पदे रिक्त असल्यामुळे ही योजना रखडली. हे त्यांनीच मान्य केले आहे. तसेच, भविष्यामध्ये साखळी पद्धतीच्या बंधान्यांवर भर दिला जाईल व ऑक्टोबर पर्यंत ही पदे भरली जातील, असे आश्वासन देशोन्नती वर्तमानपत्रातून देण्यात आले. तेव्हा ऑक्टोबर पर्यंत पदे भरण्याचे आश्वासन अद्यापि पूर्ण का झाले नाही, सदर पदे का भरली गेली नाहीत ? मंजूर झालेल्या 3250 कोटी रुपयांपैकी आता पर्यंत कोणत्या जिल्ह्यात किती निधी खर्च झाला आहे ?

श्री.नितीन राऊत : सभापती महोदय, देशोन्नतीचा उल्लेख करून सन्माननीय सदस्य श्री.पांडुरंग फुंडकर यांनी प्रश्न विचारला आहे. ऑक्टोबर पूर्वी ही पदे भरण्यात येतील असा उल्लेख करण्यात आला आहे. मी आपणाला सांगतो की, आपल्या येथे मुख्य अभियंत्यांचे पदच उपलब्ध नव्हते. डीपीआरला मान्यता देण्याचे अधिकार पुण्याला होते, मुंबईला शासनाकडे होते. ते अधिकार येथे आलेले आहेत. त्यानुसार कार्यवाही करण्यात आली आहे. कंत्राटी पद्धतीने पदे भरण्यासाठी आम्ही जाहिरात दिली होती. त्यानुसार उमेदवारांच्या मुलाखती वगैरे सोपस्कार पूर्ण झालेले आहेत. आता शेटच्या आठवड्यामध्ये सर्व उमेदवार आपल्या कामावर रुजू होतील.

यानंतर श्री.जुन्नरे....

17-12-2013

(असुधारित प्रत / प्रसिद्धीसाठी नाही)

AA-1

SGJ/ D/ KTG/

प्रथम श्री. भारवि....

12:45

डॉ.नितीन राऊत.....

सगळे लोक कामावर रुजू होतील. सन्माननीय सदस्यांनी विचारले आहे की, आतापर्यंत कामावर किती खर्च झाला आहे ? यासंदर्भात मी सांगू इच्छितो की, या योजनेवर लघुसिंचनासाठी साधारणपणे 220 कोटी रुपये होते त्यापैकी 40 कोटी रुपये खर्च झाले असून उर्वरित कामे सुरु असून त्या कामांवर सुध्दा पैसे खर्च केले जात आहेत. या विषयाच्या संदर्भातील जिल्हावार माहिती देखील माझ्याकडे आहे परंतु आता या ठिकाणी जिल्हावार माहिती सांगून मी सभागृहाचा वेळ घेऊ इच्छित नाही. त्यामुळे जिल्हावार माहिती मी सभागृहाच्या पटलावर ठेवतो.

श्री. पांडुरंग फुंडकर : सभापती महोदय, मंत्री महोदयांनी जिल्हावार आकडा जरी सांगितला तरी चालेल.

डॉ. नितीन राऊत : सभापती महोदय, सन 2012-2013 च्या डीपीआर नुसार अमरावती येथे 184 कामे होती. कामाची किंमत 52.10 कोटी रुपये असून प्रत्यक्षात 6.03 कोटी रुपये खर्च झाले आहेत. अकोला येथे 225 कामे असून त्या कामाची किंमत 14.56 कोटी रुपये होती व प्रत्यक्षात 1.45 कोटी रुपये खर्च झाले आहेत. वाशीम येथे 224 कामे होती. त्या कामाची किंमत 52.90 कोटी रुपये असून प्रत्यक्षात 2.34 कोटी रुपये खर्च झाले आहेत. बुलढाणा येथील कामाची संख्या 289 असून कामाची किंमत 84.26 कोटी रुपये होती व प्रत्यक्षात 8.11 कोटी रुपये खर्च झाले आहेत. यवतमाळ येथे कामाची संख्या 131 होती, कामाची किंमत 49.34 कोटी रुपये असून प्रत्यक्षात 3.39 कोटी रुपये खर्च झाले आहेत. एकूण अमरावती मंडळात 1053 कामे होती. या कामाची किंमत 253.15 कोटी रुपये होती व प्रत्यक्षात 21.33 कोटी रुपये खर्च करण्यात आले. नागपूर, वर्धा, चंद्रपूर येथे 1332 कामे होती या कामाची किंमत 139.96 कोटी रुपये होती व प्रत्यक्षात 17.90 कोटी रुपये प्रत्यक्षात खर्च झाले आहेत. विदर्भ मंडळात एकंदर 2385 कामे होती. या कामांची किंमत 393.12 कोटी रुपये होती व प्रत्यक्षात 39.23 कोटी रुपये खर्च करण्यात आले.

**संत गाडगेबाबा अमरावती विद्यापीठातील उत्तर पत्रिका नियमबाह्य पद्धतीने बाहेर
नेण्यात आल्याबाबत**

(३) * ४६५४३ श्री.प्रवीण पोटे-पाटील , डॉ.रणजित पाटील , श्रीमती शोभाताई फडणवीस , श्री.मितेश भांगडिया : सन्माननीय उच्च व तंत्रशिक्षण मंत्री पुढील गोष्टींचा खुलासा करतील काय :-

(१) संत गाडगेबाबा अमरावती विद्यापीठातील पुनर्मूल्यांकन प्रकरणात एम.ई.च्या उत्तर पत्रिका गोपनीय विभागाच्या भांडारगृहातून नियमबाह्य पद्धतीने बाहेर नेण्यात आल्याचा धक्कादायक प्रकार उघडकीस आला आहे, हे खरे आहे काय,

(२) असल्यास, उत्तर पत्रिकेमध्ये खाडाखोड करून गुण वाढविल्याचे निदर्शनास आले खाडाखोड ज्या विद्यार्थीनीच्या उत्तर पत्रिकेत झाली आहे ती कुलगुरुंची मुलगी आहे असे निदर्शनास आले, हे ही खरे आहे काय,

(३) असल्यास, सदर प्रकरणात बसविण्यात आलेल्या चौकशी समितीचे अध्यक्षसुद्धा कुलगुरु आहेत, हे ही खरे आहे काय,

(४) असल्यास, सदर प्रकरणामुळे अमरावती विद्यापीठाची प्रतिमा विद्यार्थी व समाजात मलीन झाली असून या प्रकरणी शासनाकडून कोणती कार्यवाही केली वा करण्यात येत आहे ?

श्री.राजेश टोपे : (१) नाही.

(२) नाही.

(३) व (४) नाही, तथापि

वृत्तपत्रात मा.कुलगुरु कन्येच्या संबंधात जे वृत्त प्रसिद्ध झालेले आहे त्या संबंधात अधिसभेच्या दिनांक ११.१०.२०१३ रोजी झालेल्या विशेष सभेमध्ये या प्रकरणाच्या संबंधात विज्ञान विद्या शाखेचे अधिष्ठाता प्राचार्य डॉ.एफ.सी.रघुवंशी यांच्या अध्यक्षतेखाली समिती गठीत करण्यात आली असून सदर समितीची कार्यवाही सुरु आहे.

तसेच या प्रकरणाच्या संबंधात परीक्षा मंडळाने दिनांक २१.१०.२०१३ च्या सभेत सदर बाब महाराष्ट्र विद्यापीठ कायदा, कलम १९९४ चे कलम ३२(६) (ए) अंतर्गत गठीत समितीकडे सोपविण्यात आली आहे. या समितीचे अध्यक्ष व्यवस्थापन परिषदेचे मा.कुलपतीद्वारे नामित सदस्य तथा समाज विज्ञान विद्याशाखेचे अधिष्ठाता प्राचार्य डॉ.बी.एम.उर्फ संतोष ठाकरे यांच्या अध्यक्षतेखाली सदर समितीची कार्यवाही सुरु आहे.

श्री.प्रवीण पोटे-पाटील : सभापती महोदय, हा प्रश्न संत गाडगेबाबा अमरावती विद्यापीठाचा आहे. पत्रिकेमध्ये खोडतोड झाली आहे काय, कुलगुरुंच्या मुलीचे गुण वाढविण्यात आले आहे काय असा प्रश्न आम्ही विचारला होता. या प्रश्नाला नाही असे उत्तर देण्यात आलेले आहे. जर आम्ही प्रश्न चुकीचा विचारला होता तर तो स्वीकृतच कसा झाला ? समिती कशासाठी गठीत करण्यात आली ? फर्स्ट सेमीस्टरमध्ये १२ विद्यार्थ्यांचे अर्ज प्राप्त झाले होते आणि सेकंड सेमीस्टरमध्ये ९ अर्ज प्राप्त झाले होते. या विद्यार्थ्यांचे गुण वाढले नाही की, कोणतीही चौकशी झाली नाही मात्र नेमके कुलगुरुंच्याच मुलीचे गुण कसे काय वाढले ?

श्री. राजेश टोपे : सभापती महोदय, सन्माननीय सदस्यांनी विचारलेल्या प्रश्नांची सविस्तर माहिती उत्तरामध्ये देण्यात आलेली आहे. सकाळ वर्तमान पत्रात छापून आलेल्या बातमीनुसार सिनेट मेंबर्सने हा मुद्दा सिनेटमध्ये उपस्थित केला होता. विद्यापीठ कायद्याच्या तरतुदीनुसार विद्यापीठातील अॅथोरीटीमधील कोणत्याही व्यक्तीची चौकशी करावयाची असेल तर सेक्शन 32 अ नुसार समिती गठीत करता येते. बोर्ड ऑफ एक्झामिनेशनने यासंदर्भात समिती गठीत केलेली आहे. तसेच स्टॅट्यूटच्या तरतुदीच्या अनुषंगाने सिनेटने सुध्दा समिती गठीत केलेली आहे. चौकशी व्यवस्थित व्हावी हा खरा मुद्दा आहे. चौकशी करण्यासाठीच्या समित्या गठीत झालेल्या असून यामध्ये एका समितीच्या चार व दुसऱ्या समितीच्या सहा बैठका झालेल्या आहेत. दोन्ही समित्यांच्या अंतिम अहवालाच्या संदर्भात सांगू इच्छितो की,

यानंतर श्री.अजित.....

असुधारित प्रत / प्रसिद्ध झालेला

ता.प्र.क्र.46543..

श्री.राजेश टोपे...

डिसेंबर अखरेपर्यंत, 15 दिवसाच्या आत हा अहवाल प्राप्त होईल. या अहवालाच्या अनुषंगाने जे कोणी दोषी असतील त्यांच्यावर विद्यापीठ स्तरावर कारवाई करण्यात येईल. जर यामध्ये व्हाईस चान्सलर दोषी आढळले तर शासन स्तरावरून 9(3) नुसार माननीय कुलपतींना ताबडतोब कळविण्यात येईल.

श्री.पांडुरंग फुंडकर : सभापती महोदय, पुनर्मूल्यांकनासाठी एकूण 13 विद्यार्थ्यांच्या उत्तरपत्रिका तपासण्यात आल्या. त्यापैकी किती विद्यार्थी उत्तीर्ण झाले, किती अनुत्तीर्ण झाले ? उत्तीर्ण झालेल्या विद्यार्थ्यांची नावे सांगण्यात येतील काय ?

श्री.राजेश टोपे : सभापती महोदय, एकूण 23 विद्यार्थ्यांनी पुनर्मूल्यांकनासाठी अर्ज केला होता. त्यातील दोन विद्यार्थी उत्तीर्ण झाले. दोनपैकी एक मुलगी कुलगुरुंची आहे.

श्री.विक्रम काळे : सभापती महोदय, माननीय मंत्री महोदय अभ्यासपूर्ण उत्तरे देतात त्याबद्दल मी त्यांचे आभार मानतो. या ठिकाणी उपस्थित करण्यात आला प्रश्न अतिशय महत्वाचा आहे. कुलगुरुंच्या कन्येसाठी उत्तरपत्रिकेमध्ये खाडाखोड केली जाते ही अतिशय गंभीर बाब आहे. या प्रकरणाची योग्य चौकशी व्हावयाची असेल तर कुलगुरुंना सक्तीच्या रजेवर पाठविण्यात येईल काय ? माझा दुसरा प्रश्न आहे की, डिसेंबर महिना संपण्यापूर्वी या प्रकरणाची चौकशी पूर्ण करण्यात येईल काय ?

श्री.राजेश टोपे : सभापती महोदय, सन्माननीय सदस्यांनी अधिक अभ्यास करावा अशी माझी त्यांना विनंती आहे. मी त्यांना सांगू इच्छितो की, व्हाईस चान्सलर हे मागील महिन्यापासून रजेवर आहेत. जोपर्यंत या प्रकरणाची चौकशी पूर्ण होत नाही तोपर्यंत त्यांनी कामावर रुजू होऊ नये अशा त्यांना सूचना दिलेल्या आहेत. या प्रकरणा संदर्भात दोन समित्यांचा रिपोर्ट आल्यानंतर आणि या समित्यांनी नीट चौकशी केली नाही, किंवा त्याबाबत काही संशय वाटतो असे शासनास वाटले तर त्या संदर्भात शासन सेक्शन 8(4) खाली सूचना देऊ शकते. जर वेगळी चौकशी करण्याची गरज असेल तर ती निश्चितपणे करण्यात येईल.

..2..

राज्यातील वक्फ बोर्डाच्या मालमत्तेवर अतिक्रमण व अनियमितता झाल्याबाबत

(4) * 45432 श्री.अब्दुल्लाखान दुर्राणी , श्री.जयवंतराव जाधव , श्री.अनिल भोसले , श्री.सतीश चव्हाण , श्री.विक्रम काळे , श्री.एम.एम.शेख , श्री.वसंतराव खोटेरे , श्री.चरणसिंग सप्रा : सन्माननीय अल्पसंख्यांक विकास मंत्री पुढील गोष्टींचा खुलासा करतील काय :-

- (1) राज्यातील वक्फ बोर्डाच्या मालमत्तेवर अतिक्रमण व अनियमितता झाल्याप्रकरणी शासनाने नेमलेल्या शेख आयोगाचा अहवाल शासनास प्राप्त झाला आहे, हे खरे आहे काय,
- (2) असल्यास, अतिक्रमण हटवणे तसेच इतर अनियमिततेबाबत शेख अहवालानुसार कार्यवाही पूर्ण झाली आहे काय तसेच राज्यातील वक्फ मालमत्तेचे संगणकीकरण झाले आहे काय,
- (3) असल्यास, मराठवाड्यातील मस्जिद इनाम जमीन व देवस्थानच्या जमिनी महसूल खात्याच्या संगनमताने हस्तांतरीत करित असून त्यावर शासकीय व निमशासकीय कार्यालयांनी केलेल्या बांधकामाबाबत कोणती कार्यवाही केली वा करण्यात येत आहे,
- (4) असल्यास, त्याचे थोडक्यात स्वरूप काय आहे ?

श्री.नसीम खान : (1) होय.

- (2) न्या.ए.टी.ए.के.शेख, चौकशी आयोगाने सादर केलेल्या अहवालातील शिफारशीच्या अनुषंगाने करावयाच्या कार्यवाहीबाबतचा कृती अहवाल (ATR) तयार करण्यासाठी मा.मुख्य सचिव, महाराष्ट्र राज्य यांच्या अध्यक्षतेखाली समिती नियुक्त करण्यात आली असून चौकशी अहवाल व त्या अनुषंगाने करावयाच्या कृती अहवाल (ATR) विधानमंडळास सादर करण्याच्या दृष्टिने कार्यवाही करण्यात येत आहे. तसेच वक्फ मंडळाच्या अधिपत्याखालील वक्फ मालमत्तांचे वामसी प्रकल्पांतर्गत संगणीकरण करण्यात येत आहे.
- (3) व (4) वक्फ मंडळाच्या/वक्फ संस्थांच्या जमिनी अन्य व्यक्तींच्या नावे बेकायदेशीररित्या हस्तांतरित झाल्या असतील त्या वक्फ मंडळाच्या/वक्फ संस्थांच्या नावे पूर्ववत करण्याची कार्यवाही करून त्याबाबतचा अहवाल शासनास सादर करण्याचा शासन पत्र अल्पसंख्यांक विकास विभाग अवि.वि. 2012/प्र.क्र.73/का.4, दिनांक 1.9.2012 अन्वये सर्व विभागीय आयुक्तांना सूचना देण्यात आलेल्या आहेत.

..3..

ता.प्र.क्र.45432....

श्री.अब्दुल्लाखान दुर्राणी : सभापती महोदय, महाराष्ट्रामध्ये वक्फ बोर्डाची मालमत्ता आहे. या मालमत्तेवर अतिक्रमण आणि अनियमितता झालेली आहे. वक्फ बोर्डाच्या जागे संदर्भात मोठ्या प्रमाणावर तक्रारी आल्यानंतर न्या.ए.टी.शेख यांचा चौकशी आयोग नेमण्यात आला. या आयोगाने आपला अहवाल शासनास दिलेला आहे. माननीय मुख्यमंत्री महोदयांनी मागील अधिवेशनात घोषणा केली होती की, या आयोगाचा अहवाल एक महिन्यात सार्वजनिक करण्यात येईल. परंतु अद्यापपर्यंत तशी कार्यवाही झालेली नाही. माझा प्रश्न आहे की, हा अहवाल केव्हा सार्वजनिक करण्यात येईल आणि दोषी असलेल्या व्यक्तींवर कारवाई करण्यात येईल काय ?

श्री.नसीम खान : सभापती महोदय, ही गोष्ट खरी आहे की, वक्फ बोर्डाच्या मालमत्तेच्या संदर्भात अनेक तक्रारी आल्यानंतर त्याची शहानिशा करण्यासाठी शासनाने 2007 मध्ये न्या.ए.टी.शेख यांचा चौकशी आयोग नेमला होता. या आयोगाचा अहवाल शासनाला प्राप्त झालेला आहे. या अहवालांमध्ये ज्या शिफारशी करण्यात आलेल्या आहेत त्या शिफारशींचा कृती अहवाल तयार करण्यासाठी मुख्य सचिवांच्या अध्यक्षतेखाली एक समिती नियुक्त केलेली आहे. त्या समितीचे काम सुरु आहे. समितीने अेटीआर रिपोर्ट दिल्यानंतर अहवाल सार्वजनिक करण्यात येईल.

श्री.संजय दत्त : सभापती महोदय, हे प्रकरण अतिशय गंभीर आहे. या प्रकरणाचे पडसाद राज्यामध्येच नव्हे तर देशभर उमटलेले आहेत. माझा प्रश्न आहे की, न्या.ए.टी.शेख आयोगाचा अहवाल केव्हा प्राप्त झाला ?

यानंतर श्री.बोर्डे...

श्री.संजय दत्त....

मुख्य सचिवांच्या अध्यक्षतेखाली समिती केव्हा गठीत करण्यात आली, त्या समितीला अहवाल सादर करण्यासाठी काही निश्चित कालावधी ठरवून दिला आहे काय ? या प्रश्नाच्या लेखी उत्तरामध्ये नमूद केले आहे की, वक्फ मंडळाच्या अधिपत्याखालील वक्फ मालमत्तांचे संगणकीकरण करण्यात येत आहे. माझ्या माहितीनुसार चार-पाच वर्षांपूर्वी केंद्र सरकारकडून वक्फ बोर्डाला संगणकीकरणाच्या कामासाठी निधी मिळाला होता. या निमित्ताने मी विचारू इच्छितो की, आतापर्यंत वक्फ बोर्डाचे किती रेकॉर्ड संगणकीकृत झाले आहे आणि किती प्रलंबित आहे ? तसेच संपूर्ण वक्फ बोर्ड कॉन्स्टीट्युट झाले आहे काय, असल्यास, मागील दोन वर्षांत त्यांच्या किती बैठका झाल्या ?

श्री.नसीम खान : महोदय, आयोगाकडून शासनाला सर्वप्रथम 2011 मध्ये अहवाल प्राप्त झाला होता. मंत्रालय इमारतीला लागलेल्या आगीत तो अहवाल जळाला होता. परंतु त्याची हॉर्ड कॉपी आयोगाकडे होती. त्यांच्याकडून ती कॉपी मागविण्यात आली. त्या कॉपीच्या आधारे नव्याने अहवाल तयार करून तो शासनाला सादर करण्यात आला आहे. तदनंतर ताबडतोब मुख्य सचिवांच्या अध्यक्षतेखाली समिती गठीत करण्यात आली. त्या समितीच्या तीन-चार बैठका झाल्या आहेत. त्या समितीमध्ये निरनिराळ्या विभागांच्या सचिवांचा समावेश आहे. आठ दिवसांपूर्वीच त्या समितीच्या कामकाजाचा आढावा घेतला आहे. त्यातून आम्हाला अशी माहिती मिळाली की, ती समिती लवकरात लवकर एटीआर तयार करून तो शासनाला सादर करणार आहे.

तसेच सन्माननीय सदस्यांनी दुसरी बाब संगणकीकरणाच्या बाबतीत विचारली आहे. या बाबतीत मी सांगू इच्छितो की, वक्फ मंडळाकडे 8 हजार संस्थांची नोंदणी झाली आहे. त्यापैकी 6800 संस्थांचे संगणकीकरण झाले आहे. उर्वरित संस्थांचे 100 टक्के संगणकीकरण दोन-तीन महिन्यात होईल. वक्फ मंडळांतर्गत येणाऱ्या संस्थांचे संगणकीकरण करून त्या बाबतची माहिती वेबसाईटवर टाकण्याचा शासनाचा प्रयत्न राहिल. जेणेकरून संपूर्ण देशातील नागरिकांना समजू शकेल की, महाराष्ट्र राज्यात वक्फ मंडळाची मिळकत कोणकोणत्या ठिकाणी आहे.

..2..

ता.प्र.क्र.45432....

श्री.राम पंडागळे : सभापती महोदय, हा प्रश्न अतिशय महत्त्वाचा आहे. संबंध राज्यातील मोठ्या शहरांमध्ये वक्फ मंडळाच्या जमिनी आहेत. या निमित्ताने मी विचारू इच्छितो की, मुंबई, पुणे, औरंगाबाद, नागपूर अशा महत्त्वाच्या शहरांमध्ये वक्फ मंडळाच्या किती जमिनी आहेत, त्या जमिनींचा सर्व्हे वक्फ मंडळाने केला आहे काय ?

सभापती महोदय, मुंबईतील कफ परेड या भागात वक्फ मंडळाच्या जमिनीवर अंबानी बंधुंनी एक वाकडी-तिकडी इमारत बांधली आहे. या बाबत वर्तमानपत्रांत अनेक बातम्या आल्या होत्या. या निमित्ताने माझा स्पेसिफिक प्रश्न आहे की, वक्फ मंडळाने ती जमीन मुकेश अंबानीला दिली आहे काय, असल्यास, मुकेश अंबानीकडून वक्फ बोर्डाने किती पैसे घेतले आहेत ?

श्री.नसीम खान : महोदय, वक्फ बोर्ड कोणाला पैसे देत नाही.

श्री.राम पंडागळे : महोदय, मी माननीय मंत्र्यांना पुन्हा विचारू इच्छितो की, वक्फ बोर्डाने मुकेश अंबानीकडून टेबलाखालून आणि टेबलावरून किती पैसे घेतले आहेत, याचा खुलासा झाला पाहिजे. अशाच प्रकारे मुंबईतील इतरही दोन महत्त्वाच्या ठिकाणी असलेल्या जागांचा प्रश्न आहे. वक्फ बोर्डाने अशाच प्रकारे मुंबई सेंट्रल येथील जागा कोणाला तरी दिली आहे. मी पुन्हा एकदा सांगतो की, कफ परेड येथील वक्फ बोर्डाच्या मालकीच्या जमिनीवर मुकेश अंबानीने इमारत उभी केली आहे.

नंतर श्री.कांबळे....

ता.प्र.क्र. 45432

श्री. राम पंडागळे

वक्फ बोर्ड ती इमारत खालसा करून जागा परत घेणार का ?

श्री. नसीम खान : सभापती महोदय, हा विषय न्यायप्रविष्ट आहे. सदर प्रकरणाची संपूर्ण चौकशी न्या.ए.टी.ए.के.शेख यांच्या अहवालामध्ये करण्याचा टर्म ऑफ रेफरन्समध्ये उल्लेख केला होता. अहवालामध्ये याचा देखील उल्लेख असेलच. एटीआर तयार होईल, तेव्हा या संदर्भात सांगण्यात येईल. सन्माननीय सदस्यांनी काही आरोप केले आहेत, ते सभागृहाच्या कामकाजातून काढून टाकावे, अशी माझी विनंती आहे.

सभापती : सन्माननीय सदस्यांचे वक्तव्य तपासून घेऊन ते आक्षेपार्ह असल्यास सभागृहाच्या कामकाजातून काढून टाकण्यात येईल.

श्री. राम पंडागळे : सभापती महोदय, मी वक्फ बोर्डावर आरोप केला आहे. माननीय मंत्र्यांवर आरोप केलेला नाही. मी अजूनही सांगतो की, किती पैसे घेतले, याचा खुलासा करावा. मोठा उद्योगपती वक्फ बोर्डाच्या जमिनीवर इमारत उभी करतो आणि वक्फ बोर्ड त्याकडे पाहत राहते, हे बरोबर नाही. या बाबतचा खुलासा करण्यात यावा.

श्री. नसीम खान : सभापती महोदय, वक्फ बोर्ड कोणतीही जागा विकत नाही. वक्फ बोर्ड ही संस्था आहे. दुसऱ्या संस्थेने ती जागा विकलेली आहे. वक्फ बोर्डाने जागा विकलेली नाही. धर्मादाय आयुक्तांसारखी वक्फ बोर्ड ही मॉनिटरिंग बॉडी आहे. वक्फ बोर्ड परवानगी देण्याचे काम करते. वक्फ बोर्डामध्ये सामील असतील किंवा त्याच्या नोंदणीकृत संस्था असतील त्यांच्या संदर्भात परवानगी देण्याचे काम वक्फ बोर्ड करते. आरोप-प्रत्यारोपांच्या संदर्भातील सविस्तर चौकशी शेख आयोगाच्या अहवालात येणार आहे. वक्फ बोर्डाने कारवाई केली आहे आणि त्या विरुद्ध ते न्यायालयात गेले आहेत. ही बाब न्यायप्रविष्ट असल्यामुळे यावर चर्चा करता येणार नाही.

श्री. एम.एम.शेख : सभापती महोदय, माननीय मंत्री कार्यक्षमतेने आणि तत्परतेने वक्फ बोर्डाचा कारभार हाताळत आहेत. वक्फ बोर्डाच्या इनामी जमिनीवर बऱ्याच शासकीय इमारती आहेत. आपण त्यांच्याकडून भाडे वसूल करणार का ? महाराष्ट्रात जवळपास 90 हजार एकर इतकी वक्फ बोर्डाची जमीन आहे. बऱ्याचशा जमिनी दुसऱ्या लोकांनी ताब्यात घेतल्या आहेत.

..2

ता.प्र.क्र. 45432

श्री. एम.एम.शेख

वक्फ बोर्डाने तुळजापूर येथील अशीच 2 हजार एकर जमीन परत घेतली आहे. बऱ्याचशा देवस्थानाची ती जमीन होती. 90 हजार एकर जमीन परत घेण्यासाठी आयएएस अधिकाऱ्याची समिती नेमून, त्या समितीचा अहवाल आल्यानंतर, ज्यांच्या ताब्यात अशाप्रकारच्या जमिनी आहेत त्या त्यांच्याकडून परत घेणार का ?

श्री. नसीम खान : सभापती महोदय, राज्यात वक्फ बोर्डाची 92 हजार एकरपेक्षा जास्त जमीन आहे. वक्फ बोर्डाच्या अनेक जागांवर अतिक्रमणे झाली आहेत. लोकांनी वक्फ बोर्डाची जमीन आपल्या कब्ज्यात ठेवली आहे. सन्माननीय सदस्यांनी शासकीय इमारतींबद्दल विचारले आहे. मराठवाड्यात एकूण 82 शासकीय व निमशासकीय कार्यालये वक्फ बोर्डाच्या जागेवर आहेत. आमच्या विभागाने वक्फ बोर्डाला त्यांच्यावर कारवाई करण्याचे निर्देश दिलेले आहेत. वक्फ बोर्दाने सर्व शासकीय व निम शासकीय कार्यालयांना नोटीसेस इश्यू केल्या आहेत. त्या इमारतींवर कारवाई करण्यात येत आहे. संपूर्ण राज्यात फेरफार झाले आहेत. महसूल रेकॉर्डमध्ये बदल करण्यात आले आहेत. सदर बाबतीत कारवाई करण्यासाठी दिनांक 1 जानेवारी, 2012 ला आयुक्तांना पत्र दिले आहे. वक्फ कायद्याच्या नवीन तरतुदीप्रमाणे वक्फ बोर्डाची मालमत्ता दुसऱ्याच्या नावाने ट्रान्सफर झाली असेल तर त्याची चौकशी करून सर्व जागा वक्फ बोर्ड किंवा वक्फ नोंदणीकृत संस्थांच्या नावे करण्यात याव्यात, असे पत्र सर्व आयुक्तांना देण्यात आले आहे.

श्री. विक्रम काळे : सभापती महोदय, वक्फ बोर्ड ही संस्था आहे, असे माननीय मंत्र्यांनी सांगितले, ते आम्हाला मान्य आहे. राज्यात मोठ्या प्रमाणात वक्फ बोर्डाच्या जमिनी आहेत. त्या जमिनींवर वक्फ बोर्डाचे नियंत्रण राहिले पाहिजे, कोणीही त्यावर अतिक्रमण करू नये, अशी आमची नागरिक व लोकप्रतिनिधी म्हणून प्रामाणिक भावना आहे. परंतु, या सर्व बाबींवर नियंत्रण करणाऱ्या वक्फ बोर्डाचे चेअरमन पद 5 वर्षे रिक्त आहे, ते आपण कधी भरणार आहात ?

(नंतर श्री. खंदारे

या वक्फ बोर्डाच्या सदस्यांच्या काही जागा रिक्त आहेत, त्या जागा महिनाभरात भरण्यात येतील काय ?

श्री.नसीम खान : वक्फ बोर्डाच्या सदस्यांच्या नेमणुका वेगवेगळ्या महाविद्यालयांमध्ये निवडणुका घेऊन होत असतात. त्यानुसार 7 सदस्यांची नेमणूक झालेली आहे. वक्फ बोर्डाच्या कायद्यामध्ये सुधारणा होण्याची शक्यता होती, त्यामुळे 2-3 महाविद्यालयांच्या निवडणुका राहिल्या होत्या. परंतु गेल्या महिन्यामध्ये एक सुधारणा झालेली आहे. त्या सुधारणेनुसार राहिलेल्या सदस्यांची निवडणुकीद्वारे नेमणूक होईल.

सभापती महोदय, वक्फ बोर्डाच्या अध्यक्षांच्या नेमणुकीबाबत अनेकदा चर्चा केली जाते. याबाबत मी सांगेन की, वक्फ बोर्डाच्या अध्यक्षांची नियुक्ती शासनामार्फत केली जात नाही. बोर्डाच्या सदस्यांमधूनच अध्यक्षांची निवड केली जाते.

श्री.जयंत प्र.पाटील : सभापती महोदय, कोर्टात प्रकरण असल्यामुळे सभागृहात चर्चा करता येत नाही असे मंत्री महोदयांनी सांगितले आहे. कोर्टाच्या निर्णयाबाबत सभागृहात चर्चा न करण्याचा सभागृहाने निर्णय घेतलेला आहे. या राज्यातील 21 मंत्र्यांविरुद्ध कोर्टात प्रकरणे आहेत. म्हणून आम्ही त्यांच्याबाबत सभागृहात बोलावयाचे नाही का ? त्यामुळे सभागृहाच्या रेकॉर्डवर चुकीचे आलेले आहे ते रेकॉर्डवरून काढले पाहिजे. कोर्टांमध्ये अनेक प्रकरणे जातात. म्हणून त्याबाबत चर्चा करावयाची नाही का ?

सभापती : एखाद्या प्रकरणाबाबत कोर्टात पीआयएल असेल तर ती बाब न्यायप्रविष्ट म्हणता येणार नाही. कोर्टाने त्याबाबत स्थगिती दिली असेल तर ती बाब न्यायप्रविष्ट आहे असे म्हणता येईल. यामध्ये कायदेशीर कोणत्या बाबी आहेत ते मंत्री महोदयांनी तपासून घ्यावे. अनेकदा न्यायप्रविष्ट बाब आहे असे सभागृहात सांगितले जाते अशावेळी त्याचा अर्थ काय समजावयाचा हे मंत्री महोदयांनी तपासून पाहणे गरजेचे आहे.

श्री.नसीम खान : वक्फ बोर्डांने ज्या विषयाबाबत कारवाई केली होती त्या कारवाई विरुद्ध कोर्टाने स्थगिती दिलेली असल्यामुळे ती बाब न्यायप्रविष्ट आहे असे मी सांगितलेले आहे.

सभापती : प्रश्नोत्तराचा तास संपलेला आहे.

2...

पृ.शी.: लेखी उत्तरे

मु.शी.: तारांकित प्रश्नासंबंधी अधिक माहिती सभागृहाच्या पटलावर ठेवणे

श्री.सतेज उर्फ बंटी डी.पाटील (गृह राज्यमंत्री) : सभापती महोदय, मी आपल्या अनुमतीने "अलिबाग व रोहा (जि.रायगड) तालुक्यातील माजी नायक तहसीलदार श्री.अमरनाथ पाटील यांचेकडे असलेल्या अनधिकृत संपत्तीबाबत" या विषयावरील श्री.जयंत पाटील व श्री.कपिल पाटील, वि.प.स.यांचा तारांकित प्रश्न क्रमांक 25098 ला दिनांक 30 मार्च, 2012 रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतो.

सभापती : अधिक माहिती सभागृहाच्या पटलावर ठेवण्यात आली आहे.

(प्रेस : येथे अधिक माहिती छापण्यात यावी.)

पृ.शी./मु.शी.: लक्षवेधी सूचनेच्या निवेदनाबाबत सभागृहासमोर ठेवणे

श्री.सतेज उर्फ बंटी डी.पाटील (गृह राज्यमंत्री) : सभापती महोदय, मी आपल्या अनुमतीने "सरकारी रुग्णालयात निवासी डॉक्टरांना मारहाण होत असल्याचे प्रकार थांबविण्यासाठी पोलीस चौक्या उभारणे" या विषयावरील डॉ.सुधीर तांबे व इतर वि.प.स. यांनी दिनांक 19 मार्च, 2012 रोजी उपस्थित केलेल्या म.वि.प.नियम 101 अन्वये लक्षवेधी सूचनेच्या चर्चेच्या वेळी दिलेल्या आश्वासनानुसार, अधिक माहिती सभागृहासमोर ठेवतो.

सभापती : अधिक माहिती सभागृहासमोर ठेवण्यात आली आहे.

(प्रेस : येथे अधिक माहिती छापण्यात यावी.)

पृ.शी./मु.शी.: कागदपत्रे सभागृहासमोर ठेवणे

श्री.सचिन अहिर (उद्योग राज्यमंत्री) : सभापती महोदय, मी आपल्या अनुमतीने महाराष्ट्र इलेक्ट्रॉनिक्स महामंडळ मर्यादित यांचा सन 2012-2013 या वर्षाचा पस्तीसावा वार्षिक अहवाल सभागृहासमोर ठेवतो.

सभापती : वार्षिक अहवाल सभागृहासमोर ठेवण्यात आला आहे.

..5..

असुधारित प्रत / प्रसिद्धीसाठी नाही

पृ.शी./मु.शी.: आश्वासनांची यादी व आश्वासनावरील शासकीय

कार्यवाहीचे विवरण सभागृहासमोर ठेवणे

श्री.राजेंद्र मुळक (संसदीय कार्य राज्यमंत्री) : सभापती महोदय, मी आपल्या अनुमतीने विधानपरिषदेच्या सन 2013 च्या दुसऱ्या (पावसाळी) अधिवेशनात दिनांक 15 जुलै ते 2 ऑगस्ट, 2013 या कालावधीत माननीय मंत्री/माननीय राज्यमंत्री महोदयांनी सभागृहात दिलेल्या एकूण 493 आश्वासनांची यादी तसेच, सन 2013 चे दुसरे (पावसाळी) अधिवेशन संस्थगित झाल्यानंतर, पूर्तता करण्यात आलेल्या एकूण 866 आश्वासनांच्या पूर्ततेसंबंधीच्या विवरणपत्रांची यादी सभागृहासमोर ठेवतो.

सभापती : विधानपरिषदेच्या सन 2013 च्या दुसऱ्या (पावसाळी) अधिवेशनात दिनांक 15 जुलै ते 2 ऑगस्ट, 2013 या कालावधीत माननीय मंत्री/माननीय राज्यमंत्री महोदयांनी सभागृहात दिलेल्या एकूण 493 आश्वासनांची यादी तसेच, सन 2013 चे दुसरे (पावसाळी) अधिवेशन संस्थगित झाल्यानंतर, पूर्तता करण्यात आलेल्या एकूण 866 आश्वासनांच्या पूर्ततेसंबंधीच्या विवरणपत्रांची यादी सभागृहासमोर ठेवण्यात आली आहे.

(प्रेस : येथे सोबत जोडलेली आश्वासनांची यादी व विवरणपत्रांची यादी छापण्यात यावी.)

नंतर श्री.शिगम.....

17-12-2013

(असुधारित प्रत / प्रसिद्धीसाठी नाही)

FF-1

MSS/ D/ ST/

पूर्वी श्री. खंदारे

13:10

पृ.शी./मु.शी.: लोकलेखा समितीचा अहवाल सादर करणे

श्री. पांडुरंग फुंडकर (समिती सदस्य) : सभापती महोदय, मी आपल्या अनुमतीने भारताचे नियंत्रक व महालेखा परीक्षक यांच्या सन 2006-2007 व 2007-2008 या वर्षाच्या महसूली जमा अहवालाच्या संदर्भातील लोकलेखा समितीचा पंधरावा व सोळावा अहवाल सभागृहाला सादर करतो.

सभापती : लोकलेखा समितीचा पंधरावा व सोळावा अहवाल सभागृहाला सादर झाले आहेत.

...2..

असुधारित प्रत / प्रसिद्धीसाठी नाही

17-12-2013

(असुधारित प्रत / प्रसिद्धीसाठी नाही)

FF-2

MSS/ D/ ST/

पूर्वी श्री. खंदारे

13:10

पु.शी./मु.शी.: विधानपरिषद आश्वासन समितीचा अहवाल सादर करणे

श्री. मोहन जोशी (समिती प्रमुख) : सभापती महोदय, मी आपल्या अनुमतीने विधानपरिषद आश्वासन समितीचा एकशेएकोणऐंशिवा व एकशेऐंशिवा अहवाल सभागृहाला सादर करतो. असे करीत असताना समितीने आपल्या अहवालामध्ये केलेल्या महत्वाच्या शिफारशीचा उल्लेख मी या ठिकाणी करू इच्छितो.

सभापती महोदय, माननीय मंत्री महोदयांनी सभागृहामध्ये आश्वासन दिल्यानंतर त्यासंबंधी तीन महिन्यांच्या म्हणजे 90 दिवसांच्या आत शासनाने केलेल्या कार्यवाहीची माहिती समितीला पाठविणे आवश्यक आहे व त्याची पूर्तता विहित मुदतीत करता न आल्यास त्यासाठी होणाऱ्या विलंबाची कारणे समितीला कळविणे आवश्यक आहे. या बाबतीत समितीने आपल्या पूर्वीच्या अहवालामध्ये तीव्र भावना व्यक्त करूनही सदर अहवालातील बरीचशी आश्वासने विहित मुदतीत सभागृहाच्या पटलावर ठेवण्यात आलेली नाहीत. या समितीला विलंबाची कारणे सुध्दा कळविण्यात आलेली नाहीत ही बाब गंभीर आहे. प्रलंबित आश्वासनासंबंधी कारवाईचे विवरण अहवालाच्या दिनांकापासून सादर करण्यात आलेले नाही. सदरहू आश्वासनांच्या पूर्ततेसाठी काय कारवाई केली यासंबंधीच्या माहितीचा अहवाल सभागृहाला सादर केल्याच्या दिनांकापासून एक महिन्यांच्या आत सादर करण्यात यावा असा समितीचा आग्रह आहे. प्रलंबित आश्वासनांचा निपटारा जलदगतीने होण्यासाठी समितीने जवळपास सर्वच मंत्रालयीन विभागाच्या सचिवांची साक्ष आयोजित केली होती. सदर बैठकांची फलनिष्पत्ती म्हणजे आश्वासन समितीच्या मागील 10-12 वर्षातील प्रलंबित आश्वासनांचा अनुशेष भरून काढण्यात समितीला यश आले आहे. यामुळे प्रलंबित आश्वासनांचा पाठपुरावा तर झालाच पण त्याच बरोबर मंत्रालयातील अधिकारी आणि कर्मचाऱ्यांमध्ये सभागृहातील आश्वासनांबाबत अधिक जागृती निर्माण झाली आहे. समिती यापुढे देखील अशाच गतिमान पध्दतीने कामकाज करून नजीकच्या काळात शून्य प्रलंबितता उद्दिष्ट देखील समिती सदस्यांच्या सक्रिय सहभागाच्या सहाय्याने साध्य करील असा मला सार्थ विश्वास वाटतो.

सभापती : विधानपरिषद आश्वासन समितीचा एकशेएकोणऐंशिवा व एकशेऐंशिवा अहवाल सभागृहाला सादर करण्यात आलेत.

...3..

17-12-2013

(असुधारित प्रत / प्रसिद्धीसाठी नाही)

FF-3

MSS/ D/ ST/

पूर्वी श्री. खंदारे

13:10

नियम 289 अन्वयेच्या प्रस्तावाच्या सूचनेसंबंधी

सभापती : सन्माननीय सदस्या डॉ. नीलम गो-हे आणि अन्य सन्माननीय सदस्यांनी नियम 289 अन्वयेच्या प्रस्तावाची सूचना दिली आहे. त्यासंबंधी त्यांनी आपले म्हणणे थोडक्यात मांडावे.

डॉ. नीलम गो-हे : सभापती महोदय, कालच सभागृहामध्ये इंदापूरच्या निमित्ताने पोलीस स्टेशनला कशा उशिरा तक्रारी नोंदविल्या जातात आणि त्याचा परिणाम म्हणून गुन्ह्याचे स्वरूप किती गंभीर होते या संबंधी तपशीलवार चर्चा झाली. दिनांक 8 डिसेंबर 2013 रोजी तांदूळवाडी, तालुका बारामती, जिल्हा पुणे येथील 15 वर्षांच्या अल्पवयीन मुलीवर बलात्कार झाला. आरोपी सुरेंद्र काजळे हा विवाहीत असून त्याला दोन मुले आहेत. त्याचे गुन्हेगारी स्वरूपाचे वर्तन आहे. या आरोपीने या मुलीची छेडछाड केली आणि त्यानंतर या संदर्भात कोणतीही दखल घेतली न गेल्यामुळे या मुलीने स्वतःला जाळून घेतले. ही मुलगी 90 टक्के भाजलेली आहे. ही मुलगी ससून हॉस्पिटलमध्ये आहे. आम्ही तेथील लोकांकडून माहिती घेतली. त्यावरून असे समजले की, पोलिसांनी या प्रकरणी तीन दिवसांनी मुलीची जबानी घेण्यासाठी संबंधित मॅजिस्ट्रेटला पाठविण्याची व्यवस्था केलेली आहे. यापूर्वी सृष्टी दाभाडे या मुलीने देखील तळेगाव या ठिकाणी तक्रार दाखल करून न घेतल्यामुळे पाण्याच्या टाकीवरून जीव दिला होता. ती केस चालू आहे. वर्धा जिल्ह्यामध्ये समुद्रपूर येथे 25 ऑक्टोबर रोजी एका मुलीवर बलात्कार करून खून करण्यात आलेला आहे. माझे म्हणणे असे आहे की, पोलीस स्टेशनला पीडित महिलेची तक्रार दाखल करून घेण्यास विलंब होतो. या होणान्या विलंबामुळे अनेक मुलींना त्यांचा जीव गमवावा लागलेला आहे. यासंदर्भात ठोस कारवाई करून शासन कार्यपध्दतीमध्ये कोणता बदल करणार आहे हे समजून घेण्यासाठी आम्ही नियम 289 अन्वयेच्या प्रस्तावाची सूचना दिलेली आहे. गेल्या अधिवेशनापासून या अधिवेशनापर्यंत 25 पेक्षा अधिक मुलींचे मृत्यू त्यांची तक्रार दाखल करून न घेतल्याने आणि परिणामी त्यांनी जाळून घेण्यामुळे झाले आहेत. अहमदनगर जिल्ह्यामध्ये सुध्दा मातंग समाजाच्या एका मुलीचा याच पध्दतीने तिने जाळून घेतल्यामुळे मृत्यू झालेला आहे. मुलगी 80 टक्के, 90 टक्के भाजल्यानंतर दोन-तीन दिवसात तिचा मृत्यू होतो आणि मग सर्व पुरावे नष्ट करण्याचे प्रयत्न केले जातात. म्हणून या विषयाच्या संदर्भात आम्हाला 1 तासाची चर्चा करण्याची परवानगी देऊन

..4..

17-12-2013

(असुधारित प्रत / प्रसिद्धीसाठी नाही)

FF-4

MSS/ D/ ST/

पूर्वी श्री. खंदारे

13:10

डॉ. नीलम गोन्हे.....

पोलीस स्टेशनने ताबडतोब दखल घेण्यासाठी सरकार कार्यप्रणालीत काय बदल करणार आहे यासंबंधी खुलासा करण्यास सरकारला सांगावे. काही पोलीस अधिकारी असे सांगतात की या मुलीचे त्या माणसावर प्रेम होते. पण ती मुलगी अल्पवयीन आहे.

...नंतर श्री. गिते...

असुधारित प्रत / प्रसिद्धीसाठी नाही

17-12-2013

(असुधारित प्रत / प्रसिद्धीसाठी नाही)

GG-1

ABG/ D/ ST/

प्रथम श्री.शिगम

13:15

डॉ.नीलम गोन्हे ...

ही मुलगी 15 वर्षाची आहे. ज्या मुलाने हा प्रकार केला तो विवाहीत असून त्यास दोन मुले आहेत.

सभापती : आपण नियम 289 अन्वये प्रस्तावाची सूचना दिलेली आहे. त्या सूचनेतील विषय अत्यंत गंभीर आहे. या विषयातील गांभीर्य ओळखून येत्या तीन दिवसात या विषयावर एक तास चर्चा करण्यास वेळ देण्याचे मी ठरविलेले आहे.

डॉ.नीलम गोन्हे : सभापती महोदय, धन्यवाद.

2...

असुधारित प्रत / प्रसिद्धीसाठी नाही

पृ.शी./मु.शी. : नियम 93 अन्वये सूचना.

सभापती : सन्माननीय सदस्य श्री.रामदास कदम यांनी "नागपूर जिल्हयात स्वस्त धान्याचा वाहतुकीअभावी पुरवठा होत नसणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारीत आहे. मात्र या विषयावर शासनाने निवेदन करावे.

यानंतर सन्माननीय सदस्य डॉ.अपूर्व हिरे यांनी "दि. 15/7/2007 रोजी मनमाड(ता.नांदगाव जि.नाशिक) येथील गोविंद कल्याणकर व मनोज माळी या दोन युवकांची हरविल्याची तक्रार नोंदवूनही अद्यापपर्यंत तपास न लागणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारीत आहे. मात्र या विषयावर शासनाने निवेदन करावे.

यानंतर सन्माननीय सदस्य सर्वश्री नागो पुंडलिक गाणार,नितीन गडकरी, भगवान साळुंखे, रामनाथ मोते,डॉ.रणजीत पाटील यांनी "नागपूर शहरातील 150 वर्षापूर्वी बांधण्यात आलेली शासकीय मुद्रणालयाची जीर्ण झालेली इमारत" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारीत आहे. मात्र या विषयावर शासनाने निवेदन करावे.

यानंतर सन्माननीय सदस्य श्री.जयंत प्र.पाटील यांनी "यवतमाळ जिल्हयातील केळापूर तालुक्यातील पाटणबोरी येथील भाडयाच्या इमारतीत असलेल्या शासकीय आश्रमशाळेच्या मुख्याध्यापकांनी परीक्षेच्या काळात आश्रमशाळेतील विद्यार्थ्यांना शेती कामाला जुंपणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारीत आहे. मात्र या विषयावर शासनाने निवेदन करावे.

यानंतर सन्माननीय सदस्य सर्वश्री रामनाथ मोते, विनोद तावडे ,भगवान साळुंखे, नागो पुंडलिक गाणार यांनी "पदवीधर ग्रंथपालांना सर्वोच्च न्यायालयाच्या निर्णयानुसार प्रशिक्षित पदवीधराची वेतनश्रेणी देण्याचे आदेश देऊनही कार्यवाही होत नसणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारीत आहे. मात्र या विषयावर शासनाने निवेदन करावे.

...3...

सभापती...

यानंतर सन्माननीय सदस्य श्री.चंद्रकांत पाटील, विनोद तावडे, भगवान साळुंखे यांनी "भुदरगड तालुक्यातील किल्ला परिसरातील मुरकुटे, मानवळे,जकीनपेठ परिसरात पवचनक्की प्रकल्प उभारल्यास सुमारे 40 हजार झाडे व वन्य जीवांची हानी होणे" या विषयावर नियम 93 अन्वये सूचना दिली आहे. तो नियम 93 चा विषय होत नसल्याने, मी सूचनेस अनुमती नाकारित आहे. मात्र या विषयावर शासनाने निवेदन करावे.

..4..

असुधारित प्रत / प्रसिद्धीसाठी नाही

नागपूर आमदार निवासातील आमदारांच्या वाहनांच्या**व्यवस्थेबाबत औचित्याचा मुद्दा**

श्री.जयंत पाटील : सभापती महोदय, नागपूर आमदार निवासाच्या प्रांगणात आमदारांची वाहने उभी करण्यात आलेली आहेत. त्या वाहनांचे आरसे, मोनोग्राम चोरण्याचा मोठ्या प्रमाणात सुळसुळाट झालेला आहे. या बाबतीत आम्ही आमदार निवासातील सुरक्षा रक्षक आणि पोलिसांना सांगितले तर ते आम्हाला सांगतात की, या प्रांगणात तुम्ही वाहने उभी करा परंतु ती वाहने सांभाळण्याची जबाबदारी आमची नाही. आमदार निवासात आमदारांच्या गाड्या सुरक्षित नाहीत, अशी परिस्थिती आमदार निवासाच्या परिसरात आहे. या बाबतीत संबंधित यंत्रणेला सूचना द्याव्यात, अशी माझी आपणास विनंती आहे.

सभापती : माझी सन्माननीय मंत्री महोदयांना विनंती आहे की, आमदार निवासात आमदाराची वाहने तसेच अन्य वस्तू असतील त्यांची देखरेख करणे, त्या परिसरात 24 तास लक्ष देतील असे काही कॉन्स्टेबल पाहण्यावर ठेवणे हे आपले काम आहे असे मला वाटते. आपण ही बाब जरूर माननीय गृहमंत्र्यांच्या निदर्शनास आणून द्यावी.

श्री.राजेंद्र मुळक :ही बाब माननीय मुख्यमंत्र्यांच्या निदर्शनास आणून दिली जाईल.

विशेष उल्लेख

पृ. शी./मु. शी. : चंद्रपूर जिल्हयातील वरोरा पंचायत समिती अंतर्गत निकृष्ट दर्जाच्या 27 फॉगिंग मशिनसची केलेली खरेदी याबाबत श्रीमती शोभा फडणवीस, वि. प. स. यांनी दिलेली विशेष उल्लेखाची सूचना

श्रीमती शोभा फडणवीस (विधानसभेने निवडलेल्या) : सभापती महोदय, मी आपल्या अनुमतीने पुढील विशेष उल्लेखाची सूचना मांडते.

चंद्रपूर जिल्हयात जि.प.माध्यमातून वरोरा पं.स. अंतर्गत ग्रामपंचायती करिता बाराव्या वित्त आयोगांतर्गत सन 2011-2012 या वर्षात 27 फॉगिंग मशिनस पुरविण्यात येणे, सदर मशिनस निकृष्ट दर्जाच्या असणे, पुरविण्यात आलेल्या ग्राम पंचायतींमध्ये मशिन हातळणारे प्रशिक्षित कर्मचारी नसणे, त्यामुळे सदर मशिनस गेल्या दोन वर्षांपासून धूळ खात ग्रा.प.स्तरावर पडून असणे, त्यामुळे सदर परिसरात डॅंग्यू आजाराने नागरिकांचा जीव जाणे, सदर मशीन उपलब्ध होवूनही त्याचा उपयोग न होणे, त्यामुळे शासनाच्या पैशाचा होत असलेला अपव्यय, नागरिकांच्या आरोग्याला निर्माण होणारा धोका, त्यामुळे यावर शासनाने करावयाची कारवाई त्याकरिता वरील विषयावर मी हा विशेष उल्लेख करित आहे.

यानंतर श्री. भोगले.....

असुधारित प्रत / प्रसिद्धीसाठी नाही

पृ. शी./मु. शी. : .. न्यू लेबर कॅम्प, शिवडी, मुंबई येथील महापालिका
वसाहतीतील तीन रहिवाशांना पुनर्विकास योजनेतील
यादीतून वगळण्यात येणे याबाबत श्रीमती विद्या चव्हाण,
वि. प. स. यांनी दिलेली विशेष उल्लेखाची सूचना

श्रीमती विद्या चव्हाण (नामनियुक्त) : सभापती महोदय, मी आपल्या अनुमतीने पुढील विशेष उल्लेखाची सूचना मांडते.

सभापती महोदय, मुंबईतील शिवडी येथील न्यू लेबर कॅम्पमधील 24 भाडेकरूंना अद्यापही त्यांची हक्काची घरे न मिळणे, हे सर्व भाडेकरू महानगरपालिका वसाहतीतील रहिवासी असून एकूण 250 कुटुंबीयांपैकी विकासात होत असलेल्या भ्रष्टाचारास विरोध केल्यामुळे या मूळ 24 रहिवाशांना पुनर्विकास यादीतून वगळण्यात येणे, पुनर्विकास नियम 33(7) नुसार सर्व भाडेकरूंना समान घरे देणे, त्यांना पुनर्विकासात समाविष्ट करून घेणे, सोसायटीचे सभासद बनवून घेणे हे आवश्यक असतानाही त्यांना अद्यापपर्यंत त्यांचे अधिकार न मिळणे, यातील तीन भाडेकरूंना महानगरपालिका, पोलीस व विकासकाने पर्यायी घरे न देता त्यांना देण्यात आलेल्या संक्रमण शिबिरातून बाहेर काढण्यात येणे, बेघर करण्यात येणे, विकासकाने केलेली एफएसआयची चोरी, पालिकेचे केलेले नुकसान, हे उघड करणाऱ्या रहिवाशांवर द्वेषपोटी होत असलेल्या या अन्यायामुळे समाजामध्ये शासनाप्रती चिडीची व संतापाची भावना उत्पन्न होणे, याबाबत विधान परिषदेत मांडले असता माननीय मुख्यमंत्र्यांनी या बेघर तीन जणांना घरे देण्याचे आश्वासन देऊनही प्रशासन, महानगरपालिका त्याचे पालन न करणे, पालिका आयुक्त 33(7) नियमांचे उल्लंघन करून माननीय मुख्यमंत्र्यांच्या आदेशाचे पालन न करता या बेघरांना न्यायालयात जा अशी पक्षपाती व विकासाच्या बाजूची भाषा करीत असणे, या बेघर कुटुंबीयांना त्यांची हक्काची घरे मिळण्यासाठी व त्यांना त्यांच्या हक्कापासून वंचित ठेवणाऱ्या भ्रष्टाचारी विकासाक, पालिका अधिकारी व पोलीस यांच्यावर कारवाई करावी अशी मागणी मी या विशेष उल्लेखाद्वारे करीत आहे.

पृ. शी./मु. शी. : मुंबई एअरपोर्टवर काम करणाऱ्या कंत्राटी कामगारांच्या समस्या सोडविणे याबाबत श्री.किरण पावसकर, वि. प. स. यांनी दिलेली विशेष उल्लेखाची सूचना

श्री.किरण पावसकर (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

सभापती महोदय, मुंबई एअरपोर्टवर लाखो कामगार कंत्राटी पध्दतीने विविध कंपन्यातून वर्षानुवर्षे काम करीत असून शासनाच्या नियमानुसार वेतन व इतर सोयीसुविधा त्यांना उपलब्ध होत नाहीत. त्यातून विविध समस्या, वाद, संघर्ष नित्याने निर्माण होत असणे, यातून हे कामगार न्यायालयात गेल्यास कंत्राटदार कामगार कंत्राटी असल्याने आपण कामगारांच्या सोयी सुविधांबाबत बांधिल नसल्याचे सांगून नामानिराळे राहतात व वर्षानुवर्षे कामगारांचे शोषण केले जात असणे, तसेच केंद्र शासनाच्या अखत्यारीत हा विभाग असल्याने त्यांच्या समस्यांना न्याय मिळण्यास नेहमीच विलंब होत असल्याने कामगारांचे भवितव्य नेहमीच अस्थिर झालेले असणे, दिवसेंदिवस बेरोजगारीची समस्या वाढत असणे, याकरिता एअरपोर्टवरील कंत्राटी कामगारांच्या समस्या तातडीने सोडविण्याकरिता विशेष प्राधान्यक्रमाने उपाययोजना करण्याकरिता राज्य शासनाने केंद्र शासनाकडे तातडीने पाठपुरावा करावा अशी शिफारस मी या विशेष उल्लेखाद्वारे शासनास करीत आहे.

पृ. शी./मु. शी. : पुणे महानगरपालिकेच्या हद्दीमध्ये गावांचा समावेश करण्याबाबत होत असलेला विलंब याबाबत श्री.चंद्रकांत पाटील, वि. प. स. यांनी दिलेली विशेष उल्लेखाची सूचना

श्री.चंद्रकांत पाटील (पुणे विभाग पदवीधर) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

सभापती महोदय, पुणे महानगरपालिकेच्या हद्दीमध्ये 28 गावे समाविष्ट करण्याचा निर्णय राज्य शासनाने घेतलेला असणे, या निर्णयामुळे पुणे महानगरपालिकेचा भौगोलिक विस्तार मुंबई महापालिकेपेक्षा मोठा होणार असणे, पालिका हद्दीमध्ये गावे समाविष्ट करण्याचा निर्णय हा नगर नियोजनाच्या दृष्टीने आवश्यक असला तरी पुणे शहरात येणाऱ्या नागरिकांची संख्या झपाट्याने वाढत असणे, त्यातच सध्या महापालिकेची कामगिरी समाधानकारक नसणे, रस्ते, पाणी, आरोग्य सेवा, बसेसची व्यवस्था, साफसफाई, शहरातील कचरा समस्येचे झालेले उग्र रूप, त्यातच नवीन गावे समाविष्ट झाल्यावर होणारी लोकसंख्या वाढ यामुळे पुणे महानगरपालिकेवर पैशाचा ताण पडणार असणे, त्यामुळे पुणेकरांचा पैसा खर्च करण्याच्या ऐवजी शासनाने जास्तीत जास्त रक्कम म्हणजे 1000 कोटी रुपये पुणे महापालिकेस देण्याबाबत कार्यवाही करण्याची आवश्यकता, या निर्णयामुळे समाविष्ट गावातील नागरिकांना विकासाच्या दृष्टीने त्यांच्या भावना लक्षात घेऊन पुढील 20 वर्षातील शहर वाढीचा विचार करून नियोजन करण्याबाबत शासनाने पुणे महानगरपालिकेस निधी उपलब्ध करून देण्याबाबत करावयाची आवश्यकता व कार्यवाही.

..4..

पृ. शी./मु. शी. : ठाणे जिल्हयातील दावडी गावातील भंगाराच्या
गोदामात स्फोट होऊन तीन जणांचा झालेला
मृत्यू याबाबत श्री.संजय दत्त, वि. प. स. यांनी
दिलेली विशेष उल्लेखाची सूचना

श्री.संजय दत्त (विधानसभेने निवडलेले) : सभापती महोदय, मी आपल्या अनुमतीने पुढील
विशेष उल्लेखाची सूचना मांडतो.

सभापती महोदय, ठाणे जिल्हयातील कल्याण-शिळ रस्त्यालगत असलेल्या दावडी गावातील
एका भंगाराच्या गोदामात दिनांक 6 डिसेंबर, 2013 रोजी भीषण स्फोटामध्ये तीन जणांचा मृत्यू
घडलाची घटना घडली. सदर घटनेनंतर डॉबिवली परिसरातील बेकायदा भंगार गोदामांचा प्रश्न
ऐरणीवर येणे, डॉबिवली औद्योगिक वसाहतीत दोन फेज असून त्यात 450 पेक्षा जास्त कारखाने
आहेत. त्यात 230 पेक्षा जास्त रासायनिक कारखाने आहेत. त्यात वापरलेले रसायनाचे प्लास्टिक
अथवा लोखंडी ड्रम तसेच बंद असलेल्या कारखान्यातील जुनी यंत्रसामग्री, लोखंडी बॉयलर,
प्लास्टिक आणि अन्य यंत्रसामग्री आकाराने मोठी असल्याने भंगार विक्रेते त्याचे तुकडे करून त्यातून
लोखंड, सुटे भाग, अन्य धातूची सामग्री वेगळी करीत असणे, कल्याण-डॉबिवली परिसरातून
वगळलेली 27 गावे औद्योगिक परिसराला लागून आहे. दावडी, गोळवळी, आजदे, मानपाडा,
सोनारपाडा आदी गावामधील ग्रामस्थांनी त्यांच्या जागा गोदामांना भाड्याने दिलेल्या आहेत.

नंतर 2आय.1...

17-12-2013

(असुधारित प्रत / प्रसिद्धीसाठी नाही)

॥ 1

BGO/ D/ ST/

भोगले..

13:25

श्री.संजय दत्त...

या गोदामात रसायनांचा बेकायदा साठा केला जात आहे. रसायनांचा उग्र वास तसेच विविध प्रकारच्या वंगण-तेलामुळे होणाऱ्या प्रदूषणामुळे स्थानिक ग्रामस्थ आणि तेथील चाळीतील रहिवासी त्रस्त आहेत. या गोदामाविरोधात ग्रामपंचायत, प्रदूषण नियंत्रण मंडळाकडे तक्रार केल्या होत्या. परंतु, कारवाई करण्याबाबत सरकारी यंत्रणा दुर्लक्ष करित असल्याने जनतेमध्ये असंतोष पसरलेला असून चिडीची भावना निर्माण झाली आहे.राज्य शासनाने कल्याण-डोंबिवली परिसरातील बेकायदा भंगार गोदामांवर तातडीने कारवाई करावी अशी मागणी मी या विशेष उल्लेखाद्वारे करित आहे.

...2

असुधारित प्रत / प्रसिद्धीसाठी नाही

पृ. शी./मु. शी. : पुणे जिल्ह्याचा विकास आराखडा तयार करून त्याची अंमलबजावणी करण्यासाठी पीएमआरडीए ची स्थापना करणे याबाबत श्री.मोहन जोशी, वि.प.स. यांनी दिलेली विशेष उल्लेखाची सूचना

श्री.मोहन जोशी (नामनियुक्त) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

पुणे आणि पिंपरी चिंचवड या दोन महानगरपालिका, जिल्हा परिषदा आणि तीन कॅन्टॉनमेंट यांचा विचार करून संपूर्ण पुणे जिल्ह्याचा विकास आराखडा तयार करून त्या प्लॅनची अंमलबजावणी करण्यासाठी पीएमआरडीए या प्राधिकरणाची स्थापना तीन महिन्यांच्या आत करण्याचे आश्वासन मागील वर्षी माननीय मुख्यमंत्र्यांनी सभागृहात देऊन सुद्धा या संदर्भात शासनाने पुढील कार्यवाही केलेली नाही. सुमारे 2943 कि.मी.क्षेत्रफळाचा समावेश असलेले, 54 लक्ष लोकसंख्या सामावून घेणारे, 390 गावांचा समावेश करता येईल असे पुणे महानगर विकास प्राधिकरण स्थापन करण्याचा प्रस्ताव शासनाच्या विचाराधीन असून यासाठी निधी कसा उपलब्ध करावा त्याचे संघटन त्याचा आकृतीबंध व त्याचे मुख्यालय कोठे असावे, पिंपरी-चिंचवड प्राधिकरणाचे अस्तित्व काय असेल, या सर्व बाबींचा विचार करण्याकरिता नेमलेल्या अभ्यास गटाच्या शिफारशींवर तीन महिन्यांच्या आत निर्णय घेण्याच्या आश्वासनाला एक वर्ष होऊनही यावर कार्यवाही झालेली नाही. एमएमएआरडीएची स्थापना करते वेळी राज्य शासनाने पुणे शहरासाठी देखील पीएमआरडीए ची स्थापना करण्यात यावी अशी शिफारस केलेली आहे. सन 1996 मध्ये त्या अनुषंगाने पुणे शहरासाठी पीएमआरडीए ची स्थापना करण्याचा निर्णय घेण्यात आला. त्याचे नियोजन कसे करावे यासाठी काही बैठकासुद्धा घेण्यात आला. पण त्यानंतर काहीही कार्यवाही करण्यात आली नाही. शासनाने सन 2009 मध्ये दोन वेळा अध्यादेश काढला आणि एमआरटीपी अॅक्ट मध्ये सुधारणा केली. हा कायदा अंमलात येऊन दोन वर्षे झाली तरी सुद्धा पीएमआरडीएसाठी शासनाने विकास क्षेत्र घोषित केले नाही व अधिकार व कार्ये यांच्यासाठी तरतूद केली नाही. पुणे शहराचा वाढता विस्तार लक्षात घेता शासनाने अग्रक्रमाने पीएमआरडीए ची स्थापना करावी अशी मागणी मी या विशेष उल्लेखाद्वारे करीत आहे.

.....

..3

पृ. शी./मु. शी. : अकोला येथील संत तुकाराम रुग्णालयाला रुग्णांच्या उपचाराची थकित रक्कम न मिळणे याबाबत श्री.पांडुरंग फुंडकर,वि.प.स. यांनी दिलेली विशेष उल्लेखाची सूचना

श्री.पांडुरंग फुंडकर (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

अकोला येथील संत तुकाराम रुग्णालय हे विना सरकारी, विना अनुदानित तत्वावर चालविण्यात येत असून तेथे गरीब रुग्णांवर जीवनदायी आरोग्य योजने अंतर्गत कॅन्सरवर उपचार केले जातात. संत तुकाराम रुग्णालय हे पश्चिम विदर्भातील एकमेव कॅन्सर रुग्णालय असून येथे उपचार घेणारे रुग्ण 80 टक्के दारिद्र्य रेषेखालील असतात. या रुग्णालयात कॅन्सरवर उपचार केलेल्या औषधोपचारांपैकी मार्च 2013 पर्यंत शासनाकडे 29.98 लक्ष रुपये प्रलंबित आहेत. कॅन्सर रुग्णांवर उपचाराची ही थकित रक्कम रुग्णालयाला शासनाकडून मिळालेली नसल्यामुळे रुग्णालयाची आर्थिक परिस्थिती अत्यंत हलाखीची झाली असून रुग्णांवर औषधोपचार करणे रुग्णालयास कठीण झालेले आहे. संत तुकाराम रुग्णालयाची शासनाकडे प्रलंबित असलेली 60 लक्ष रुपयांची थकित रक्कम त्यांना विनाविलंब मिळण्याच्या दृष्टीने तात्काळ कारवाई करावी. याकरिता शासनाने तातडीने निर्णय घेऊन कार्यवाही करावी अशी मागणी मी या विशेष उल्लेखाच्या सूचनेद्वारे करित आहे.

.....

...4

..4

पृ. शी./मु. शी. : कृषी बियाणे व रासायनिक खते उत्कृष्ट प्रतीची व्हावीत म्हणून कृषी संशोधनास प्रोत्साहन देणे याबाबत श्री.प्रकाश बिनसाळे, वि.प.स. यांनी दिलेली विशेष उल्लेखाची सूचना

श्री.प्रकाश बिनसाळे (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूची मांडतो.

महाराष्ट्रामध्ये 50 वर्षांपूर्वी अन्नधान्याच्या बाबतीत स्वयंपूर्ण होण्याचे आव्हान तसेच संकरीत बियाणे स्वीकारण्याबाबत संभ्रम असणे, अशा वेळी तत्कालीन मुख्यमंत्री श्री.वसंतराव नाईक यांनी संकरीत बियाणे लोकप्रिय करण्यात मोलाची भूमिका बजावणे. परंतु, आजही आपणास विविध डाळी व खाद्यतेलाची आयात करावी लागणे, अन्नधान्याबाबत आपण स्वयंपूर्ण व्हावे म्हणून कृषी मंत्री नामदार श्री.शरद पवार साहेब यांनी मोलाची कामगिरी करून कृषी संशोधनास प्रोत्साहन देणे, परंतु, संशोधनांतली विकसित होणारी एखादी बाब व्यापक हिताची नाही असे निष्पन्न झाल्यानंतर संशोधन नको अशी भूमिका घेणे शेतकऱ्यांच्या हिताचे नसणे. यामुळे शेतकऱ्यांमध्ये असंतोष पसरणे, याबाबत शासनाने कृषी बियाणे व रासायनिक खते उत्कृष्ट प्रतीची व्हावीत म्हणून कृषी संशोधनास प्रोत्साहन देण्यात यावे अशी शिफारस मी या विशेष उल्लेखाद्वारे शासनास करीत आहे.

यानंतर श्री.जुन्नरे...

पृ.शी./मु. शी. : ज्ञानसागर शिक्षण प्रसारक मंडळाचे प्रस्ताव शासनाकडे प्रलंबित असणे याबाबत श्री.निरंजन डावखरे,वि. प. स. यांनी दिलेली विशेष उल्लेखाची सूचना.

श्री. निरंजन डावखरे (कोकण विभाग पदवीधर) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

राज्य शासनाने (शालेय शिक्षण विभाग) जून, 2005 पूर्वी 193 प्राथमिक शाळातील शिक्षकेतर कर्मचाऱ्यांच्या पदांना मान्यता देण्यात येणे, तथापि त्यानंतर शैक्षणिक वर्ष 2005 पासून ते आजतागायत राज्यातील शेकडो शाळांनी शिक्षकेतर कर्मचाऱ्यांच्या मान्यतेचे प्रस्ताव शासनाकडे सादर करण्यात येवून त्यामध्ये विशेषतः ज्ञानसागर शिक्षण प्रसारक मंडळाचे उल्हासनगर येथील विकास मंदिर प्राथमिक शाळा व माध्यमिक विद्यालयाच्या कर्मचाऱ्यांच्या मान्यतेचे प्रस्ताव सन 2008 पासून शासनाकडे प्रलंबित असणे, शिक्षकेतर कर्मचाऱ्यांच्या अभावी शाळांचे प्रशासनिक कामकाज ठप्प होऊन त्याचा साहजिकच शिक्षकांच्या वेतनविषयक मंडळाचे प्रस्तावासह, राज्यातील अन्य शाळांच्या शिक्षकेतर कर्मचाऱ्यांच्या अनेक वर्षांपासून प्रलंबित असलेल्या प्रस्तावांना शासनाने तातडीने मान्यता देऊन शिक्षकेतर कर्मचाऱ्यांना न्याय द्यावा, एवढीच मागणी मी या विशेष उल्लेखाच्या माध्यमातून शासनाकडे करीत आहे.

..2..

पृ.शी./मु.शी. : पॅरोलवर सुटलेल्या कैद्यांना रजेचा काळ संपल्यानंतर पुन्हा तुरुंगात आणण्याबाबत श्री. हेमंत टकले, वि. प. स. यांनी दिलेली विशेष उल्लेखाची सूचना.

श्री. हेमंत टकले (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

" राज्यातील विविध कारागृहात शिक्षा भोगत असतांना गेल्या वर्षी 37 कैदी पळून गेले आहेत. संचित रजेचा फायदा घेऊन पोलिसांच्या कचाट्यातून पसार व्हायचे, राज्यातील विविध तुरुंगातून अशा प्रकारे पॅरोलवर असलेले 200 कैदी फरार झालेले आहेत. राज्यातील कारागृहाची एकूण व्यवस्था, मर्यादेपेक्षा जास्त बंदिवानांची सोय लावण्याची अपरिहार्यता, तुरुंगासाठी आवश्यक ते सुरक्षा मनुष्यबळ तसेच पॅरोलवर सुटलेल्यांना रजेचा काळ संपल्यानंतर पुन्हा तुरुंगात आणण्याची आवश्यकता याबाबत तातडीने उपाययोजना करण्यासाठी राज्याच्या गृह तुरुंग विभागाने सुधारणा कराव्यात, अशी सूचना मी या विशेष उल्लेखाद्वारे करीत आहे.

...3...

पृ.शी./मु.शी. : जायकवाडी धरणाच्या उजव्या कालव्याच्या अनेक वितरीका आणि चान्या नादुरुस्त असणे याबाबत श्री.अमरसिंह पंडित, वि. प. स. यांनी दिलेली विशेष उल्लेखाची सूचना.

श्री. अमरसिंह पंडित (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

जायकवाडी धरणाच्या उजव्या कालव्यावर 46,640 हेक्टर जमिनीचे अवलंबित क्षेत्र असणे, दरवर्षी कोटयवधी रुपये खर्च होऊनही हा कालवा पूर्ण वहन क्षमतेने कार्यान्वित न होणे, इस्त्रायल तंत्रज्ञानाच्या धर्तीवर उस्मानाबाद-तेरणा प्रकल्पाप्रमाणे जायकवाडी उजवा कालवा कार्यान्वित करण्याची मागणी शेतकरी व लोकप्रतिनिधी यांचेकडून करण्यात येणे, उजव्या कालव्याच्या अनेक वितरीका आणि चान्या नादुरुस्त असल्यामुळे शेतीला पाणी न मिळणे, शेवटच्या घटकातील शेतकऱ्यांपर्यंत पाणी मिळण्यासाठी शासनाने तातडीची उपाययोजना करावी अशी मागणी मी या विशेष उल्लेखाद्वारे शासनास करीत आहे.

पृ.शी./मु.शी. : सिंधुदुर्ग जिल्हयातील ता.वैभववाडी येथील आचिर्णे गावात अनाधिकृतपणे मायनिंग सिलिकॉनचे उत्खनन सुरु असणे याबाबत श्री.विनायक राऊत, वि. प. स. यांनी दिलेली विशेष उल्लेखाची सूचना.

श्री. विनायक राऊत (विधानसभेने निवडलेले) : सभापती महोदय, मी आपल्या अनुमतीने पुढील विशेष उल्लेखाची सूचना मांडतो.

"सिंधुदुर्ग जिल्हयातील ता. वैभववाडी येथील आचिर्णे या गावात इको सेन्सेटिव्ह म्हणून गाव जाहीर होऊन अनाधिकृतपणे मायनिंग सिलिकॉनचे उत्खनन सुरु आहे. साडेचार एकर जमिनीसाठी शासनाची परवानगी असल्याचे भासवून 70 हेक्टर जमिनीवर अतिक्रमण करून उत्खनन केले आहे. याकरिता जमीनधानकांची संमती न घेणे तसेच त्यांना मोबदलाही दिला नाही. दि. 15 ऑगस्ट, 2013 रोजी ग्रामपंचायतीने एकमुखाने ठराव घेऊन सिलिकॉन उत्खननाला विरोध केला. बेसुमार उत्खननामुळे जनतेच्या आरोग्यावर परिणाम झाला आहे. राज्य व केंद्र शासनाच्या पर्यावरण खात्याची परवानगी या कंपनीला मिळालेली नाही. कोकण रेल्वेच्या रुळालगत उत्खनन होत असल्याने ब्लॉस्टिंगमुळे रुळांना धोका होऊन मोठा अपघात होण्याची शक्यता आहे. प्रांत,कणकवली यांनी दोन महिन्यापूर्वी पाहणी करून अहवाल बनविला परंतु त्याची प्रत सरपंचाना दिली नाही. प्रांताच्या भेटीच्या वेळी मायनिंग प्रवर्तक गैरहजर राहिले एवढेच नव्हेतर सर्व परवानगीची कागदपत्रे सादर केली नाही. मूळ मायनिंग प्रवर्तकाकडून दुसऱ्याच व्यक्तीने दहशतीच्या जोरावर मायनिंग प्रकल्प विकत घेतला असून ग्रामस्थांना धमकावित आहे. यामुळे जनतेत असंतोष पसरला आहे. त्यामुळे मी या विशेष उल्लेखाद्वारे विनंती करीत आहे.

...5..

जळगाव दूध उत्पादक संघात झालेल्या अपहारासंदर्भात जिल्हा सत्र

न्यायालयाने दिलेल्या आदेशाबाबत पॉईंट ऑफ इन्फॉर्मेशन बाबत

सभापती : सन्माननीय विरोधी पक्ष नेत्यांना मी सांगू इच्छितो की, विधानसभेत काय चालले आहे, त्याची चर्चा विधान परिषदेत करण्याची पध्दत नसावी असे मला वाटते. दोन्ही सभागृह पूर्णतः स्वयंभू आहेत, एवढेच मला म्हणावयाचे आहे.

श्री. विनोद तावडे : सभापती महोदय, विधानसभेत काय चालले आहे, त्याबाबत मला काही म्हणावयाचे नाही कारण दोन्ही सभागृह वेगवेगळी आहेत. परंतु सरकारमधील काही मंत्र्यांच्या संदर्भात आज आम्ही वर्तमानपत्रात वाचले तसेच काल टीव्हीच्या बातम्यांमध्ये सुध्दा पाहिले आहे.

यानंतर श्री.अजित.....

श्री.विनोद तावडे...

जळगाव दूध उत्पादक संघ राष्ट्रीय दूध विकास महामंडळाला सोपविताना खोटे आणि बनावट दस्ताऐवज तयार करून, प्रशासकाची 20 वर्षाकरिता नियुक्ती करून 3 कोटी 18 लाख रुपयांचा अपहार झाल्यामुळे जिल्हा न्यायालयाने राज्यातील काही माजी मुख्यमंत्री, मंत्री व विद्यमान मंत्री यांच्यावर गुन्हे दाखल करण्याचे आदेश दिल्याच्या बातम्या आम्ही वाचल्या.

सभापती महोदय, विधिमंडळाचे अधिवेशन सुरु आहे. माननीय मंत्री महोदयांचा उल्लेख आल्यामुळे या सर्व भागामध्ये अविश्वासाचे वातावरण निर्माण झालेले आहे. न्यायालयाने कलंकित मंत्री आणि डागी मंत्र्यावर गुन्हा दाखल करण्याचा आदेश दिलेला आहे. तेव्हा आम्हाला यातील वास्तव जाणून घ्यावयाचे आहे. यापूर्वी सुद्धा न्यायालयाने काही मंत्री महोदयांवर गुन्हे दाखल करण्यास सांगितले होते. मंत्री महोदयांवर गुन्हा दाखल करायचा असेल तर त्यासाठी माननीय मुख्यमंत्री महोदयांची परवानगी लागते. मंत्र्यांवर गुन्हा दाखल करण्याची परवानगी मंत्रिमंडळाने नाकारली होती. न्यायालयाने म्हटल्याप्रमाणे काही मंत्री कलंकित असतील किंवा त्यांच्यावर काही आरोप असतील तर त्या संदर्भातील वास्तव आमच्यासमोर येणे आवश्यक आहे. या घटनेतील वास्तव जनतेला जाणून घ्यायचे आहे आणि विरोधी पक्ष म्हणून आम्हाला देखील जाणून घ्यावयाचे आहे. माननीय मुख्यमंत्री महोदयांनी या मंत्र्यांवर गुन्हा दाखल करण्याची परवानगी दिलेली आहे का, परवानगी देणार आहेत काय, परवानगी देणार नाही का ? ही सर्व माहिती माहिती आम्हाला समजली पाहिजे. आदर्शचा अहवाल येईल तो वेगळा भाग आहे. परंतु या प्रकरणातील वास्तव आम्हाला समजले पाहिजे यासाठी मी हा पॉइन्ट ऑफ इन्फर्मेशन मांडलेला आहे.

श्री.दिवाकर रावते : सभापती महोदय, आपण सुरुवातीला जे सांगितले ते योग्य आहे. परंतु मंत्री हे फक्त खालच्या सदनाचे नसतात तर ते वरच्या सदनाचे देखील असतात. ते सरकार म्हणून दोन्ही ठिकाणी उपस्थित राहतात. मंत्री महोदयांच्या संदर्भातील हा विषय आहे. आमच्या समोर भ्रष्टाचाराचे आरोप असणारे मंत्री उत्तर देण्यासाठी उभे राहिले तर ते खरेच भ्रष्टाचारी आहेत काय अशी शंकेची पाल आमच्या मनात चुकचुकत राहिल. आपण कोणाशी बोलत आहोत, आम्ही कोणाला प्रश्न विचारत आहोत ?

श्री.दिवाकर रावते..

सभापती महोदय, या ठिकाणी खालच्या सदनातील सन्माननीय सदस्यांचा उल्लेख करणे बरोबर नाही हे मला मान्य आहे. परंतु माननीय मंत्री महोदयांच्या संदर्भातील माहिती जाणून घेणे हे या सभागृहाचे कर्तव्य आहे आणि ते जाणून घेण्याची आमची इच्छा आहे. तेव्हा माननीय विरोधी पक्षनेत्यांनी आपल्यामार्फत माननीय मुख्यमंत्री महोदयांना जी विनंती केलेली आहे त्या संदर्भातील निवेदन येथे झाले तर योग्य होईल असे मला वाटते.

सभापती महोदय, मी मागील घटनेचा येथे आवर्जून उल्लेख करतो. माननीय सर्वोच्च न्यायालयाने एका मंत्री महोदयांच्या संदर्भात ते दोषी आहेत असे सांगून त्यांच्यावर गुन्हा दाखल करण्याचे सरकारला आदेश दिले. परंतु सर्वोच्च न्यायालयाने आदेश दिल्यानंतरही संबंधित मंत्र्यांवर गुन्हा दाखल झालेला नाही.

सभापती महोदय, एखाद्या गुन्हेगाराची शिक्षा माफ करायची असेल आणि त्या संदर्भात मंत्रिमंडळाने निर्णय घेतला तर माननीय राज्यपालांच्या अधिकारामध्ये ती शिक्षा माफ करता येते अशी घटनात्मक तरतूद आहे. परंतु एखाद्या मंत्र्यांवर न्यायालयात भ्रष्टाचाराचे आरोप सिद्ध झाल्यावर त्या संदर्भात गुन्हा दाखल करण्यास सांगितल्यावर मंत्रिमंडळाने त्या मंत्र्यांवर गुन्हा दाखल न करण्याचा निर्णय घेतला. मी माझ्या भाषणामध्ये कोणालाही दोष दिलेला नाही. सर्वोच्च न्यायालयाने सांगितले की, सकृतदर्शनी वाटत असल्यामुळे त्यांच्यावर गुन्हा दाखल करावा असे मी सांगितले. गुन्हा सिद्ध झाला असे मी म्हटलेले नाही. मंत्रिमंडळाने गुन्हा दाखल करण्याऐवजी त्या मंत्र्यांवर गुन्हा दाखल न करण्याचा निर्णय घेतला. सर्वोच्च न्यायालयाने निर्णय दिल्यानंतर मंत्रिमंडळाला असा निर्णय घेता येतो का हे मला माहित नाही. परंतु असा प्रकार घडला होता. तेव्हा या मंत्र्यांच्या बाबतीत देखील असे घडणार नाही हे कसे सांगता येईल ? एखाद्या मंत्र्यांच्या संदर्भात वर्तमानपत्रातून आणि इतर माध्यमातून अशा बातम्या येत असतील आणि विधिमंडळाचे अधिवेशन सुरु असेल तर त्यांच्या संदर्भातील वास्तव माहिती जाणून घेण्याचा आम्हाला अधिकार आहे. तेव्हा या ठिकाणी माननीय विरोधी पक्ष नेत्यांनी आपल्यामार्फत माननीय मुख्यमंत्री महोदयांना जी विनंती केलेली आहे त्या संदर्भात आपण निदेश दिले तर योग्य होईल असे मला वाटते.

..3..

श्री.पांडुरंग फुंडकर : सभापती महोदय, कालपासून महाराष्ट्रामध्ये वर्तमानपत्रातून आणि मीडियामध्ये काही मंत्री महोदयांसंदर्भात आक्षेप असल्याच्या बातम्या येत आहेत. विधिमंडळाचे अधिवेशन सुरु आहे. जळगाव दूध संघामध्ये 3 कोटी रुपयांचा भ्रष्टाचार केल्याचा आरोप मंत्री महोदयांवर केलेला आहे.

यानंतर श्री.बोर्डे...

असुधारित प्रत / प्रसिद्धीसाठी नाही

श्री.पांडुरंग फुंडकर....

यातील नेमकी वस्तुस्थिती काय आहे, हे सभागृहाला समजले पाहिजे. महाराष्ट्रातील जनता हे जाणून घेऊ इच्छिते की, मंत्र्यांवर जे आरोप झालेले आहेत ते खरे असतील तर राज्याच्या मंत्रिमंडळात भ्रष्टाचारी मंत्री राहू शकतात काय, या प्रकरणी खरोखरच भ्रष्टाचार झाला आहे काय, माननीय मंत्र्यांवर एफआयआर दाखल झाला असेल तर तो का झाला, हे सर्व प्रश्न अनुत्तरीत आहेत. एकंदरीत या सर्व परिस्थितीमुळे राज्यभर संभ्रमाचे वातावरण निर्माण झालेले आहे. राज्याच्या मंत्रिमंडळात भ्रष्टाचारी मंत्री असल्यामुळे हे राज्य भ्रष्टाचारी मंत्री चालवित आहेत की काय, अशा प्रकारचे चित्र राज्यामध्ये निर्माण झाले आहे. महोदय, आपल्या माध्यमातून माननीय मुख्यमंत्र्यांनी या संदर्भातील वस्तुस्थिती सभागृहाला सांगावी. यातील वस्तुस्थिती जाणून घेण्याचा आमचा अधिकार आहे. माननीय विरोधी पक्ष नेत्यांनी या ठिकाणी जो मुद्दा मांडलेला आहे त्याला मी अनुमोदन देतो.

श्री.जयंत प्र.पाटील : सभापती महोदय, माननीय विरोधी पक्ष नेत्यांनी जो मुद्दा मांडलेला आहे त्याचे समर्थन करण्यासाठी मी उभा आहे. या राज्याची अशी परंपरा आहे की, या राज्यात बॅ.अंतुले यांच्यावर उच्च न्यायालयाने आक्षेप घेतल्यामुळे त्यांना हायकमांडने राजीनामा देण्यास सांगितले आणि त्यांनी सुध्दा तो दिला. तसेच तत्कालीन मुख्यमंत्री श्री.शिवाजीराव निलंगेकर-पाटील यांना सुध्दा एका प्रकरणात राजीनामा द्यावा लागला होता. युतीचे सरकार असताना त्या मंत्रिमंडळातील तीन मंत्र्यांच्या बाबतीत न्यायालयाने आक्षेप घेतले होते. त्यांना सुध्दा राजीनामे द्यावे लागले होते. ज्येष्ठ समाजसेवक श्री.अण्णा हजारे यांनी ज्या मंत्र्यांच्या बाबतीत आक्षेप घेतले होते त्यांना सुध्दा राजीनामा द्यावा लागला होता. अशा प्रकारे आपल्या राज्यात आरोप झाल्यानंतर पदाचा राजीनामा देण्याची वेगळी परंपरा होती. परंतु गेल्या पाच वर्षांत या राज्यामध्ये वेगळे वातावरण निर्माण झाले आहे. त्यामुळे राज्यातील जनतेमध्ये वेगळा मेसेज जात आहे. आज ज्यांच्यावर आक्षेप झालेले आहेत त्यांच्याकडून हे राज्य चालविले जात आहे. ज्या मंत्र्यांनी आपल्या मंत्री पदाच्या अधिकारात करोडो रुपयांची मालमत्ता निर्माण केली, पुरावे निर्माण केले, बोगस कंपन्या काढून मालमत्ता उभी केली, त्यांच्याच हातामध्ये आज राज्याची किल्ली आहे. परंतु ही बाब राज्यातील जनतेला मान्य नाही. या संदर्भात राज्य सरकारकडून खुलासा झाला पाहिजे. राज्यातील तमाम जनतेला समजले पाहिजे की, या संदर्भात सत्ताधारी पक्षाच्या नेत्यांची आणि

..2..

श्री.जयंत प्र.पाटील....

मंत्र्यांची नेमकी काय भूमिका आहे. ज्या मंत्र्यांवर आरोप झाले आहेत ते स्वच्छ असतील तर ते पुन्हा जनतेसमोर जातील. बॅ.अंतुले यांच्यावर आरोप झाल्यानंतर त्यांनी राजीनामा दिला होता. त्यानंतर त्यांच्यावर झालेल्या आरोपातून ते निर्दोष सुटले. ते जनतेसमोर गेले आणि दोन वेळा खासदार झाले, मंत्री झाले. ज्या मंत्र्यांवर आक्षेप घेण्यात आलेले आहेत ते धुतल्या तांदळासारखे स्वच्छ असतील तर त्यांनी राजीनामा देऊन जनतेसमोर जावे, असे मला या निमित्ताने सांगावेसे वाटते.

सभापती : सन्माननीय मंत्री श्री.शिवाजीराव मोघे यांना मी सांगू इच्छितो की, या ठिकाणी जी चर्चा झाली आहे त्या अनुषंगाने आपण योग्य ती नोंद घ्यावी आणि संबंधित मंत्री महोदयांना त्या बाबत जरूर कल्पना द्यावी.

(दोन्ही बाजूचे सन्माननीय सदस्य उभे राहून एकत्रितपणे बोलतात.)

मी सन्माननीय मंत्री श्री.शिवाजीराव मोघे यांना सांगितले आहे की, माननीय विरोधी पक्ष नेते व इतर सन्माननीय सदस्यांनी सभागृहात ज्या विषयाला हात घालून जी चर्चा केली आहे त्याची आपण नोंद घ्यावी. शिवाय संबंधित मंत्री महोदयांना या विषयी गांभीर्याने नोंद घेण्यास सांगावे.

श्री.शिवाजीराव मोघे : महोदय, या विषयी नोंद घेण्यात आली आहे.

(विरोधी पक्षाचे सदस्य उभे राहून घोषणा देतात.)

सभापती : आता मी सभागृहाची बैठक स्थगित करित आहे. सभागृहाची बैठक दुपारी 2.30 वाजता पुन्हा भरेल.

(सभागृहाची बैठक दुपारी 1.44 ते 2.30 वाजेपर्यंत स्थगित झाली.)

नंतर श्री.कांबळे....

17-12-2013

(असुधारित प्रत / प्रसिद्धीसाठी नाही)

MM.1

MSK/ D/ KTG/

पूर्वी श्री. बोर्डे

14:30

(स्थगितीनंतर)

(सभापतीस्थानी माननीय उप सभापती)

पृ.शी. : राजीव गांधी जीवनदायी आरोग्य योजनेच्या आरोग्य पत्राचे वितरण

मु.शी. : राजीव गांधी जीवनदायी आरोग्य योजनेच्या आरोग्य पत्राचे वितरण

यासंबंधी माननीय आरोग्य मंत्र्यांचे निवेदन

श्री. सुरेश शेटी (आरोग्य मंत्री) : सभापती महोदय, मी आपल्या अनुमतीने नियम 46 अन्वये पुढील निवेदन करतो.

(प्रेस : येथे सोबत जोडलेले निवेदन छापवे.)

पृ.शी./मु.शी. : सन 2013-2014 च्या खर्चाच्या पुरवणी विवरणपत्रावर चर्चा

उप सभापती : पुरवणी मागण्यांवरील चर्चेचा आजचा दुसरा व शेवटचा दिवस आहे. आज कार्यक्रम पत्रिकेवर दाखविलेल्या माननीय मंत्र्यांच्या मागण्यांवर चर्चा होणार आहे. पुरवणी मागण्या आणि त्या खालील बाबी यासंबंधीची माहिती सन्माननीय सदस्यांना पत्रक भाग दोनद्वारे वेगळी प्रसृत करण्यात आली आहे. प्रत्येक सन्माननीय सदस्यांनी भाषण करताना बाब क्रमांक आणि पुरवणी विवरणपत्राचा पृष्ठ क्रमांक सांगण्याची कृपा करावी. ही चर्चा संबंधित बाबीपुरतीच मर्यादित असून मूळ मागणीवर चर्चा करता येणार नाही, हे आपणास विदित आहे. कार्यक्रमपत्रिकेवर दर्शविलेल्या माननीय मंत्र्यांच्या पुरवणी मागण्यांवरील चर्चा व उत्तर शक्यतो आजच पूर्ण करावयाचे आहे, हे सन्माननीय सदस्यांनी कृपया ध्यानात घ्यावे.

विविध मंत्र्यांच्या विभागाच्या पूरक मागण्या

उप सभापती : खालील माननीय मंत्र्यांच्या विभागाच्या पूरक मागण्या एकत्रितपणे चर्चेला घेण्यात येतील.

1. मुख्यमंत्री - ए-1, ए-2, ए-4, ए-5, ए-6, बी-3, एफ-2, एफ-5, जे-1, जे-2, जे-4, क्यू-3, क्यू-4
2. उप मुख्यमंत्री - जी-1, जी-5, के-6, के-11, ओ-7, ओ-10, ओ-10, ओ-14, ओ-15, ओ-16, ओ-17, ओ-18, ओ-19, ओ-20, ओ-21, ओ-22, ओ-23, ओ-24, ओ-25, ओ-26, ओ-27, ओ-28, ओ-29, ओ-30, ओ-31, ओ-32, ओ-33, ओ-34, ओ-35, ओ-36, ओ-37, ओ-38, ओ-39, ओ-40, ओ-41, ओ-42, ओ-43, ओ-44, ओ-45, ओ-46, ओ-47, ओ-48
3. उद्योग, बंदरे आणि रोजगार व स्वयंरोजगार मंत्री - के-3, के-7, झेडए-1
4. सार्वजनिक बांधकाम (सार्वजनिक उपक्रम वगळून) आणि पर्यटन मंत्री - एच-3, एच-5, एच-6, एच-7, एच-8, एच-9
5. सामाजिक न्याय, विमुक्त/भटक्या जमाती व इतर मागासवर्गीयांचे कल्याण आणि व्यसनमुक्ती कार्य मंत्री - एन-3, एन-4

..3

उप सभापती

6. आदिवासी विकास मंत्री - टी-5, टी-6
7. राज्य उत्पादन शुल्क आणि नवीन व नवीकरणीय ऊर्जा मंत्री - बी-2, के-6
8. कृषी व पणन मंत्री - डी-3, डी-7
9. पशुसंवर्धन, दुग्धविकास व मत्स्यव्यवसाय मंत्री - डी-4, डी-5, डी-6
10. सहकार आणि संसदीय कार्य मंत्री - व्ही-2
11. जलसंपदा (कृष्णा खोरे-पाटबंधारे महामंडळ वगळून) मंत्री - आय-3, आय-5
12. शालेय शिक्षण मंत्री - ई-2
13. कामगार आणि विशेष सहाय्य मंत्री - के-4, के-8, एन-3
14. क्रीडा व युवक कल्याण मंत्री - ई-3
15. गृह मंत्री - बी-1, बी-4, बी-5, बी-10
16. वने, पुनर्वसन व मदत कार्य आणि भूकंप पुनर्वसन मंत्री - सी-6, सी-7, सी-10
17. ग्रामविकास मंत्री - एल-2, एल-3, एल-4, एल-5, एल-7
18. अन्न व नागरी पुरवठा आणि ग्राहक संरक्षण मंत्री - एम-2, एम-3, एम-4
19. वैद्यकीय शिक्षण आणि फलोत्पादन मंत्री - एस-1, एस-4
20. महसूल व खार जमीन मंत्री - सी-1, सी-4, सी-8
21. उच्च व तंत्र शिक्षण मंत्री - डब्ल्यू-1, डब्ल्यू-2, डब्ल्यू-3, डब्ल्यू-4, डब्ल्यू-6, डब्ल्यू-8
22. वस्त्रोद्योग, अल्पसंख्याक विकास आणि औकाफ मंत्री - व्ही-3, झेडई-1
23. सार्वजनिक आरोग्य व कुटुंबकल्याण आणि राजशिष्टाचार मंत्री - ए-4, आर-1
24. रोजगार हमी योजना आणि जलसंधारण मंत्री - एल-3, एल-7
25. महिला व बालविकास मंत्री - एक्स-1
26. पर्यावरण आणि सांस्कृतिक कार्य मंत्री - यू-4, झेडडी-2
27. पाणीपुरवठा व स्वच्छता मंत्री - वाय-1, वाय-2

आता सन्माननीय विरोधी पक्ष नेत्यांनी आपल्या भाषणास सुरुवात करावी.

..4

श्री. विनोद तावडे (विरोधी पक्ष नेते) : सभापती महोदय, आम्ही काल एक मुद्दा उपस्थित केला होता की, अर्थसंकल्प मांडताना फायनान्शिअल स्टेटमेंट देण्याचा आग्रह माननीय राज्यपालांनी केला होता, त्या प्रमाणे अर्थसंकल्प मांडण्यात येऊ लागला. अर्थसंकल्पात तसे दाखवू लागले, पण नंतर पुरवणी मागण्यांमध्ये पळवाटा काढत, विदर्भाला, मराठवाड्याला नाही, असे होऊ लागले. आम्ही पुन्हा माननीय राज्यपालांना जाऊन भेटलो. माननीय राज्यपालांनी नवीन आदेश काढला की, पुरवणी मागण्यांच्या सोबत सुध्दा अॅन्युअल फायनान्शिअल स्टेटमेंट दिले पाहिजे, ज्याला आपण ग्रीन बूक म्हणतो. आम्ही काल हा विषय मांडल्यानंतर चर्चा होऊन तो विषय स्थगित केला. विधानसभेचे माननीय अध्यक्ष, माननीय उप मुख्यमंत्री, वित्त सचिव, नियोजन सचिव, राजभवनचे सचिव, सन्माननीय सदस्य श्री. देवेंद्र फडणवीस आणि मी, आमची बैठक झाली. फायनान्शिअल स्टेटमेंट दिले पाहिजे, यावर वित्त सचिव, नियोजन सचिव यांनी भरपूर चर्चा केली, वाद घातला की, आम्हाला हे देणे शक्य नाही. माननीय राज्यपालांनी सरकारशी चर्चा करून हे केले. त्यावेळचे सचिव बदलले, नवीन सचिव आले, म्हणून सरकार बदलत नाही. आताच्या सचिवांना प्रश्न पडतो की, हे कसे देणार ? सरकारच्या माध्यमातून निधी अॅलोकेट होतो मात्र नंतर पळविला जातो. पुन्हा विदर्भाच्या संबंधात ठणठणाट. गेल्या 3 वर्षांत 544 कोटी रूपये कसे डायव्हर्ट झाले, ही दिलेली आकडेवारी माननीय राज्यपालांना पटल्यामुळे माननीय राज्यपालांनी असे निर्देश दिले.

(नंतर श्री. खंदारे

श्री.विनोद तावडे....

ते दिल्यानंतर वित्त विभागाने पुरवणी मागण्या मांडत असताना ग्रीन बुक दिले पाहिजे होते ते दिलेले नाही. काल वित्त व नियोजन विभागाच्या सचिवांनी विनंती केल्याप्रमाणे माननीय मुख्यमंत्री व माननीय उपमुख्यमंत्री यांनी राज्यपालांना विनंती केली असेल आणि त्यांना राज्यपालांकडून उत्तर आले असेल. काल सचिवांनी असे सांगितले होते की, प्रत्येक वेळी फिनान्शियल स्टेटमेंट देणे शक्य नाही. पण ज्यावेळी अर्थसंकल्प मांडला जाईल त्यावेळी गेल्याच्या गेल्या वर्षी विभागनिहाय झालेल्या खर्चाची माहिती सादर करण्याचे त्यांनी मान्य केले. घटनेच्या कलम 371(2) नुसार ते सादर करण्याचे बंधनकारक आहे. आम्ही मागणी करण्याचे कारण असे आहे की, शासनाकडून नेहमी विशिष्ट विभागाकडे निधी वळविला जातो. त्यामुळे विदर्भाचा अनुशेष वाढत जातो. तसे होऊ नये म्हणून राज्यपालांनी काळजी घेतली आहे. त्याप्रमाणे आमच्यासमोर ग्रीन बुक सदनसमोर आलेले नाही. वित्त व नियोजन विभागाच्या सचिवांबरोबर दीड तास चर्चा झाली आहे. त्यानंतर त्यांनी तसा प्रस्ताव दिलेला आहे. त्यानुसार ते विवरणपत्र दिले तर विदर्भ व मराठवाड्याचा अनुशेष वाढणार नाही. यासंदर्भात माननीय मुख्यमंत्री व माननीय उप मुख्यमंत्री यांनी राज्यपालांना विनंती केली असेल व त्यांच्याकडून जर उत्तर आले असेल त्याची माहिती सभागृहाला देण्यात यावी. त्यानंतर पुरवणी मागण्यांवरील चर्चेला सुरुवात करण्यात येईल.

उप सभापती : सन्माननीय विरोधी पक्ष नेते श्री.विनोद तावडे यांनी उपस्थित केलेल्या मुद्याबाबत माननीय मुख्यमंत्र्यांनी कळविले आहे की, "या प्रकरणात राज्य शासनास येत असलेल्या व्यवहारिक अडचणीचा विचार करता मी या प्रकरणी माननीय राज्यपालांना लक्ष घालण्याची विनंती पत्र लिहून व स्वतः भेटून केलेली आहे. त्यावर माननीय राज्यपालांनी याबाबत आपण लक्ष घालत असून हा मुद्दा तपासण्यात येत असल्याचे कळविले आहे."

श्री.विनोद तावडे : सभापती महोदय, माननीय मुख्यमंत्री यांच्या शब्दावर विश्वास ठेवून चर्चेला सुरुवात करू. काल झालेल्या बैठकीमध्ये माननीय अध्यक्ष, माननीय मुख्यमंत्री, माननीय उप मुख्यमंत्री यांच्यासमोर याबाबत आश्वासन दिलेले आहे की, आम्ही राज्यपालांकडून परवानगी घेतो.

पुढील वर्षापासून बजेटमध्ये गेल्या वर्षाच्या खर्चाचे विवरणपत्र येईल अशी अपेक्षा व्यक्त करून आपण चर्चेला सुरुवात करू.

2....

श्री.दिवाकर रावते : सभापती महोदय, या सदनमध्ये अर्थसंकल्पाच्या अनुषंगाने पुरवणी मागण्या येतात त्या घटनेतील तरतुदीनुसार सादर होतात. मला काय वाटले, त्यांना काय वाटले, सरकारला काय वाटले याला महत्त्व नाही. घटनेमध्ये अर्थसंकल्प व पुरवणी मागण्या मांडण्याच्या संदर्भात मार्गदर्शन केलेले आहे. घटनेच्या कलम 371(2) नुसार या महाराष्ट्रातील अशा परिस्थितीमध्ये पुरवणी मागण्या मांडत असताना राज्यपालांनी अनुशेषाच्या संदर्भात आपले मत जाणून घेऊन त्याला मान्यता देणे ही बाब अपरिहार्य आहे आणि घटनादत्त आहे. राज्यपालांच्या संदर्भात आज आपण जे निवेदन वाचले आहे ते आम्ही स्वीकारित आहोत. पण अनेक अधिवेशनातील सर्वांना हा अनुभव आहे. पूर्वी ग्रीन बुक सादर केले जात नव्हते म्हणून आम्ही सभागृहात गदारोळ करित होतो. त्यामुळे ते नियमित सादर होऊ लागले. या वेळी अर्थ खात्याने हे ग्रीन बुक सादर करण्याची काळजी का घेतली नाही, ते सादर होण्यासाठी उशीर का झाला ?

नंतर श्री.शिगम.....

17-12-2013

(असुधारित प्रत / प्रसिद्धीसाठी नाही)

00-1

MSS/ D/ KTG/

पूर्वी श्री. खंदारे

14:40

श्री. दिवाकर रावते...

माननीय राज्यपाल महोदयांकडे वेळेवर टिपणी पाठविली नाही काय, वेळेवर पाठपुरावा केला नाही काय ? सभापती महोदय, या सदन्याच्या अधिकाराचा प्रश्न निर्माण झालेला आहे. या बाबतीत अर्थ खात्याचा जो कोणी अधिकारी जबाबदार असेल, ज्याच्यामुळे सदन्याचा अवमान होणारी घटना घडलेली आहे, त्याच्यावर कारवाई झाली पाहिजे असे माझे ठाम मत असून यासंबंधी आपण शासनाला निदेश द्यावेत. घटनेने दिलेल्या अधिकारानुसार या विधिमंडळाचे कामकाज चालविण्यामध्ये अडथळा आणणाऱ्या अधिकाऱ्यावर कारवाई झाली पाहिजे, अशी माझी आग्रहाची मागणी आहे.

श्री. अमरसिंह पंडित : सभापती महोदय, पुरवणी मागण्यानंतर नियम 260चा प्रस्ताव आहे. तसेच जादूटोणा संबंधीचे विधेयक देखील अपूर्ण आहे.

उप सभापती : आपण पहिल्यांदा पूरक मागण्यांवरील चर्चा घेऊ.

श्री. दिवाकर रावते : सभापती महोदय, मी घटनात्मक विषय आपणासमोर मांडलेला आहे. आपण केलेले निवेदन आम्ही मान्य केले. विधिमंडळाच्या अधिकाराचा प्रश्न निर्माण झाल्यामुळे काल या सदन्यामध्ये मागण्यांवरील चर्चा थांबविण्यात आली आणि सत्ताधारी पक्षाबरोबर आम्हाला पुरवणी मागण्याच्या कामकाजासंबंधी तडजोड करावी लागली. तेव्हा याबाबत आपण संबंधित अधिकाऱ्याला जाब विचारणार आहात काय ?

उप सभापती : याबाबतीत संबंधित मंत्री महोदयांमार्फत योग्य त्या सूचना देऊन ही कारवाई करू.

श्री. विनोद तावडे : सभापती महोदय, आपण या ठिकाणी माननीय मुख्मंत्र्यांचे पत्र वाचून दाखविले. काल माननीय वित्त मंत्र्यांशी चर्चा झाली. काली मी त्यांना दोन वर्षांची आकडेवारी देखील वाचून दाखविली. सन 2009-2010मध्ये उर्वरित महाराष्ट्रासाठी 2761 कोटी रु. तरतूद करण्यात आली होती. प्रत्यक्षात 3102 कोटी रु. खर्च करण्यात आले. मराठवाड्यासाठी 1200 कोटी रुपये तरतूद करण्यात आली होती. त्यापैकी 1184 कोटी रुपये खर्च झाला. विदर्भासाठी 3115 कोटी रुपये तरतूद करण्यात आली होती आणि 2384 कोटी रुपये खर्च झाला. उर्वरित महाराष्ट्रासाठी देखील तरतूद केलेली आहे. पश्चिम महाराष्ट्रातील एका जिल्ह्यासाठी जेवढी तरतूद

..2..

17-12-2013

(असुधारित प्रत / प्रसिद्धीसाठी नाही)

00-2

MSS/ D/ KTG/

पूर्वी श्री. खंदारे

14:40

श्री. विनोद तावडे...

केलेली आहे तेवढी कोकणातील 4 जिल्ह्यासाठी तरतूद करण्यात आलेली आहे. हा विषय मी या ठिकाणी आग्रहाने मांडला होता. आता माननीय मुख्यमंत्र्यांनी सभागृहाला जे आश्वासन दिलेले आहे त्यानुसार मार्च 2014मध्ये जे काही बजेट सादर होईल किंवा जे काही हॉट ऑन अकौण्ट होईल त्यावेळी आम्हाला पाहिजे असलेले फिनान्शियल स्टेटमेण्ट मिळू शकेल.

सभापती महोदय, या निमित्ताने मला आपणास अशी विनंती करावयाची आहे की, आज आपण कालच्या आणि आजच्या अशा दोन्ही दिवसांच्या पुरवणी मागण्या एकत्रितपणे चर्चेसाठी घेत आहोत. त्यामुळे सन्माननीय सदस्यांनी मांडलेल्या प्रत्येक मुद्याचे उत्तर माननीय मंत्री महोदयांना देणे शक्य नाही. परंतु महत्वाच्या मुद्यांचे उत्तर माननीय मंत्री महोदयांनी जरूर द्यावे. त्याच बरोबर सन्माननीय सदस्यांनी उपस्थित केलेल्या ज्या मुद्यांना माननीय मंत्री महोदय उत्तर देऊ शकले नाहीत त्या मुद्यासंबंधी त्या त्या विभागाने सन्माननीय सदस्यांना एक महिन्याच्या आत जरूर माहिती द्यावी. अशा पध्दतीने आपण कामकाज करावे. हे कामकाज करण्यासंबंधी विरोधी पक्षाने सकारात्मक भूमिका घेतलेली असून शासनाने देखील तशीच सकारात्मक भूमिका घ्यावी. माननीय सदस्यांनी दिलेल्या नियम 93च्या सूचनांसंबंधीची उत्तरे येत नाहीत, विशेष उल्लेखासंबंधीची उत्तरे येत नाहीत. या संबंधी मुख्य सचिवांची बैठक देखील घेण्यात आली होती. पण यंत्रण सुस्त आणि मस्त आहे.

..नंतर श्री. गिते....

श्री.विनोद तावडे...

सभापती महोदय, विरोधी पक्ष सदस्यांकडून उपस्थित करण्यात आलेल्या महत्वाच्या सूचनांवर संबंधित विभागाचे मंत्री उत्तरे देतील असा आग्रह आमच्याकडून आपण शासनाकडे धरावा अशी आमची अपेक्षा आहे. आपण शासनातील सर्व मंत्री महोदयांना आपल्या मार्फत सूचना द्याव्यात.

उप सभापती : मी माननीय उप मुख्यमंत्र्यांचे लक्ष वेधू इच्छितो. माननीय विरोधी पक्ष नेत्यांचे असे म्हणणे आहे की, पुरवणी मागण्याच्या अनुषंगाने ज्या सूचना मांडण्यात येतील, त्यातील महत्वाच्या सूचनांना माननीय मंत्री महोदयांनी उत्तरे द्यावीत. उर्वरित सूचना बाबत त्यांना नोट सादर करण्यात यावी.

श्री.आर.आर.पाटील : माननीय विरोधी पक्ष नेते आज खूपच आनंदात आहेत. ते सत्ताधारी पक्षास चांगल्या पध्दतीचे सहकार्य करीत आहेत. त्यामुळे मी त्यांचे अभिनंदन करतो. त्यांना मी एक सूचना करू इच्छितो की, सभागृहासमोरील पुढील कामकाजाच्या संदर्भात सविस्तर चर्चा करावयाची असेल तर सर्वानी आपल्या सूचना लेखी स्वरूपात द्याव्यात. त्यांना लेखी स्वरूपातच उत्तरे पाठविण्यात येतील. चर्चा न करता एक विक्रम करू. एकमेका सहाय्य करू अवघे धरू सुपंथ. असे काही तरी चांगले करू या.

श्री.विनोद तावडे : माननीय माननीय गृहमंत्र्यांना ते सुपंथ वाटत असेल तर आपण अधिवेशनातील संपूर्ण कामकाज सभागृहाच्या पटलावर ठेवून देऊ. तसे केले तर तुम्हाला अजून सुपंथ वाटेल. आम्ही सगळे कामकाज पटलावर ठेवतो.

सभापती महोदय, मी पुरवणी मागण्यावरील चर्चेला सुरुवात करीत आहे. 2013-2014 चा मूळ अर्थसंकल्प 2 लाख 2 हजार 213 कोटी रुपयांचा होता. जुलै 2013 मध्ये 8 हजार 60 कोटी रुपये आणि डिसेंबरमध्ये 11695 कोटी रुपयांच्या पुरवणी मागण्या सभागृहात मंजुरीसाठी आलेल्या आहेत. या 20 हजार कोटी रुपयांच्या पुरवणी मागण्या प्रत्यक्षात आणण्यासाठी अतिरिक्त उत्पन्न कसे उभे रहाणार आहे, या बाबतची माहिती जाणून घेण्यात आम्हाला उत्सुकता आहे. 2 लाख 2 हजार 213 कोटी रुपयांचा अर्थसंकल्प मांडला गेला. त्यावेळी जेमतेम 184 कोटी रुपयांचे महसुली अधिक्य माननीय वित्त मंत्री श्री.अजित पवार यांनी आम्हाला दाखविले होते. गेल्या आठ महिन्यात सादर केलेल्या 19756 कोटी रुपयांच्या पुरवणी मागण्यांची पूर्तता करण्यासाठी निधीची उभारणा कशी करणार याचाही खुलासा माननीय उप मुख्यमंत्र्यांनी करणे आवश्यक आहे.

2...

श्री.विनोद तावडे....

सभापती महोदय, निवडणुकीच्या आधीच्या वर्षी म्हणजे 2009-2010 मध्ये 44 हजार कोटी रुपयांच्या पुरवणी मागण्या मांडून मंजूर केल्या होत्या. 2009-2010 च्या अर्थसंकल्पाचे आकारमान 1 लाख 15 हजार कोटी रुपये एवढे होते. पुरवणी मागण्या मांडल्यानंतर एकूण 1 लाख 59 हजार कोटी रुपये झाले. 42 हजार कोटी रुपयांच्या पुरवणी मागण्याच्या अनुषंगाने त्या कालावधीत केलेल्या घोषणा कागदावरच राहिल्या होत्या. त्यावेळी माननीय श्री.दिलीप वळसे-पाटील हे वित्त मंत्री होते. तुटीचा अर्थसंकल्प दिसून येऊ नये म्हणून त्यावेळी 186 कोटी रुपयांचे महसुली अधिक्त्य दाखविले होते. परंतु अनेक विभागांची प्रलंबित असलेली देयके, निवृत्ती वेतने, कार्यालयीन खर्च यासाठी पुरवणी मागण्या मांडण्यात आल्याचे माझ्या वाचनात आले. निवृत्ती वेतन द्यावयाचे हे शासनाला माहिती होते. चालू वर्षाच्या अर्थसंकल्पात त्यासंबंधी तरतूद करता आली असती. हे सगळे खर्च मूळ अर्थसंकल्पात टाकले गेले असते तर येणारा अर्थसंकल्प तुटीचा झाला असता. म्हणून बहुदा माननीय श्री.अजितदादा यांनी आकड्यांची चलाखी केली की काय अशी शंका आम्हाला येऊ लागलेली असल्यामुळे त्याची सुध्दा माहिती माननीय मंत्री महोदयांनी आपल्या उत्तराच्या भाषणात सादर करावी.

सभापती महोदय, पुरवणी मागण्याद्वारे 750 कोटी रुपयांची तरतूद शासनाने या अधीच्याच माहिती असलेल्या बाबींसदर्भात केलेली आहे. त्यामुळे 184 कोटी महसुली अधिक्त्य असलेला व 566 कोटी रुपये तुटीचा अर्थसंकल्प झाला असता. म्हणून पुरवणी मागण्यांच्या माध्यमातून काही पैशांची अॅडजेस्टमेंट करणे सुरु आहे.

सभापती महोदय, अर्थसंकल्प सादर करताना कागदोपत्री शिलकीचा दाखविला. खर्चात घट करता आली असती. पण खर्चात घट न करता शेतकऱ्यांसाठी अर्थसंकल्पातून द्यावयाचे 750 कोटी रुपये हे त्यावेळी वगळले गेले. त्या बाबतची घोषणा माननीय पीठासीन अधिकाऱ्यांनी केली.

सभापती महोदय, माननीय डॉ.पतंगराव कदम यांनी सभागृहात ओल्या दुष्काळाच्या बाबतीत एक पॅकेज जाहीर केले. व्यक्तिगत मदतीसाठी 1700 कोटी आणि सार्वजनिक मालमत्तेसाठी 1388 कोटी रुपये असे एकूण 3113 कोटी रुपयांचे पॅकेज जाहीर केले. परंतु यातील 750 कोटी रुपये हे गेल्या वर्षाचेच आहेत. 2388 कोटी रुपयांचे पॅकेज हे सार्वजनिक कामे आणि व्यक्तिगत

श्री.विनोद तावडे...

मदतीसाठी परवा जाहीर केलेले आहे. ही संपूर्ण आकडेवारी पुरवणी मागण्या वाचल्यानंतर लक्षात येते. पुरवणी मागण्यांमध्ये देखील ठोक तरतूद करण्याची व्यवस्था सुरु झालेली आहे. अशा प्रकारची व्यवस्था पहिल्यांदाच सुरु झालेली आहे. पुरवणी मागण्यांच्या बाबतीत आपल्याला स्पेसिफिक ॲलोकेशन करावयाचे असते, त्यासाठी ठोक तरतूद करण्यात येते आणि नंतर ती तरतूद पाहिजे तशी वाटावयाची. खात्यांची आर्थिक शिस्त बिघडविणारी अशी ही तरतूद आहे.

यानंतर श्री. भोगले....

असुधारित प्रत / प्रसिद्धीसाठी नाही

श्री.विनोद तावडे....

सभापती महोदय, वित्त विभाग बाब क्रमांक 84 अन्वये विक्रीकर विभागाच्या संगणकीकरण खर्चाकरिता तरतूद करण्यात आली आहे. लेखा परीक्षणामध्ये विक्रीकराची प्रचंड थकबाकी असल्याची बाब प्रकर्षाने निदर्शनास आली आहे. क्र.डीसी/एडीएम/एमजी/एसटीआरए व क्र.डीसी/एडीएम/एसडीआरएम अन्वये 2008-09 व 2009-10 या वर्षातील लेखा परीक्षण वित्तीय अहवालात व्यापाऱ्यांकडून शासनास मिळावयाची कोट्यवधी रुपयांची थकबाकी प्रलंबित असल्याचे निदर्शनास आले आहे. या दोन्ही वित्तीय वर्षात व्यापाऱ्यांकडून येणे असलेल्या आणि अद्याप थकित असलेल्या विक्रीकरापोटी आयुक्तांना मी दिनांक 5 डिसेंबर रोजी पत्र देऊन या संदर्भातील माहिती मागितली होती. शासनाने सदरहू प्रकरणाबाबत कठोरपणे नियमांची अंमलबजावणी केल्यास कोट्यवधी रुपयांचा महसूल शासनाला उपलब्ध होऊ शकतो, ते होताना दिसत नाही. त्यामुळे कोट्यवधी रुपयांची थकबाकी बुडीत जाण्याऐवजी शासनाने करबुडव्या व्यापाऱ्यांकडून वसूल करावी. त्यासाठी शासनाने कोणती नाविन्यपूर्ण कल्पना पुढे आणली असेल तर सभागृहाला त्याबाबत अवगत करावे.

सभापती महोदय, ऊर्जा विभाग बाब क्रमांक 159, पृष्ठ क्रमांक 315 वर प्रलंबित देयकांवरील खर्च भागविण्यासाठी तरतूद करण्यात आली आहे. काही कामगारांकडून माझ्याकडे जी निवेदने आलेली आहेत ती पाहता महाराष्ट्र राज्य विद्युत मंडळाच्या पारिषण, निर्मिती व वितरण या तीनही कंपन्यांमध्ये 10 हजार कामगार कंत्राटी पध्दतीने काम करीत आहेत असे दिसून येते. अलीकडे मंडळाने या तात्पुरत्या कामगारांना डावलून नवीन कामगार भरती करून त्यांना कायमस्वरूपी सेवेत घेणे सुरु केले आहे. त्यामुळे या कंत्राटी कामगारांवर बेरोजगारीचे संकट उभे राहिले आहे. ज्याप्रमाणे गोवा राज्याने त्यांच्याकडील कंत्राटी कामगारांना कायमस्वरूपी सेवेत

..2..

श्री.विनोद तावडे....

घेऊन न्याय मिळवून दिला त्याच धर्तीवर राज्य सरकारने निर्णय घेतलेला नाही. त्यामुळे विद्युत मंडळाकडून कंत्राटी कामगारांना दरमहा 10260 रुपये वेतन अदा केले जात असले तरी ठेकेदाराकडून या कामगारांना दरमहा फक्त 5000 रुपये वेतन दिले जात आहे. या कंत्राटी कामगारांना कायमस्वरूपी सेवेत सामावून घ्यावे अशी मी या ठिकाणी विनंती करतो.

सभापती महोदय, सामान्य प्रशासन विभाग बाब क्रमांक 2, पृष्ठ क्रमांक 5 वर निवडणूक आयोगातील कर्मचाऱ्यांच्या वेतन व भत्यावरील खर्च भागविण्यासाठी तरतूद करण्यात आली आहे. कोट्यवधी रुपयांची तरतूद करण्यात आली आहे. आयोगाच्या कार्यालयात एवढ्या मोठ्या प्रमाणात तरतूद करण्याची गरज आहे का? शासकीय व निमशासकीय कर्मचाऱ्यांना तात्पुरते सेवेत घेऊन त्यांच्यावर निवडणुकीच्या कामाचा अतिरिक्त भार सोपविला जातो. शिक्षक प्रतिनिधी या संदर्भात वारंवार बोलत असतात. निवडणूक ओळखपत्र देण्यासाठीच्या प्रक्रियेचा अभ्यास केला तर संगणकीकरण होऊनही जाणीवपूर्वक किंवा ठरवून चुका केल्या जातात की नकळत चुका होतात हा संशोधनाचा विषय ठरलेला आहे. एकाच ओळखपत्रावर मराठी भाषेतील नाव कमल शिंदे असताना अश्विनी पेडणेकर असे नमूद करण्यात आले आहे. एका ठिकाणी पत्ता वेगळा आणि दुसऱ्या ठिकाणी पत्ता वेगळा इतक्या मोठ्या चुका केल्या जात आहेत.

नंतर 2आर.1..

श्री.विनोद तावडे...

निवडणूक आयोगाच्या मार्फत ज्या चुका होत आहेत त्यासंबंधी शासन म्हणून आपण त्यांना काही सूचना करणार आहात काय असा माझा प्रश्न आहे.

बाब क्रमांक 16, पान क्र.10 वर मी बोलणार आहे. संरक्षण दला मधील सैन्य भरती प्रवेश प्रक्रियेसंबंधात खर्चाची तरतूद करण्यात आली आहे. मराठवाड्यातील श्री.उत्तम निवृत्ती कुडके या स्वातंत्र्य सैनिकांने ऑक्टोबर 2013 मध्ये महितीचा अधिकार अधिनियमान्वये सदर प्रकरण उघडकीस आणले. सदर प्रकरण आपल्या अंगाशी येऊ नये म्हणून खूप उशिराने तक्रार करण्यात आली. माननीय मुख्यमंत्र्यांनी यावर सही केली होती. हे सर्व खोटे स्वातंत्र्य सैनिक होते. मात्र ही फाईल नंतर गहाळ झाली. फाईल गहाळ होणे हे काय प्रकरण आहे ते मला माहित नाही.

राज्यसभेचे खासदार श्री.दिलीप शुक्ला यांच्या प्रकरणांची फाईल मागितली तर ती फाईल मंत्रालयाच्या आगीत जळाली असे सांगितले. या संबंधातील संपूर्ण फाईल आमच्याकडे होती. ती आम्ही शासनास सादर केली. तसेच, चुकीच्या स्वातंत्र्य सैनिकांच्या यादीला माननीय मुख्यमंत्र्यांच्या सहीने मान्यता मिळाली आहे. तीच फाईल आता गायब आहे. तेव्हा या विषयातील वास्तव काय आहे, ते सर्व खरोखरच स्वातंत्र्यसैनिक होते काय किंवा कोणाच्या सांगण्यावरून स्वातंत्र्य सैनिक बनविले गेले याची माहिती मिळाली पाहिजे. तसेच ती फाईल कोणाकडून, कुठून गायब झाली याची चौकशी केली पाहिजे. एवढेच नव्हे तर ही फाईल जाणीवपूर्वक गायब झाली आहे काय हे देखील पाहिले पाहिजे. गहाळ झालेल्या फाईल संबंधी आपण एफआयआर दाखल केला आहे काय ? तसेच, यास जबाबदार असणाऱ्या संबंधित अधिकाऱ्यांवर कारवाई करणार आहात काय, याची देखील आम्हाला माहिती द्यावी.

सामान्य प्रशासन विभागाच्या बाब क्र.8 पान क्र.7 नवी दिल्ली येथील महाराष्ट्र सदना संबंधातील विषय आहे. या विभागावर बोलताना मला एका गोष्टीचा उल्लेख करावयाचा आहे. गेल्या वर्षी आपण स्व.यशवंतराव चव्हाण यांचे जन्मशताब्दी वर्ष साजरे केले. शासन निर्णय 1011/373/334/329, 5 नोव्हेंबर अन्वये मुख्यमंत्र्यांच्या आदेशानुसार समिती स्थापन करून हे शताब्दी वर्ष साजरे करण्याचे ठरले. यावर चर्चा झाल्यानंतर वर्षाच्या शेवटी आपण रुपये 100.00 कोटींची तरतूद केली. श्री.यशवंतराव चव्हाण यांचे जन्मस्थळ जतन करणे, संगोपन करणे, पुतळा परिसर व स्मारक सुशोभीकरणाच्या नावाखाली रुपये 8 कोटी 30 लाख 88 हजार दिले.

...2

श्री.विनोद तावडे...

स्व.यशवंतराव चव्हाण यांच्या जन्मशताब्दी निमित्त घेण्यात आलेल्या कामात सुद्धा अनियमितता काय काय चालली आहे हे त्या गावातील लोकं येऊन सांगत आहेत. त्याची तपासणी करणे गरजेचे आहे. जिल्हाधिकारी यांनी आदेश देऊन सुद्धा देवराष्ट्र येथे अधिकाऱ्यांनी ग्रामसभा बोलाविणे आवश्यक होते. सर्वकष चर्चा करून कोणती कामे करायची याची यादी जाहीर करणे आवश्यक होते. ग्रामविकास विभागाने आराखडा तयार करून रीतसर आढावा घेऊन ती यादी उपलब्ध करणे आवश्यक होते. ते देखील आपण केलेले नाही. जिल्हाधिकारी कार्यालयातील प्रतिनिधी प्रांत, तहसीलदार, यांनी अलगपणे ग्रामसभा घेणे आवश्यक होते व कामाची रूपरेषा ग्रामस्थांना सांगणे आवश्यक होते. पण कोणत्याही ग्रामसभेपुढे हा विषय मांडला गेला नाही. जिल्हाधिकारी सांगली येथे जावक क्रमांक साशा-1 का-4/प्रशा/आआर/415/2013, दिनांक 25.3.2013 च्या पत्रानुसार मंत्र्यांच्या मान्यतेसाठी सादर केलेली कामे कोणी निश्चित केली आहेत याचा बोधच होत नाही. या विषयातील माहिती घेण्याचा प्रयत्न केला असता सदर कामातील शाळा दुरुस्ती, गावातील अंतर्गत रस्ते, इत्यादी कामे ग्रामविकासशी संबंधित आहेत. तथापि, अंदाजपत्रक ढोबळ असून पूर्ण रहिवाशी क्षेत्र त्यात समाविष्ट नाही. त्यामुळे मॉडेल व्हिलेज या संकल्पनेचा लवलेशही यामध्ये नाही.

येथील पाणी पुरवठा योजना 35 ते 40 वर्षांची असून 365 दिवसांपैकी 100 ते 150 दिवस पाणी पुरवठा होत असतो. श्री.यशवंतराव चव्हाण यांनी संपूर्ण महाराष्ट्रामध्ये सर्व प्रकारची क्रांती केली. त्यांच्या राहत्या गावामध्ये 100 ते 150 दिवसच अपुरा पाणी पुरवठा होतो. याची पूर्वकल्पना असूनही जुने पाईप काढून त्याच व्यासाचे नवीन पाईप टाकण्याचे काम सुरू आहे. पाणी पुरवठा विभागाने 3.44 लाख लिटर पाण्याची आवश्यकता असल्याची बाब नोंदविली असून सव्वा लक्ष लिटर पेक्षा कमी पाणी देवराष्ट्र येथे उपलब्ध होत आहे. त्यामुळे दर तीन-चार दिवसांनी पाणी पुरवठा होत आहे. हा प्रकल्प आपण श्री.यशवंतराव चव्हाण यांच्या राहत्या गावामध्ये करीत आहात. श्री.चव्हाण साहेबांची शाळा, दगडी बांधकामाच्या कुंपण भिंतीमध्ये होती. कालांतराने भिंत ढासळली. त्यामुळे या सर्व बाबींची कुठे तरी चौकशी होणे गरजेचे आहे.

यानंतर श्री.जुन्नरे...

श्री.विनोद तावडे

सभापती महोदय, देवराष्ट्र तालुका कडेगाव जि.सांगली येथील रहिवासी श्री.लक्ष्मण पाटील, यशवंत मोरे यांनी माहिती दिली असून ती माहिती मी आपल्या समोर मांडलेली आहे. माहिती देण्याच्या संदर्भात आमची अपेक्षा अशी आहे की, माननीय यशवंतराव चव्हाणांच्या गावातील नागरिकांनी येऊन ज्या काही गोष्टी मांडल्या आहेत त्याकडे शासनाने आता तरी लक्ष घालण्याची आवश्यकता आहे.

सभापती महोदय, नगरविकास विभागातील बाब क्रमांक 82, पृष्ठ क्रमांक 59 च्या संदर्भात मी आता विचार मांडणार आहे. महापालिका क्षेत्रात मूलभूत सुविधांच्या विकासाकरिता अतिरिक्त तरतूद करण्यात आली आहे. या विषयाच्या संदर्भात मला प्रामुख्याने दोन गोष्टी मांडायच्या आहेत. बोगस व बनावट देयकांच्या आधारे महानगरपालिकेचे 10 कोटी रुपयांचे नुकसान करणाऱ्या मदानी अॅण्ड सन्मान कन्स्ट्रक्शन, लॅण्डमार्क कॉर्पोरेशन, के.आर.कन्स्ट्रक्शन, आर.ई. इन्फ्रा, कमला कन्स्ट्रक्शन व इतर खाजगी कंत्राटदार कंपन्यांवर तसेच ही बनावट देयके मंजूर करणारे महानगरपालिकेतील अधिकारी कोण आहेत, त्यांच्यावर आपण फौजदारी स्वरूपाचे गुन्हे दाखल करणार आहात काय ? संबंधित कंपन्यांना तत्काळ काळ्या यादीत टाकून त्यांना अदा करण्यात आलेली अतिरिक्त कोट्यवधी रुपयांची रक्कम त्यांचे कडून व्याजासहित वसूल करावी अशी मागणी मी करित आहे.

सभापती महोदय, या ठिकाणी मी दुसरी बाब उपस्थित करू इच्छितो की, माझ्याकडे मुलुंड (पूर्व) येथील सीटीएस क्र.519, 519/1 ते 2, 520/1 ते 8 या मिळकतीबाबतच्या तक्रारी प्राप्त झाल्या आहेत. सदरहू मिळकती पूर्वी पार्किंगकरिता आरक्षित असून सद्यःस्थितीत या ठिकाणी 6 मजली इमारत बांधण्यात आली असून त्यातील दोन मजल्यांवर पार्किंगची व्यवस्था करण्यात आली मात्र इमारती मधील रहिवाशांच्या वाहनाकरिता पार्किंगची व्यवस्था करण्यात आलेली नाही.

या इमारतीस भोगवटा प्रमाणपत्र मिळाले नसतांना व सदरहू इमारत वास्तव्य करण्यास सक्षम असल्याचे प्रमाणपत्र मिळण्यापूर्वीच रहिवाशी या इमारतीत कसे व कोणाच्या आदेशावरून वास्तव्य करित आहेत याचा खुलासा माननीय मंत्री महोदयांनी करण्याची आवश्यकता आहे.

सभापती महोदय, भविष्यात काही अपघात होऊन जीवितहानी झाल्यास त्याची जबाबदारी कोणाची राहणार आहे ? या प्रकरणी दोषी असणाऱ्या विकासक व अधिकाऱ्यांवर शासनाने तत्काळ कार्यवाही करावी अशी मागणी मी या निमित्ताने करित आहे.

श्री.विनोद तावडे

सभापती महोदय, नगर विकास विभागाच्या बाब क्रमांक 82, पृष्ठ क्रमांक 59 वर मी माझे विचार व्यक्त करणार आहे. या बाबी अन्वये महानगरपालिका क्षेत्रामध्ये मूलभूत सुविधांच्या विकासाकरिता अतिरिक्त तरतूद करण्यात आली आहे. या विषयाच्या संदर्भात मी मागच्या वेळेस विषय मांडला असताना आम्ही या विषयाच्या संदर्भात ताबडतोब निर्णय घेऊ असे नगरविकास विभागाने सांगितले होते. यासंदर्भात राज्य सरकारवर कोणताही आर्थिक बोजा पडणार नाही. आपल्याकडे फाईल क्लिअरन्ससाठी येते परंतु आठ आठ महिने ही फाईल क्लिअरन्स अभावी पडून असते. कल्याण डोंबिवली महानगरपालिकेचे कल्याण येथे रुक्मिणीबाई रुग्णालय तर डोंबिवली येथे शास्त्रीनगर रुग्णालय सद्यःस्थितीत कार्यरत आहे. सदरहू रुग्णालयामध्ये कसारा, शहापूर, मुरबाड, अंबरनाथ व कर्जत या ग्रामीण तालुक्यातील असंख्य गरीब व गरजू रुग्ण उपचाराकरिता येत असतात. या ठिकाणी येणाऱ्या रुग्णांसाठी आवश्यक सुविधा महानगरपालिका द्यावयास तयार आहे, त्या ठिकाणी कर्मचारी नेमण्यास सुध्दा तयार आहेत, केवळ यासाठी लागणारी मान्यता नगरविकास विभागाकडून दिली पाहिजे. या विषयाच्या संदर्भात मी चार वेळेस पत्र लिहिले, बैठकीसाठी वेळ सुध्दा मागितला परंतु मला बैठकीसाठी वेळ देण्यात आला नाही. नगरविकास विभागातील अधिकारी फाईल पुढे जाऊच देत नाही. महापालिकेला सुविधा पुरविणे शक्य व्हावे याकरिता कल्याण डोंबिवली महानगरपालिका क्षेत्रातील उक्त दोन्ही रुग्णालयातील विविध आवश्यक वाढीव पदांना मान्यता देण्याचा प्रस्ताव दिनांक 29 ऑक्टोबर, 2012 रोजी संबंधित मंत्रालयातील विभागाकडे सादर करण्यात आलेला आहे. एवढेच नव्हे तर या पदांचा खर्च उचलण्याची तयारी देखील त्यांनी दाखवली आहे. ही फाईल आपल्या मान्यतेसाठी पडून आहे.

सभापती महोदय, नगरविकास विभागातील बाब क्रमांक 88 च्या संदर्भात परवा देवळाली कॅम्प नगरपालिकेच्या हद्दीमध्ये तसेच लातूर आणि इतरत्र सार्वजनिक शौचालये नगरपालिकेच्या वतीने चालविली जातात त्या ठिकाणी अजूनही डोक्यावरून मैला वाहण्याचे काम सफाई कर्मचाऱ्यांकडून केले जात आहे. त्यामुळे शासन याकडे ताबडतोब लक्ष देऊन मैला वाहून नेण्याचे काम थांबविणार आहे काय ?

यानंतर श्री.अजित.....

श्री.विनोद तावडे...

सार्वजनिक बांधकाम विभाग- बाब क्रमांक 92, पृष्ठ क्रमांक 75 - राज्यातील मार्गांचे परिरक्षण व दुरुस्त्यांसाठी निधीची तरतूद करण्यासाठी मागणी करण्यात आलेली आहे.

सभापती महोदय, अक्कलकोट शहर हे स्वामी समर्थांच्या पदस्पर्शाने पावन झालेले शहर असल्याने वर्षभर त्या ठिकाणी येणाऱ्या भक्तांची संख्या अधिक असते. हा राज्य महामार्ग असून या रस्त्यावरून दररोज 30 ते 35 टनाच्या जड वाहनांची ये-जा सुरु असते. अक्कलकोट येथे येणारे लाखो भक्तगण या मार्गाचा वापर करीत असून या रस्त्यावरून होणाऱ्या सततच्या जड वाहतुकीमुळे सदरहू रस्त्याची अत्यंत दूरवस्था झाली असून त्या ठिकाणी मोठ मोठे खडे पडलेले आहेत. त्यामुळे त्या ठिकाणी येणारे भक्तगण व स्थानिक नागरिक तसेच वाहनचालकांना अनंत अडचणींचा सामना करावा लागत आहे. या रस्त्याच्या दुरुस्तीसाठी अक्कलकोट नगरपालिकेने राज्य शासनाकडे वारंवार पाठपुरावा केलेला आहे. परंतु अजूनपर्यंत शासनाकडून काहीही कार्यवाही झालेली नाही. तेव्हा या रस्त्याच्या दुरुस्तीसाठी शासनाने ठोस भूमिका घ्यावी अशी विनंती आहे.

सभापती महोदय, अहमदनगर जिल्ह्यातील राज्य मार्ग क्रमांक-10, अहमदनगर ते कोलाड पर्यंतच्या मार्गाची दूरवस्था झालेली आहे. अहमदनगर शहरातील फ्लाय ओव्हरच्या संदर्भात सतत आंदोलन सुरु आहे. तेथील स्थानिक आमदार श्री.अनिलभैय्या राठोड किंवा खासदार श्री.दिलीप गांधी यांनी वारंवार आंदोलन केलेले आहे. या प्रश्नाच्या संदर्भात मुंबईत बैठक घेऊन हा प्रश्न सोडविण्यात येईल असे सांगण्यात आले होते, परंतु हा विषय अजून प्रलंबित आहे.

सार्वजनिक बांधकाम विभाग- बाब क्रमांक 93, पृष्ठ क्रमांक 75 - महाराष्ट्र राज्य रस्ते विकास महामंडळास सहाय्य देण्याकरिता तरतूद मागितलेली आहे.

ठाणे जिल्ह्यातील श्री.रमेश आगवणे यांनी कार्यकारी अभियंता या पदी कार्यरत असताना त्यांच्या कार्यकाळात खरेदी केलेल्या साहित्य खरेदी प्रकरणी बनावट कागदपत्राच्या सहाय्याने मोठ्या प्रमाणात गैरव्यवहार करून शासकीय निधीचा अपहार केल्याचे प्रकरण उघडकीस आले होते. श्री.रमेश आगवणे व संबंधित अधिकारी यांची चौकशी केली असता तपासामध्ये अनियमितता झाल्याची बाब कार्यकारी अभियंता, मार्ग प्रकल्प विभाग, कोकण भवन, नवी मुंबई यांनी चौकशी अहवालात नमूद केले. साहित्य खरेदीमध्ये गैरव्यवहार करणारे श्री.रमेश आगवणे व त्यांना सहाय्य

..2..

श्री.विनोद तावडे...

करणारे इतर अधिकारी व कर्मचारी यांच्यावर दोषारोप ठेवण्याचे आदेश दिनांक 11 सप्टेंबर, 2013 रोजी अधीक्षक अभियंता, गुण नियंत्रण विभाग, कोकण भवन, यांनी देऊनही अद्यापपर्यंत संबंधितांवर दोषारोप पत्र ठेवण्यात आलेले नाही. शासनाची ही भूमिका पाहता शासन भ्रष्टाचार्यांना पाठीशी घालून त्यांना प्रोत्साहन देत आहे असे वाटते. तेव्हा या संदर्भात विभाग कारवाई करणार आहे काय ?

पर्यटन विभाग- बाब क्रमांक 336, पृष्ठ क्रमांक 355 - पुणे येथील राज दिनकर केळकर वस्तुसंग्रहालयास सहायक अनुदान देण्यासाठी तरतूद करण्यात आली आहे.

सभापती महोदय, या ठिकाणी माननीय उप मुख्यमंत्री श्री.अजित पवार उपस्थित आहेत. सध्या विक्रांत बोटीच्या लिलावाचा विषय सुरु आहे. आपणास एक संधी आलेली आहे असे मला वाटते. अशी संधी नंतर पैसे देऊन सुध्दा मिळणार नाही. आपण पी.पी.पी.च्या माध्यमातून सहभागी झालो तर एमटीडीसीमध्ये विक्रांत बोट ही आंतरराष्ट्रीय दर्जाचे पर्यटन स्थळ होईल. त्या बोटीवर हेलिपॅड आहे. आज शहरातील लोकांकडून हेलिपॅडचा वापर करण्याची मागणी होत आहे. तेव्हा हा आर्थिकदृष्ट्या फीजिबल प्रोजेक्ट होऊ शकतो. या संदर्भात शासनाने आपली भूमिका ठरवून एमटीडीसीच्या माध्यमातून विक्रांत बोटीच्या संदर्भात लक्ष घालावे अशी माझी विनंती आहे. शासनास तसे करणे शक्य नसेल तर पीपीपीच्या माध्यमातून ही गोष्ट करावी आणि ती व्यवहारिक आहे. तेव्हा या गोष्टीचा शासनाने विचार करणे आवश्यक आहे.

सभापती महोदय,माथेरान येथे महामंडळ चालवित असलेल्या रिसॉर्टच्या दुरुस्ती व नूतनीकरणाचे काम ज्या मे.परेश कन्स्ट्रक्शन, मुंबई यांना देण्यात आले होते त्या कंपनीने सदर काम विहित मुदतीत न करुनही महामंडळाने सदर कंपनीवर तुटपुंजा दंड आकारला आहे. तेव्हा या बाबीची चौकशी करण्यात यावी अशी माझी मागणी आहे.

सभापती महोदय, महामंडळामार्फत चालविण्यात येणारी डेक्कन ओडीसी ट्रेन चालविण्याचे उपकंत्राट ज्या लक्झरी हॉलिडेज कंपनीला दिले त्या कंपनीतून सुमारे चार कोटी रुपयांपेक्षा जास्त

श्री.विनोद तावडे...

हॉलेज चार्जेस येणे बाकी असून सदर रकमेच्या वसुलीबाबत महामंडळाने कोणतीही कारवाई अथवा नोटीस बजावलेली नाही. अशा प्रकारांमुळे एमटीडीसी तोट्यात जात आहे असे म्हटले जाते. तेव्हा या गोष्टीची चौकशी होणे गरजेचे आहे.

सभापती महोदय, सिंधुदूर्ग जिल्ह्यातील तारकर्ली येथे पर्यटन व्यवसायाच्या वृद्धीसाठी दोन जुन्या बोटी नवीन बोटींच्या दरात विकत घेऊन त्यांच्या दुरुस्तीकरिता लाखो रुपये खर्च करण्यात आले. तेव्हा या संदर्भात चौकशी होणे गरजेचे आहे.

गृह विभाग, बाब क्रमांक 35, पृष्ठ क्रमांक 22 - मध्यवर्ती कारागृहाकरिता अतिरिक्त तरतूद करण्याची मागणी केलेली आहे.

सभापती महोदय, या ठिकाणी माननीय गृह मंत्री श्री.आर.आर.पाटील उपस्थित नाहीत, परंतु त्या विभागाचे राज्यमंत्री श्री.सतेज पाटील उपस्थित आहेत. मी दोन दिवसापूर्वी एका प्रस्तावावर बोलताना अभिनेता संजय दत्तला दुपारच्या भोजनाच्या वेळी बकार्डी बिअर आणि रात्रीच्या जेवणाच्या वेळी रम मिळते हे पूर्ण सत्य माहितीच्या आधारे सांगितले होते. पण त्या संदर्भातील कागदपत्रे नाहीत.

यानंतर श्री.बोर्डे...

श्री.विनोद तावडे....

हे कोण पुरवितो, कसे पुरवितो या बाबतची चर्चा पुण्यामध्ये बऱ्यापैकी सुरु आहे. येरवडा येथे या वस्तू पुरविण्यासाठी कोणाची ये-जा सुरु आहे, या बाबतची चर्चा सुरु आहे. अशा प्रकारे वस्तू पुरविण्याचे काम कोण करतो याची चौकशी केली तर सर्व बाबी माननीय गृहमंत्र्यांच्या नक्कीच निदर्शनास येतील. ही बाब निदर्शनास आणून दिल्यानंतर सुध्दा शासनाकडून सांगितले जाईल की, असा प्रकार होतच नाही, आम्ही त्या ठिकाणी चांगली सुरक्षा पुरविली आहे. परंतु असे सांगणे योग्य होणार नाही.

महोदय, माझ्याकडे येरवडा कारागृहात बंदी असलेल्या एका दहशतवादी गुन्हेगाराचा पोस्ट मार्टम अहवाल आहे. मोहम्मद कातील मोहम्मद जाफीर सिद्दिकी हा अतिरेकी कारागृहात मारला गेला. त्याच्या मृत्यूच्या पोस्टमॉर्टम अहवालात नमूद केले आहे की, त्याने मृत्यूच्या काही तासापूर्वी दारु प्यायली होती. सभापती महोदय, अंडासेलमध्ये बंदी असलेल्या अतिरेक्याच्या पोटात दारु असल्याचे पोस्टमार्टम रिपोर्टवरून निदर्शनास आले. संजय दत्त या आरोपीला सुध्दा दुपारी बियर आणि रात्री रम पुरविली जाते. या वस्तू कारागृहात कोण पुरवितो ? महोदय, मी जे सांगत आहे त्या संदर्भातील पुरावे माझ्याकडे नसले तरी या बाबी खऱ्या आहेत.

महोदय, कातील सिद्दिकी या अतिरेक्याची कारागृहात हत्या करण्यात आली. कारागृहात दहशतवादी कारवायाखाली अटक असलेल्या गुन्हेगाराची हत्या कशी होते ?

महोदय, मी माझ्या भाषणात सांगितले होते की, शक्ती मिलच्या घटनेत ज्यांनी त्या मुलीवर बलात्कार केला होता ते चार वेळा पोलीस कस्टडीमध्ये जाऊन आले होते. महोदय, चार वेळा पोलीस कस्टडीमध्ये जाऊन आलेल्या गुन्हेगारांना आता पोलीस कस्टडीची भीती राहिलेली नाही. कारण त्यांना माहीत आहे की, 500 रुपयांची नोट दिली की कारागृहात जेवणे मिळते, 1000 रुपयांची नोट दिली की सिगारेट मिळते आणि अजून काही पैसे मोजले तर दारु सुध्दा मिळते.

महोदय, दहशतवादी कारवाया केल्याप्रकरणी शिक्षा भोगत असलेल्या संजय दत्तला दिवाळीच्या काळात पॅरोलवर सोडण्यात आले. आता पुन्हा नवीन वर्षाच्या सेलिब्रेशनसाठी तो पॅरोलवर आहे. या निमित्ताने विचारु इच्छितो की, दहशतवादी कारवायात सहभागी असलेल्या आरोपीला सर्वोच्च न्यायालयाने शिक्षा द्यायची आणि त्या गुन्हेगाराला वारंवार पॅरोलवर सोडण्याचे काम कोण करीत आहे ? दहशतवादी कारवाया केल्या प्रकरणी शिक्षा भोगत असलेल्या संजय

..2..

श्री.विनोद तावडे....

दत्तला दिवाळी आणि नवीन वर्षाच्या सेलिब्रेशनसाठी पॅरोल मंजूर करणे योग्य नाही. अंडासेल मध्ये दारु पुरविली जाते त्याची आणि संजय दत्तला कारागृहात बियर आणि रम पुरविली जाते त्या बाबतची चौकशी आपण करणार आहात की नाही ?

महोदय, संजय दत्तच्या बाबतीत मला शासनाच्या माध्यमातून दोन गोष्टींचा खुलासा होणे आवश्यक आहे. दिल्लीतील वरिष्ठांच्या आदेशावरून संजय दत्तला मदत करण्यासाठी 'बंदीवान रजनी' हा कार्यक्रम आयोजित करण्यात आला होता. तो कार्यक्रम बालगंधर्वला होणार होता. ज्याने दहशतवाद्यांना मदत केली त्या संजय दत्तसाठी राज्याचे प्रमुख असलेले माननीय मुख्यमंत्री, उप मुख्यमंत्री त्या कार्यक्रमाला जाण्याची शक्यता होती.. यातील खरे-खोटे मला माहीत नाही. परंतु माझ्याकडे पुण्यातील कार्यक्रमाची निमंत्रण पत्रिका आहे. प्रत्येक बंद्याला नियमानुसार 30 दिवस काम केल्यानंतर 4 दिवस व चांगली वर्तणूक असेल तर 3 दिवस, अशा प्रकारे 7 दिवसांची सवलत रजा देण्यात येते. माझ्या माहितीनुसार संजय दत्त याने कोणतेही काम न करता त्याला 7 दिवसांची सवलत रजा देण्यात आली, हे खरे आहे काय ? त्याला सुरुवातीला 14 दिवस वैद्यकीय कारणास्तव रजा मंजूर केली. त्यानंतर पुन्हा त्यात 14 दिवसांची वाढ करण्यात आली, हे वास्तव आहे काय ? अशा प्रकारची रजा एका गुन्हेगाराच्या बाबतीत मंजूर केली असली तरी, अशा गुन्द्यातील अनेक गुन्हेगार संजय दत्तला ज्या धर्तीवर रजा मंजूर केली त्या धर्तीवर रजा मंजूर करावी या बाबतचे अर्ज करतील, हे वास्तव आहे.

नंतर श्री.कांबळे...

श्री. विनोद तावडे

ज्या कारणासाठी ही रजा दिली, ते कारण खरे आहे का ? कारण लोकांनी सोशल मीडियावर त्यांच्या पत्नी प्रिमिअरला जातात, बाकी ठिकाणी जातात, याचे फोटो टाकलेले आहेत. त्यामुळे अधिकाऱ्यांशी संधान बांधून आणि हायकमांडकडून दबाव आणून जर अशा पध्दतीने दहशतवाद्यांशी जोडला गेलेला माणूस सर्व सोयीसुविधा एन्जॉय करणार असेल तर ही चिंतेची बाब आहे.

सभापती महोदय, मी आता गृह विभागाच्या बाबतीत बोलतो. बाब क्रमांक 28, पृष्ठ क्रमांक 30, न्यायसहायक वैज्ञानिक प्रयोगशाळेच्या साधनसामग्रीच्या खरेदीकरिता अतिरिक्त तरतूद करणे, या विषयावर मी बोलणार आहे. दिनांक 3 ऑक्टोबर, 2012 रोजी सनम हसन या 19 वर्षांच्या मुलीचा मृत्यू झाला. आपल्याला ही केस माहीत आहे. 19 वर्षांच्या मुलीचा मृत्यू ब्रम्हासन सिटी, वडगाव-शेरी, पुणे येथे संशयास्पदरित्या झाला. यानंतर येरवडा पोलीस ठाणे येथे गुन्हा दाखल केला आणि कलिना येथील फॉरेन्सिक लॅबमध्ये तपासासाठी पाठविले असता, मयत व्यक्ती ही महिला असून, फॉरेन्सिक विभागामार्फत दिलेला अहवाल चुकीचा असल्याचे दिसून आले. हा अहवाल कोणी दिला ? मृत झालेल्या व्यक्तीचे जेंडर फॉरेन्सिक लॅबमध्ये गेल्यानंतर चेंज होते, हे आम्हाला माहीत नव्हते. फॉरेन्सिक लॅबच्या अहवालाच्या आधारे कोर्ट अनेक प्रकरणांमध्ये निर्णय देते. कलिना फॉरेन्सिक लॅबच्या अहवालामध्ये इतकी मेजर चूक जाणीवपूर्वक झाली आहे. आपण या संदर्भात कारवाई केली का, हे कोणाच्या सांगण्यावरून झाले ? तेथील अधिकारी असे करीत नाहीत, मग कोणी सांगून हे केले आहे का, असे केल्यामुळे कोणाला फायदा होणार होता, या सर्व विषयांच्या बाबतीत चौकशी करण्याची गरज आहे.

सभापती महोदय, बाब क्रमांक 20, पृष्ठ क्रमांक 17, गुप्त सेवा खर्चातील अतिरिक्त तरतूद या विषयावर मी बोलणार आहे. आपण गुप्तचर विभागावर खूप खर्च करीत आहोत. पण डॉ. दाभोलकरांच्या मारेकऱ्यांचा सुगावा इतके महिने होऊन सुध्दा लागत नाहीत. आपल्याला या सर्व खबरी खरोखर कामाला येतात का ? गुन्हे घडत आहेत. मग हे सर्व पैसे पाण्यात तर जात नाहीत ना, याची चिंता करणे गरजेचे आहे.

सभापती महोदय, बाब क्रमांक 22, पृष्ठ क्रमांक 18, यंत्रसामग्री व साधनसामग्री या विषयावर मी बोलणार आहे. राज्य पोलीस दलाच्या गुप्त सेवा विभागातील खर्चाकरिता अतिरिक्त

..2

श्री. विनोद तावडे

तरतूद केली आहे. राज्यात क्राईम अँड क्रिमिनल ट्रॅकिंग नेटवर्किंग ही सिस्टिम कार्यान्वित करण्यात येईल, असे आश्वासन माननीय गृहमंत्र्यांनी सदनास दिले होते. गुप्त सेवांवरील खर्च करताना प्रगत तंत्रज्ञानाचा पुरेपुर वापर करू, असे म्हटले होते. परंतु, फक्त संगणक संचाची खरेदी झाली असून क्रिमिनल डेटाचे नेटवर्किंग अद्याप राज्यभरातील विविध पोलीस ठाण्यांमध्ये करण्यात आलेले नाही, हे खरे आहे का ? राज्यभरातील गुन्ह्यांतील गुन्हेगार, त्यांची मोडस ऑपरेंडी अशा विविध बाबींची एकमेकांशी जोडणी अद्याप न झाल्यामुळे गुन्ह्यांचे अन्वेषण परिपूर्ण होऊ शकत नाही, अशी वस्तुस्थिती आहे. राज्यात सीसीटीएनएस प्रकल्प राबविण्यात येत असल्याचा उल्लेख आहे आणि त्याद्वारे राज्यात 3 लाख 9 हजार 372 आरोपींना अटक झाली, असेही म्हटले गेले. किती गुन्ह्यांत हे आरोपी अगोदर होते आणि त्यांना कुठे अटक झाली, यासंबंधी कोणतीही माहिती उजेडात आली नाही. आपण सीसीटीएनएस हा 200 कोटी रूपयांचा प्रकल्प राबविला. परंतु, याचा उपयोग होत आहे का, हे पाहणे गरजेचे आहे.

सभापती महोदय, बाब क्रमांक 26, पृष्ठ क्रमांक 19, जिल्हा पोलीस दलासाठी शस्त्रे व दारूगोळा खरेदी करण्याकरिता व इतर खर्चाकरिता इतर तरतूद करणे या विषयावर बोलणार आहे. चाकण, शिक्रापूर रोड, ता. खेड, जि. पुणे येथील गट क्रमांक 1153 ही जमीन माजी सैनिक श्री. सांडू दगडू पानसरे व इतर 16 कुटुंबियांच्या नावे असून उक्त जागेच्या पश्चिमेला बालाजी ग्रीन व्हॅली होम डेव्हलपर्स यांची जमीन आहे. बालाजी ग्रीन व्हॅली होम डेव्हलपर्स ही कंपनी पुणे ग्रामीणच्या आर्थिक गुन्हे शाखेचे पोलीस निरीक्षक श्री. बलराज शिवराज लांजिले यांच्या पत्नी श्रीमती कविता बलराज लांजिले व त्यांचे नातेवाईक यांच्या मालकीची असून बालाजी ग्रीन व्हॅली होम डेव्हलपर्सने स्वतःच्या मालकीच्या जागेतून 20 फूट बाय 1100 फूट रस्ता बनविण्यासाठी श्री. पानसरे यांचे व त्यांच्या इतर 16 कुटुंबीयांचे खोटे संमतीपत्र बनवून सदरहू रस्त्याचे काम सुरू केले. उक्त खोटे संमतीपत्र बालाजी ग्रीन व्हॅली होम डेव्हलपर्स लायझनिंग अधिकारी तथा आर्किटेक्ट श्री. सुहास गोरे व श्रीमती कविता बलराज लांजिले यांनी तयार केले असून हे बनावट संमतीपत्र देहू रोड येथील नोटरी करणारे अॅड. कृष्णा दाभोळे यांनी सदरच्या

..3

श्री. विनोद तावडे

संमतीपत्रावर समक्ष म्हणून स्वाक्षरी केली आहे. या प्रकरणी श्री. पानसरे यांनी तक्रार दाखल केली असता श्री. लांजिले यांची केवळ बदली करण्यापलीकडे त्यांच्या विरोधात कोणतीच कठोर कारवाई करण्यात आलेली नाही.

(नंतर श्री. खंदारे

असुधारित प्रत / प्रसिद्धीसाठी नाही

श्री.विनोद तावडे.....

ज्या अधिकाऱ्यांनी गडबड केली त्यांची बदली करणे एवढीच शिक्षा पुरेशी आहे काय ? या प्रकरणी कायदेशीर गुन्हा दाखल होतो की नाही, आणि तो होत असेल तर श्री.लांजिले यांनी पानसरे कुटुंबातील 18 व्यक्तींच्या बनावट सहायांचा दस्तऐवज बनवून व तो शासनास सादर करून 4 कोटी रुपयापेक्षा जास्त किंमतीचा 16000 चौरस फुटाचा अधिक एफ.एस.आय.मंजूर करून शासनाची फसवणूक तर केलीच शिवाय या प्रकरणाची वाच्यता कोठे करू नये याकरिता श्री.पानसरे व त्यांच्या कुटुंबीयांना धमक्या दिल्या. या प्रकरणी शासन केस दाखल करणार आहे की नाही ? अशा प्रकारच्या केसमध्ये पोलीस अधिकारी सहभागी आहेत. अशा लाचखोर पोलीस निरीक्षक श्री.बलराज लांजिले यांनी गैरमार्गाने करोडो रुपयांची संपत्ती जमा केल्यामुळे त्यांना निलंबित करून त्यांची लाचलुचपत प्रतिबंधक समितीच्या विशेष पथकाकडून चौकशी केली जाणार आहे की नाही ?

सभापती महोदय, यानंतर मी महसूल विभागाच्या पृष्ठ क्रमांक 30 वरील बाब क्रमांक 39 वर माझे विचार मांडतो. भूमि अभिलेख विभागातील कार्यालयीन खर्चासंबंधी मागणी करण्यात आली आहे. या मागणीद्वारे नॅशनल लॅण्ड रेकॉर्ड मॉडर्नायझेशन प्रोग्राम (NLRMP) नुसार जमिनीचे पुन्हा सर्व्हेक्षण होऊन त्याचे मालकी हक्क घोषित केले जाणार आहेत. राज्य शासनाने गॅरंटी ऑफ लॅण्ड टायटल चा प्रकल्प त्वरित राबविल्यास असे होणारे जमिनीचे वाद त्वरित संपुष्टात येतील व राज्यातील जनतेची जमीन/सदनिका बाबत अशी फसवणूक होणार नाही. आज अनेक ठिकाणी जमिनीचे वाद चालू असतात हे आपणा सर्वांना माहित आहे. परंतु माननीय उप मुख्यमंत्री यांनी सदरचा खर्च शासनास परवडणार नाही अशी टिप्पणी सादर करून हा प्रस्ताव महसूल विभागाकडे पाठविला आहे व वित्त विभाग आणि महसूल विभागाच्या लालफितीमध्ये हा प्रस्ताव अडकला आहे. म्हणजे राष्ट्रवादी व काँग्रेस पक्षाच्या वादात हा प्रस्ताव अडकला आहे.

सभापती महोदय, खरोखरच शासनास हा खर्च परवडणारा नाही का ? ज्यांना आपण लॅण्ड शार्क म्हणून आपण संबोधतो अशांच्या जमिनीचे शासनाने सर्व्हेक्षण व त्याच्या मालकी हक्काची चौकशी केल्यास या बेनामी मिळकती असल्याचे उघड होऊन बऱ्याच शासनकर्त्यांचे बिंग फुटेल अशी भीती तर शासनाला वाटत नाही ना अशी शंका मला येते. यामध्ये अनेक राजकीय नेत्यांच्या बेनामी जागा आहेत त्याची माहिती उघड होईल म्हणून हे होत नाही असे मला वाटते.

2...

NTK/ D/ ST/

श्री.विनोद तावडे.....

त्याचप्रमाणे मुंबई उपनगर जिल्ह्यातील एक्सर (ता.बोरीवली) येथील सर्व्हे नंबर 76 हिस्सा नंबर 11 या मिळकतीचे बाबत श्री.रामचंद्र पाटील यांची बोगस स्वाक्षरी करुन मिळकत हस्तांतरित केल्याबाबत मे.अतुल बिल्डर्स अँड असोसिएटस् यांच्याविरुद्ध आर्थिक गुन्हे शाखेकडे गुन्हा दाखल करण्यात आला आहे. सदरहू विकासकाने मयत व्यक्ती ऐवजी दुसऱ्याच व्यक्तीला हजर करुन उपविभागीय अधिकारी यांच्याकडून परवानगी प्राप्त करुन घेतली व बोगस दस्तऐवज तयार करुन घेतले. आजही या मिळकतीच्या 7/12 च्या उताऱ्यावर विकासकाचे नाव नोंदविलेले आहे. सदरहू मिळकतीवरील 7/12 मधील विकासकाचे नाव तत्काळ कमी करुन मिळकतीच्या मूळ मालकाचे नाव कायम ठेवावे, अशीही मागणी मी या निमित्ताने करीत आहे.

तसेच नागपूर-अमरावती रोडवरील गोंडखेरी येथील सुंदरलाल पवार आणि श्रीकृष्ण पवार हे पारधी समाजाचे शेतकरी गेल्या 40 वर्षांपासून पेंढरी शिवारात 5 एकर जमिनीवर शेती करीत आहेत. कसेल त्याची जमीन या वन हक्क कायद्यांतर्गत सदरहू शेतकरी वडिलोपार्जितरित्या कसत असलेल्या जमिनी त्या शेतकऱ्यांच्या नावावर केल्याचे शासनाने सकृतदर्शनी दाखविले आहे. परंतु याबाबत अधिकची माहिती घेतली असता या शेतकऱ्यांना 5 एकर जमीन देण्याऐवजी प्रत्यक्षात 7/12 च्या उताऱ्यावर केवळ 0.11 हेक्टर व 1.02 हेक्टर एवढीच जमीन नोंदविल्याची बाब निदर्शनास आली आहे. कमीत कमी 5 एकर जमीन या शेतकऱ्यांना देय असताना त्यांची फसवणूक करुन त्यांना केवळ पाव एकर जमीन देणारे हे अधिकारी कोण आहेत ? या घटनेला पावणे दोन वर्षांचा कालावधी होऊन व ही बाब शासनाच्या निदर्शनास येऊनही या दोषी अधिकाऱ्यांवर कारवाई का करण्यात आली नाही ? शासन कोठपर्यंत अशा भ्रष्टाचाराला पाठिंबा देऊन या भ्रष्टाचारी अधिकाऱ्यांना पाठीशी घालणार आहे असा मला प्रश्न पडतो.

सभापती महोदय, यानंतर मी सामाजिक न्याय विभागाच्या पृष्ठ क्र.169 वरील बाब क्रमांक 192 वर मी बोलणार आहे. अनुसूचित जाती, अनुसूचित जमातीच्या शासकीय वसतिगृहांना आहारभत्ता पुरवठा व इतर खर्च व बाह्य स्त्रोताकडून करण्यात येणारी कामे यावरील खर्च भागविण्यासाठी ही तरतूद केलेली आहे. सन्माननीय सामाजिक न्याय मंत्री श्री.शिवाजीराव मोघे सभागृहात उपस्थित आहेत. मी आता जो विषय मांडणार आहे तो विषय त्यांना माहीत आहे.

3...

17-12-2013

(असुधारित प्रत / प्रसिद्धीसाठी नाही)

WW-3

NTK/ D/ ST/

श्री.विनोद तावडे.....

समाजकल्याण विभागाच्या राज्यभरातील 371 वसतिगृहात शासन निर्णय क्र.बीसीएच 2012/प्र.क्र.139/शिक्षण-2, दिनांक 12 जुलै, 2012 नुसार वसतिगृहातील विद्यार्थ्यांना किमान कौशल्यावर आधारित व्यक्तिमत्व विकास व संगणक प्रशिक्षण देण्यासाठी प्रती विद्यार्थी 9551/- या दराप्रमाणे Core Education & Technology Ltd.,यांची मुंबई, नागपूर यासाठी Zenith Software Ltd., यांची पुणे व अमरावतीसाठी आणि Birla Shloka Foundation यांची नाशिक, औरंगाबाद व लातूरसाठी निवड करण्यात आली. उक्त शासन निर्णयान्वये निवड करण्यात आलेल्या संस्थांना त्यांची कामे आऊटसोर्सिंग करण्याची परवानगी नसताना या तिन्ही संस्थांनी बेकायदेशीररित्या प्रशिक्षणाचे काम SAAR IT RESOURCE PVT.LTD या कंपनीला प्रती विद्यार्थी रुपये 7500/- प्रमाणे करार करून हस्तांतरित केले. टेंडरमध्ये आऊटसोर्सची तरतूद नव्हती, तरीही त्यांनी आऊटसोर्स केले आहे.

सदर SAAR IT RESOURCE PVT.LTD ही कंपनी माननीय सामाजिक न्याय मंत्री यांचे खाजगी स्वीय सहाय्यक श्री.प्रशांत अल्ल्याडवार यांच्या मालकीची असून सध्या श्री.अल्ल्याडवार यांचे निकटवर्तीयांच्या नावे आहे.

नंतर श्री.शिगम.....

तथापि या कंपनीवर श्री. अल्ह्याडवार यांचे आजही नियंत्रण आहे असे म्हटले जाते. आपण या प्रकरणी चौकशी करावी. श्री. अल्ह्याडवार यांच्या दबावापोटी समाजकल्याण विभागाने उक्त तिन्ही कंपन्यांना 70 टक्के निधी मिळवून दिला व तिन्ही कंपन्यांनी 16.80 कोटी रुपये सार आयटी रिसोर्सेस प्रायव्हेट लि. कंपनीच्या खात्यात वर्ग केले. या कंपन्यांनी लातूर, सांगली, औरंगाबाद, सातारा, नांदेड या जिल्ह्यातील वसतिगृहातील मुला-मुलींना व्यक्तिमत्व विकासाचे संगणक प्रशिक्षण दिलेले नाही. एकूण 371 वसतिगृहातील विद्यार्थ्यांची मान्य संख्या 37068 इतकी असताना प्रत्यक्षात 26 हजार इतक्या विद्यार्थ्यांना प्रशिक्षण दिले. अंदाजे 11000 विद्यार्थ्यांना प्रशिक्षण दिले नाही. प्रत्येकी 9551 रुपये या हिशेबापमाणे 7 कोटी 35 लाख 42 हजार 700 रुपये एवढी अतिरिक्त रक्कम आपल्या स्वीय सहायकाच्या कंपनीने घेतलेली आहे. याची मंत्री महोदय चौकशी करणार आहेत काय ? तसेच या प्रकरणी फौजदारी खटला दाखल करण्यात येणार आहे काय ?

बाब क्रमांक 207, पृष्ठ क्रमांक 173. दारुबंदीच्या विषयावर शासनाने ठोस निर्णय घेतला पाहिजे. चंद्रपूर जिल्ह्यातील महिला दारुबंदीसाठी आंदोलन करीत आहेत. दारुबंदीसंबंधीचे सर्व ठराव झालेले आहेत. माननीय मंत्री महोदय श्री. संजय देवतळे यांचा अहवाल देखील तयार झालेला आहे. पण शासन अजून निर्णय घेत नाही. शासनाला दारुबंदी करायची नाही काय ? 50 टक्के महिलांनी ठराव केला तर त्या गावात दारुबंदी करण्यात येईल अशा प्रकारचा निर्णय शासनाने घेतलेला आहे. आजही त्या महिलांनी धंतोली येथे धरणे आंदोलन केलेले आहे. त्या महिलांना कोणी भेटले का ? त्या महिला सांगतात की, कोणी तरी नेता येतो, भेटतो, आश्वासन देतो आणि जातो. या प्रकरणी मंत्री महोदय श्री. संजय देवतळे यांचा अहवाल आलेला आहे. मला माननीय मंत्री महोदय श्री. शिवाजीराव मोघे यांना विनंती करावयाची आहे की, हे अधिवेशन संपण्यापूर्वी त्या महिलांना बोलावून मंत्री महोदय श्री. संजय देवतळे यांचा अहवाल पाहून दारुबंदीच्या विषयात चंद्रपूर मधील महिलांना आपण न्याय द्यावा.

सामाजिक न्याय विभाग, बाब क्रमांक 192, पृष्ठ क्रमांक 169. वसतिगृहांना पाणी पुरवठा करण्यासंबंधीची ही बाब आहे. सामाजिक न्याय विभागाने 2013मध्ये विभागांतर्गत विविध इमारतींच्या साफसफाईचे कॉण्ट्रॅक्ट दिले होते. यामध्ये अनियमितता आणि गैरव्यवहार झालेला आहे. बीव्हीजी, क्रिस्टल यांना काम मिळेल अशा पध्दतीने टेंडर मॅनेज केले गेले अशा प्रकारचा आरोप लोकांनी केलेला आहे. समाजकल्याण खात्यामार्फत अशा प्रकारची कामे सुशिक्षित

..2..

श्री. विनोद तावडे...

बरोजगारांच्या संस्था व एजन्सी मार्फत होत असून त्यांना मंजूर केलेल्या दराच्या चारपट दराने या कंपनीच्या निविदा मंजूर करण्यात आल्या आहेत. एका बाजूला सुशिक्षित बेरोजगारांच्या संस्थेला हाऊसकिपिंगची कामे देत असताना दोन वेगळ्या कंपन्यांना ही कामे का देण्यात आली ? दुसरे असे की, या कंपन्या ही कामे पुन्हा आऊटसोर्स करीत असतात. राज्यातील दीड लाख सुशिक्षित बेरोजगार व 8 हजार सुशिक्षित बेरोजगारांच्या संस्थावर बेकारीची कुन्हाड कोसळलेली आहे. या बेरोजगारांच्या संस्थांनी मंत्री महोदयांकडे निवेदन सादर केलेले आहे. अशा संस्थांना आणि तरुणांना बेरोजगार करून या कंपन्यांना का काम दिले गेले याचा खुलासा माननीय मंत्री महोदयांना करावा.

बाब क्रमांक 207, पृष्ठ क्रमांक 173. समाजकल्याण संस्थांना अनुदान देण्याकरिता अतिरिक्त तरतूद करण्यात आलेली आहे. पेण मधील सुहीत जीवन ट्रस्ट ही मतिमंद मुलांसाठी काम करणारी संस्था गेल्या 10 वर्षांपासून कार्यरत आहे. या संस्थेतर्फे मतिमंद मुलांना सांभाळणे, त्यांना स्वतःच्या पायावर उभे करणे अशी कामे केली जातात. या संस्थेने सर्व निकष पूर्ण करून अनुदानासाठी शासनाकडे अर्ज केलेला आहे. विशेष बाब अशी की, या संस्थेचे नाव स्वतः राज्य शासनाने पंतप्रधान पुरस्कारासाठी पुरस्कृत केलेले आहे. असे असताना अशा उच्च दर्जाचे काम करणाऱ्या संस्थेस शासन अनुदान देण्यास तयार नाही. अशा प्रकारे शासन चांगल्या संस्थाकडे दुर्लक्ष करीत असेल तर ती चिंतेची बाब आहे.

पर्यावरण विभाग, बाब क्रमांक 292, पृष्ठ क्रमांक 313. गाडगीळ समितीच्या अहवालाचे काय करणार, डॉ. कस्तुरी रंगन समितीच्या अहवालाचे काय करणार की माननीय मंत्री महोदय श्री. नारायण राणे यांचा राजीनामा घेणार ? याबाबतीत शासनाने काही तरी स्पष्ट करावे. कोकणातील माणसाला हा पर्यावरणाचा अहवाल अडचणीचा ठरत आहे. या अहवालाच्या संदर्भात सरकारचे धोरण काय आहे ? श्री. नारायण राणे साहेबांनी कोकणामध्ये नक्षलाईट होतील अशा प्रकारचे वक्तव्य केलेले आहे. असे होईल की नाही हे मला माहीत नाही. कदाचित तसे होणार नाही. परंतु या विषयाच्या बाबतीत राज्य शासनाची भूमिका काय आहे याकडे कोकणातील प्रत्येक माणूस उत्सुकतेने पहात आहे.

..3..

17-12-2013

(असुधारित प्रत / प्रसिद्धीसाठी नाही)

XX-3

MSS/ D/ ST/

पूर्वी श्री. खंदारे

15:25

श्री. विनोद तावडे...

बाब क्रमांक 292, पृष्ठ क्रमांक 315. महाराष्ट्र प्रदूषण नियंत्रण मंडळाच्या हवेचे नमुने गोळा करण्याचे काम कंत्राटी पध्दतीने खाजगी कंपन्यांना देण्याच्या निर्णयाबाबत विविध आक्षेप नोंदविलेले आहेत. या बाबतीत मी आपणास पत्र देखील दिलेले आहे. हवेचे नमुने गोळा करण्याच्या कामाचे कंत्राट खाजगी कंपन्यांना देण्यापूर्वी मंडळाचे क्षेत्रीय अधिकारी हे काम करीत होते.

..नंतर श्री. गिते....

असुधारित प्रत / प्रसिद्धीसाठी नाही

श्री. विनोद तावडे

पण गेल्या वर्षात खाजगी कंपनीने सादर केलेल्या विवरणपत्रानुसार हवेचे नमुने गोळा करून त्याद्वारे महसुलापोटी 3.25 कोटी रुपये जमा झाल्याचे दिसून येत असताना प्रत्यक्षात प्रदूषण नियंत्रण मंडळाच्या लेखा शाखेत 90 लाख रुपये इतकी तुटपुंजी रक्कम जमा दिसून येते. एकूण 3.45 लाख रुपये जमा होणार होते पण प्रत्यक्षात 90 लाख रुपये एवढीच रक्कम जमा झालेली आहे. प्रदूषण नियंत्रण मंडळाच्या अभियंत्यांनी मंडळाच्या कोषागारात 3.45 लाख रुपये निश्चितपणे जमा होतील अशा प्रकारचा ठाम अभिप्राय देऊन संबंधित कंपनीचे 1 कोटी 50 लाख रुपयांचे संपूर्ण देयक अदा करण्याचे आदेश दिले आहेत. जमा फक्त 90 लाख रुपये झाले आणि त्या कंपनीस 1.50 कोटी रुपयांचे पेमेंट करून टाकले आहे. प्रदूषण नियंत्रण मंडळाकडे स्वतःचे मनुष्यबळ असताना या गोष्टीवर एवढा मोठा खर्च केला आहे. महालेखापाल आणि खाजगी लेखा परीक्षणामध्ये जल प्रदूषण नमुने अंतर्गत 5 कोटी रुपये थकबाकी घेणे आहे. प्रदूषण नियंत्रण मंडळावर महालेखाकारांनी कडक शब्दात ताशेरे ओढलेले आहेत. या बाबतीत देखील वस्तुस्थिती काय आहे याचा देखील खुलासा करण्यात यावा.

सभापती महोदय, वैद्यकीय शिक्षण व औषधी द्रव्ये विभागाची बाब 259, पृष्ठ क्रमांक 291 यावर माझे विचार व्यक्त करीत आहे. सभापती महोदय, होमियोपॅथीच्या डॉक्टरांचे आंदोलन सुरु आहे. होमियोपॅथी डॉक्टरांवर बंदी आणली तर ग्रामीण भागातील सेवा पूर्णपणे कोलमडून पडेल. या विषयाच्या संदर्भात मी माननीय अध्यक्ष, माननीय मुख्यमंत्री, संबंधित विभागाचे मंत्री यांच्या बरोबर चर्चा केलेली आहे. या बाबतीत शासन निश्चित अशी भूमिका का घोषित करीत नाही याची आम्हाला माहिती हवी आहे. या विभागाचे सचिव दोन-तीन महिन्यात बदलत असतात. या विभागात काम करण्यास कोणी सचिव उत्सुक नाहीत. होमियोपॅथी डॉक्टरांच्या बाबतीत शासनाने ठोस निर्णय आपल्या उत्तराच्या भाषणात जाहीर करावा.

सभापती महोदय, बाब क्रमांक 77, पृष्ठ क्रमांक 26, क्रीडा विभाग यावर मी माझे विचार व्यक्त करणार आहे. क्रीडा विभागाच्या बाबतीत सर्वात मोठी धक्कादायक गोष्ट मी या ठिकाणी सांगणार आहे. शिवछत्रपती क्रीडा पुरस्काराचा खर्च भागविण्यासाठी अतिरिक्त तरतूद करण्यात

ABG/ D/ ST/

श्री. विनोद तावडे

आली आहे. या वर्षी 1 कोटी 22 लाख रुपयांची तरतूद यासाठी केलेली आहे. या राज्यात शिवछत्रपती पुरस्कार गेल्या तीन वर्षात का दिले गेलेले नाहीत ? मला वाटले होते की, शिवछत्रपती पुरस्कारासाठी खेळाडूंची निवड झाली नसेल. या संदर्भात समिती आहे. त्यात अंजली भागवत, क्रीडा मंत्री व इतर सदस्य आहेत. त्या समितीने खेळाडूंची नावे दिली आहेत. त्या संदर्भात क्रीडा विभागाकडून फाईल सुध्दा गेली. परंतु पुरस्कार देण्यासाठी आर्थिक तरतूद नाही म्हणून ती फाईल परत आली. गेल्या तीन वर्षापासून हा शिवछत्रपती पुरस्कार दिला गेला नाही ही अत्यंत खेदाची गोष्ट आहे. मला शासनाने सांगावे की, गेल्या तीन वर्षात हा सर्वोच्च पुरस्कार दिला गेला काय ? या शासनाकडे शिवछत्रपती पुरस्कारासाठी तरतूद उपलब्ध नसल्यामुळे हा पुरस्कार आम्ही पाच वर्षांनंतर देऊ असे जाहीर करून टाका. तीन वर्षापासून शिवछत्रपती पुरस्कार देण्यासंबंधीची फाईल तरतूद नसल्यामुळे परत येत असेल व आपला क्रीडा विषयीचा जर अशा प्रकारचा दृष्टीकोन असल तर ती खूपच वाईट गोष्ट आहे असे मी पुनश्च नमूद करतो. आपण शिवाजी महाराजांच्या नावाने हा पुरस्कार देतो. त्या पुरस्काराचा अवमान करू नका. यापुढे हा पुरस्कार देण्यासाठी आमच्याकडे पैसे नाहीत, आम्ही कर्जबाजारी आहोत, आम्ही कर्जात बुडालेलो आहोत, शासनाच्या खजिन्यात पैसे नाहीत, त्यामुळे आम्ही पुरस्कार देऊ शकत नाही, ज्याने त्याने आपापल्या जीवावर करावे, आमच्या भरवश्यावर काही करू नये, असे सांगावे.

सभापती महोदय, एका खेळाडूच्या बाबतीत परवा या ठिकाणी घोषणा केली की, शासन 5 लाख रुपयांची मदत करील आणि घर उपलब्ध करून देईल. परंतु त्यांना आर्थिक मदत मिळाली नाही. तसेच त्यांना घर देखील उपलब्ध करून देण्यात आले नाही. फक्त सभागृहात घोषणा करावयाच्या आणि त्या घोषणा मात्र पुढे विसरून जावयाच्या असे चालले आहे. नागपूर येथील एका खेळाडूने धावण्यात नाव कमावले आहे.

यानंतर श्री. भोगले

श्री.विनोद तावडे.....

ॲथलेटिक्स खेळाकरिता सिंथेटिक ट्रॅक तयार करुन खेळाडूंना प्रोत्साहन देण्याची आवश्यकता आहे. केंद्र सरकारच्या माध्यमातून उत्तर भारतात खेळाडूंसाठी अनेक योजना राबविल्या जातात. आंतरराष्ट्रीय दर्जाचे कोच काही ठिकाणी उपलब्ध करुन दिलेले आहेत. परंतु महाराष्ट्राच्या उपराजधानी असलेल्या नागपूर शहरामध्ये अशी सुविधा उपलब्ध झालेली नाही. त्यामुळे आंतरराष्ट्रीय दर्जाचे खेळाडू तयार करण्यामध्ये अडचणी येत आहेत. नागपूरसारख्या शहरामध्ये एकही हॉकीचे स्टेडियम नाही ही बाब देखील ध्यानात आलेली आहे.

सभापती महोदय, शालेय शिक्षण विभाग बाब क्र.72, पृष्ठ क्रमांक 54. शिक्षण मंत्री या ठिकाणी उपस्थित आहेत. मी त्यांना भेटून सांगितले की, पीपल्स एज्युकेशन सोसायटीमध्ये कार्यरत असलेले प्राध्यापक मतलापूरकर यांची जाणीवपूर्वक बदल केली ती चुकीची आहे असे उप संचालकांनी आदेश दिले. मी उपसंचालकांशी बोललो. ते म्हणाले की, आम्ही काय करणार? पीपल्स एज्युकेशन सोसायटी आहे. आम्ही कशी कारवाई करणार? नियमबाह्य काम करतात, चुकीच्या गोष्टी करतात. त्या प्राध्यापकांना तीन वर्षे पगार मिळालेला नाही. त्यांचा संसार कसा चालणार? आम्ही विषय मांडतो, परंतु सरकारकडून उत्तर येत नाही. या प्रकरणामध्ये शिक्षणमंत्र्यांनी ठोस कारवाई करण्याची अपेक्षा आहे.

सभापती महोदय, कृषी विभाग बाब क्रमांक 53, पृष्ठ क्रमांक 44. राज्य शासनाने आपल्या पत्र क्रमांक-बियाणे/9.8.2011 अन्वये ॲडव्हान्स बुकिंग करण्यास बंदी घातली असताना अंकुर, अजित, तुलसी, ब्रम्हा कापूस, इगल, कृषीवत आदी कंपन्यांनी या आदेशाला केराची टोपली दाखविली आहे. ॲडव्हान्स बुकिंग त्यांनी केलेले आहे. संचालक, कृषी आयुक्तालय यांनी ॲडव्हान्स बुकिंग घेणाऱ्या कंपन्यांवर कारवाई करण्याचे आदेश दिले असून सहसंचालक यांनी या कंपन्यांविरुद्ध कोणतीही कारवाई केलेली नाही. कंपन्यांविरुद्ध कारवाई न करणाऱ्या अधिकाऱ्यांच्या विरोधात कोणती कारवाई केली जाणार आहे? काळाबाजार वाढल्यामुळे शेतकरी अडचणीत आले. सरकारने या संदर्भात संबंधित अधिकाऱ्यांविरुद्ध कारवाई करावी अशी अपेक्षा आहे.

..2...

श्री.विनोद तावडे.....

सभापती महोदय, सहकार विभाग बाब क्रमांक 297, पृष्ठ क्रमांक 321. पेण अर्बन बँकेच्या घोटाळ्याबाबतची मुख्यमंत्री महोदयांना माहिती आहे. तत्कालीन मंत्री प्रभाकर धारकर आणि त्यांचे साथीदार यांनी एमएमटीसी व एसटीसी या केंद्र सरकारच्या महामंडळातील अधिकाऱ्यांच्या संगनमताने जो गैरव्यवहार केला त्याबाबत सीबीआयकडे चौकशी सोपवावी. बँकेची मालमत्ता जप्त करून ती विकून नुकसान झालेल्या लोकांना त्यांचे पैसे परत करणार आहात का?

सभापती महोदय, मी वेगवेगळे विषय मांडले आहेत. काही विषयांबाबत तातडीने उत्तर द्यावे व काही विषयांची उत्तरे लेखी स्वरूपात दिली तरी चालेल. जे सेन्सेटिव्ह विषय आहेत त्यांची उत्तरे आता द्यावीत एवढे बोलून माझे भाषण पूर्ण करतो.

..3..

श्री.मोहन जोशी (नामनियुक्त) : सभापती महोदय, सन 2013-2014 च्या पुरवणी मागण्यांवरील चर्चेत भाग घेण्यासाठी मी या ठिकाणी उभा आहे.

सभापती महोदय, नगरविकास विभाग मागणी क्रमांक एफ 5 बाबत मी बोलणार आहे. पुणे शहराला पाणी पुरवठा करण्यासाठी व वाढत चाललेले शहर लक्षात घेऊन भामा आसखेड धरणातून पुणे शहरासाठी 2.5 टीएमसी पाणी देण्याबाबत मंत्रिमंडळाने मान्यता दिली आहे. केंद्र सरकारने 387 कोटी रुपयांची योजना मान्य केली असून या योजनेची सुरुवात करायची आहे. पिंपरी-चिंचवड शहरातून या योजनेची पाईपलाईन जाणार आहे. याकरिता पिंपरी-चिंचवड महानगरपालिकेच्या आयुक्तांनी एनओसी द्यायची आहे. ही एनओसी मिळण्यासाठी पुणे महापालिका सातत्याने प्रयत्नशील आहे. पुणे शहरातील नागरिकांच्या दृष्टीने आवश्यक असलेल्या पिण्याच्या पाण्याच्या योजनेकरिता 387 कोटी रुपये केंद्र सरकारने मंजूर केले असून या योजनेला मंत्रिमंडळाने देखील मान्यता दिली आहे. असे असताना पिंपरी-चिंचवड महापालिकेचे आयुक्त नागरिकांना पाणी देणाऱ्या योजनेसाठी आवश्यक असलेली एनओसी देण्यास विलंब करीत आहेत.

नंतर 3ए.1...

श्री.मोहन जोशी...

यासाठी शासनाने ताबडतोब पिंपरी-चिंचवड महानगरपालिकेच्या आयुक्तांना ना हरकत प्रमाणपत्र देण्यासंबंधी निदेश द्यावेत अशी मी विनंती करतो.

पुणे शहरामध्ये अनेक बायोगॅस प्रकल्प आहेत ते महानगरपालिकेच्या दुर्लक्षामुळे बंद पडलेले आहेत. यासाठी कोट्यवधी रूपये खर्च झालेले आहेत. पुणे शहरातील कचऱ्याचा प्रश्न मार्गी लावण्यासाठी पुणे शहरातील बायोगॅस प्रकल्प शासन स्तरावरून सुरू करावेत अशी मागणी मी या माध्यमातून करीत आहे.

वानवडी येथे शाळा क्रमांक 62 ही महानगरपालिकेची आहे. त्या शाळेत शिक्षक नसल्यामुळे दोन तुकड्यातील विद्यार्थ्यांना एकाच वर्गात बसावे लागते. मुलांचे शैक्षणिक नुकसान टाळण्यासाठी हे अधिवेशन संपण्यापूर्वी महापालिकेच्या त्या शाळेला शिक्षक देण्याचे काम नगरविकास खात्याच्या माध्यमातून होईल काय, असा माझा महत्त्वाचा मुद्दा आहे.

पुणे शहराच्या आजूबाजूला मोठा निसर्गरम्य परिसर आहे. येथील टेकडीवर कमीतकमी 15 पुणेकर फिरायला येतात. परंतु, तेथे महानगरपालिकेचा सुरक्षा रक्षक नाही. हा देखील एक महत्त्वाचा मुद्दा आहे.

यानंतर मी गृहनिर्माण विभागाच्या बाब क्रमांक 249 वर बोलणार आहे. पुणे शहरात म्हाडाच्या वसाहती आहेत त्यांना अडीच एफएसआय देण्याचा निर्णय शासनाने घेतला आहे. त्यासाठी आम्ही शासनाकडे सातत्याने मागणी केली होती. पण म्हाडाच्या नियमावलीला शासनाने अजून मान्यता दिलेली नाही. मागील अधिवेशनामध्ये माननीय गृहनिर्माण राज्यमंत्री श्री.सचिन अहिर यांनी सांगितले होते की, एक महिन्यामध्ये म्हाडाच्या नियमावलीला मान्यता देऊ. परंतु, त्यास अद्यापि मान्यता दिलेली नाही. ती लवकरात लवकर द्यावी अशी माझी या निमित्ताने मागणी आहे.

आता मी वित्त विभागाच्या बाब क्रमांक 85 वर बोलणार आहे. पुणे जिल्ह्यामध्ये घरगुती गॅसच्या सिलेंडरवर आकारण्यात येणाऱ्या व्हॅटमुळे सामान्य नागरिकांना भूदंड बसत आहे. केंद्र शासनाने गॅस सिलेंडरचे अनुदान ग्राहकांच्या बँक खात्यावर जमा करण्याची योजना सुरू केली आहे. पूर्वी अनुदानित किंमतीवर व्हॅटची आकारणी व्हायची. आज लोकांना एक हजार रूपयाने गॅस घ्यावा लागतो.

..2

श्री.मोहन जोशी...

त्यावर त्यांना 30 रूपये व्हॅटच्या स्वरूपात द्यावे लागत आहेत. तेव्हा नागरिकांवर बसणारा हा भूईड वित्त मंत्र्यांनी कमी करावा अशी मागणी मी या निमित्ताने करतो.

यानंतर मी उद्योग विभागाच्या बाब क्रमांक 167 वर बोलणार आहे. पुणे शहर वाढत चालले आहे. शिवाजी नगर ते हिंजवडी ट्राम प्रकल्पाचा खर्च एमआयडीसीने करावा असा प्रस्ताव पुणे व पिंपरी-चिंचवड महानगरपालिकेने शासनाला पाठविला आहे. या प्रकल्पासाठी जपान सरकारने पुढाकार दर्शविला आहे. 8 कोटी रूपये खर्च करून या प्रकल्पाचा डीपीआर तयार झाला आहे. महानगरपालिकेने आताच मेट्रोला सुरुवात केली आहे. मेट्रो प्रकल्प येत असल्यामुळे महानगरपालिकेकडे आर्थिक निधीची तरतूद नाही. हिंजवडीमध्ये राजीव गांधी फेझ वन, टु, श्री, फोर असे मोठे प्रकल्प उभे रहात आहेत. येथे अनेक आय.टी.कंपन्या आल्या आहेत. त्यामुळे या एमआयडीसीला कोट्यवधी रूपयांचा नफा झालेला आहे. पुणे शहरावरील वाहतुकीचा ताण कमी करायचा असेल तर ट्राम प्रकल्पाचा भार एमआयडीसीने सोसावा अशी या पुरवणी मागणीच्या माध्यमातून विनंती करतो.

या नंतर मी वैद्यकीय शिक्षण व औषधी द्रव्ये विभागाच्या बाब क्रमांक 262 वर बोलणार आहे.

यानंतर श्री.जुन्नरे...

असुधारित प्रत / प्रसिद्ध झालेला

श्री.मोहन जोशी

सभापती महोदय, शासकीय रुग्णालय चालविण्यासाठी बदली कामगारांच्या तात्पुरत्या नियुक्त्या केल्या जातात. पुणे येथे ससून रुग्णालय आहे. या रुग्णालयात गेल्या 20-20 वर्षांपासून बदली कामगार कामे करीत आहेत. 20-20 वर्षे काम केल्यानंतरही त्या ठिकाणच्या कर्मचाऱ्यांना कायमस्वरूपी सेवेत घेतले जाणार नसेल तर तो या कामगारांवर फार मोठा अन्याय आहे. त्यामुळे या कामगारावरील अन्याय वैद्यकीय शिक्षण खात्याने दूर करावा अशी मी आपल्या माध्यमातून विनंती करीत आहे.

सभापती महोदय, गृह विभाग, बाब क्रमांक बी-1/21 वर मी माझे विचार व्यक्त करणार आहे. राज्यात अतिशय उपयुक्त ठरणारा प्रकल्प पुणे शहरात प्रायोगिक तत्वावर सुरु करण्यात आला आहे. हा प्रकल्प फायदेशीर ठरत असताना केवळ मंत्रिमंडळाची मंजूरी मिळाली नाही. या प्रकल्पाला केवळ 23 लाख रुपये खर्च येणार आहे. हा प्रस्ताव गेल्या 2-3 वर्षांपासून धूळ खात पडला आहे. ट्रॅफिक ऑन प्रकल्प पुणे शहरात राबविण्यात आला तर मोठ्या गुन्ह्यांमध्ये वापरण्यात आलेल्या वाहनांची मालकी, डुप्लीकेट नंबरप्लेट लावून चोऱ्या करण्याचे प्रकार थांबतील. बोगस वाहनाचा तपास करणे, गुन्हेगारीला आळा घालणे अशी अतिशय आधुनिक टेकनिक वापरून ही योजना सुरु करण्यात आली आहे. या निमित्ताने मला सांगावयाचे आहे की, माननीय मुख्यमंत्री श्री. पृथ्वीराज चव्हाण साहेब ज्या वेळेला पंतप्रधान कार्यालयाचे राज्य मंत्री होते त्यावेळेस त्यांनी पुणे महानगरपालिकेच्या ट्रॅफिक ऑन प्रकल्पाला केंद्र शासनाने नंबर एकचे बक्षीस दिले होते व हे बक्षीस माननीय मुख्यमंत्र्यांच्या हस्ते मिळाले होते. बक्षीस मिळालेल्या या चांगल्या योजनेला केवळ 23 लक्ष रुपये खर्च येणार असताना 3-3 वर्षांपासून या योजनेला मंत्रिमंडळाची मंजूरी मिळालेली नाही त्यामुळे या योजनेला शासनाने लवकरात लवकर मंजूरी द्यावी अशी विनंती या निमित्ताने करतो.

सभापती महोदय, पुणे शहरातील वाहतूक सुरळीत करण्यासाठी युनिफाईड मेट्रो पॉलिटन ट्रान्सपोर्ट अॅथोरिटी केव्हा स्थापन करणार ? पुणे शहरातील पोलिसांची संख्या अपूर्ण असून पुणे पोलिसांना अधिक मनुष्यबळ द्यावे. चार नवीन पोलीस ठाणे स्थापन करण्याचा प्रस्ताव

श्री.मोहन जोशी

शासनाकडे प्रलंबित आहे. पुणे शहराच्या वाढत्या लोकसंख्येच्या हिशोबाने त्या ठिकाणी 15 पोलीस चौक्यांचा प्रस्ताव प्रलंबित आहे. त्याच बरोबर पुणे शहराच्या दृष्टीने सर्वात महत्वाचा विषय पुणे शहरातील पोलिसांच्या वसाहतीचा आहे. विशेषतः शिवाजीनगर, स्वारगेट, समर्थ नगर, भवानी नगर, वाकड, विश्रान्तवाडी येथील पोलीस वसाहतीच्या संदर्भात मी अनेक वेळा लक्षवेधी सूचनेच्या माध्यमातून प्रश्न उपस्थित केला आहे. आपण स्वतः पोलिसांच्या वसाहतीच्या संदर्भात निर्देश दिलेले आहेत. जे पोलीस 24 तास ड्युटी करतात त्या पोलिसांच्या वसाहती बघितल्या तर त्या वसाहतींना अनेक वर्षांपासून रंगरंगोटी नाही, इमारती पडलेल्या आहेत, पाण्याची टाकी बांधलेली असून त्या टाकीत जीवन प्राधिकरणाकडून पाण्याचा पुरवठा होत नाही. त्यामुळे पुणे शहरातील पोलिसांच्या वसाहतीसाठी बजेटमध्ये तरतूद करणे अतिशय महत्वाचे आहे.

सभापती महोदय, पुणे शहराच्या पोलीस आयुक्तांच्या कार्यक्षेत्रात कमीत कमी 7 लाख लोकसंख्या आहे. माझी माननीय गृह राज्य मंत्र्यांना विनंती आहे की, पुणे शहरात आज 32 लाखापेक्षा अधिक वाहने असून रोज त्यामध्ये 500 नवीन वाहनांची भर पडते. माननीय गृह राज्य मंत्र्यांनी याच सभागृहात सांगितले होते की, पुणे शहर पोलीस वाहतूक मुख्यालयासाठी इमारत बांधली जाईल. औंधमध्ये 7 कोटी रुपयामध्ये इमारत बांधायची आहे. परंतु या पुरवणी मागण्यांमध्ये या कामासाठी 50 लक्ष रुपये देण्याची आवश्यकता आहे. आपण मला बोलण्याची संधी दिल्याबद्दल आपले आभार मानून मी माझे दोन शब्द पूर्ण करतो.

...3..

17-12-2013

(असुधारित प्रत / प्रसिद्धीसाठी नाही)

3B-3

SGJ/ D/ ST/

प्रथम श्री. भारवि....

15:45

श्री.किरण पावसकर (विधानसभेने निवडलेले) : सभापती महोदय, पुरवणी मागण्यांवर विचार मांडण्यासाठी मी उभा आहे.

बाब क्रमांक 145, पृष्ठ क्रमांक 160 यामध्ये बाल कामगार प्रथा समूळ नष्ट करण्यासाठी जनजागृती कार्यक्रमाकरिता खर्च भागविण्यासाठी अतिरिक्त तरतूद करण्यात आलेली आहे. आजही मुंबईसह संपूर्ण महाराष्ट्रात अनेक ठिकाणी बालमजूर काम करीत आहेत.

यानंतर श्री.अजित.....

असुधारित प्रत / प्रसिद्धीसाठी नाही

श्री.किरण पावसकर.....

बाल मजुरांची संख्या जास्त आहे. आपण 10 जून हा "बाल मजूर मुक्त दिन" म्हणून साजरा करतो. हे बाल मजूर हॉटेल्स, चहाची टपरी, फूड स्टॉल, धाबा, घरकाम इत्यादी ठिकाणी मोठ्या प्रमाणावर काम करताना दिसतात. आज महाराष्ट्रामध्ये 11 हजार 581 बाल मजूर धोकादायक व्यवसायामध्ये काम करीत असल्याचे एका संस्थेने केलेल्या सर्वेक्षणातून माहिती पुढे आली आहे. खरे म्हणजे बालमजुरासंबंधी जनजागृती न करता काही कॉन्ट्रक्टर बाल मजुरांचा पुरवठा करतात त्यांच्यावर कारवाई करण्यात यावी अशी माझी मागणी आहे.

सभापती महोदय, बाल मजूर हे आपोआप तयार होत नाहीत. बाल मजूर पुरविणारे काही एजंट आहेत आणि या एजंटची माहिती विभागाकडे आहे. बाल मजुरांच्या संदर्भात या सदनात मी प्रश्न विचारला तेव्हा सांगण्यात आले होते की, तीन ठिकाणी धाडी टाकलेल्या आहेत. आपणास खऱ्या अर्थाने बाल मजुरांवर आळा घालायचा असेल तर कॉन्ट्रक्टर, मालक, एजंट आणि दलाल यांच्यावर कारवाई झाली पाहिजे. मागील दोन-तीन वर्षात अशाप्रकारे किती कारवाया झाल्या, किती एजंटला पकडले ? यामध्ये जी दंडाची तरतूद केलेली आहे त्यामध्ये वाढ करावी अशी माझी मागणी आहे जेणेकरून बालमजूर ठेवण्यास प्रतिबंध बसेल.

उद्योग, ऊर्जा आणि कामगार विभाग - बाब क्रमांक 168 आणि पृष्ठ क्रमांक 147- यामध्ये उद्योग, ऊर्जा आणि कामगार विभागाच्या अधिकाऱ्यांकरिता आणि कर्मचाऱ्यांच्या प्रशिक्षणाकरिता 10 कोटी रुपयांची मागणी केलेली आहे.

सभापती महोदय, कामगार न्यायालयात आजपर्यंत 58 हजार खटले प्रलंबित आहेत तर कामगार न्यायालयात 19 न्यायाधीशांच्या जागा रिक्त आहेत. हजारो खटले प्रलंबित राहिल्यामुळे आपण कामगारांना न्याय देऊ शकत नाही. आपण वर्षभरात किती खटले निकालात आणतो, कामगार न्यायालयांची अवस्था पाहता या ठिकाणी दहा कोटी रुपयांची करण्यात आलेली तरतूद फारच कमी आहे. कामगारांचे न्यायनिवाडे जलद गतीने होण्यासाठी न्यायाधीशांची रिक्त पदे लवकर भरण्यात यावीत अशी विनंती आहे.

श्री.किरण पावसकर.....

सभापती महोदय, कामगारांच्या प्रश्नावर सर्वच सन्माननीय सदस्य आवाज उठवितात. पण आपण पुढील अधिवेशनात हा प्रश्न उपस्थित केला तर मागे जे प्रश्न विचारण्यात आले होते त्यापैकी किती प्रश्न सोडविण्यात आले याचे उत्तर फार काही चांगले मिळणार नाही.

गृह विभाग - बाब क्रमांक 20-21,- पृष्ठ क्रमांक 17 - मागील दहा वर्षांमध्ये राज्यामध्ये 200 आणि मुंबईमध्ये 170 पोलिसांनी आत्महत्या केल्याचे राष्ट्रीय गुन्हे अहवालात नमूद करण्यात आले आहे. सन 2002 ते 2012 या काळात 168 पोलिसांनी आत्महत्या केलेल्या आहेत. राज्य शासनाच्या इतर विभागात काम करणाऱ्या कर्मचाऱ्यांनी केलेल्या आत्महत्येची संख्या देखील इतकी नसेल. तेव्हा या गोष्टीचा अभ्यास करण्याची गरज आहे. सन 2013 मध्ये सुनील सावंत यांनी सफारी गाडीमध्ये सर्व्हीस रिव्हॉल्वरमधून स्वतःस गोळी घालून आत्महत्या केली. राज्याचे अतिरिक्त महासंचालक श्री.आर.के.सहाय यांचे बॉम्बे हॉस्पिटलमध्ये उपचार सुरु असताना मृत्यू झाला. ते भाजले असल्याचे कारण सांगण्यात आले. अ.टी.एस.चे उपायुक्त श्री.संजय बॅनर्जी यांनी कुटुंबासोबत असताना एका रेस्टॉरन्टमध्ये स्वतःला गोळ्या घालून आत्महत्या केली. कॉन्स्टेबल पासून अतिरिक्त महासंचालकापर्यंत दर्जाच्या अधिकाऱ्यांनी आत्महत्या केल्याचा घटना आहेत. इतर कोणी आत्महत्या केल्या तर काही कौटुंबिक वाद होते, भांडण होते असे कारण दिले जाते.

यानंतर श्री.बोर्डे..

श्री.किरण पावसकर....

परंतु ज्या 170 मुंबई पोलिसांनी आत्महत्या केल्या आहेत त्यांच्या आत्महत्येची कारणे कोणाकडूनही देण्यात आली नाहीत, किंबहुना त्या प्रकरणी कोणाला अटक सुध्दा करण्यात आली नाही. पोलिसांवर कामाचा ताण किंवा वरिष्ठ अधिकाऱ्यांचा ताण असेल तर त्या बाबत कारणमीमांसा होणे गरजेचे आहे. भविष्यात पोलिसांकडून अशा प्रकारे आत्महत्या होणार नाहीत, या बाबत काळजी घेणे गरजेचे आहे.

महोदय, आत्महत्या करण्यास पोलिसांच्या वसाहती हे एक महत्त्वाचे कारण असू शकेल असे मला वाटते. वरळी येथे पोलिसांच्या 70 वसाहती आहेत. मी त्या वसाहतींना भेट दिलेली आहे. वरळी येथील पोलीस वसाहतीतील 336 पोलिसांचा निकृष्ट राहणीमानामुळे आणि विविध आजारामुळे मृत्यू झाला आहे. कदाचित या संख्येत आता वाढ झाली असेल. वरळी येथील पोलिसांच्या वसाहतींना वाळवी लागली आहे, भिंतींना भेगा पडल्या आहेत, छतातून थेंबथेंब पाणी गळते. मी तर म्हणून की, त्या ठिकाणी सुखसोयीची बॉंब आहे. तेथील इमारती अनेक वर्षांपासून मोडकळीस आलेल्या आहेत. कित्येक वर्षांपासून त्या इमारतींच्या दुरुस्तीकडे चालढकल केली जात आहे. मुळात पोलिसांचे राहणीमान कसे उंचावेल, त्यांना जास्तीत जास्त सुखसोयी कशा देता येतील, पोलीस दलाचे आधुनिकीकरण कसे करता येईल यावर केवळ चर्चा केली जाते. परंतु त्या अनुषंगाने कसल्याही प्रकारची कार्यवाही केली जात नाही. एखादी बॉम्बस्फोटाची घटना घडली किंवा अन्य घटना घडली तरच कायदा व सुव्यवस्थेवर चर्चा केली जाते किंवा पोलीस दलाच्या आधुनिकीकरणाबाबत चर्चा केली जाते. माझी विनंती आहे की, सरकारने पोलिसांच्या आरोग्याचा आणि वसाहतीचा प्रश्न मांभीर्याने घेण्याची आवश्यकता आहे. पोलिसांचे आरोग्य चांगले नसेल तर ते जनतेचे संरक्षण करू शकणार नाहीत. या माध्यमातून मी पुन्हा एकदा मागणी करतो की, पोलिसांच्या आत्महत्यांमागील कारणे शोधून त्यावर आवश्यक त्या उपाययोजना कराव्यात.

महोदय, आपण मला बोलण्याची संधी दिल्याबद्दल मी आपले आभार मानतो व माझे भाषण पूर्ण करतो.

श्री.गोपीकिसन बाजोरिया (अकोला तथा वाशिम तथा बुलढाणा स्थानिक प्राधिकारी संस्था) : सभापती महोदय, सन 2013-14 च्या पुरवणी मागण्यांवर माझे विचार व्यक्त करण्यासाठी मी उभा आहे.

महोदय, नगर विकास विभागाची बाब क्रमांक 82 व 83, पृष्ठ क्रमांक-59, अंतर्गत महापालिकांकरिता मूलभूत सुविधांसाठी 182 कोटी रुपये आणि नगर परिषदांतील विशिष्ट कामांसाठी 133 कोटी रुपयांची तरतूद करण्यात आली आहे. या निमित्ताने सांगावेसे वाटते की, या राज्यात 222 नगरपरिषदा आणि 22 महानगरपालिका आहेत. परंतु त्या ठिकाणी अधिकाऱ्यांची परिस्थिती फार बिकट आहे. माझ्या मतदारसंघातील अकोला, बुलढाणा आणि वाशिम जिल्ह्यात 1 महानगरपालिका आणि 22 नगरपरिषदा येतात. माझ्या मतदारसंघात एक महानगरपालिका असताना त्या ठिकाणी कायमस्वरूपी आयुक्त आणि उपायुक्त नाहीत. शिवाय लेखापाल, नगर रचनाकार, एडीटीपी नाहीत. सर्व अधिकारी हे प्रभारी आहेत. माझ्या मतदारसंघामध्ये 22 नगर परिषदा येत असताना त्यातील खामगांव, शेगांव, बुलढाणा, जळगांव जामोद, नांदुरा, मेहकर, लोणार, सिंदखेड राजा, देऊळगांव राजा या नगरपरिषदांमध्ये मुख्याधिकारी, नगर रचनाकार हे अधिकारी कायमस्वरूपी नाहीत.

महोदय, अकोला महापालिकेची सुध्दा तीव्र परिस्थिती आहे. अकोल्याला माननीय मुख्यमंत्र्यांनी दत्तक घेतले आहे. मागील तीन वर्षांपासून अकोला महानगरपालिकेकडे 65 कोटी रुपये अंडर ग्राऊंड ड्रेनेज सिस्टीमसाठी, 6 कोटी रुपये आयएचएसडीपीसाठी, 4 कोटी रुपये युआयडीएसएसएमटीसाठी, 26 कोटी रस्ते विकास योजनेसाठी, 8 कोटी रुपये पुन्हा रस्ते विकास योजनेसाठी आणि 15 कोटी रुपये स्वच्छता अभियानासाठी आलेले आहेत. असे असताना अधिकाऱ्यांअभावी त्या रकमेच्या खर्चाचे नियोजन करता येत नाही. शिवाय तेथे संयोजक सुध्दा नाहीत. सरकारने महापालिकेला निधी उपलब्ध करून दिल्यानंतर तो निधी खर्च करण्याच्या अनुषंगाने नियोजन होणे गरजेचे आहे. शासनाने महापालिकेमध्ये आयुक्त, उपायुक्त आणि उर्वरित 22 नगरपरिषदांमध्ये प्रभारी मुख्याधिकारी ऐवजी कायमस्वरूपी मुख्याधिकारी उपलब्ध करून द्यावेत, अशी मी विनंती करतो.

नंतर श्री.कांबळे....

श्री. गोपीकिसन बाजोरिया

सभापती महोदय, आता मी सार्वजनिक आरोग्य विभागाच्या बाब क्रमांक 253, पृष्ठ क्रमांक 285 वर बोलणार आहे. राजीव गांधी जीवनदायी योजनेसाठी 147 कोटी रूपयांची तरतूद करण्यात आली आहे. अकोला सामान्य रुग्णालयाची परिस्थिती अतिशय दयनीय आहे. तेथे सीटीस्कॅन मशीन बंद पडली आहे, एमआरआय मशीन नाही, सोनोग्राफी मशीन नाही. शासनाने या संदर्भात लक्ष द्यावे.

सभापती महोदय, आता मी महसूल व वन विभागाच्या बाब क्रमांक 46, पृष्ठ क्रमांक 34 वर बोलणार आहे. शासनाने आपत्ती निवारणासाठी मदत म्हणून उत्तराखंड राज्याला 10 कोटी रूपयांचे अर्थसहाय्य दिल्याबद्दल मी शासनाचे अभिनंदन करतो. दुसरी बाब अशी की, राज्य शासनाला महसूल विभागाकडून जवळपास 40 हजार कोटी रूपयांच्या महसूल येतो. परंतु, विदर्भातील तहसील कार्यालये, मुद्रांक कार्यालये, तलाठी कार्यालये यांची परिस्थिती भयंकर आहे. सदर कार्यालयांसाठी नवीन बांधकाम करण्याची गरज आहे.

सभापती महोदय, आता मी क्रीडा विभागाच्या बाब क्रमांक 74, पृष्ठ क्रमांक 77 वर बोलणार आहे. राज्य क्रीडा क्षेत्रात वाव मिळावा म्हणून क्रीडा पुरस्कारासाठी 101 कोटी 22 लाख 66 हजार रूपयांची तरतूद करण्यात आली आहे. केंद्र शासनाने क्रिकेटपटू श्री. सचिन तेंडुलकर यांना 'भारतरत्न' हा पुरस्कार दिला आहे. सध्याच्या परिस्थितीत राज्यात खेळाडूंना फक्त 150 रुपये भत्ता देण्यात येतो. मग तो खेळाडू कसा सक्षम होणार, एका राज्यातून दुसऱ्या राज्यात खेळण्यासाठी कसा जाणार ? शासनाने या संदर्भात विचार करावा. खेळाडूंसाठी असणारा 150 रूपयांचा भत्ता 1000 रुपये करावा, अशी मागणी लक्षवेधी सूचना, नियम 93 च्या सूचना, विशेष उल्लेख यांच्या माध्यमातून सभागृहात वारंवार करण्यात आली आहे. शासनाने या संदर्भात विचार करावा.

सभापती महोदय, आता मी पर्यावरण विभागाच्या बाब क्रमांक 292, पृष्ठ क्रमांक 315 वर बोलणार आहे. विदर्भात चिखलदरा हे सर्वात मोठे पर्यटन स्थळ आहे मागील 25 वर्षांपासून सातत्याने चिखलदरा पर्यटन स्थळाला पुनरुज्जीवित करण्यासाठी, त्या स्थळाचे सुशोभिकरण करण्यासाठी सभागृहात निधीची मागणी करण्यात आली आहे. चिखलदरा या चांगल्या पर्यटन स्थळाकडे शासनाचे दुर्लक्ष झाले आहे. मी शासनाचे याकडे लक्ष वेधू इच्छितो. ..2

श्री. गोपीकिसन बाजोरिया

सभापती महोदय, मी आता उद्योग विभागाच्या बाब क्रमांक 167 वर बोलणार आहे. अकोला शहरातून एमआयडीसीमध्ये जाणारा गोरक्षण रोड आहे. अकोल्याची एमआयडीसी व उद्योग क्षेत्रात जाणारी संपूर्ण वाहतूक या एकमात्र रस्त्यावरून जाते. सभागृहात हा विषय नेहमी आला आहे की, शासनाने गोरक्षण रोड एमआयडीसीच्या खर्चातून विकसित करावा.

सभापती महोदय, आता मी महसूल व वन विभागाच्या बाब क्रमांक 46, पृष्ठ क्रमांक 34 वर बोलणार आहे. राज्यामध्ये सन 1928, सन 1929 व सन 1930 मध्ये मालमत्तेचा सेटलमेंट सर्व्हे करण्यात आला होता. आता जवळपास 90 वर्षे झाली, राज्यात सेटलमेंट सर्व्हे झालेला नाही. उलट राज्यात गुंठेवारी अधिनियमाच्या अंतर्गत सर्व अनधिकृत प्रॉपर्टींना रेग्युलराईज करण्याची सिस्टिम सुरू आहे. लोकांना क्लास 1 ऑक्युपन्सी राईट्सचे सर्टिफिकेट, 7-12 चे उतारे बरोबर मिळत नाहीत. केंद्र शासनाच्या निर्देशानुसार मागील अधिवेशनात घोषित केले होते की, पायलट प्रोजेक्ट म्हणून बुलढाणा व पुणे येथे सेटलमेंट सर्व्हे करण्यात येईल. परंतु, अद्याप पुणे व बुलढाणा येथील जमिनींचा सेटलमेंट सर्व्हे पायलट प्रोजेक्ट म्हणून झालेला नाही. महसूल विभागाने राज्यात सेटलमेंट करावा. सभापती महोदय, आपण मला सन 2013-2014 च्या पुरवणी मागण्यांवर बोलण्याची संधी दिली, त्याबद्दल आपल्याला धन्यवाद !

(नंतर श्री. खंदारे

श्री.पांडुरंग फुंडकर (विधानसभेने निवडलेले) : सभापती महोदय, सन 2013-14 च्या पुरवणी मागण्यांवर माझे विचार मांडण्यासाठी मी या ठिकाणी उभा आहे.

महसूल व वन विभागाच्या पृष्ठ क्रमांक 33 वरील बाब क्रमांक 45 वर मी माझे विचार मांडतो. नैसर्गिकरित्या पिकाच्या झालेल्या नुकसानीबद्दल शेतकऱ्यांना सहाय्य करण्यासाठी 950 कोटी रुपयांची मागणी करण्यात आलेली आहे. या सभागृहात विदर्भातील अतिवृष्टीवर चर्चा झालेली आहे. त्यावेळी आम्ही हेक्टरी 25 हजार रुपयांची मागणी केली होती. परंतु सरकारने हेक्टरी 5 हजार रुपये देण्याचे मान्य केले आहे. विदर्भातील शेतकऱ्यांना पुरेशी मदत दिली गेली नाही. त्या दिवशी माननीय पुनर्वसन मंत्री डॉ.पंतगराव कदम यांनी थाटामध्ये उत्तर दिले होते. या सरकारने शेतकऱ्यांची किती क्रूर थड्डा चालविली आहे त्याचे एक उदाहरण मी देत आहे. अकोला जिल्ह्यात प्रचंड अतिवृष्टी झाली होती. या जिल्ह्यातील बाळापूर तालुक्यातील कारंजा, रमजानपूर या गावात पूरस्थितीचा व अतिवृष्टीचा सर्व्हे झाला होता. तेथे 3 एकर शेती असताना सर्व्हे करणाऱ्या अधिकाऱ्यांनी 10 गुंठे शेतीचे नुकसान झाल्याचे दाखविले आहे. एक एकराच्या तुकड्यापैकी पारुण भागाचे नुकसान झाले नाही व एका भागाचे नुकसान झाले आहे असे कधी पहावयास मिळाले होते का ? या संपूर्ण गावात अतिवृष्टीमुळे नुकसान झाल्याचा ग्रामपंचायतीने ठराव केलेला आहे. तो ठराव मी मंत्री महोदयांकडे देणार आहे. त्या गावात कोणाचे 10 गुंठे, कोणाचे 5 गुंठे नुकसान दाखविले आहे. या नुकसानीची भरपाई म्हणून कोणाला 300 रुपये, कोणाला 500 रुपये देण्यात आले आहेत. बँकेत खाते उघडण्यासाठी किमान 500 रुपये लागतात. परंतु केवळ 200-300 रुपयांची मदत मिळणार असेल तर शेतकरी बँकेत खाते कसे उघडतील ? कारंजा रमजानपूर या गावाचा ज्या ग्रामसेवकांनी किंवा पटवाऱ्यांनी सर्व्हे करून शेतकऱ्यांची क्रूर थड्डा केली आहे त्यांना ताबडतोब निलंबित करून त्या गावाचा पुन्हा सर्व्हे करण्यात यावा अशी मी मागणी करतो.

अकोला जिल्ह्यातील पातूर तालुक्यात अतिवृष्टी झाली आहे. परंतु त्या गावातील एकही शेतकरी किंवा एकही गाव अतिवृष्टीत सापडले नाही अशा प्रकारचा अहवाल तहसीलदारांनी जिल्हाधिकाऱ्यांना पाठविला आहे. या अतिवृष्टीमध्ये सर्वात जास्त पारुस पातूर तालुक्यामध्ये पडला

2....

श्री.पांडुरंग फुंडकर.....

आहे. त्याचा नीट सर्व्हे न झाल्यामुळे नुकसानीचा अहवाल जिल्हाधिकाऱ्यांकडे गेला नाही. त्यामुळे संपूर्ण तालुक्यातील शेतकरी मदतीपासून वंचित राहिले आहेत.

शासनाने कारंजा रमजानपूरच्या गावातील शेतकऱ्यांची अनुदानासाठी यादी प्रसिध्द केली आहे त्यामध्ये केवळ 10-15 गुंठे जमिनीचे नुकसान झाल्याचे नमूद केलेले आहे. परमेश्वर 5 एकरापैकी फक्त 10 गुंठ्यात पाऊस पाडत नाही. उर्वरित भागात पाऊस पडला नाही, असे शक्य होणार नाही. हे ज्या पटवाऱ्याने केले आहे त्या पटवाऱ्याविरुध्द कोणती कारवाई केली जाणार आहे ते मंत्री महोदयांनी उत्तराच्या भाषणातून सांगितले पाहिजे. मी त्यांच्याकडे त्या गावातील शेतकऱ्यांचे निवेदन देणार आहे. पातूर तालुका मदतीपासून जाणीवपूर्वक वंचित ठेवला आहे. त्याचीही चौकशी करण्यात यावी. या गावाची फेर आणेवारी किंवा फेर सर्व्हे करून पातूर तालुक्याला मदत द्यावी अशी मी मागणी करतो.

आदिवासी विकास विभागाच्या पान क्र.301 वरील बाब क्र.279 वर मी बोलतो. या मागणीद्वारे जनजाती क्षेत्र उपाययोजना, इंदिरा आवास योजनेसाठी 29 कोटी 25 लाख 85 हजार रुपयांची तरतूद केलेली आहे. इंदिरा आवास योजनेंतर्गत अनेक घरे बांधण्यात आली आहेत. माझ्याकडे दिनांक 10.10.2013 रोजीचा एक जी.आर.आहे.

नंतर श्री.शिगम.....

श्री. पांडुरंग फुंडकर....

या जी.आर.मध्ये असे म्हटलेले आहे की, शासन परिपत्रकानुसार अनुसूचित जाती, नवबौद्ध घटकासाठी राज्य शासनाने संदर्भ क्रमांक 4 येथील शासन निर्णयानुसार दारिद्र्य रेषेखालील यादीत असलेल्या परंतु इंदिरा आवास योजनेच्या मूळ प्रतीक्षा यादीत ज्यांची नावे नाहीत, ज्यांची घरे कच्ची आहेत आणि जे बेघर आहेत अशा अनुसूचित जाती, नवबौद्ध लाभार्थ्यांना घरकुले बांधण्यासाठी ग्रामपंचायतीमध्ये जागा आहे अशा लाभार्थ्यांचा समावेश सुधारित प्रतीक्षा यादीत करण्यासाठी आवश्यक त्या मागदर्शक सूचना देण्यात आलेल्या आहेत. माझे म्हणणे असे आहे की, रमाई योजनेतून, इंदिरा आवास योजनेतून या घरांचे कोटे जवळपास पूर्ण झालेले आहेत. अद्याप ओबीसी, इतर मागासवर्गीयांचे एक सुद्धा घर बांधले गेलेले नाही. अनुसूचित जाती, अनुसूचित जमाती, विमुक्त जाती, भटक्या जमाती यांची घरे बांधली गेली. परंतु इतर मागासवर्गीयांचे एकही घर बांधले गेले नाही. म्हणून इंदिरा आवास योजनेमध्ये ओबीसींचा समावेश झाला पाहिजे आणि निधीचे वाटप ओबीसीच्या हिश्यावर गेले पाहिजे अशी मी या निमित्ताने मागणी करीत आहे.

बाब क्रमांक 247, पान क्रमांक 278. सन 2013-2014 या वर्षासाठी राखून ठेवलेल्या जिल्हा वार्षिक योजनेअंतर्गत नियतव्ययामधून खर्च भागविण्यासाठी तरतूद करण्यात आलेली आहे. बुलढाणा जिल्ह्यामध्ये हाती घेण्यात आलेल्या योजनेसाठी 1 कोटी 26 लाख रुपये इतक्या निधीची तरतूद करण्याचे ठरविले आहे. या तरतूदीच्या संदर्भात माझी एवढीच मागणी आहे की, जिल्ह्यामध्ये 7 आमदार, एक खासदार, सत्ताधारी पक्षाचे 2 आमदार आहेत. सत्ताधारी पक्षातील आमदारांना जास्त निधी दिला जातो आणि विरोधी पक्षातील सदस्यांना मात्र अतिशय कमी निधी दिला जातो. या निधीचे समान वाटप झाले पाहिजे एवढेच मला सांगावयाचे आहे. कारण सत्ताधारी तसेच विरोधी पक्षातील सदस्य हे सर्व लोकप्रतिनिधी आहेत. त्यामुळे निधीचे समान वाटप झाले पाहिजे. निधीच्या वाटपामध्ये अशा प्रकारे भेदभाव करता कामा नये.

सभापती महोदय, नगरविकासावरील भांडवली खर्च वैशिष्ट्यपूर्ण कामाकरिता नगरपरिषदांना विशेष अनुदानासाठी देण्याची तरतूद केलेली आहे. आता सन्माननीय सदस्य श्री. गोपीकिसन बाजोरिया यांनी हा मुद्दा मांडलेला असल्यामुळे त्या मुद्द्याची मी पुनरावृत्ती करणार नाही. खामगाव, जिल्हा बुलढाणा या नगरपरिषदेतील मुख्याधिकार्याचे पद गेले चार-पाच महिने

..2..

श्री. पांडुरंग फुंडकर...

रिक्त आहे. या पदाचा चार्ज नायब तहसीलदाराकडे आहे. नायब तहसीलदार त्या कार्यालयामध्ये येत नाहीत, काम करत नाही. कोणत्याही कामाच्या फाईलवर सहा करीत नाही. त्यामुळे नगरपरिषदेतील सर्व कामे ठप्प झालेली आहेत. 22 ऑक्टोबर रोजी अनिल जगताप या सीओची त्या ठिकाणी ट्रान्स्फर झाली. ते तेथे रुजू झाले. परंतु त्यांच्यावर राजकीय दबाव आल्यामुळे ते त्या दिवसापासून पुन्हा कामावर आलेच नाहीत. पुन्हा जिल्हाधिकाऱ्यांना उभरांडे नावाच्या नायब तहसीलदाराकडे कामाचा चार्ज द्यावा लागला. अनेक ठिकाणची पदे रिक्त आहेत. पाच-पाच महिने सीओचे पद रिक्त असल्यामुळे कोटयवधी रुपयाचा निधी नगरपरिषदेमध्ये पडून आहे. कोणतीही विकासाची कामे होत नाहीत. नायब तहसीलदार फाईलवर सहा करीत नाही. अशा पध्दतीने नगरपरिषदेची कामे ठप्प झालेली आहेत. श्री. जगताप हे भुसावळ येथे होते. त्यांची खामगावला बदली करण्यात आली. जगताप कामावर रुजू झाले. परंतु नंतर ते कामावर आले नाहीत. अशा प्रकारे सीओवर कोणताही राजकीय दबाव आणता कामा नये. सीओ त्या ठिकाणी काम करायला तयार आहे. पण त्या ठिकाणी तुम्ही जाऊच नका अशा प्रकारचे अप्रत्यक्षपणे आदेश देण्यात येऊन त्यांना थांबविण्यात येणे योग्य नाही. यामुळे एका नगरपरिषदेचा विकास थांबलेला आहे.

बाब क्रमांक 163, पृष्ठ क्रमांक 146. कृषी पंप संचाचे विद्युतीकरण करण्यावरील खर्च भागविण्यासाठी अतिरिक्त तरतूद करण्यात आलेली आहे. खामगाव, जिल्हा बुलढाणा येथील शेतकऱ्यांनी सन 2012 पासून कृषी पंपाचे कनेक्शन मिळण्याकरिता अर्ज केलेले आहेत. परंतु त्यांना कृषी पंपाचे कनेक्शन देण्यामध्ये एमएसईबी खामगाव विभाग दिरंगाई करीत आहे. याची मंत्री महोदयांनी चौकशी करावी अशी मी या निमित्ताने मागणी करीत आहे. शेतकऱ्यांनी अर्ज करून किती तरी दिवस झाले. त्यांना अडव्हाईस देखील दिला जात नाही. एक बिल मी सोबत आणलेले आहे. या बिलामध्ये "इतर आकार" अशा प्रकारचा रकाना आहे. हा रकाना काय आहे हे समजत नाही. जे काही रिडिंग आले असेल त्याप्रमाणे आपण बिल लावावे.

...नंतर श्री. गिते...

श्री.पांडुरंग फुंडकर...

त्याची किंमत वाढली असेल ती वाढीव किंमत लावा. परंतु 10 टक्के इतर आकार लावला जातो तो कशासाठी लावला जातो हे अजून तरी मला समजलेले नाही. म्हणून माननीय मंत्री महोदयांनी इतर आकाराची व्याख्या काय आहे याबाबतची माहिती सभागृहात सांगावी. हा कर शेतकऱ्यांच्या खिशातून जातो, तो कर उद्योगपतींच्या खिशातून जातो. आम्ही या बाबतीत संबंधित अधिकाऱ्यांना विचारणा केली तर ते आम्हाला सांगतात की, एखाद्या वेळेस आपल्याला वीज कमी पडली आणि बाहेरच्या राज्यातून महाग वीज खरेदी करावी लागली तर त्यासाठी तो आकार लावण्यात आलेला आहे.

महोदय, राज्यात वीज चोरी प्रचंड प्रमाणात होत आहे. जे लोक विजेची बिले नगद भरतात त्यांच्यावर वीज चोरीचा अधिभार लावला जातो. ग्राहकांवर अन्याय करणारी पध्दत बंद झाली पाहिजे. विदर्भातील शेतकरी अतिवृष्टीत सापडलेला आहे, त्याला रब्बी पीक घ्यावयाचे आहे, त्यासाठी शेतकऱ्यांना ताबडतोबीने वीज पुरवठा करण्याचा शासनाकडून प्रयत्न झाला पाहिजे अशा प्रकारची मागणी मी या निमित्ताने करतो.

सभापती महोदय, बाब क्रमांक 92, पृष्ठ क्रमांक 75, सार्वजनिक बांधकाम विभाग, राज्यातील मार्गांच्या परीक्षण व दुरुस्ती यासाठी तरतूद करणे याकरिता 9 कोटी रुपये दत्तमत एवढा निधी मागितलेला आहे. 2013 मध्ये झालेल्या अतिवृष्टी व पुरामुळे राज्यातील खराब रस्त्यांच्या परीक्षण दुरुस्तीसाठी ही तरतूद मागितलेली आहे. बुलढाणा जिल्हयात शेगाव पासून अकोला जिल्हयातील अकोट पर्यंत फार मोठी अतिवृष्टी झालेली आहे. त्या अतिवृष्टीमुळे सर्व रस्ते उखडून गेलेले आहेत. त्या ठिकाणी एकही रस्ता चांगला राहिलेला नाही. या रस्त्यांची डागडुजी करावयाची ठरविली तर त्यासाठी 4 ते 5 कोटी रुपये लागतील. परंतु शासनाने या कामांसाठी फक्त 9 कोटी रुपयांची पुरवणी मागणी मांडलेली आहे. हिवरखेड, तेलारा, मुर्तिजापूर, कारंजा या रस्त्यावर पडलेले रस्ते तत्काळ बुजवावेत. खामगाव तालुक्यातील खामगाव ते पिंपळगाव राजा, खामगाव ते बुलढाणा, खामगाव जिल्हयातील महामार्ग या ठिकाणी अतिवृष्टीमुळे जे खडे पडलेले आहेत ते तत्काळ बुजवावेत.

सभापती महोदय, आज सकाळी खामगाव ते जालना रेल्वे मार्गा बाबतच्या लक्षवेधी सूचनेवर चर्चा झाली, त्यामुळे त्या मार्गाचा मी आता उल्लेख करणार नाही. या लक्षवेधी सूचनेला माननीय

..2....

श्री.पांडुरंग फुंडकर...

मंत्री महोदयांनी सविस्तर उत्तर दिलेले आहे. मी या ठिकाणी दोन-चार मागण्या मांडण्याचा प्रयत्न केला आहे. माझी माननीय श्री. सुरेश धस साहेबांना विनंती आहे की, विदर्भातील शेतकरी उद्ध्वस्त झालेला आहे. त्या शेतकऱ्यांची अशा प्रकारे क्रूर चेष्टा चालली असेल तर विदर्भातील शेतकरी ती सहन करणार नाही. कारंजा-रमजानपूर या गावातील तलाठ्याची तातडीने चौकशी करावी. त्याने 10 गुंठ्याचा सव्हे केला. 10 एकर, 7 एकर, 5 एकर शेती असून तेथे फक्त 10 गुंठे पीक खराब झाले अशा प्रकारचा सव्हे केलेला आहे, त्याच्यावर तातडीने कारवाई करावी. तसेच त्या गावाचा पुन्हा सव्हे करण्यात येऊन बाधित झालेल्या शेतकऱ्यांना आर्थिक मदत देण्यात यावी.

त्याचप्रमाणे अतिवृष्टी होऊनही पातूर गावातील एकाही गावाचे नुकसान दाखविले नाही. पातूर तालुक्यातील तहसीलदारास जाब विचारावा, तसेच त्यास शो-कॉज नोटीस देण्यात यावी. पातूर तालुक्यातील एकही गाव अतिवृष्टीत कसे काय सापडले नाही. पातूर तालुक्यातील गावांचा नव्याने सव्हे करण्यात येऊन तसे पंचनामे तयार करावेत व पातूर तालुक्यातील नुकसानग्रस्त शेतकऱ्यांना त्यांच्या नुकसानीची भरपाई त्वरित देण्यात यावी, अशीही या निमित्ताने मागणी करतो आणि माझे मनोगत पूर्ण करतो.

3...

17-12-2013

(असुधारित प्रत / प्रसिद्धीसाठी नाही)

3H-3

ABG/ D/ KTG/

प्रथम श्री.शिगम

16:15

अॅड.निरंजन डावखरे (कोकण विभाग पदवीधर) : सभापती महोदय, सार्वजनिक आरोग्य विभाग, ग्रामविकास विभाग, क्रीडा विभाग व महिला व बालकल्याण विभागाच्या सन 2013-2014 च्या पुरवणी मागण्यांवर चर्चा करण्यासाठी मी उभा आहे.

सभापती महोदय, ग्रामविकास विभाग, बाब क्रमांक 174, पृष्ठ क्रमांक 155 या संदर्भात सांगू इच्छितो की, ठाणे जिल्हा परिषदेने ठाणे जिल्हयातील 4175 अंगणवाडी केंद्रात वजन काटे, जलशुध्दीकरण यंत्रे, उंची मोजणारी पट्टी व लहान खुच्या इत्यादी साहित्य खरेदीसाठी 2 कोटी 29 लाख रुपये इतका निधी या वर्षी उपलब्ध करून दिला होता. तथापि बाजार भावापेक्षा दुप्पट व तिप्पट दराने वजन काट्यांची खरेदी करण्यात आल्याचे तसेच अनेक अंगणवाड्यांमध्ये विद्युत पुरवठा नसल्यामुळे खरेदी केलेले वजन काटे विनावापर पडून राहिल्याचे तसेच अन्य साहित्य देखील दुप्पट दराने खरेदी केल्याचे दाखवून करोडो रुपयांचा अपहार केला असल्याचे माहे सप्टेंबर, 2013 मध्ये निदर्शनास आले. या बाबतीत जिल्हा परिषदेच्या सदस्यांनीही तक्रार केलेली आहे.

सभापती महोदय, प्रती काट्यासाठी 5614 रुपये आकारण्यात आले आहे. याच दराने 890 वजन काटे खरेदी करण्यात आले आहेत. या वजन काट्यांची किंमत बाजारात 2000 ते 2500 रुपये एवढीच आहे.

यानंतर श्री. भोगले...

श्री.निरंजन डावखरे.....

परंतु या प्रकरणी संबंधितांविरुद्ध कारवाई झाली नसल्याचे समजते. या अंगणवाड्यांच्या निधीचा गैरव्यवहार करणा-यांविरुद्ध शासनाने तातडीने कारवाई करावी अशी मी विनंती करतो.

सभापती महोदय, सार्वजनिक आरोग्य विभाग बाब क्रमांक 254, वाडा ग्रामीण रुग्णालयाच्या दुरवस्थेसंबंधी माझ्याकडे अनेक तक्रारी प्राप्त झालेल्या होत्या. त्या अनुषंगाने मी दिनांक 16 ऑगस्ट, 2013 रोजी या ग्रामीण रुग्णालयात पावसाळ्याच्या काळात भेट देऊन पाहणी केली होती. या पाहणीत रुग्णांसाठी पुरेशी जागा नव्हती. एका कॉटवर दोन-दोन रुग्ण ठेवण्यात आल्याचे तर काही रुग्णांना जमिनीवर ठेवण्यात आल्याचे आढळून आले होते. याशिवाय रुग्णालयात एक्स-रे विभागातील छत नादुरुस्त असल्याने गळती होत असून एक्स-रे मशिन बिघडून या विभागात काम करणाऱ्या कर्मचाऱ्यांना मशिन चालविताना विजेचा धक्का लागण्याचे प्रकार निदर्शनास आणण्यात आले. त्या ठिकाणच्या ऑपरेशन थिएटरमध्ये मोठ्या प्रमाणात गळती होत असल्याचे दिसून आले. त्यामुळे संसर्ग होण्याचा संभव असून वेळप्रसंगी रुग्ण व कर्मचाऱ्यांच्या जीवितास धोका निर्माण होण्याचा संभव आहे. या संदर्भात मी संबंधित कार्यकारी अभियंता, जव्हार व जिल्हा आरोग्य अधिकारी, जिल्हा परिषद, ठाणे यांच्या ही बाब निदर्शनास आणून कार्यवाहीची मागणी केली होती. सुरु असलेल्या हिवाळी अधिवेशनात या संदर्भात तारांकित प्रश्न उपस्थित केला असता या कामाची निविदा काढण्यात येत असल्याचे शासनाने उत्तर दिलेले आहे. या रुग्णालयात दाखल होणाऱ्या रुग्णांसाठी पुरेशा प्रमाणात औषधोपचार व खाटांची व्यवस्था या संदर्भात कार्यवाही झाली नसल्याचे आढळून येते. सार्वजनिक आरोग्य मंत्र्यांनी या रुग्णालयाच्या दुरवस्थेकडे लक्ष देऊन उचित कारवाई करावी, अशी मी विनंती करतो.

सभापती महोदय, बाब क्रमांक 253, पृष्ठ क्रमांक 285. राजीव गांधी जीवनदायी आरोग्य योजना राज्यातील सर्व जिल्ह्यात लागू करण्यात आली आहे. ठाणे जिल्ह्यातील खाजगी रुग्णालयात या योजनेच्या लाभार्थ्यांना दाखल करण्यात येत असताना सदर योजना आमच्या रुग्णालयात राबविली जात नसून या योजनेचा आमच्या रुग्णालयाशी काही संबंध नाही असे रुग्णांच्या नातेवाईकांना प्रशासनाकडून सांगण्यात येते. उदाहरण द्यायचे झाले तर मिलेनियम हॉस्पिटलचे देता येईल. मात्र या दूरध्वनीवरून प्रतिसाद मिळत नाही. माझ्या कार्यालयातून संपर्क

..2..

श्री.निरंजन डावखरे.....

साधण्याचा प्रयत्न केला असता प्रतिसाद मिळाला नाही. तेथे प्रत्यक्ष गेल्यानंतर ही योजना आमच्या रुग्णालयात नाही. या योजनेचा आमच्या रुग्णालयाशी संबंध नाही असे तेथील लोकांनी सांगितले. शासनाने जाहीर केलेल्या हेल्पलाईन दूरध्वनीवरून रुग्णांच्या नातेवाईकांनी संपर्क साधण्याचा प्रयत्न केला असता प्रतिसाद मिळत नाही. सिव्हील हॉस्पिटल, ठाणे येथील मोबाईल क्रमांक 8275089101 हा नेहमी स्वीच ऑफ मोडमध्ये असतो. सूरज हॉस्पिटल, ठाणे आणि सुश्रुषा हार्टकेअर सेंटर येथील संपर्कासाठी दूरध्वनी क्रमांक 8275089857 प्रकाशित केला आहे. त्यावरून काहीच प्रतिसाद मिळत नाही. शासनाने या योजनेसाठी आरोग्य मित्र सल्लागार म्हणून नियुक्त केले असले तरी आरोग्य मित्रांचा उचित सल्ला रुग्णांना वेळेवर मिळण्यासाठी जी रुग्णालये या योजनेशी आमचा संबंध नाही असे सांगतात त्या रुग्णालयाच्या प्रशासनावर शासनाने कारवाई करावी अशी माझी मंत्री महोदयांना विनंती आहे.

सभापती महोदय, महिला व बालविकास विभाग बाब क्रमांक 324, पृष्ठ क्रमांक 329. ठाणे जिल्हयातील कल्याण तालुक्यात जिल्हा परिषदेच्या 124 शाळा असून तेथे 12500 विद्यार्थी प्राथमिक शिक्षण घेत आहेत. तथापि सदर शाळांमधील विद्यार्थ्यांना जुलै 2012 पासून म्हणजेच गेल्या दीड वर्षांपासून पोषण आहार, अन्नधान्याचे वाटप करण्यात आलेले नसल्याने त्यांच्यावर पोषण आहारापासून वंचित राहण्याची पाळी आल्याचे ऑगस्ट, 2013 मध्ये निदर्शनास आले आहे.

3जे.1...

अॅड.निरंजन डावखरे...

त्यामुळे या शाळांमधील विद्यार्थ्यांसाठी मौजे कसरत-खडवली, दानगाव, ओझर्ली, निंबवळी, फळेगाव व अन्य गावांतून उसनवारीने धान्य मागून पर्यायी तुटपुजी व्यवस्था करण्याची पाळी शाळांच्या मुख्याध्यापकांवर आली आहे. तेव्हा या शाळांमधील विद्यार्थ्यांना पोषण आहाराचे धान्य न पुरविण्यास कोण कोण जबाबदार आहेत, त्याबाबत चौकशी करून कारवाई करावी अशी मी विनंती करतो.

मी माझा शेवटचा मुद्दा मांडणार आहे. मी क्रीडा विभागाच्या बाब क्रमांक 77, पृष्ठ क्रमांक 56 वर बोलणार आहे. क्रीडा क्षेत्राकडे शासनाने जाणीवपूर्वक लक्ष दिले असून क्रीडा क्षेत्राला प्रोत्साहन देण्याचे काम देखील शासनाकडून होत आहे. ठाण्यामधील कु.पूजा आणि कु.प्रियंका भोपी या दोन भगिनींनी राष्ट्रीय अॅथलेटिक्स स्पर्धेमध्ये रौप्य व कांस्य पदके पटकावली असून रांची येथे झालेल्या आंतरशालेय स्पर्धेत आणि क्रॉस कंट्रीमध्ये त्यांनी बाजी मारली आहे. इतकेच नव्हे तर गोव्यामध्ये दिनांक 15 फेब्रुवारी 2014 रोजी होणाऱ्या खुल्या खो-खो स्पर्धेसाठी प्रियंकाची निवड देखील झालेली आहे. या दोन्ही भगिनी खेळामध्ये अत्यंत तरबेज आहेत. त्यांची घरची परिस्थिती अत्यंत बिकट आहे. वडिलांना नोकरीधंदा नाही. आई घरकाम करून घर चालवते. विविध स्पर्धांमध्ये सहभागी झाल्यानंतर पारितोषिकापोटी त्यांना रक्कम मिळते. त्यामध्येच त्यांचे घर चालते. तरी क्रीडा क्षेत्रातील त्यांची उत्कृष्ट कामगिरी व उज्ज्वल भवितव्य तसेच त्यांच्या बिकट कौटुंबिक स्थितीचा सहनुभूतीपूर्वक विचार करून शासनामार्फत या दोघी भगिनींना अधिकाधिक आर्थिक सहाय्य करावे. त्याच प्रमाणे ज्या असंख्य खेळाडूंची घरची स्थिती बिकट आहे अशा खेळाडूंना आर्थिक सहाय्य करावे. शासनाने त्यांना आर्थिक मदत दिल्यास त्यांची आर्थिक कुंचबणा होणार नाही. उलट त्यांना खेळाकडे अधिक लक्ष देता येईल आणि आपल्या देशाचे नाव उज्ज्वल करण्याची संधी त्यांना प्राप्त होईल, एवढे बोलून मी माझे दोन शब्द पूर्ण करतो. धन्यवाद.

प्रा.सुरेश नवले (नामनियुक्त) : सभापती महोदय, वने व पुनर्वसन विभागाच्या बाब क्रमांक 45 वर मी बोलणार आहे.

सभापती महोदय, बीड जिल्ह्यातील गेल्या 20 वर्षांपासून काम करणाऱ्या कर्मचाऱ्यांना शासनाने अजून सेवेत कायम केले नाही. या कर्मचाऱ्यांच्या मुलांना मुले झालीत परंतु, अद्याप पर्यंत या कर्मचाऱ्यांना दुर्दैवाने राज्य शासनाने सेवेत कायम केले नाही. शेकडो वेळा शासनाला, माननीय राज्यमंत्र्यांना निवेदने देण्यात आली. या कर्मचाऱ्यांना कायम करण्याचा निर्णय घेण्यात आला. परंतु, आजतागायत या कर्मचाऱ्यांना सेवेत कायम करण्यात आलेले नाही. हा अतिशय दुर्बल घटक आहे, उ पेक्षित आहे, गरीब आहे. या घटकाला शासनाच्या सेवेत कायमस्वरूपी सामावून घेणे हे राज्य शासनाचे परम कर्तव्य आहे. महात्मा फुले, शाहू महाराज, महामानव डॉ.बाबासाहेब आंबेडकर, छत्रपती शिवाजी महाराज, या राज्यातील. त्यामुळेच मी अनेकांचा नामोल्लेख करणार आहे. राष्ट्र पुरुषांचा आदर्श डोळ्या समोर ठेवून प्रशासन व्यवस्था राबविणे हे आपले काम आहे. श्री.धस साहेब आपल्या जिल्ह्यात दुर्दैवाने असे शेकडो कर्मचारी आहेत की, ज्यांना सेवेत सामावून घेतले नाही. त्यातील काही कर्मचारी हे मृत्यू पंथास लागतील की काय अशी परिस्थिती निर्माण झाली आहे.

आम्ही जलमलो माती

किती होणार गा माती

खापराच्या दिव्यातून

कधी पेटणार वाती.

वन खात्याने आपल्या हातातील तेल थोडे पणतीमध्ये टाकावे आणि या गोरगरिबांच्या संसाररूपी वाती पेटविण्याचा प्रयत्न करावा.

यानंतर श्री.जुन्नरे...

17-12-2013

(असुधारित प्रत / प्रसिद्धीसाठी नाही)

3K-1

SGJ/ D/ KTG/

16:30

प्रा.सुरेश नवले....

सभापती महोदय, या ठिकाणी माननीय वन मंत्री उपस्थित नाहीत. "विठू माझा लेकूरवाळा, बरोबर मजुरांचा मेळा "असे महाराष्ट्रात एकंदर वन खात्याचे चित्र आहे. माझी माननीय मंत्री महोदय डॉ. पतंगराव कदम यांना राज्यपाल नियुक्त सदस्य म्हणून विनंती राहणार आहे की, हे अधिवेशन संपण्याच्या अगोदर वन खात्यातील गोरगरीब मजुरांना कायमस्वरूपी करावे. सभापती महोदय, माझे हे शेवटचे अधिवेशन आहे.

सभापती महोदय, सामाजिक न्याय विभागाच्या बाब क्रमांक 191, पृष्ठ क्रमांक 169 वर मी माझे विचार व्यक्त करणार आहे. माननीय मंत्री श्री. मोघे साहेब या सभागृहात उपस्थित आहेत. ते आनंदवन येथे गेले आहेत. माननीय बाबा आमटे यांचा वारसा घेऊन तेथे कर्मचारी काम करीत असतात. महाराष्ट्रातील सर्व कर्मचाऱ्यांना निवृत्ती वेतन मिळते परंतु आनंदवन वसतिगृहात काम करणाऱ्या कर्मचाऱ्यांना निवृत्ती वेतन मिळत नाही, या कर्मचाऱ्यांना दुर्दैवाने निवृत्ती वेतन लागू होत नाही. बाबा आमटे यांचे चिरंजीव आपले चांगले मित्र आहेत. बाबा आमटेचे चिरंजीव तेथील कर्मचाऱ्यांना निवृत्तीवेतन लागू करण्यासाठी अनेक वेळेला भेटले तसेच त्या ठिकाणी काम करणारे कर्मचारी सुध्दा आपल्याला अनेक वेळेस भेटले आहेत. आपल्या सारख्या दूरदृष्टीच्या नेत्याकडून अपेक्षा आहेत. हे कर्मचारी उपेक्षित आहेत, त्यांच्यावर त्यांच्या मुलामुलीचे लग्न करण्याची जबाबदारी आहे. हा भार कमी करण्याचा आपण प्रयत्न करावा. मी आपल्या माध्यमातून माननीय मंत्री श्री.मोघे यांना विनंती करतो की, आनंदवन मधील कर्मचाऱ्यांचा निवृत्तीवेतनाचा प्रश्न आपण तत्काळ मार्गी लावावा. त्या ठिकाणी काम करणारे कर्मचारी हे 2005 पूर्वी पासून काम करीत आहेत.

सभापती महोदय, अल्पसंख्याक विकास विभागाच्या बाब क्रमांक 340, पृष्ठ क्रमांक 360 वर मी माझे विचार व्यक्त करणार आहे. महाराष्ट्रातील 90 हजार एकर जमीन वक्फ बोर्डकडे आहे. परंतु या वक्फ बोर्डच्या जमिनीची विल्हेवाट कोणी लावली ? अनाधिकृतपणे या जमिनीचा ताबा घेतला जात आहे. वक्फ बोर्डच्या जमिनीवर काही लोकांची नावे सुध्दा लावण्यात आलेली आहेत. यामध्ये मोठ्या प्रमाणात आर्थिक व्यवहार झाला असल्याचे नाकारता येत नाही. वक्फ बोर्डच्या संपूर्ण जमिनी शासनाने पुन्हा एकदा ताब्यात घ्याव्यात अशी विनंती आहे. वक्फ बोर्डावर

2..

17-12-2013

(असुधारित प्रत / प्रसिद्धीसाठी नाही)

3K-2

SGJ/ D/ KTG/

16:30

प्रा.सुरेश नवले....

13 सदस्य पाहिजेत, परंतु या वक्फ बोर्डावर केवळ 7 सदस्यांची नियुक्ती करण्यात आलेली आहे. आजच्या प्रश्नोत्तराच्या तासामध्ये वक्फ बोर्डाच्या सदस्यांची लवकरच नियुक्ती केली जाणार आहे अशी माहिती दिलेली आहे. वक्फ बोर्डावर 7 सदस्य असतील तर चेअरमनचे काम कोण करतात, चेअरमनचे निर्णय कोण घेतात ? वक्फ बोर्डाचे काम जर केवळ 7 सदस्यांवर चालवले जात असेल तर ते लोकशाहीला भूषणावह नाही. त्यामुळे विभागाने तत्काळ निर्णय घेऊन लोकशाहीच्या मंदिरात वक्फ बोर्डाला बसवावे अशी आग्रहाची विनंती पुरवणी मागणीच्या माध्यमातून मी करित आहे.

सभापती महोदय, महिला व बालविकास विभागाच्या बाब क्रमांक 323, पृष्ठ क्रमांक 339 वर मी माझे विचार मांडणार आहे. महाराष्ट्रामध्ये मोठ्या प्रमाणात बालकाश्रम आहेत. चार पाच वर्षापूर्वी बालकाश्रमाचे पेव फुटले होते. मोठ्या प्रमाणात संस्थाचालकांनी बालकाश्रम काढले. परंतु एकाही बालकाश्रमामध्ये काम करणाऱ्या कर्मचाऱ्याला राज्य शासन पगार देत नाही. तेथे काम करणारे जे कर्मचारी आहेत त्यांच्यावर मुलांचा सांभाळ करण्याची जबाबदारी आहे. संस्था चालक या कर्मचाऱ्यांना पगार देत नाहीत.

यानंतर श्री.अजित.....

असुधारित प्रत / प्रारम्भिक प्रत

प्रा.सुरेश नवले...

ते तोकड्या मानधनावर काम करतात. इतक्या तुटपुंज्या मानधनावर ते कर्मचारी कशा प्रकारे काम करीत असतील हा प्रश्न आहे. तेव्हा माझी राज्य शासनाला विनंती आहे की, या कर्मचाऱ्यांना कायम स्वरुपी शासकीय सेवेत सामावून घ्यावे. जेणेकरून हे कर्मचारी लहान मुलांचे चांगले संगोपन करू शकतील,. लहान मुलांचे चांगले पालन पोषण होईल, लहान मुलांच्या जीवनाला एक चांगली दिशा मिळू शकेल. तेव्हा माझ्या मागणीचा शासनाने सहानुभूतीपूर्वक विचार करावा अशी विनंती आहे.

पर्यटन विभाग- बाब क्रमांक 336, पृष्ठ क्रमांक 355 - राजस्थानमध्ये "पॅलेस ऑन व्हील" ट्रेन धावते. त्या धर्तीवर महाराष्ट्राने डेक्कन ओडीसी ट्रेन सुरु केली. या गाडीतून परदेशी पर्यटक, अनिवासी भारतीय, गर्भश्रीमंतच लोक प्रवास करू शकतात. या गाडीच्या तिकिटाचे दर गगनावर पोहोचले आहेत. हे दर सर्वसामान्य माणसाला परवडणारे नाहीत. मला देखील ते दर परवडत नाहीत. तेव्हा माझी शासनाला विनंती आहे की, या गाडीचे दर सर्वसामान्यांना परवडतील आणि राज्यातील सर्वसामान्य जनतेला विविध ठिकाणांचे दर्शन घेता येईल या दृष्टीने ठेवावेत अशी माझी मागणी आहे.

वैद्यकीय शिक्षण विभाग, बाब क्रमांक 258, पृष्ठ क्रमांक 291- बीड जिल्ह्यामध्ये जिल्हाधिकारी कार्यालयासमोर होमिओपॅथिक डॉक्टर्स आणि प्राध्यापक उपोषणास बसले आहेत. गेल्या अनेक वर्षांपासून त्यांची मुख्य मागणी आहे की, त्यांच्यासाठी एक स्वतंत्र संचालनालय असावे. या मागणी व्यतिरिक्त त्यांच्या आणखी काही मागण्या आहेत. तेव्हा त्यांच्या मागण्या संदर्भात शासनाने सहानुभूतीपूर्वक विचार करावा अशी विनंती करून माझे भाषण पूर्ण करतो.

श्री.जयंत प्र पाटील (विधानसभेने निवडलेले): सभापती महोदय, मी सन 2013-2014 च्या पुरवणी मागण्यांवर माझे विचार मांडण्यासाठी मी उभा आहे.

सभापती महोदय, आम्ही या ठिकाणी जे मुद्दे उपस्थित करतो त्या मुद्द्यांची माननीय मंत्री महोदयांकडून समाधानकारकपणे उत्तरे येत नाहीत. या सभागृहामध्ये "विशेष उल्लेखाद्वारे" उपस्थित करण्यात आलेल्या मुद्द्यांना माननीय मंत्री महोदयांकडून लेखी स्वरूपात उत्तरे देण्याची प्रथा सुरु आहे. या प्रथेप्रमाणे सन्माननीय सदस्यांनी मागण्यांच्या वेळी मांडलेल्या मुद्द्यांना देखील माननीय मंत्री महोदयांनी लेखी स्वरूपात उत्तरे द्यावीत अशा प्रकारचे निदेश आपण मंत्री महोदयांना द्यावेत अशी माझी आपणास विनंती आहे. या ठिकाणी सन्माननीय सदस्य जे मुद्दे उपस्थित करतात त्यातील काही सदस्यांना लेखी उत्तरे मिळतात. तेव्हा माझ्या मागणीची दखल घ्यावी अशी माझी आपणास विनंती आहे.

यानंतर श्री.बोर्डे...

श्री.जयंत प्र.पाटील....

महोदय, पृष्ठ क्रमांक-8, परिवहन विभागाच्या बाब क्रमांक-12 वर मी बोलतो. रायगड जिल्ह्यातील महाड तालुक्यातील मौजे रेवतळे फाटा या ग्रामीण भागात 50-60 रिक्शा वाहने आहेत. परंतु पोलीस त्या रिक्शा चालकांना वेगवेगळ्या कारणास्तव त्रास देतात. त्या भागात मुळात रिक्शांची संख्या कमी आहे. त्यांनी आरटीओ कार्यालयाकडे अधिकृत रित्या परवान्याची मागणी करूनही त्यांना ते दिले जात नाही. या निमित्ताने मी विनंती करतो की, त्यांना परवाने देण्याबाबत माननीय मंत्री महोदयांनी सहानुभूतीपूर्वक विचार करावा.

महोदय, पृष्ठ क्रमांक-59, नगर विकासाच्या बाब क्रमांक-82 वर मी बोलत आहे. मुंबई शहर हे कष्टकऱ्यांचे शहर आहे. मुंबई शहराच्या वैभवात कष्टकऱ्यांनी भर घातली आहे. परंतु इ पोपडपट्टी पुनर्वसन योजनेत (एसआर) सरकारने हवे तसे बदल करून बिल्डरधारिणे धोरण आखले आहे. राज्य सरकारने मुंबई येथील सायन, चौकीपाडा विभागात एसआरए कायद्यातील 3K या कलमाचा आधार घेऊन बिल्डरच्या संगनमताने तेथील नागरिकांना देशोधडीला लावले आहे. आकृती बिल्डरकडून तेथील रहिवाशांना कलम 3K चा आधार घेऊन त्रास दिला जात आहे. या निमित्ताने माझी मागणी आहे की, शासनाने कायद्यातील कलम 3K रद्द करून मूळ रहिवाशांना न्याय द्यावा.

महोदय, पृष्ठ क्रमांक-31, महसूल विभागाच्या बाब क्रमांक-40 मी बोलणार आहे. मौजे धरेंड, ता.अलिबाग, जि.रायगड येथे ग्रामस्थांना घरे बांधण्यासाठी गावठाण नसल्याने महसूल क्षेत्रातील एका जागेची मागणी केली आहे. हे गाव समुद्र किनारी आहे. ग्रामस्थांनी गावठाण विस्तारासाठी जिल्हाधिकाऱ्यांकडे सरकारी जमिनीची मागणी केली आहे. परंतु अनेक वर्षांपासून त्या अनुषंगाने कार्यवाही केली जात नाही. या मागण्यांच्या निमित्ताने माझी विनंती आहे की, या गावातील ग्रामस्थांना गावठाणाचा विस्तार करण्यासाठी जागा उपलब्ध करून द्यावी.

महोदय, पृष्ठ क्रमांक-32, महसूल विभागाच्या बाब क्रमांक-41 वर मी बोलणार आहे. या विषयी मी परवा लक्षवेधी सूचनेच्या चर्चेच्या वेळी प्रश्न विचारला होता. परंतु माननीय मंत्र्यांनी सांगितले की, मी विचारलेला प्रश्न वेगळा आहे. असो.

महोदय, रोहा तालुक्यातील (जि.रायगड), कुंडलिका नदीतून बेकायदेशीररित्या रेती काढली जाते. त्यातून मोठ्या प्रमाणावर गैरव्यवहार होत आहेत. या प्रकरणी एका तहसीलदारावर

..2..

श्री.जयंत प्र.पाटील....

पिस्तूलचा धाक दाखवून मारहाण करण्यात आल्याची तक्रार दाखल झाली होती. पोलीस स्टेशनच्या हद्दीमध्येच रेती उतरविली जाते. त्या ठिकाणी माफियांच्या माध्यमातून मोठ्या प्रमाणावर रॉयल्टी वसूल करण्याचे काम सुरु आहे. तलाठ्यापासून जिल्हाधिकार्यांपर्यंत 1500 रुपये प्रति ब्रास प्रमाणे रक्कम अनधिकृतपणे गोळा केली जात आहे. शेतीच्या जवळ सक्षण ड्रेझर लावून शेती नष्ट करण्याचे काम रेती माफियांकडून मोठ्या प्रमाणावर होत आहे. त्या भागातील ग्रामस्थ आणि महिला, तहसीलदारांकडे या बाबतची तक्रार करण्यासाठी गेले. तेथील तहसीलदार या स्थानिक आहेत. तक्रार करण्यासाठी गेलेल्या गावकऱ्यांना त्यांनी म्हटले की, तुमच्या बापाची खाडी आहे काय ? तुम्ही या संदर्भात कशाला तक्रार करता ? महोदय, या राज्यात एक महिला अधिकारी इतर महिला ग्रामस्थांना अशा प्रकारे बोलत असेल तर ती कोणाच्या हिंमतीवर बोलत आहे या बाबतची चौकशी झाली पाहिजे. या पुरवणी मागण्यांच्या माध्यमातून मी विनंती करतो की, त्या ठिकाणी होत असलेले बेकायदेशीर रेतीचे उत्खनन ताबडतोब थांबविले पाहिजे. सक्षण ड्रेझर निर्माण करणे हा कायद्याने गुन्हा आहे. या निमित्ताने मी मागणी करतो की, तेथील सक्षण ड्रेझर जप्त करण्यात यावे. तसेच सक्षण ड्रेझर जप्त करण्याच्या कायद्याची काटेकोरपणे अंमलबजावणी करावी.

महोदय, पृष्ठ क्रमांक-35, वन विभागाच्या बाब क्रमांक-47 वर मी बोलू इच्छितो. मौजे पाटपन्हाळा (जि.कोल्हापूर) नियम क्षेत्रातील इदरगंज पठार पर्यटकांसाठी खुले करण्याबाबत वन्यजीव सप्ताह निमित्ताने विभागीय वन अधिकारी, वन्यजीव कोल्हापूर व कोल्हापूर जिल्ह्यातील विविध वृत्तवाहिन्यांचे प्रतिनिधी व वृत्तपत्रांचे प्रतिनिधी यांनी दिनांक 1 ऑक्टोबर, 2013 रोजी इदरगंज पठाराची प्रत्यक्ष पाहणी केली. इदरगंज पठारावरील निसर्गरम्य सृष्टीसौंदर्याबाबत वृत्तवाहिन्यांनी भरपूर प्रमाणावर प्रसिध्दी केली.

नंतर श्री.कांबळे...

श्री. जयंत प्र. पाटील

येथील निसर्गरम्य सृष्टीसौंदर्य पर्यटकांना निश्चितच आकर्षित करील, हे स्पष्ट झाले आहे.

सभापती महोदय, सद्यःस्थितीत अद्याप कोणत्याही पर्यटकांना हे क्षेत्र पाहण्यास परवानगी दिलेली नाही. पूर्वीच्या नियोजन आराखड्यात इंदरगंज पठार क्रमांक 25 हे क्षेत्र डेव्हलपमेंट झोनमध्ये होते. सन 2011-12 ते सन 2020-21 या नियोजन आराखड्यात सदर क्षेत्र टुरिझम झोनमध्ये समाविष्ट करण्यात आले आहे. त्यामुळे सदर क्षेत्र पर्यटकांसाठी खुले करण्यास परवानगी मिळण्याबाबतची विनंती या क्षेत्रातील ग्रामस्थांनी केली आहे. आपण त्याला मान्यता द्यावी, अशी मागणी मी या पुरवणी मागण्यांच्या माध्यमातून करित आहे.

सभापती महोदय, आता मी ग्रामविकास विभागाच्या बाब क्रमांक 184, पृष्ठ क्रमांक 158 वर बोलणार आहे. रायगड जिल्ह्यातील खालापूर तालुक्यातील ग्रामपंचायत तांबाटी, माजगाव, सावरोली, मांडप, साजगाव हदीत सुमारे 172 लहान-मोठे उद्योगधंदे सुरू आहेत. तेथील ग्रामपंचायत मात्र नियमाप्रमाणे त्यांना घरपट्टी लावत नाही. त्यामुळे ग्रामपंचायतीचे उत्पन्न कमी होते. ग्रामपंचायतीतील सर्व कारखान्यांच्या घरपट्टीचे पुन्हा मोजमाप करून येथे असलेल्या कंपन्यांचे करार नियमाप्रमाणे आहेत की नाहीत, याची तपासणी ग्रामविकास खात्याने करावी. मागील अधिवेशनातील पुरवणी मागण्यांच्या वेळी खालापूरच्या रसायणी भागातील एका कंपनीच्या संदर्भात मागणी केली होती. त्या ग्रामपंचायतीची घरपट्टी फक्त 10 लाख रूपये होती. मी सभागृहात मागणी केल्यानंतर त्या ग्रामपंचायतीची घरपट्टी दीड कोटी रूपयांनी वाढली. मोठ्या प्रमाणात औद्योगीकरण होत आहे. ग्रामपंचायतीच्या बॉडीला आणि ग्रामसेवकाला मॅनेज करून हे कंपनीवाले ग्रामपंचायतीची घरपट्टी बुडवत आहेत. शासनाने याकडे लक्ष द्यावे.

महोदय, आता मी अन्न व नागरी पुरवठा विभागाच्या बाब क्रमांक 190, पृष्ठ क्रमांक 163 वर बोलणार आहे. रोहा तालुक्यात सन 1992 पासूनचे बीपीएल कार्ड आहेत. रायगड जिल्ह्यातील सर्व तालुक्यांचा मिळून रेशन पुरवठा आणि रोहा या एका तालुक्याचा रेशन पुरवठा सारखाच आहे. 15 तालुक्यांपैकी 14 तालुक्यांत रेशन पुरवठा 100 टन असेल तर रोहा तालुक्यातही रेशन पुरवठा 100 टन आहे. रोहा तालुक्यात सन 1992 पासूनचे दारिद्र्यरेषेखालील लोकांचे कार्ड

श्री. जयंत प्र. पाटील

आहेत, केसरी कार्ड आहेत. ते तसेच ठेवलेले आहेत. तेथे महिन्याला कमीत कमी 20 लाख रुपयांचा रेशन धान्य घोटाळा आहे. शासनाकडून याची चौकशी झाली पाहिजे. माझी पुरवणी मागण्याच्या माध्यमातून शासनाला विनंती आहे की, सर्व रेशन कार्डांची पूर्ण तपासणी झाली पाहिजे. बोगस रेशन कार्डांच्या माध्यमातून सरकारमार्फत सवलतीच्या दरात अन्नधान्य येत आहे आणि ते व्यापाऱ्यांना विकले जात आहे. सदर प्रकरणी संपूर्ण चौकशी होऊन योग्य ती कारवाई करून बोगस रेशन कार्ड रद्द केली पाहिजेत, अशी मी मागणी करतो.

सभापती महोदय, आता मी महिला व बाल विकास विभागाच्या बाब क्रमांक 327, पृष्ठ क्रमांक 340 वर बोलणार आहे. माणगाव तालुक्यातील ना.म.जोशी विद्या भवन, गोरेगाव येथील शालेय पोषण आहारामध्ये घोटाळा झाला आहे. दिनांक 2 ऑक्टोबर, 2013 रोजी महात्मा गांधी यांच्या जयंतीच्या सुट्टीच्या दिवशी शाळेच्या मुख्याध्यापिका सौ. मेहता यांनी टेंपो क्रमांक एमएच 06 एजी 3662 मधून शालेय पोषण आहाराचे धान्य चेअरमन श्री. दिलीप शेठ यांच्या घरी उरविण्याच्या सूचना टेंपो चालकास दिल्या होत्या. शालेय पोषण आहाराचे धान्य गैरमार्गाने संस्थेच्या चेअरमनच्या घरी पाठविले जात आहे, हे लक्षात येताच गोरेगावातील जागरूक नागरिकांनी पोलीस स्टेशनमध्ये धाव घेतली आणि संस्थाचालकांवर कारवाई करण्याची मागणी केली. परंतु, अजूनपर्यंत त्या संदर्भात कार्यवाही होत नाही. हे प्रकरण दडपण्याचे काम होत आहे. गरीब विद्यार्थ्यांना मिळणारे शालेय पोषण आहाराचे धान्य व्यापाऱ्यांच्या दारामध्ये जात आहे आणि व्यापारी ते धान्य भरमसाठ भावाने विकत आहे. सदर प्रकरणी परिपूर्ण चौकशी होऊन संबंधितांवर कारवाई झाली पाहिजे, अशी मागणी या पुरक मागण्याच्या माध्यमातून मी करतो. सभापती महोदय, सन 2013-2014 च्या पुरवणी मागण्यांवर बोलण्यासाठी संधी दिल्याबद्दल धन्यवाद !

(नंतर श्री. खंदारे

श्रीमती शोभा फडणवीस (विधानसभेने निवडलेल्या) : सभापती महोदय, सन 2013-14 च्या खर्चाच्या पूरक विवरण पत्रावरील चर्चेत भाग घेण्यासाठी मी या ठिकाणी उभी आहे.

महसूल व वन विभागाच्या पान क्र.36 वरील बाब क्रमांक 52 वर मी माझे विचार प्रथम मांडते. वन विभागातील वन प्रशिक्षण केंद्रांची स्थापना यासाठी ही तरतूद केलेली आहे. या मागणीद्वारे कुंडल, जिल्हा सांगली येथे नवीन वन प्रशिक्षण केंद्राची निर्मिती होत आहे. वास्तविक पाहता राज्यात सर्वात जास्त जंगल, व्याघ्र प्रकल्प विदर्भात आहे. विदर्भात 58.42 टक्के जंगल आहे, पुणे विभागात 10 टक्के जंगल आहे. वाघाची शिकार थांबविण्यासाठी, त्यांची वाढ करण्यासाठी, त्यांचे पोषण करण्यासाठी केंद्र सरकारने दिलेले युनिट मात्र सांगली जिल्ह्यात होत आहे. हा खऱ्या अर्थाने विदर्भावर अन्याय आहे. विदर्भात वाघ आहेत त्यामुळे प्रशिक्षण केंद्र येथे सुरु होणे आवश्यक आहे. परंतु सांगली येथे अनावश्यक असलेले वन प्रशिक्षण केंद्र स्थापन करण्यासाठी 11 कोटींची तरतूद केलेली आहे. वन विभागाचे क्षेत्र आमच्याकडे आहे. तेथे रेंजरसाठी लागणारे प्रशिक्षण केंद्र तयार आहे. त्यासाठी एकही पैसा खर्च करण्याची गरज नाही. म्हणून हे प्रशिक्षण केंद्र सांगली येथे सुरु न करता चंद्रपूर जिल्ह्यात सुरु करावे अशी मागणी करते.

यानंतर मत्स्यव्यवसाय विभागाच्या पृष्ठ क्र.49 वरील बाब क्र.68 वर मी बोलू इच्छिते. चंद्रपूरमध्ये तलावात मोठ्या प्रमाणात अतिवृष्टी झाल्यामुळे मासे वाहून गेले आहेत. पुरामुळे विषारी पाणी तलावात आल्यामुळे 60 टन माशांचे नुकसान झाले होते. त्यावेळी मोठ्या प्रमाणात तलाव फुटले होते. 1976 च्या नियमाप्रमाणे 60 से.मी.पाणी वेस्टवेअर वरून वाहत असेल तर मच्छीमारांना 1000 रुपये नुकसान भरपाई दिली जाते. हा जी.आर.जुना आहे. या लोकांना मत्स्यबीजाचेही पैसे मिळाले नाही. हा जी.आर.बदलून 10 हजार रुपये त्या लोकांना नुकसान भरपाई द्यावी.

सभापती महोदय, खऱ्या पाण्यातील मच्छीमारांसाठी मोठ्या प्रमाणात नुकसान भरपाई दिली जाते. विदर्भात गोड्या पाण्यातील मासे आहेत. त्यामुळे शासनाने गोड्या पाण्यातील मासेमारीकडे विशेष लक्ष द्यावे. विषारी पाण्यामुळे 60 टन मासे मृत झाल्यामुळे त्याचा पंचनामा झाला होता. त्यामुळे तेथील मच्छीमारांना नुकसान भरपाई देण्यात यावी अशी मी विनंती करते.

NTK/ D/ KTG/

श्रीमती शोभा फडणवीस

यानंतर मी जलसंपदा विभागाच्या पान क्र.126 वरील बाब क्र.133 वर बोलू इच्छिते. मोठे व 100 ते 200 हेक्टरपर्यंतच्या मध्यम प्रकल्पांचे परिरक्षण व दुरुस्तीसाठी 80 कोटी रुपयांची तरतूद करण्यासाठी ही मागणी केलेली आहे. 10 ते 2500 हेक्टरपर्यंतचे विदर्भात मामा तलाव आहेत. त्याकरिता सन 2010 मध्ये चंद्रपूर जिल्ह्यासाठी पैसा मंजूर केला होता. पण त्यासाठी एक अट घातली आहे की, तलाव दुरुस्तीची कामे सुरु करण्यापूर्वी पाणी वाटप व्यवस्थापन समितीने हे तलाव ताब्यात घेऊन त्याच्या पुढे मेटेनन्सची जबाबदारी समितीने घ्यावी. माननीय मुख्यमंत्री व माननीय उप मुख्यमंत्री हे चंद्रपूर येथे आले असता त्यांच्यासमोर मी हा विषय उपस्थित केला होता. त्यावेळी त्यांनी असे म्हटले होते की, हा जी.आर.मागे घेण्यात येईल. माननीय जलसंपदा मंत्री श्री.तटकरे हे नागपूरला आले असता त्यांनीही तसेच आश्वासन दिले होते. परंतु हा जी.आर. मागे घेण्यात आलेला नाही. हे तलाव निस्तार हक्काचे असल्यामुळे त्यावर देखभाल दुरुस्तीसाठी कोणत्याही व्यवस्थापन समितीकडे पैसा असणार नाही. त्यासाठी कोणीच पैसा देणार नाही. तो जी.आर.रद्द करून नवीन जी.आर.लवकर इश्यू करावा व या तलावाच्या दुरुस्तीची कामे ताबडतोब सुरु करावीत अशी मी मागणी करते.

यानंतर ग्रामविकास व जलसंधारण विभागाच्या पान क्र.156 वरील बाब क्रमांक 177 वर मी माझे विचार मांडते. लहान पाटबंधारे प्रकल्पांवरील खर्चाकरिता जिल्हा परिषदांच्या तलावांच्या दुरुस्तीसाठी 60 कोटी रुपयांची तरतूद केलेली आहे. मला आठवते की, माननीय मुख्यमंत्री चंद्रपूर येथे आले होते. चंद्रपूर जिल्ह्यात 2000 तलाव आहेत, या वर्षीच्या अतिवृष्टीमुळे मोठ्या प्रमाणावर तलाव फुटले आहेत. या तलावाच्या दुरुस्तीसाठी 50 कोटी रुपये देण्यात येतील असे त्यांनी सांगितले होते. त्याचा उल्लेख मी ओल्या दुष्काळाच्या चर्चेच्यावेळी केला होता. या पुरवणी मागणीमध्ये 60 कोटी रुपयांची तरतूद केलेली आहे त्याचे वाटप कशा प्रकारे होणार आहे, चंद्रपूर जिल्ह्यासाठी किती निधी मिळणार आहे त्याचा उल्लेख केलेला नाही. निधी मंजूर केल्यानंतर तो पैसा कोठे जातो ते आम्हाला कळत नाही. आमच्यापर्यंत तो पैसा येत नाही.

नंतर श्री.शिगम.....

17-12-2013

(असुधारित प्रत / प्रसिद्धीसाठी नाही)

3P-1

MSS/ D/ D/ KTG/ ST/

पूर्वी श्री खंदारे

16:55

श्रीमती शोभा फडणवीस....

चंद्रपूर जिल्ह्याचा या क्षणाला साडेतेरा कोटी रुपयाचा प्रस्ताव मंजूर झालेला आहे. आपण चंद्रपूर मधील तलाव दुरुस्त केले नाहीत तर पुढच्या पावसाळ्यात शेतकरी त्यावर शेती करू शकणार नाहीत इतक्या मोठ्या प्रमाणावर तलावांचे नुकसान झालेले आहे. तेव्हा कमीत कमी साडेतेरा कोटी रुपये चंद्रपूर जिल्हा परिषदेला देण्यात यावेत अशी मी या निमित्ताने मागणी करीत आहे.

आदिवासी विकास विभाग. बाब क्रमांक 278, पृष्ठ क्रमांक 301. जनजाती क्षेत्राबाहेरील अभयारण्य, राष्ट्रीय उद्यान, वाघाचे मुख्य वसतिस्थान यांच्या हद्दीबाहेर गावाचे पुनर्वसन करण्यासाठी व पर्यावरण पूरक पर्यटनाअंतर्गत रोजगार निर्मिती करण्यासाठी 7 कोटी रुपयाचा अतिरिक्त निधी दिलेला आहे. आपणास माहित आहे की, आमच्याकडील अभयारण्यामध्ये मोठ्या प्रमाणावर वाघ आहेत. आमच्याकडे रोज कुणाचा ना कुणाचा तरी बळी जातो. तुम्हाला वाघ दिसत नाही. परंतु आम्हाला वाघ रोज रस्त्यातून आडवे जाताना दिसतात तेव्हा आम्हाला भीती वाटते. वाघाने एखाद्या गावातील माणसाला ठार केले तर आम्हाला पत्र येते की, तुम्ही जंगलात जाऊ नका, वाघाच्या क्षेत्राच्या ठिकाणी जाऊ नका, शेतीवर जाऊ नका, उभे राहू नका, आडवे झोपू नका, सगळ्या प्रकारचे नियम आम्हाला लावले जातात. आदिवासींची शेती जंगलामध्ये आहे. आदिवासी जंगलामध्ये गेले नाहीत तर ते उपाशी मरतील. हा संपूर्ण भाग आदिवासी आहे. आदिवासींना रोजीरोटीसाठी छोटे छोटे उद्योग देण्याची गरज आहे. जंगलामध्ये लाकूड उपलब्ध आहे. आदिवासी चांगले कारागीर आहेत. ते लाकडाच्या चांगल्या वस्तू तयार करू शकतात. बांबू पासून वस्तू तयार करण्याची कला देखील त्यांच्या बोटामध्ये आहे. अशा आदिवासींसाठी काही उद्योग सुरु करावेत अशी मागणी मी गेल्या वर्षभरापासून, जेव्हा पासून वाघाने माणसावर जास्त हल्ले करायला सुरुवात केली, तेव्हापासून करीत आहे. परंतु अद्याप पर्यंत याबाबतीत साधे प्लॅनिंग देखील शासनाने केलेले नाही. आपण म्हणतो की वाघ वाचला पाहिजे, तसा ट्रायबल, आदिवासी वाचला पाहिजे. म्हणून त्यांच्यासाठी छोटेछोटे उद्योग तयार करावेत जेणेकरून ते जंगलामध्ये जाणार नाहीत.

ऊर्जा विभाग, बाब क्रमांक 163, पृष्ठ क्रमांक 146. कृषी पंपाचे विद्युतीकरण करण्याकरिता व कृषी पंपाच्या संचातील विद्युतीकरणातील प्रादेशिक असमतोल दूर करण्यासाठी 12789 इतक्या कृषी पंपाचे विद्युतीकरण करण्यासाठी 101.41 कोटी रुपयाची तरतूद केलेली आहे. नवीन लोकांना

..2..

17-12-2013

(असुधारित प्रत / प्रसिद्धीसाठी नाही)

3P-2

MSS/ D/ D/ KTG/ ST/

पूर्वी श्री खंदारे

16:55

श्रीमती शोभा फडणवीस....

कनेक्शन देणार आहात हे आम्हाला माहीत आहे. ज्या लोकांनी पैसे भरलेले आहेत त्यांचे आणि ज्यांनी पैसे भरलेले नाहीत त्यांचे देखील कनेक्शन बंद केलेले आहे. त्यामुळे पैसे भरणाऱ्यांवर मोठा अन्याय झालेला आहे. या सगळ्या गोष्टी माननीय मंत्री महोदयांना माहीत आहेत.

सभापती महोदय, आता रब्बी पिकासाठी मोठ्या प्रमाणावर पाण्याची गरज आहे. तेव्हा ही सर्व कनेक्शन्स जोडून द्यावीत अशी माझी मागणी आहे. दुसरे असे की, वसुली करायची असेल तर ती उभ्या पिकावर करावी. शेतामध्ये पेरणी केल्यावर अधिकारी वसुलीला येतात. अशा वेळी शेतकऱ्याकडे देण्यासाठी एक पैसा देखील नसतो. वसुली केव्हा केली पाहिजे हे तुमच्या अधिकाऱ्यांना माहीत नाही काय ? उभ्या पिकावर वसुली केली तर लोक ती देण्यास तयार असतात. पण घरात काहीच नसेल तर वसुली कोठून देणार ? तेव्हा वसुलीसाठी आपण एक नियम तयार करावा आणि वसुलीची एक वेळ ठरवावी. तोपर्यंत शेतकऱ्यांची तोडलेली वीज पूर्ववत सुरु करावी अशी माझी मागणी आहे.

उद्योग, ऊर्जा आणि कामगार विभाग. बाब क्रमांक 107, पृष्ठ क्रमांक 145. बालकामगार प्रथा समूळ नष्ट करण्यासाठी जनजागृती करण्याकरिता 1 कोटी रुपयाची तरतूद केलेली आहे. जेव्हा आम्ही बाल कामगाराची सोडवणूक करून त्याला मालकाकडून आणतो त्यावेळी त्याला कुठे ठेवले जाते ? त्याला रिमांड होममध्ये ठेवले जाते. रिमांड होममध्ये बदमाश मुलांना सुधारण्यासाठी ठेवले जाते. परंतु त्यांच्या बरोबर या सज्जन मुलांना ठेवून गुन्हेगार निर्माण करण्याचे एक षडयंत्र शासनाने रचलेले आहे असे म्हटले तर ते वावगे ठरणार नाही. बाल कामगार प्रथा नष्ट करण्यासंबंधीच्या कायद्यामध्ये स्पष्टपणे म्हटलेले आहे की, या बाल कामगारांचे पुनर्वसन करावे, त्यांना शिक्षण द्यावे. या गोष्टी करण्याची शासनाची तयारी नाही. केवळ प्रसिध्दी करायची आणि व्यापाऱ्यांकडून पैसे गोळा करायचे आणि बाल कामगारांच्या आयुष्याशी खेळायचे हे काही बरोबर नाही. तेव्हा कायद्यातील तरतुदी प्रमाणे या बालकामगारांचे पुनर्वसन करावे, त्यांना शिक्षण द्यावे आणि त्यांच्या घरच्या लोकांना मदत करावी असे मला सरकारला सांगायचे आहे.

...नंतर श्री. गिते...

17-12-2013

(असुधारित प्रत / प्रसिद्धीसाठी नाही)

3Q-1

ABG/ D/ D/ KTG/ ST/

प्रथम श्री.शिगम

17:00

श्रीमती शोभा फडणवीस...

सभापती महोदय, सामाजिक न्याय व विशेष सहाय्य विभागाची बाब क्रमांक 201, पान क्रमांक 171, इतर मागासवर्ग शिक्षण फी, परीक्षा फी यासाठी बुलढाणा जिल्हयात 2011-2012 या वर्षात मॅट्रीकोत्तर इतर मागासवर्गीय प्रवर्गातील विद्यार्थ्यांचे 2 कोटी 63 लाख 66 हजार 973 रुपये देणे आहेत. 2012-2013 मध्ये 8 कोटी 21 लाख 99 हजार रुपये देणे आहेत. 2013-2014 या वर्षात 6 कोटी 22 लाख 99 हजार रुपये देणे आहे. एवढी शिष्यवृत्ती देणे आहे. आपण संपूर्ण महाराष्ट्रातील इतर मागास प्रवर्गातील विद्यार्थ्यांची शिष्यवृत्ती दिली तर विद्यार्थ्यांना मोकळ्या मनाने शिक्षण घेता येईल. ही शिष्यवृत्ती तातडीने देण्याची शासनाने व्यवस्था करावी अशा प्रकारची विनंती करतो आणि माझे मनोगत पूर्ण करते.

असुधारित प्रत / प्रसिद्धीसाठी नाही

ABG/ D/ D/ KTG/ ST/

(सभापतीस्थानी माननीय तालिका सभापती श्री.रमेश शेंडगे)

श्रीमती विद्या चव्हाण (नामनियुक्त) : सभापती महोदय, बाब क्रमांक 50, पृष्ठ क्रमांक 36, वने व पुनर्वसन विभागाची मागणी आहे. राष्ट्रीय उद्यान परिसरातील पुनर्वसन तरतूद, मुंबईत नॅशनल पार्क आणि संजय राष्ट्रीय उद्यान आहे. तेथे जे लोक राहतात, त्यांच्या पुनर्वसनाचा कार्यक्रम गेल्या 33 वर्षांपासून सुरु आहे. त्या ठिकाणच्या 22 हजार लोकांचे पुनर्वसन चांदिवली येथे करण्यात आलेले आहे. चांदिवली, मालाड, गोरेगाव येथे वन विभागास 200 एकर जमीन मिळणार आहे, त्या जमिनीवर त्यांचे पुनर्वसन करावे त्यासाठी तरतूद करण्यात आली पाहिजे.

सभापती महोदय, बाब क्रमांक 82, पृष्ठ क्रमांक 59 ही नगरविकास विभागाची पुरवणी मागणी आहे. महापालिका क्षेत्रामध्ये मुलभूत सुविधा, स्वच्छतागृहे, इत्यादीसाठी तरतुदीची मागणी करण्यात आली आहे. शहरांचे मोठया प्रमाणात नागरीकरण होत आहे. शहरांमध्ये शौचालयांची खूपच कमतरता आहे. त्यासाठी मोठया तरतूद असणे आवश्यक आहे.

त्याचप्रमाणे तीर्थक्षेत्र विभागामध्ये स्वच्छतागृहे, स्नानगृहे आणि शौचालये बांधण्यासाठी देखील मोठया प्रमाणात तरतूद उपलब्ध करुन देणे आवश्यक आहे.

महोदय, बाब क्रमांक 249, पृष्ठ क्रमांक 281 ही गृहनिर्माण विभागाची पुरवणी मागणी आहे. झोपडपट्टया आणि अनधिकृत बांधकामे मोठया प्रमाणात होत आहेत. शासनाने 1995 ची अनधिकृत बांधकामे नियमित केलेली आहेत. परंतु अनधिकृत बांधकामे नियमित करण्याची मर्यादा 2000 या वर्षापर्यंत वाढविली जाईल काय, वाढविणार नसाल तर 1995 ते 2014 या कालावधीत जे अनेक कष्टकरी कामासाठी या शहरामध्ये आलेले आहेत, ज्यांना निवाऱ्याची कोणत्याही प्रकारची सोय नाही, त्यांना भाडे तत्वावर घरे उपलब्ध करुन दिली पाहिजेत. तसेच त्यांच्यासाठी मोठया प्रमाणात शौचालये बांधली गेली पाहिजेत. या वस्त्यांमध्ये मागासवर्गीय, दलित, आदिवासी लोकांचे प्रमाण जास्त आहे.

सभापती महोदय, बाब क्रमांक 324, पृष्ठ क्रमांक 339 ही महिला व बालकल्याण विभागाची मागणी आहे. मुलांसाठी चालविण्यात येणारी वसतिगृहे, मुलांचे संरक्षण आणि संवर्धन या अनुषंगाने बाल सुधारगृहात अनेक कार्यक्रम राबविले जातात. या बाबतीत अतिशय कमी तरतूद उपलब्ध करुन देण्यात आलेली आहे त्यात भरीव वाढ करण्यात यावी.

ABG/ D/ D/ KTG/ ST

श्रीमती विद्या चव्हाण....

महोदय, बाब क्रमांक 229, पृष्ठ क्रमांक 340 अंगणवाडी सेविका ग्रामीण व शहरी भागामध्ये घराघरात, झोपडपट्ट्यांमध्ये जाऊन शासनाच्या ज्या काही योजना आहेत, त्या लोकांपर्यंत पोहचविण्याचे काम करतात. अंगणवाडी सेविका अतिशय महत्वाची कामे करीत आहेत. परंतु त्यांना शासनाकडून अतिशय कमी मानधन देण्यात येते. अंगणवाडी सेविका आजारी पडल्या तर त्यांचे मानधन कापून घेतले जाते. त्यांनी जास्तीचे काम केले तर त्यांना एका दिवसाला दोन रुपये जास्तीचे देण्यात येतात. अंगणवाडी सेविकांचे मानधन वाढवून दिले पाहिजे.

त्याचप्रमाणे बाब क्रमांक 326, पृष्ठ क्रमांक 229 या पुरवणी मागणीच्या निमित्ताने सांगू इच्छिते की, पीडित महिलासाठी मनाधैर्य योजना राबविलेली आहे. महिला व मुलींवर अॅसीड अॅटक होतात. अशा पेशंटला तातडीने उपचार मिळणे आवश्यक असते. अशा पेशंटवर मोठ्या रुग्णालयातच उपचार होत असतात. खाजगी रुग्णालयांचे उपचार खूप महाग असतात. शासनमार्फत अशा महिलांसाठी मनाधैर्य योजनेतून जी आर्थिक मदत देण्यात येते ती अतिशय कमी आहे. अशा पीडित महिला अथवा मुलींना मनोधैर्य योजनेतून मोठ्या प्रमाणात आर्थिक मदत दिली पाहिजे.

महोदय, बाब क्रमांक 278, पृष्ठ क्रमांक 301 ही आदिवासी विकास विभागाची पुरवणी मागणी आहे. राष्ट्रीय उद्यानांशेजारी असलेले पाडे, त्याचप्रमाणे तेथे राहणाऱ्या आदिवासींचे अनेक प्रश्न आहेत. आदिवासींसाठी राज्यात अनेक योजना राबविल्या जात आहेत. भूमिहीन आदिवासीसाठी शेतजमीन उपलब्ध करून देणे, त्यांचे निवाऱ्याचे प्रश्न आहेत.

यानंतर श्री. भोगले...

श्रीमती विद्या चव्हाण.....

त्यासाठी सुध्दा आपल्याला सहकार्य करण्यासाठी तरतूद करणे आवश्यक आहे.

सभापती महोदय, पर्यावरण विभाग बाब क्रमांक 292, पृष्ठ क्रमांक 315. शहर आणि ग्रामीण भागामध्ये प्लास्टिक किंवा दैनंदिन वापराच्या डिटर्जंटमुळे मोठ्या प्रमाणात मलनिःस्सारण आणि कारखान्यातून सोडण्यात येणारे दूषित पाणी नदी नाल्यांमध्ये सोडले जाते. हे दूषित पाणी शुध्द करून सोडले पाहिजे. त्याकरिता तातडीने प्रकल्प उभारण्यासाठी तरतूद करणे आवश्यक आहे.

सभापती महोदय, सार्वजनिक बांधकाम विभाग, बाब क्रमांक 102, पृष्ठ क्रमांक 78. वरळी, नायगाव, शिवडी येथील बीडीडी चार्जीचा पुनर्विकास करण्यासाठी तरतूद करणे आवश्यक आहे.

बाब क्रमांक 103, 104. राज्य राखीव पोलीस दलातील पोलिसांसाठी असलेल्या निवासस्थानांची अत्यंत दुर्दशा झालेली आहे. त्यांच्या दुरुस्तीसाठी आर्थिक तरतूद करणे आवश्यक आहे. पोलीस दलामध्ये सध्या मोठ्या प्रमाणात भरती होत असून त्यात महिलांचे प्रमाण खूप जास्त आहे. त्यांच्या निवासाचा प्रश्न निर्माण झालेला आहे. त्यासाठी अतिरिक्त तरतूद करणे आवश्यक आहे.

सभापती महोदय, बाब क्रमांक 125, पृष्ठ क्रमांक 103. ग्रामीण भागातील रुग्णालयांची अवस्था अत्यंत वाईट झालेली आहे. बाब क्रमांक 131, पृष्ठ क्रमांक 114. बांधकाम व इतर दुरुस्तीचा खर्च तातडीने देणे आवश्यक आहे.

सभापती महोदय, सामाजिक न्याय विभाग, बाब क्रमांक 194, पृष्ठ क्रमांक 170. वडाळा येथील सिध्दार्थ विहार वसतिगृहाची अत्यंत दुर्दशा झालेली आहे. हे वसतिगृह ऐतिहासिक आहे. मागासवर्गीयांचे शिक्षण आणि विकास होऊन त्यांच्या सर्वांगीण विकासासाठी आवश्यक असलेल्या या इमारतीची पुनर्बांधणी होणे आवश्यक असल्यामुळे शासनाने यासाठी तरतूद करावी अशी विनंती करून माझे भाषण पूर्ण करते.

श्री.मुझफ्फर हुसेन (विधानसभेने निवडलेले) : सभापती महोदय, सन 2013-2014 च्या पुरवणी मागण्यांवर माझे विचार मांडण्यासाठी मी या ठिकाणी उभा आहे.

सभापती महोदय, नगरविकास विभाग पृष्ठ क्रमांक 53, बाब क्रमांक 81 ते 83. डायरेक्टर, नगररचना कार्यालयाच्या शताब्दी वर्षासाठी 50 लाखाची तरतूद करण्यात आली आहे. नगरपालिका आणि महापालिका यांच्या विकास कामांसाठी अनुक्रमे 180 व 130 कोटी रुपयांची तरतूद करण्यात आली आहे. राज्यामध्ये 27 महानगरपालिका आणि 220 नगरपरिषदा असून महापालिकांचे बजेट 15 ते 20 हजार कोटी रुपयांपर्यंत असून नगरपरिषदांचे बजेट 2500 ते 3000 कोटी रुपयांपर्यंत आहे. मुंबई, ठाणे, पुणे, पिंपरी-चिंचवड, नाशिक, नागपूर, औरंगाबाद अशा मोठ्या महापालिका असून जवळपास 50 टक्के शहरीकरण झालेले आहे. संपूर्ण राज्यात नगरपालिका आणि महानगरपालिकांच्या क्षेत्रात इन्फ्रास्ट्रक्चरची मोठ्या प्रमाणात गरज असून त्या ठिकाणी विकास आराखडा व विविध योजना केंद्र आणि राज्य सरकारच्या माध्यमातून राबविल्या जात आहेत. या सर्व शहरांमध्ये इन्फ्रास्ट्रक्चरची कामे, परिवहन, वाहतूक, सॉलिड वेस्ट मॅनेजमेंट आणि इतर समस्या आहेत. केंद्र व राज्य सरकारच्या विविध योजनांचे मॉनिटरिंग नगरविकास विभागाच्या माध्यमातून केले जाते. आज नगरविकास विभागाची आस्थापना पाहिली तर डायरेक्टर, नगररचना यांचे कार्यालय पुणे येथे आहे.

नंतर 3एस.1...

श्री.मुझफ्फर हुसेन...

दोन नगर सचिव आहेत. महानगरपालिका, नगरपालिका क्षेत्रातील व राज्यातील शहरीकरण लक्षात घेता नगरविकास खात्याच्या प्रशासनामध्ये मोठा बदल करणे गरजेचे आहे. किमान 6 जॉईंट डायरेक्टर देण्याची गरज आहे. दोन टारुन प्लॅनिंग डायरेक्टर देण्याची गरज आहे. तसेच 6 नगर सचिव देण्याची आवश्यकता आहे. शासनाच्या विविध योजनांसंबंधात निर्णय घेण्यासाठी प्रशासन सचिव उपलब्ध नसल्यामुळे शासनाच्या विविध योजनांची अंमलबजावणी वेळेवर होत नाही. त्यामुळे प्रकल्पाची किंमत दरवर्षी वाढत जाते आणि त्याचा ताण राज्यावर व राज्यातील जनतेवर येऊन पडतो. प्रकल्पाच्या किंमतीमध्ये वाढ झाल्यामुळे शासन करवाढ करते. त्यामुळे शासनाने आपले पायाभूत प्रकल्प मार्गी लावण्यासाठी प्रशासनामध्ये खूप मोठा बदल करण्याची आवश्यकता आहे.

देशात शहरीकरण झालेले राज्य तामिळनाडू आहे. या राज्याने केंद्र सरकारच्या शहरीकरणाच्या योजना ठिकठिकाणी अंमलात आणलेल्या आहेत. तामिळनाडूने सर्व तालुके शहरी भाग म्हणून घोषित केले. त्यामुळे या राज्याचे 70 टक्क्यांपेक्षा जास्त शहरीकरण झाल्याचे म्हटले जाते. त्यामुळे अर्बन शहरासाठी केंद्राच्या ज्या विविध योजनांचा निधी असतो तो तामिळनाडू राज्याला उपलब्ध झालेला आहे. महाराष्ट्र शासनाने देखील त्या धर्तीवर कार्य करून सर्व तालुक्यांना शहर म्हणून घोषित करावे. अशी सूचना मी या पुरवणी मागणीच्या माध्यमातून करित आहे. धन्यवाद.

.....

श्री.रामदास कदम (विधान सभेने निवडलेले) : सभापती महोदय, येथे आणलेल्या पुरवण्या मागण्या राजकीय कशा आहेत हे सांगण्याचा प्रयत्न मी करणार आहे. आपण सत्ताधारी पक्षातील आमदारांसाठी 10 कोटींची कामे घेतली आहेत. मी खेड या विधान सभेच्या मतदार संघातून 20 वर्षे निवडून आलो आहे. मी फक्त साडेतीन कोटीची कामे दिली होती. या कामाचे एस्टीमेट देखील झाले. त्यातील दोन कोटीची कामे मंजूर केली आणि दीड कोटीची कामे विधान परिषदेतील एका आमदारांच्या नावे चढवून ती मंजूर करून तेथे पाठविण्यात आली म्हणजे किती खालच्या पातळीवर जाऊन सत्ताधारी पक्षातील मंडळी राजकारण करित आहेत हे दिसते. सत्ताधारी पक्षातील आमदाराला 10 कोटी रुपये देत आहात. माझी कामे आपण तशीच ठेवायची होती. माझ्या नावाने एस्टीमेट होते आणि त्यातील दीड कोटीची कामे काढून दुसऱ्या सदस्यांच्या नावावर पाठवून द्यायची हे कुठल्या नैतिकतेमध्ये बसते. एवढ्या खालच्या पद्धतीने काम करणारे शासन आता पर्यंत कधीच पहायला मिळाले नसेल. त्यामुळे मी शासनाचा धिक्कार करतो, निषेध करतो. मी भीक मागायला देखील जाणार नाही. मला त्याची गरज नाही. सत्ता ही कायमची नसते. आपण 10 कोटी नव्हे तर आणखी 50 कोटी रुपये द्यावेत. आपणाला उद्याच्या निवडणूकीच्या रिझल्टमध्ये सर्व काही कळेल.

सभापती महोदय, मी सार्वजनिक आरोग्य विभागाच्या बाब क्रमांक 251 ते 255 व 285 वर बोलणार आहे. माननीय राज्यमंत्री प्रा.फौजिया खान यांचे मी आभार मानतो. या सभागृहामध्ये मी त्यांच्याशी एकदा भांडलो होतो. त्यांनी आयसीयु सुरु केल्याबद्दल, ट्रामा केअर सुरु केल्याबद्दल धन्यवाद देतो.

यानंतर श्री.जुन्नरे...

श्री. रामदास कदम

कळंबनी हॉस्पिटलमधील सर्व स्टाफ भरला जाईल असे आश्वासन माननीय मंत्री महोदय श्री. सुरेश शेटी साहेबांनी दिल्यामुळे मी त्यांचे आभार मानतो. वास्तविक मी त्यांच्या विरुद्ध हक्कभंग तयार केलेला आहे या पुरवणी मागणीच्या निमित्ताने त्यांचे उत्तर काय येते त्यावर माझा हक्कभंग अवलंबून राहणार आहे. या हॉस्पिटलमध्ये एकंदर 89 पदे असून त्यापैकी केवळ 51 पदे भरण्यात आलेली आहेत. रत्नागिरी जिल्हयातील डोंगराळ भागात कळंबनी हॉस्पिटल असून त्या ठिकाणी 89 पदांपैकी 38 पदे खाली असतील तर त्या ठिकाणी येणाऱ्या माणसाला कशा प्रकारे न्याय मिळू शकेल ? त्यामुळे माझी माननीय मंत्री महोदयांना पुन्हा एकदा विनंती राहणार आहे की, या हॉस्पिटल मधील रिक्त पदे आपण तात्काळ भरावीत. या हॉस्पिटलला अजून 2 ॲम्ब्यूलन्सची आवश्यकता असल्यामुळे दोन ॲम्ब्यूलन्स उपलब्ध करून द्याव्यात अशी विनंती आहे.

सभापती महोदय, पाटबंधारे खात्याच्या बाब क्रमांक 134 ते 139 च्या संदर्भात मी आता माझे विचार व्यक्त करणार आहे. नातू नगर येथे कालव्याचे 95 टक्के पाणी वाया जात आहे. यासंदर्भात मला माननीय मंत्री महोदयांनी सभागृहात आश्वासन दिले होते की, नातू नगरच्या कालव्यासाठी 12 कोटी रुपये देण्यात येतील. या विषयाच्या संदर्भात मी माननीय मंत्री महोदय श्री. सुनील तटकरे यांच्यावर आज सकाळी हक्कभंग दिलेला आहे. गेल्या पाच वर्षांपासून मी सतत पाठपुरावा करीत आहे. या ठिकाणचे सगळे पाणी वाहून जात आहे. या कालव्यासाठी 12.5 कोटी रुपये देतो अशा प्रकारचे आश्वासन या सभागृहात मला सहा वेळेस देण्यात आले. या विषयाच्या संदर्भात माननीय तटकरे साहेबांकडे बैठक सुध्दा झाली होती. माझ्याकडे त्या बैठकीचे मिनिट्स देखील आहे. या कामासाठी कमीत कमी 5 कोटी रुपये मिळाले तर या ठिकाणच्या कामाच्या निविदा तरी काढल्या जातील. निधी न दिल्यामुळे वर्क ऑर्डर थांबवल्या गेल्या आहेत. त्यामुळे या कामासाठी तातडीने निधी द्यावा अशी विनंती आहे. या विषयाच्या संदर्भात माननीय राज्यमंत्र्यांकडून काही अडचण नाही परंतु माननीय श्री. तटकरे साहेब कोकणातील माणूस असतांना सभागृहात एवढे असत्य आणि चुकीचे कसे काय बोलू शकतात याचे मला आश्चर्य वाटते.

श्री. रामदास कदम

सभापती महोदय, महसूल विभागाच्या बाब क्रमांक 39,40,41 वर मी माझे विचार व्यक्त करणार आहे. माजगाव येथील भूखंड क्रमांक 126 ही जमीन 1917 साली 99 वर्षांच्या भाडे कराराने वूमन मिशनरी सोसायटीला ब्रिटिश काळात देण्यात आली होती. त्यानंतर वर्षभराने या संस्थेतील 8741 चौ.मी. जमीन कच्ची लोहाना निवास गृह या ट्रस्टला दिली गेली. संस्थेने जिल्हाधिकाऱ्यांना पत्र लिहून पुन्हा मुदतवाढ देण्याची मागणी केली होती. त्यानंतर 2005 साली 3101 चौ.मी.भूखंड धर्मादाय आयुक्तांनी एका विकासकाला हस्तांतरित केला. खरे म्हणजे असे कायद्याने करता येत नाही. या व्यवहारासाठी महसूल विभागाची परवानगी न घेता तत्कालीन जिल्हाधिकारी श्री. प्रदीप व्यास यांनी पुनर्विकासाची अवैध परवानगी दिल्याची तक्रार ट्रस्टचे सभासद श्री. जयेश कोठारी यांनी केलेली आहे. परंतु यासंदर्भात विभागाकडून काहीही झालेले नाही. या जागेवर विकासकाने आता 2 इमारती उभ्या केलेल्या आहेत. या भूखंडाचे बेकायदा हस्तांतरण पचनी पडल्याचे पाहून ट्रस्टने 2010 मध्ये महसूल विभागाची परवानगी न घेता शिल्लक राहिलेल्या 4581 चौ.मी. जमिनीस धर्मादाय आयुक्तांनी परवानगी दिल्याचे दाखवून एका बिल्डरला 3.51 कोटी रुपयांना हस्तांतरित केली. या मोठ्या भ्रष्टाचाराच्या संदर्भात मी माननीय मुख्यमंत्री, मंत्री, महसूल सचिवांनाही पत्र दिले आहे.

सभापती महोदय, महसूल विभागाच्या बाब क्रमांक 41,42,43 वर मी माझे विचार व्यक्त करणार आहे. कुणबी समाजाच्या शामराव पेजे विकास महामंडळाचे काय झाले याची माहिती उत्तरामध्ये माननीय मंत्री महोदयांनी देण्याची आवश्यकता आहे. विधिमंडळाच्या अनेक अधिवेशनात हा विषय मी सभागृहात उपस्थित केलेला आहे.

यानंतर श्री.अजित.....

श्री.रामदास कदम...

शामराव पेजे महामंडळ करण्याचे आश्वासन देऊन देखील त्याची अंमलबजावणी करण्यात आलेली नाही. आपण फक्त या समाजाची मते घेता. माननीय मुख्यमंत्री महोदयांनी श्री.विश्वास पाटील यांना महामंडळ देण्यात येईल असे सांगितले. तेव्हा हे महामंडळ केव्हा देण्यात येणार आहे याचे उत्तर माननीय मंत्री महोदयांनी त्यांच्या उत्तराच्या भाषणात द्यावे.

महसूल विभाग, बाब क्रमांक 39-40-41, पृष्ठ क्रमांक 30- घाटकोपर येथील 60 एकर सरकारी भूखंड आयव्हीएल कंपनीस विकसित करण्यासाठी देण्यात आला असला तरी सीआरझेड अंतर्गत कंपनीने सरकारकडे भरावयाच्या 360 कोटी रुपयांच्या अग्रीम मूल्यापैकी फक्त 36 कोटी रुपये भरले आहेत. उर्वरित रक्कम कंपनीकडून वसूल का करण्यात आली नाही ? अशाप्रकारे सरकारचा महसूल का बुडविण्यात येत आहे ? कोणाच्या घशात किती पैसे गेले हे येथे सांगावे. सरकारवर 2 लाख 39 हजार कोटी रुपयांचे कर्ज आहे. सरकार भिकारी झाले आहे. असे असताना कंपनीकडून 300 कोटी रुपये का वसूल करीत नाहीत ? या प्रश्नांची उत्तरे माननीय मंत्री महोदयांनी आपल्या उत्तराच्या भाषणात द्यावीत.

सामाजिक न्याय विभाग, बाब क्रमांक 204-205-208, पृष्ठ क्रमांक 172, - मागासवर्गीय औद्योगिक संस्था व मागासवर्गीय बेरोजगार तरुणांसाठी निधी देण्यात येतो. आपण मला मागील अधिवेशनात सांगितले होते की, चौकशी करून सांगतो. आपण हे पैसे कोणकोणत्या संस्थाना दिले, कोणकोणत्या मंत्री महोदयांनी बोगस सहकारी संस्था स्थापन करून पैसे घेतले त्याची चौकशी करण्यात आली काय ? आज आपल्याकडे मागासवर्गीय तरुण पैसे मागण्यासाठी येत आहेत. परंतु आपल्याकडे पैसे नसल्यामुळे आपण त्यांना पैसे देऊ शकत नाही. तेव्हा आपल्यासह इतर मंत्री महोदयांची चौकशी होईल काय ? या संदर्भात माननीय मंत्री महोदयांनी आपल्या भाषणात उत्तर द्यावे.

कृषी विभागाबाबत बोलायचे झाले तर आज सकाळी मी माननीय कृषी मंत्री श्री.राधाकृष्ण विखे-पाटील यांचे मी आभार मानले. कारण त्यांनी आंबा-काजूसाठी बोर्ड स्थापन करण्याची जाहीर घोषणा केली. कोकणातील आंबा, काजू, करवंद, जांभूळ इत्यादी पासून वाईन बनविण्याचा निर्णय का घेत नाही ? हा व्यवसाय टॅक्स फ्री असला पाहिजे. आपण त्या संदर्भात निर्णय का घेत

..2..

श्री.रामदास कदम...

नाही ? कोकणाला एक न्याय आणि पश्चिम महाराष्ट्राला एक न्याय असे शासन का वागत आहे ? कोकण विभाग महाराष्ट्राच्या बाहेर आहे काय ? तेव्हा मी मागणी केल्याप्रमाणे मंत्री महोदयांनी घोषणा करावी. आपण अशी घोषणा केल्यास माननीय मंत्री श्री.राधाकृष्ण विखे-पाटील यांच्याप्रमाणे आपले देखील आभार मानेन.

गृह निर्माण विभाग, बाब क्रमांक 249-250, पृष्ठ क्रमांक 281 सभापती महोदय, या ठिकाणी गृह निर्माण विभागाचे मंत्री वा राज्यमंत्री देखील उपस्थित नाहीत. त्या विभागावर उपस्थित करण्यात आलेल्या मुद्यांची नोंद इतरांनी घेऊन चालत नाही. हे काही भाषण नाही. या पुरवणी मागण्या आहेत. या सरकारचे कसे काय होणार आहे ? या विभागाचे मंत्री आणि राज्यमंत्री कुठे गेले ? त्या दोघांपैकी एकाचा राजीनामा घ्यावा.

तालिका सभापती (श्री.रमेश शेंडगे): माझी सन्माननीय सदस्यांना विनंती आहे की, त्यांनी आपले भाषण पुढे सुरु ठेवावे. आपण उपस्थित केलेल्या मुद्यांची नोंद घेतली जाईल.

श्री.रामदास कदम : सभापती महोदय, आपण त्याची जबाबदारी घेणार आहात काय ?

तालिका सभापती : होय. आपण जे मुद्दे उपस्थित करीत आहात त्याची नोंद घेण्यात येईल याची मी जबाबदारी घेतो.

श्री.रामदास कदम : सभापती महोदय, विकास नियंत्रण नियमावली 291 नुसार इमारतींची पुनर्बांधणी करताना म्हाडासाठी राखीव ठेवलेल्या 200 सदनिका म्हाडा आणि बिल्डरने परस्पर विकल्यामुळे शासनाचे कोट्यवधी रुपयांचे नुकसान झालेले आहे. आपण या सदनिका केव्हा परत घेणार आहात, ज्यांनी हा भ्रष्टाचार केला त्यांच्यावर काय कारवाई करणार आहात ? हे सर्व पैसे शासनाच्या तिजोरीमध्ये जमा होतील काय ?

यानंतर श्री.बोर्डे..

श्री.रामदास कदम....

या सदनिका भायखळा, दादर, गिरगांव या भागातील आहेत. या परिसरात घरांचा दर प्रती चौरस फूट 30 ते 40 हजार रुपये आहे. यामध्ये शासनाचे कोट्यवधी रुपयांचे नुकसान झाले आहे. सरकारने या बाबतची दखल घेतली नाही तर उद्या काय करायचे ते आम्ही बघू.

महोदय, गृहनिर्माण विभागाच्या बाब क्रमांक-249 व 250 वर मी बोलत आहे. कांदिवली येथील म्हाडाच्या 90 हजार चौरस मीटर जागेसंदर्भातील हा घोटाळा आहे. या सरकारकडून घोटाळ्यावर घोटाळे होत आहेत. सभागृहात संबंधित विभागाचे मंत्री उपस्थित नाहीत हा देखील एक घोटाळाच आहे. अन्य विभागाच्या मंत्र्यांनी पुरवणी मागण्यांवरील चर्चेची नोंद घेण्याची प्रथा नाही.

महोदय, कांदिवली येथील 90 हजार चौरस मीटर जमीन म्हाडाच्या माध्यमातून विकासकाला बहाल करण्यात आली आहे. त्या जमिनीवर बोगस संस्था दाखवून ती जमीन लाटली आहे. हेमवती संस्थेच्या नावे 2315 चौरस मीटर, आदित्य संस्थेच्या नावे 2200 चौरस मीटर आणि युनिक संस्थेच्या नावे 2435 चौरस मीटर, अशा प्रकारे विविध बोगस संस्था दाखवून जमीन लाटली आहे. एवढेच नव्हे तर त्यांना बोगस एफएसआय देण्यात आला आहे. या एसआरएच्या योजना आहेत. त्या ठिकाणी बोगस संस्था दाखविल्या असल्या तरी प्रत्यक्षात तेथे झोपड्याच नाहीत. अशा प्रकारे कोट्यवधी रुपयांचा घोटाळा म्हाडाच्या माध्यमातून होणार असेल तर त्याचे उत्तर कोण देईल ? मी तर म्हणेन की, माझ्या मुद्यांची नोंद घेणाऱ्या अन्य विभागाच्या मंत्र्यांनी या विषयी उत्तर द्यावे किंवा संबंधित विभागाच्या मंत्र्यांना उत्तर देण्यास सांगावे.

महोदय, अजूनही नगर विकास मंत्री किंवा राज्यमंत्री या ठिकाणी आलेले नाहीत.

तालिका सभापती : मी सन्माननीय सदस्यांना सांगतो की, आपण जे मुद्दे मांडत आहात त्याची नोंद अन्य विभागाच्या मंत्री महोदयांकडून घेतली जात आहे. आपण उपस्थित केलेल्या सर्व मुद्यांना संबंधित विभागाच्या मंत्री महोदयांकडून उत्तर देण्यात येईल.

श्री.रामदास कदम : महोदय, मी पुन्हा एकदा निदर्शनास आणून देतो की, ज्या विभागाच्या पुरवणी मागण्यांवर चर्चा सुरु असते त्या विभागाच्या मुद्यांची नोंद संबंधित मंत्र्यांनीच घ्यावयास पाहिजे. माझी विनंती आहे की, विभागाचे मंत्री येईपर्यंत सभागृहाचे कामकाज 5-10 मिनिटे स्थगित करावे. आपण मंत्र्यांना सभागृहात येण्याबाबतचा निरोप पाठवावयास पाहिजे. कारण मी

..2..

श्री.रामदास कदम....

नगर विकास विभागातील घोट्यांच्याचे विषय मांडत आहे. त्यामुळे अन्य विभागाच्या मंत्र्यांनी त्याची नोंद घेऊन चालणार नाही. मी पुन्हा विचारतो की, या विभागाचे मंत्री महोदय कोठे गेले आहेत, त्यांना सभागृहात येण्यासाठी अजून किती वेळ लागेल ? पुरवणी मागण्यांवर चर्चा सुरु असताना संबंधित विभागाच्या मंत्री महोदयांनी सभागृहात उपस्थित नसणे ही अतिशय गंभीर बाब आहे. ही बाब कदापि राज्याच्या हिताची नाही, असे मला वाटते.

श्री.भाई गिरकर : महोदय, पुरवणी मागण्यांवरील चर्चा ही आजच संपवावयाची आहे. सभागृहाचे कामकाज सुरळीतपणे चालविण्यासाठी विरोधी पक्षाने सरकारला सहकार्य केले आहे. काही तासांत ही चर्चा संपवावयाची असेल तर संबंधित विभागाच्या मंत्री महोदयांनी सभागृहात उपस्थित असणे गरजेचे आहे. तरच ठरलेल्या वेळात ही चर्चा पूर्ण होऊ शकेल. पुरवणी मागण्यांवरील चर्चेनंतर जादूटोणा विरोधी विधेयकावर देखील चर्चा होणार आहे. माझा सांगण्याचा उद्देश एवढाच आहे की, सभागृहाचे कामकाज चालविण्यासाठी विरोधी पक्ष तयार असून, सरकार तयार नाही.

तालिका सभापती : मी सभागृहाच्या निदर्शनास आणून देतो की, सध्या मंत्रिमंडळाची बैठक सुरु असल्यामुळे अन्य सर्व विभागांचे कॅबिनेट मंत्री त्या बैठकीसाठी गेलेले आहेत. सन्माननीय सदस्य ज्या मुद्यावर बोलत आहेत त्या मुद्यांची नोंद अन्य विभागाच्या मंत्री महोदयांकडून घेतली जात आहे.

श्री.रामदास कदम : महोदय, नगर विकास विभागाशी संबंधित असलेल्या शिर्डी संस्थानच्या बाबतीत मी बोलत आहे. शिर्डी शहरासाठी एकात्मिक गृहनिर्माण व झोपडपट्टी विकास योजना राबविण्यासाठी संस्थानच्या मालकीची गट नं.250 ही जमीन देण्याबाबतचा हा विषय आहे. या जागेसाठी केंद्र सरकारकडून 25 कोटी रुपये अधिक 25 कोटी रुपये, अशा प्रकारे 50 कोटी रुपये आलेले आहेत. या संदर्भातील फाईल माननीय मुख्यमंत्र्यांकडे पडून आहे. ते या फाईलवर सही करीत नाहीत. मी जबाबदारीने सांगतो की, माननीय मुख्यमंत्र्यांनी येत्या 8 दिवसांत त्या फाईलवर सही करून मंजुरी दिली नाही तर केंद्र सरकारकडून मिळालेले 50 कोटी रुपये परत करावे लागतील.

नंतर श्री.कांबळे.....

श्री. रामदास कदम

आपण विकासासाठी शिर्डी संस्थानाचा पैसा कशाला घेत आहात ? शिर्डी संस्थानाला ही जागा वाहनतळासाठी मिळेल. शिर्डी संस्थान त्यांच्या जवळील जागा झोपडपट्टीच्या संदर्भात देण्यासाठी तयार आहे. सदर प्रकरणाची फाईल माननीय मुख्यमंत्र्यांकडे गेली आहे. माननीय मुख्यमंत्र्यांची सही आता कशी होणार हे मला माहित नाही. कोणी म्हणतो की, शासनाला लकवा झाला आहे, कोणी म्हणतो, शासनाला थोडा लकवा झाला आहे तर कोणी म्हणतो शासनाला जास्त लकवा झाला आहे. मला त्या खोलात जायचे नाही. माननीय मुख्यमंत्र्यांनी अशा फाईल्स तातडीने काढल्या पाहिजेत. यामध्ये राजकीय अभिनिवेश नाही किंवा राजकीय लाभही नाही. हे काम शासनाचे आहे. सदर गंभीर विषयावरील माझे विचार ऐकण्यासाठी संबंधित खात्याचे माननीय मंत्री किंवा माननीय मुख्यमंत्री उपस्थित हवेत. सदर प्रकरणी 8 दिवसांत निर्णय झाला नाही तर या संदर्भात आलेले 50 कोटी रुपये केंद्र सरकारकडे परत जाणार आहेत. मग त्याला तुम्ही जबाबदार आहात. माझी विनंती आहे की, आपण सभागृहाची बैठक 10 मिनिटांसाठी थांबवाची आणि संबंधित माननीय मंत्र्यांना सभागृहात बोलवावे, जेणेकरून या विषयाला न्याय मिळेल.

तालिका सभापती : मी सन्माननीय सदस्यांना सांगू इच्छितो की, सभागृहाचे कामकाज स्थगित करायला नको. कॅबिनेट सुरु आहे. माननीय मंत्री येत आहेत. माननीय मंत्री श्री. शिवाजीराव मोघे साहेब सभागृहात उपस्थित असून ते आपल्या सर्व बाबींची नोंद घेत आहेत. माननीय मंत्र्यांच्या उत्तरात सर्व विषयांचा खुलासा केला जाईल.

श्री. रामदास कदम : सभापती महोदय, मी ही बाब माननीय राज्यमंत्र्यांकडे पाठवितो. त्यांनी माननीय मुख्यमंत्र्यांकडून हे करून घ्यावे, अशी माझी त्यांना विनंती आहे. शिर्डी शहर फार विकसित होत आहे. तेथे वाहनतळाची आवश्यकता आहे. शिर्डी संस्थान बाजूची जागा देण्यास तयार आहे. सदर प्रकरणाची फाईल माननीय मुख्यमंत्र्यांकडे गेली आहे. माननीय मुख्यमंत्र्यांनी या फाईलवर सही केली तर 50 कोटी रुपयांचा विनियोग होईल. केंद्र शासनाकडून बांधकामासाठी 50 कोटी आणि जागेसाठी 50 कोटी रुपये आले आहेत.

सभापती महोदय, माननीय राज्यमंत्री सभागृहात आले आहेत. मी त्यांचा आभारी आहे. मी हा विषय पुन्हा आपल्याला सांगतो. हा शिर्डी संस्थानाचा विषय आहे. तत्संदर्भातील फाईल माननीय

..2

श्री. रामदास कदम

मुख्यमंत्र्यांकडे आहे. सदर फाईलवर माननीय मुख्यमंत्र्यांची सही 8 दिवसांत झाली नाही तर 50 कोटी रूपये केंद्र शासनाकडे परत जाणार आहेत. त्यामुळे ताबडतोब माननीय मुख्यमंत्र्यांना सांगून, त्यांनी सही केली तर पहावे.

सभापती महोदय, मी आता नगरविकास विभागाच्या बाब क्रमांक 81, 82, 83 वर बोलणार आहे. मुंबईमध्ये असलेल्या मनोरंजन मैदानांच्या संदर्भात आपण एक बैठक घेतली होती. मनोरंजन मैदानासंबंधी शासनाची स्थगिती आहे, असे आपण सांगितले होते. मी लक्षवेधी सूचनेच्या माध्यमातून कांदिवली येथील महावीरनगर मधील क्रिकेटशी संबंधित विषय काढला होता. त्यावेळी 1 महिन्यामध्ये या संदर्भातील निर्णय घेऊ, असे आपण सांगितले होते. आपण आश्वासन दिले होते. आपण कोकणातील नवीन माननीय मंत्री आहात, त्यामुळे मी आपल्यावर हक्कभंग आणला नाही. आपण मनोरंजन मैदानासंबंधीची स्थगिती 1 महिन्यांत उठवितो, असे सांगितले होते. आपण ती स्थगिती कधी उठवणार आहात, आपण त्या संदर्भातील पॉलिसी नक्की केली का, मी सांगितलेले मुद्दे त्यामध्ये आणले का, या बाबत आपण उत्तराच्या भाषणात सांगावे, अशी माझी आपणास आग्रहाची विनंती आहे.

मी आता नगरविकास विभागातील घोटाळा सांगत आहे. मुंबईमध्ये परळ येथील आंबेडकर नगर येथे एसआरए योजना सुरू आहे. सायन येथील खाजगी जागेमधील झोपडपट्टीची योजना घेऊन बिल्डर नॉर्थवरून परळमध्ये आला आहे.

(नंतर श्री. खंदारे

श्री.रामदास कदम....

मी यासंबंधी पत्र दिलेले आहे. वास्तविक जर खाजगी योजनेचे ठिकाण बदलावयाचे असेल तर महानगरपालिकेचा ठराव मंजूर व्हावा लागतो. परंतु महानगरपालिकेची कोणतीही संमती न घेता अधिकाऱ्यांच्या संगनमताने परळमध्ये या योजनेचे बांधकाम सुरु केलेले आहे. 16 हजार चौ.मी.एवजी 18 हजार चौ.मी.चे काम सुरु केलेले आहे. म्हणजे 2 हजार चौ.मी.चे जादा अनधिकृत बांधकाम केलेले आहे. म्हणून शासनाने या बांधकामाला ताबडतोब स्थगिती द्यावी. या बांधकामाची चौकशी करावी तसेच मुंबई महानगरपालिकेचे जे अधिकारी गुंतले आहेत त्यांना निलंबित करावे अशी मी मागणी करतो.

नगरविकास विभागाच्या बाब क्र.81, 82 व 83 वर मी बोलतो. मुंबई अग्निशमन दलातील श्री.काळे नावाच्या अधिकाऱ्यावर पेट्रोलच्या घोट्याचा आरोप आहे. त्यामुळे त्यांची चौकशी होऊन त्यांना निलंबित केले होते. त्यांनी आणखी काही घोट्या केलेले आहेत. श्री. काळे यांची चौकशी का थांबविण्यात आली ? ज्यांनी ही चौकशी दाबून टाकली आहे त्यांच्यावर कारवाई झाली पाहिजे व श्री. काळे यांना ताबडतोब निलंबित करावे अशी मी मागणी करतो.

नगरविकास विभागाच्या बाब क्र.81, 82 व 83 वर पुन्हा बोलतो. येथे सर्व्हे क्र.22-अ व 26-अ ता.विक्रोळी पवई येथील 5 एकर जागा नो डेव्हलपमेंट झोन असताना डेव्हलपरच्या घशात घातली आहे. त्याबाबत मी शासनाकडे पत्र दिलेले आहे. त्या जागेवर अनधिकृतपणे 5 इमारती उभ्या राहिल्या आहेत. त्या बिल्डरला मोकळा कायदा लावण्यात यावा व संबंधित अधिकाऱ्यांना ताबडतोब निलंबित करावे अशी मी विनंती करतो.

यानंतर बाब क्रमांक 164 व 165 वर मी बोलतो. सिडकोने किती राजकीय पुढाऱ्यांना, संस्थांना कोणत्या दराने जागा दिल्या आहेत ते सांगावे. माझ्याकडे नावाची यादी आहे. त्यामध्ये किती मंत्री आहेत, कोणत्या पक्षाचे अध्यक्ष आहेत, कोणत्या मंत्र्यांचे पी.ए.आहेत, त्यांच्या बायकोच्या नावावर प्लॉट कसे दिले आहे ते दिलेले आहे. सिडकोने गेल्या 5 वर्षात किती बोगस संस्थांना जागा दिल्या आहेत त्याची माहिती मंत्री महोदयांनी उत्तरातून द्यावी.

2...

NTK/ D/ ST/

श्री.रामदास कदम....

यानंतर पर्यटन विभागाच्या मागणीवर मी बोलू इच्छितो. किल्ले पालगडमासी, ता.खेड, जिल्हा रत्नागिरी हा किल्ला संरक्षित स्मारक घोषित करण्यासाठी मी शासनाकडे निवेदन दिले होते. त्याबाबत प्रक्रिया सुरु असल्याचे मला कॅबिनेट मंत्री महोदयांचे उत्तर आलेले आहे. त्यानंतर याबाबत पुढील कार्यवाही काय झाली आहे ते त्यांनी उत्तरातून सांगावे.

यानंतर बाब क्र.336 वर मी बोलतो. महिपतगडाच्या रस्त्याबाबत मी मंत्री महोदयांना पत्र दिलेले आहे. त्या रस्त्याचे काम पर्यटनासाठी ताबडतोब हाती घ्यावे अशी मी विनंती करतो.

यानंतर नगरविकास विभागाच्या बाब क्र.81,82 व 83 वर मी बोलणार आहे. लक्ष्मी शॉपिंग सेंटर, दत्तपाडा रोड, बोरीवली, पूर्व येथील इमारती कोणत्याही क्षणी कोसळण्याची भीती आहे. याबाबत मी निवेदन दिलेले आहे. या इमारतीचे स्ट्रक्चरल ऑडिटही शासनाकडे पाठविलेले आहे. म्हणून ही इमारत धोकादायक म्हणून जाहीर करावी अशी मी विनंती करतो. शासनाकडून योग्य ती कार्यवाही होईल अशी मला अपेक्षा आहे.

गायत्री नगर, कांदिवली पूर्व या जागेवर एसआरए योजना राबविण्याचा प्रयत्न सुरु आहे. परंतु या जागेच्या दोन्ही बाजूला रस्ता आहे. हा प्रश्न अनेकदा मी मांडलेला आहे. या झोपड्यांचे महानगरपालिकेकडून ताबडतोब दुसरीकडे पुनर्वसन केले तर 90 फुटाचा रस्ता उपलब्ध झाल्यामुळे लोकांची गैरसोय दूर करावी अशी मी विनंती करतो. सभापती महोदय, आपण मला वेळ दिला त्याबद्दल मी आपल्याला धन्यवाद देतो आणि माझे भाषण संपवितो. जय हिंद, जय महाराष्ट्र.

नंतर श्री.शिगम.....

श्री. राम पंडागळे (नामनियुक्त) : सभापती महोदय, सन 2013-2014च्या पुरवणी मागण्यावर माझ्यासारख्या एका मागासवर्गीय आमदाराला बोलण्याची संधी दिल्याबद्दल मी आपले आभार मानतो...(अडथळा).. दिवसभराच्या कामकाजामध्ये एका दलित आमदाराला बोलण्याची संधी दिली त्याबद्दल मला माननीय सभापती महोदयांचे आभार मानले पाहिजेत. आम्हाला बोलण्याची संधी मिळते म्हणून सन्माननीय सदस्या डॉ. नीलम गो-हे यांना वाईट वाटण्याचे कारण नाही. ताई तुम्ही आमच्यातील आहात..

समाजकल्याण विभागाच्या बाब क्रमांक 209, पृष्ठ क्रमांक 174 वर मी बोलणार आहे. मला फार कमी वेळ असल्यामुळे मी फार काही बोलणार नाही. मागासवर्गीयांच्या औद्योगिक संस्थांसाठी 25 कोटी रुपयाची तरतूद केलेली आहे. सभापती महोदय, आपण कोणाची फसवणूक करीत आहात ? आपण संपूर्ण समाजाची फसवणूक करीत आहात की समाजकल्याण खात्याची फसवणूक करीत आहात ? या सभागृहामध्ये औद्योगिक संस्थांना अनुदान देण्याचा निर्णय शासनाने घेतला. मागासवर्गीयांच्या औद्योगिक संस्थेला किमान 15 कोटी रुपये दिले. मी माननीय मंत्री महोदयांना सांगू इच्छितो की, 4 वर्षापूर्वी आपण समाजकल्याण मंत्री झाल्यानंतर किमान 5 ते 6 कोटी रुपये मागासवर्गीय औद्योगिक संस्थेला दिले. आता मागासवर्गीयांचे सहकारी उद्योग उभे रहावेत यासाठी आपण 25 कोटी रुपयाची तरतूद केलेली आहे. मी या ठिकाणी सांगू इच्छितो की, गेल्या 3 वर्षापासून मागासवर्गीय संस्थांचे अनुदान आपण बंद केलेले आहे. हे अनुदान बंद करण्याचे काय कारण आहे ? आपण गोरगरिबांची कशासाठी फसवणूक करीत आहात. आपण संपूर्ण महाराष्ट्रातील जनतेला ओरडून सांगा की, मागासवर्गीय जनतेला देण्यासाठी आमच्याकडे काही नाही. आमच्याकडे जे काही आहे ते साखर कारखान्यांना देण्यासाठी आणि मोठमोठ्या उद्योगांना देण्यासाठी आहे. गरीब जनेला देण्यासाठी आमच्याकडे काही नाही असे सांगा. आता आपण 25 कोटी रुपयाची तरतूद करून मागासवर्गीयांची फसवणूक केलेली आहे. मागासवर्गीयांच्या औद्योगिक संस्था शासनाकडे अनुदानासाठी डोळे लावून बसलेल्या आहेत. 25 कोटी रुपयाच्या तरतूदीमध्ये या संस्थांच्या वाट्याला किती रक्कम येणार आहे ? या संस्थांना तुम्ही 10 लाख रु., 5 लाख रु. देणार की, 1 लाख रुपये देणार आहात ?

..2..

श्री. राम पंडागळे...

सभापती महोदय, आपण महात्मा फुले मागासवर्गीय महामंडळाची स्थापना केली. हे महामंडळ स्थापण्याचा उद्देश मागासवर्गीयांच्या संस्थांना भरीव आर्थिक मदत व्हावी हा होता. आता आपण मागासवर्गीयांच्या संस्थेला उद्योग उभारण्यासाठी 25 कोटी रुपयांची तरतूद केलेली आहे. या तरतुदीमध्ये किती संस्थांना किती मदत मिळेल ? फार तर 1 लाख रु. मदत मिळू शकेल. 1 लाख रु. देऊन केवळ संध्याकाळची तरतूद आपण करित आहात काय ?

श्री. रामदास कदम : सभापती महोदय, माझा हरकतीचा मुद्दा आहे. सन्माननीय सदस्य श्री. राम पंडागळे यांच्या मताशी मी सहमत आहे. आता मुस्लिम समाजाच्या बेरोजगार तरुणांना 25 लाख रुपयापर्यंत कर्ज देण्यात येते आणि दुसऱ्या बाजूला मागासवर्गीयांना फक्त 1 लाख रुपये कर्ज देण्यात येते. ही तफावत कशासाठी, हा भेदभाव का करण्यात येत आहे ? ज्याप्रमाणे मुस्लिम समाजातील तरुणांना 25 लाख रुपये कर्ज दिले जाते त्याप्रमाणे मागासवर्गीयांना देखील 25 लाख रुपये कर्ज द्यावे अशी माझी मागणी आहे.

...नंतर श्री. गिते....

असुधारित प्रत / प्रसिद्ध प्रत

श्री. राम पडांगळे : सभापती महोदय, मला माझे विचार या ठिकाणी व्यक्त करू द्यावेत. एका दलित आमदाराला किमान त्याच्या व्यथा या सभागृहात मांडू द्याव्यात. लोकांची कशासाठी फसवणूक करीत आहात ? संबंध वृत्तपत्रांमध्ये जाहिरात देऊन 1 लाख रुपयांचा चेक देता. समाज तुम्हाला कधीही माफ करणार नाही. महान नेत्यांनी महात्मा फुले विकास महामंडळाची स्थापना केली. त्या नेत्यांचा उद्देश तुम्ही पायदळी तुडवित आहात. महामंडळाच्या माध्यमातून लाभार्थ्यांना देण्यात येणारा कर्ज पुरवठा गेल्या तीन वर्षांपासून तुम्ही थांबविलेला आहे. तो कर्ज पुरवठा कशासाठी थांबविण्यात आलेला आहे याची माहिती माननीय मंत्री महोदयांनी सभागृहात सांगावी. तुम्ही साखर कारखान्यांना 100 कोटी रुपयाचे कर्ज उपलब्ध करून देता. साखर कारखाने बुडीत जावू नयेत, शेतकऱ्यांचे कारखाने बंद पडता कामा नये. म्हणून तुम्ही साखर कारखान्यांना 100 कोटी रुपये कर्ज उपलब्ध करून देता. 100 कोटी रुपये दलित समाजाचा विकास करण्यासाठी उपलब्ध करून द्यावेत. परंतु आम्हाला मोठ्या प्रमाणात तरतूद उपलब्ध करून दिली जात नाही ही आमची व्यथा आहे. या सार्वभौम सभागृहाच्या वतीने संपूर्ण दलित समाजाच्या व्यथा आपल्यासमोर मांडण्याचा मी प्रयत्न करीत आहे. आमच्या मागासवर्गीय मंडळांचा गेली तीन वर्षे कर्ज पुरवठा थांबविलेला आहे. कर्ज पुरवठा करण्यासाठी आम्हाला पाच ते सात कोटी रुपयांचा निधी उपलब्ध करून द्यावा अशी माझी शासनास विनंती आहे.

महोदय, मागावर्गीयांचा लोकसंख्येप्रमाणे जो कोटा आहे, त्या कोट्याप्रमाणे नियोजन गेल्या दहा वर्षांपासून केले जात नाही. यात 23 हजार कोटी रुपयांचा डेफिसीट आहे. लाभधारकांना योग्य प्रकारे कर्ज पुरवठा केलेला नाही असे मला माननीय सामाजिक न्याय मंत्री यांना सांगावयाचे आहे. आमच्यावर आपण कशासाठी अन्याय करीत आहात. आमच्यासाठी काहीही नियोजन नाही काय? पददलित समाज, पारधी, होलार व इतर मागासवर्गीय समाज हा महाराष्ट्रात जवळपास दीड कोटी एवढा आहे. या सगळ्यांची आपण फसवणूक करीत आहात काय, मागासवर्गीय लोकसंख्येप्रमाणे कोटा का देण्यात येत नाही ? सामाजिक न्याय मंत्री श्री.शिवाजीराव मोघे साहेब, आपण खूप जुने मंत्री आहात. मागासवर्गीय समाजाच्या व्यथा आपल्याला चांगल्या माहिती आहेत. मागासवर्गीयांच्या लोकसंख्ये प्रमाणे तरतूद मोठ्या प्रमाणात करण्यात यावी अशी मी या निमित्ताने विनंती करतो.

2...

श्री.राम पंडागळे....

महोदय, बाब क्रमांक 82, पृष्ठ क्रमांक 51 च्या अनुषंगाने मी माझे विचार व्यक्त करीत आहे. या विश्वाचा पृथ्वीराजा म्हणून मी माननीय मुख्यमंत्र्यांचे अभिनंदन केले. इंदू मिलची जागा डॉ.बाबासाहेब आंबेडकरांच्या स्मारकासाठी दिली. त्यामुळे आमच्या सर्व समाजाने शासनाचे अभिनंदन केले. सगळ्यात जास्त अभिनंदन मी केले आहे. डॉ.बाबासाहेब आंबेडकरांच्या स्मारकासाठी कोणत्याही प्रकारची तरतूद पुरवणी मागण्याच्या माध्यमातून करण्यात आली नाही. स्मारकासाठी जागा 6 डिसेंबरच्या आधी दिली. जी जागा जाहीर केल्यानंतर सुध्दा त्या स्मारकासाठी तरतूद का केली गेली नाही हा खरा माझा शासनाला प्रश्न आहे. शासनाने स्मारकासाठी निधी उपलब्ध करून दिला नाही. त्यामुळे बौद्ध समाज या शासनाला काय म्हणेल ? तुम्ही या समाजाची फसवणूक करीत आहात काय, पुरवणी मागण्यांच्या माध्यमातून स्मारकाच्या कामासाठी तरतूद का केली नाही ? डॉ.बाबासाहेब आंबेडकरांच्या स्मारकाच्या कल्पना मांडावयाच्या. लोकांकडून हारतुरे घ्यावयाचे. पण या बाबतीत जी तरतूद करावयास पाहिजे होती ती केली गेली नाही. नगरविकास राज्यमंत्री महोदय, डॉ.बाबासाहेब आंबेडकरांच्या स्मारकासाठी पुरवणी मागण्याच्या माध्यमातून तरतूद का केली नाही याची सभागृहात माहिती देण्यात यावी. दलित जनता मोर्चे काढीत आहेत, जेलमध्ये जात आहेत. हजारो, लाखो कायकर्ते आंदोलन करीत आहेत. तुम्ही आमच्याकडे कोणत्या भावनेने बघता. तुम्ही आम्हाला फक्त डिवचण्याचे काम करीत आहात. संबंध विश्वात, संबंध देशात कोठेही नसेल असे डॉ.बाबासाहेब आंबेडकर यांचे स्मारक उभारण्यासाठी आपण अर्थसंकल्पात तरतूद करावी. संपूर्ण जगाला दाखवून द्यावे की, या स्मारकासाठी आम्ही तरतूद उपलब्ध करून दिलेली आहे. सन्माननीय सदस्य श्री.हेमंत टकले साहेब आपण या बाबतीत पुढाकार घ्यावा अशा प्रकारची विनंती करतो. आमच्या समाजाच्या व्यथा माननीय मंत्री महोदयांना कळाव्यात, म्हणून या विषयाच्या पलीकडे मी जात नाही. आपण मला बोलण्याची संधी दिली, त्याबद्दल मी आपले आभार मानतो आणि माझे भाषण संपवितो. जय भीम, जय महाराष्ट्र.

यानंतर श्री. भोगल...

श्री.चंद्रकांत पाटील (पुणे विभाग पदवीधर) : सभापती महोदय, सन 2013-2014 च्या पुरवणी मागण्यांवर माझे विचार मांडण्यासाठी मी उभा आहे.

सभापती महोदय, सामान्य प्रशासन विभाग बाब क्रमांक 9, पृष्ठ क्रमांक 7. वेगवेगळ्या प्रकारची स्मारके आणि पुतळे उभारण्यासाठी 2.5 कोटी रुपयांची तरतूद केलेली आहे. 2.5 कोटी रुपयांपैकी 1 कोटी रुपये कोल्हापूरच्या शाहु महाराजांच्या स्मारकासाठी, 1 कोटी रुपये कन्नमवार यांच्या पुतळ्यासाठी आणि उर्वरित 50 लाख रुपये दुसऱ्या एका पुतळ्यासाठी दिले जाणार आहेत. एका अर्थाने ही थड्डा चालविलेली आहे. शासनाने स्मारके घोषित करू नयेत किंवा ती वेळेत पूर्ण होण्यासाठी प्रयत्न करावेत. कोल्हापूर येथील शाहु महाराजांच्या जन्मस्थानाचा पुनर्विकास सहा वर्षांपासून सुरु आहे. त्यांची समाधी उघड्यावर आहे याची बातमी वृत्तपत्रातून प्रसिध्द होत असते. ते कव्हर करण्यासाठी पावले उचलली जात नाहीत. मी या निमित्ताने मागणी करतो की, शासनाने स्व.बाळासाहेब ठाकरे यांचे स्मारक घोषित केले पाहिजे.

सभापती महोदय, शाहु महाराजांनी डॉ.बाबासाहेब आंबेडकर यांचे स्मारक कोल्हापूर जिल्हयातील हातकणंगले येथील माणगावला करण्याचे ठरविले होते. राष्ट्रीय नेते म्हणून 5 कोटी रुपये 5 वर्षांपूर्वी दिल्यानंतर पुढे कोणतीच हालचाल नाही. म्हणून या स्मारकासाठी आवश्यक तो निधी दिला पाहिजे.

पृष्ठ क्रमांक 5, बाब क्रमांक 2 अन्वये कर्मचा-यांच्या वेतनासाठी 3.61 कोटी रुपयांची तरतूद करण्यात आली आहे. आज राज्यात भारतीय प्रशासन सेवेतील अधिकाऱ्यांच्या 70 जागा रिक्त आहेत. या 70 पैकी 25 जागा राज्य सेवेतील अधिकाऱ्यांच्या पदोन्नतीने भरावयाच्या आहेत. सदरचा प्रस्ताव 2012 पासून प्रलंबित आहे. 25 ते 27 वर्षे राज्य शासनाची सेवा करूनही हे अधिकारी पदोन्नतीपासून वंचित आहेत. वेगवेगळ्या खात्यामध्ये प्रशासन नीट चालत नाही कारण अधिकाऱ्यांची पदे रिक्त आहेत असे सांगितले जाते. भारतीय प्रशासन सेवेतील नियुक्त्यांचा विषय केंद्र सरकारच्या अखत्यारितील असला तरी 25 पदे महाराष्ट्र कॅडरमधून पदोन्नतीने भरावयाच्या आहेत त्याबाबत विचार व्हावा अशी विनंती करतो.

सभापती महोदय, पृष्ठ क्रमांक 329, उच्च व तंत्रशिक्षण विभाग. माननीय राज्यमंत्री श्री.डी.पी.सावंत यांना कळकळीची विनंती करू इच्छितो. एका बाजूला डॉ.बाबासाहेब आंबेडकर

..2...

श्री.चंद्रकांत पाटील.....

विद्यापीठाच्या सुवर्ण महोत्सवासाठी 3 कोटी रुपयांची तरतूद केली जाते. शिवाजी विद्यापीठाच्या सुवर्ण महोत्सवी वर्षासाठी 50 कोटी रुपयांची घोषणा करण्यात आली, त्यापैकी 19 कोटी रुपये पुरवणी मागणीद्वारे दिले जाणार होते. त्याकरिता मागील महिन्यात 3-4 बैठका देखील झाल्या. परंतु पुरवणी मागणीमध्ये शिवाजी विद्यापीठाला द्यावयाच्या 19 कोटी रुपयांची तरतूद झालेली दिसत नाही. याबाबत मंत्री महोदयांनी खुलासा करावा अशी विनंती करतो.

सभापती महोदय, पृष्ठ क्रमांक 75, बाब क्रमांक 94. सार्वजनिक बांधकाम विभागामध्ये बांधा, वापरा व हस्तांतरित करा या योजनेंतर्गत राज्य सरकारने आपला हिस्सा म्हणून 250 कोटी रुपयांची तरतूद केली आहे. बीओटी तत्वावरील रस्त्याच्या कामासाठी ठेकेदाराने आपला निधी ओतायचा असतो आणि काम पूर्ण झाल्यानंतर टोलच्या माध्यमातून तो वसूल करायचा असतो. हे जर खरे असेल तर सरकारने 250 कोटी रुपये तरतूद करण्याचे कारण काय? टोल वसुलीच्या प्रश्नावरून कोल्हापूर शहरामध्ये कायदा व सुव्यवस्थेची परिस्थिती गंभीर बनलेली आहे. आठ दिवसांपूर्वी एका टोल नाक्यावर काम करणाऱ्या कर्मचाऱ्याने टेम्पोची काच फोडली म्हणून 9 टोल नाक्यांवर त्याचा परिणाम दिसून आला. या टोल नाक्यांवर क्रिमिनल रेकॉर्ड असणाऱ्या लोकांची नेमणूक केली आहे. टोल वसुलीचे काम बंद करण्यात यावे. सरकारने महापालिकेला तेवढ्या रक्कमेचे कर्ज द्यावे आणि त्या कर्जातून महापालिकेने आयआरडीपीचे रस्ते पूर्ण करावेत. महापालिकेकडे टोल वसुलीचे काम द्यावे. महापालिकेने एमएच-09 वाहने वजा करून इतर वाहनांकडून टोल वसूल करावा. कोल्हापूर शहरातील टोल वसुलीच्या विरोधात आज एक-एक लाख लोकांचे मोर्चे निघत आहेत. बीओटी तत्वावर राज्य शासनाने 250 कोटी रुपयांची तरतूद केल्याबाबत मंत्री महोदयांनी स्पष्टीकरण द्यावे.

नंतर 4बी.1....

श्री.चंद्रकांत पाटील..

सभापती महोदय, क्रीडा विभागाच्या बाब क्रमांक 77 वर मी बोलणार आहे. तीन वर्ष शिवछत्रपती राज्य पुरस्कार देण्यात आलेला नाही असा मुद्दा सन्माननीय विरोधी पक्ष नेत्यांनी उपस्थित केला होता. या पुरस्कारासाठी ज्यांची नावे निश्चित करण्यात आली आहेत त्या सर्वांना एकदम पुरस्कार देणार आहात काय ? सुरुवातीला हा पुरस्कार दहा हजार रुपयांचा होता. तीन वर्षापूर्वी तो पन्नास हजार रुपयांचा केला. पन्नास हजार रुपये ही राज्य शासनाने दिलेल्या पुरस्काराची रक्कम असू शकत नाही. आपण 1 कोटी 22 लाख 66 हजार इतक्या निधीची तरतूद केली असेल तर ही पन्नास हजार रुपयांची रक्कम देखील वाढविली पाहिजे.

यानंतर मी बाब क्रमांक 79 वर बोलणार आहे. शिवछत्रपती क्रीडा संकुलाच्या नूतनीकरणासाठी 10 कोटी रुपयांची तरतूद करण्यात येत असल्याचे आपण म्हटले आहे. आपण सर्वांनी बालेवाडीचे संकुल पाहिले पाहिजे. या संकुलाने पैसा जनरेट करून शासनाला दिला पाहिजे. या संकुलासाठी दहा कोटी रुपये का घावे लागतात हे मला कळत नाही. एका शुटींगच्या ॲकॅडमीला वार्षिक पाच लाख रुपये इतक्या कमी दराने सर्व लेन्स वापरण्यास दिलेल्या आहेत. बालेवाडी संकुलासंबंधी आपण नीट नियोजन केले तर सरकारलाच महसूल मिळू शकतो. तेव्हा या विषयाचा आपण विचार करावा एवढे बोलून मी आपली रजा घेतो.

.....

..2

श्री.राजेंद्र मुळक (वित्त राज्य मंत्री) : सभापती महोदय, सन 2013-2014 च्या पुरवणी मागण्यांच्या चर्चेमध्ये सन्माननीय विरोधी पक्ष नेते श्री.विनोदजी तावडे, सन्माननीय सदस्य सर्वश्री पांडुरंग फुंडकर, अॅड.निरंजन डावखरे, प्रा.सुरेश नवलेजी, श्री.जयंत प्र. पाटील, सन्माननीय सदस्या श्रीमती शोभाताई फडणवीस, सन्माननीय सदस्य सर्वश्री गोपीकिसन बाजोरिया, किरण पावसकर, सन्माननीय सदस्या विद्याताई चव्हाण, सन्माननीय सदस्य श्री.मुजफ्फर हुसेन, सन्माननीय सदस्य श्री.रामदास कदम इत्यादींनी भाग घेतला.

या चर्चेमध्ये सन्माननीय विरोधी पक्ष नेते श्री.विनोदजी तावडे यांनी अनेक महत्त्वाच्या विषयावर चर्चा केली आहे. या पुरवणी मागण्या 11685 कोटी रूपयांच्या होत्या. यात 6889 कोटी रूपयांच्या मागण्या योजनांतर्गत आणि 4513 कोटी रूपयांच्या योजनेतर मागण्या होत्या. यामध्ये नैसर्गिक आपत्तीसाठी 1100 कोटी रूपये, जिल्हा मार्ग उभारणीसाठी 929 कोटी रूपये, राज्यातील रस्त्यांचे परिरक्षण आणि दुरुस्तीकरिता 900 कोटी, महाराष्ट्र राज्य परिवहन मंडळाच्या अर्थसहाय्य आणि आर्थिक तरतुदीसाठी 750 कोटी रूपये, राज्यातील कृषि पंपधारकांसाठी 601 कोटी रूपये अशा प्रकारच्या पुरवणी मागण्या होत्या. त्यावर अत्यंत महत्त्वाची चर्चा झाली.

अनेक विषयासंबंधी माननीय विरोधी पक्ष नेत्यांनी उल्लेख केला आहे. मुद्रांक शुल्क, उत्पादन शुल्क, विक्री कर, वाहन कर, वीज कर, यामधून आपल्याला महसूल प्राप्त होणार आहे. त्यातून आपण पुरवणी मागण्यांचा भार कमी करणार आहोत. आपल्याला विक्रीकराच्या माध्यमातून देखील कर प्राप्त होत असतो. सन्माननीय सदस्य श्री.पांडुरंग फुंडकर यांनी जिल्हा नियोजन समिती, बुलढाणा संबंधी उल्लेख केला आहे. या समितीतील वाटपा संबंधातील निदेश नियोजन विभागाने सर्व जिल्हाधिकाऱ्यांना दिलेले आहेत. त्यानुसारच जिल्हा नियोजन समितीच्या निधीचे वाटप होत असते. येथे अनेक सन्माननीय सदस्यांनी सूचना केला आहेत.

सभापती महोदय, वित्त विभागाच्या बाब क्रमांक 84 ते 89 च्या 55 कोटी 59 लाख 1 हजार रूपयांच्या पुरवणी मागण्या मी सभागृहा समोर ठेवतो. त्या सभागृहाने मान्य कराव्यात अशी विनंती करतो.

नियोजन विभागाच्या बाब क्रमांक 211 ते 248 च्या 172 कोटी 50 लाख 35 हजार रूपयांच्या पुरवण्या मागण्या सभागृहाने मान्य कराव्यात अशी विनंती करतो.

यानंतर श्री.जुन्नरे..

17-12-2013

(असुधारित प्रत / प्रसिद्धीसाठी नाही)

4C-1

SGJ/ D/ D/ ST/ KTG/

प्रथम श्री. भारवि....

18:00

श्री. राजेंद्र मुळक ...

सभापती महोदय, ऊर्जा विभागाच्या बाब क्रमांक 162,163 व 170 या पुरवणी मागण्या 1,280,52,90 कोटी रुपयांच्या असून या पुरवणी मागण्या मान्य कराव्यात.

सभापती महोदय, जलसंपदा विभागाच्या बाब क्रमांक 133 ते 146 या पुरवणी मागण्या 115,47,68 कोटी रुपयांच्या असून या पुरवणी मागण्या मान्य कराव्यात अशी विनंती करतो.

सभापती महोदय, ग्रामविकास विभागाच्या बाब क्रमांक 176,178 ते 184 व 187 या पुरवणी मागण्या 1,081,336 कोटी रुपयांच्या असून या पुरवणी मागण्या सभागृहाने मान्य कराव्यात अशी सभागृहास विनंती करतो.

(विरोधी पक्षाचे सन्माननीय सदस्य पोलची मागणी करतात.)

तालिका सभापती (श्री. रमेश शेंडगे) : सन 2013-2014 च्या पूरक मागण्यावरील चर्चा आता संपली आहे. पुरवणी मागण्यावर पोल मागता येत नाही.

श्री. विनोद तावडे : सभापती महोदय, ...

तालिका सभापती : सन्माननीय विरोधी पक्ष नेत्यांना मी सांगू इच्छितो की, आपल्याला पुरवणी मागण्यांवर पोल मागता येत नाही.

सभागृहाची बैठक आता स्थगित होत आहे. सभागृहाचे कामकाज सायंकाळी 7.00 वाजता पुन्हा सुरु होईल.

(सभागृहाची बैठक सायंकाळी 6:03 ते 7.00 वाजेपर्यंत स्थगित झाली.)

17-12-2013

(असुधारित प्रत / प्रसिद्धीसाठी नाही)

4D-1

AJIT/ D/ D/ KTG/ ST/

पूर्वी श्री.जुन्नरे..

19:00

(स्थगितीनंतर)

(सभापतीस्थानी माननीय तालिका सभापती श्री.मोहन जोशी)

पृ.शी./मु.शी.: सन 2006-2007 आणि सन 2007-2008 या वर्षांच्या
अतिरिक्त खर्चाच्या मागण्यांवर चर्चा

तालिका सभापती : आजच्या दिवसाच्या कामकाजपत्रिकेत "सन 2006-2007 आणि सन 2007-2008 या वर्षांच्या अतिरिक्त खर्चाच्या मागण्यांवर चर्चा" दर्शविण्यात आली आहे. सन 2006-2007 आणि सन 2007-2008 या वर्षांच्या अतिरिक्त खर्चाच्या मागण्या ह्या लोकलेखा समितीने केलेल्या शिफारशी अन्वये सभागृहास मंगळवार, दिनांक 10 डिसेंबर, 2013 रोजी सादर करण्यात आल्या आहेत. संसदीय प्रथेनुसार या मागण्यांवर चर्चा केली जात नाही.

सभागृहाने सन 2006-2007 आणि सन 2007-2008 या वर्षांच्या अतिरिक्त खर्चाच्या मागण्यांवर विचार केला.

..2..

सभागृहाच्या कामकाजासंबंधी

तालिका सभापती : आता सन 20013 चे वि.स.वि.क्रमांक 35 - महाराष्ट्र नरबळी आणि इतर अमानुष, अनिष्ट व अघोरी प्रथा व जादूटोणा यांना प्रतिबंध घालण्याबाबत व त्यांचे समूळ उच्चाटन करण्याबाबत विधेयकावरील चर्चा पुढे सुरु होईल. सन्माननीय सदस्य श्री.भाई जगताप हे ऑन लेग आहेत. त्यांनी आपले भाषण पुढे सुरु करावे. माझी सर्व सन्माननीय सदस्यांना विनंती आहे की, आपणास हे विधेयक पूर्ण करायचे आहे.

श्री.भाई जगताप : सभापती महोदय,..

श्री.दिवाकर रावते : सभापती महोदय, या विधेयकावर चर्चा सुरु झालेली आहे. आपण या ठिकाणी सांगितले की, आपणास हे विधेयक संमत करायचे आहे. आपणास आताच हे विधेयक संमत करायचे आहे काय ?

सभापती महोदय, मला एक चुकीची बाब लक्षात आणून द्यायची आहे. अमुक एका कार्यक्रमासाठी सभागृहाची बैठक दोन तासासाठी स्थगित करायची आणि नंतर पुन्हा सभागृहाची बैठक सुरु करायची अशी पध्दत मी इतक्या वर्षात कधी पाहिलेली नाही. आता माननीय राज्यपालांचा चहापान होता त्यासाठी सभागृहाची बैठक एक तासाकरिता स्थगित करण्यात आली. ही नवीनच प्रथा सुरु झालेली आहे. मी हा विषय येथे गांभीर्याने मांडत आहे. या सभागृहाला गरिमा आहे. या सभागृहाच्या काही प्रथा आणि परंपरा आहेत. आमच्याकडून काही झाले तर आम्हाला या परंपरेची आठवण करून दिली जाते. प्रदर्शनाचा आणि विधिमंडळाचा काही संबंध होता काय ? या कार्यक्रमाचा विधिमंडळाशी काही संबंध नव्हता. ज्यांना त्या कार्यक्रमासाठी जायचे आहे त्यांनी त्या कार्यक्रमाला जावे, त्यासाठी सभागृहाची बैठक स्थगित करू नका असे मी सांगितले होते. आपण सभागृहाची बैठक स्थगित केल्यानंतर माननीय मुख्यमंत्री महोदयांच्या कार्यक्रमाला किती सदस्य उपस्थित होते ? आजही मी असे म्हणालो की, ज्यांना या कार्यक्रमासाठी जायचे आहे ते जातील. आपण कामकाज पुढे सुरु ठेवू. योगायोग असा आहे की, आपण सभागृहाची बैठक स्थगित केल्यानंतरही माननीय राज्यपालांच्या चहापानाच्या कार्यक्रमाला काही सन्माननीय सदस्यांची इच्छा असूनही त्यांना जाता आले नाही.

..3..

श्री.दिवाकर रावते...

सभापती महोदय, या ठिकाणी नवीन प्रथा आणि परंपरा निर्माण होत आहेत. उद्या जर मंत्रिमंडळाची बैठक असेल तर त्यासाठी सभागृहाची बैठक स्थगित करावी का ? अशा पध्दतीने सभागृहाचे कामकाज चालत नाही हे मी आपल्या निदर्शनास नम्रपणे आणून देत आहे. ही सर्व जबाबदारी आपली असल्यामुळे आणि आमच्याकडून काही चुकले असेल तर आमचा कान पकडण्याचा अधिकार आम्ही आपणास दिलेला आहे. आपणाला इतके महत्त्व या सदनमध्ये आहे. तेव्हा या सदन्याच्या प्रथा, परंपरा जपल्या पाहिजेत. कोणाला वाटले म्हणून सभागृहाचे कामकाज स्थगित करू नये एवढेच मला निदर्शनास आणून द्यायचे आहे.

श्री.हेमंत टकले : सभापती महोदय, ज्येष्ठ सन्माननीय श्री.दिवाकर रावते यांनी या ठिकाणी आपले वक्तव्य केलेले आहे. माननीय राज्यपालांच्या आदेशानुसार आपली दोन्ही सभागृहे सुरु आणि संस्थगित होतात. या दोन्ही सभागृहांच्या वरिष्ठ पातळीवरील ती व्यक्ती आहे. त्या व्यक्तीचा आदर राखण्यासाठी त्यांनी जो वेळ दिलेला असतो त्या वेळेप्रमाणे आपण कामकाज ठरवित असतो. तेव्हा सर्वोच्च व्यक्तीचा मान राखण्यासाठी आपण सभागृहाची बैठक काही काळाकरिता स्थगित ठेवून त्या वेळेमध्ये तो कार्यक्रम होईल याकडे लक्ष दिले.

सभापती महोदय, सभागृहाचे एकूण कामकाज लक्षात घेता आपण असे केले तर दोन्ही बाजूने म्हणजे ज्या विधेयकासाठी चर्चा होण्यासाठी वेळ मिळेल आणि माननीय राज्यपालांच्या निमंत्रणाचा देखील आदर ठेवता येईल. सभागृहाच्या प्रथा आणि परंपरांचे पालन करणे महत्वाचे आहे. परंतु या दोन्ही गोष्टींचे संतुलन करून निर्णय घेतले जातात म्हणून ते निर्णय योग्य आहेत. आपण सर्वांनी या निर्णयाचा आदर करावा अशी मी विनंती करतो.

यानंतर श्री.बोर्डे..

तालिका सभापती : मी सभागृहाच्या निदर्शनास आणून देतो की, काल विधिमंडळाच्या माध्यमातून प्रदर्शनाच्या उद्घाटनाचा कार्यक्रम आयोजित केला होता. स्वर्गीय वसंतराव नाईक जन्मशताब्दी वर्षानिमित्त तो कार्यक्रम आयोजित करण्यात आला होता.

श्री.विनोद तावडे : महोदय, सन्माननीय सदस्य सर्वश्री दिवाकर रावते व हेमंत टकले यांनी एका विषयाच्या बाबतीत आपापली मते मांडली आहेत. या ठिकाणी कोणाची तक्रारी केली जात नाही किंवा राजकारण सुध्दा केले जात नाही. या निमित्ताने एक गोष्ट निदर्शनास आणून देतो की, अधिवेशनाचे दिवस कमी असताना सभागृहासमोर मोठ्या प्रमाणावर कामकाज प्रलंबित आहे. अशा परिस्थितीत सभागृहाचे कामकाज लक्षात घेता माननीय राज्यपालांनी आयोजित केलेले कार्यक्रम ठरविताना ते सायंकाळी 6.00 ऐवजी रात्री 8.00 वाजता आयोजित करण्याबाबत वरिष्ठ स्तरावरून निर्णय घ्यावयास पाहिजे.

महोदय, स्वर्गीय वसंतराव नाईक जन्मशताब्दी वर्षाच्या निमित्ताने काल विधिमंडळाच्या वतीने प्रदर्शनाच्या उद्घाटनाचा कार्यक्रम आयोजित करण्यात आला होता. सभागृहाचे कामकाज दोन-अडीच तास बंद करून, तो कार्यक्रम घेण्यात आला. प्रत्यक्षात त्या कार्यक्रमाला किती सदस्य उपस्थित होते ? महोदय, या सभागृहातील केवळ तीन-चार सदस्यच त्या कार्यक्रमाला उपस्थित होते. अर्ध्यापेक्षा जास्त सभागृह रिकामे होते. अन्य निमंत्रित लोक सुध्दा त्या कार्यक्रमाला आले नाहीत. जर कार्यक्रमांना लोकांचा प्रतिसाद मिळत नसेल तर असे प्रयोग कशासाठी केले जातात ? प्रदर्शनाचे उद्घाटन करण्यासाठी राज्याचे दिग्गज नेते उपस्थित असताना देखील 3/4 सभागृह रिकामे होते. मला वाटते आपण सोपस्काराच्या मागे पडता कामा नये. जर सोपस्कार किंवा कार्यक्रम आयोजित करावयाचे असतील तर अधिवेशन तीन-चार आठवड्यांचे घ्यावे. जेणेकरून सर्व कार्यक्रम रीतसर आयोजित करता येऊ शकतील. आमचा उद्देश एवढाच आहे की, सभागृहापुढील कामकाजाला अधिक वेळ मिळावा. माननीय राज्यपालांनी आयोजित केलेल्या कार्यक्रमाव्यतिरिक्त अन्य कार्यक्रम असेल तर तो सभागृहाच्या कामकाजाच्या वेळी आयोजित करता कामा नये, असा सर्व सन्माननीय सदस्यांचा मनोदय वजा आग्रह आहे. आमचा हा आग्रह अशा प्रकारचे कार्यक्रम ठरवित असताना संबंधितांना कळविला पाहिजे, अशी आमची विनंती आहे.

..2..

पृ. शी. : नरबळी आणि इतर अमानुष, अनिष्ट व अघोरी प्रथा व जादूटोणा यांना प्रतिबंध घालण्याबाबत व त्यांचे समूळ उच्चाटन करण्याबाबत विधेयक

L. A. BILL NO. XXXV OF 2013

(A BILL TO BRING SOCIAL AWAKENING AND AWARENESS IN THE SOCIETY AND TO CREATE A HEALTHY AND SAFE SOCIAL ENVIRONMENT WITH A VIEW TO PROTECT THE COMMON PEOPLE IN THE SOCIETY AGAINST THE EVIL AND SINISTER PRACTICES THRIVING ON IGNORANCE, AND TO COMBAT AND ERADICATE HUMAN SACRIFICE AND OTHER INHUMAN, EVIL, SINISTER AND AGHORI PRACTICES PROPAGATED IN THE NAME OF SO CALLED SUPERNATURAL OR MAGICAL POWERS OR EVIL SPIRITS COMMONLY KNOWN AS BLACK MAGIC BY CONMEN WITH SINISTER MOTIVE OF EXPLOITING THE COMMON PEOPLE IN THE SOCIETY AND THEREBY DESTROYING THE VERY SOCIAL FIBRE OF THE SOCIETY; AND FOR MATTERS CONNECTED THEREWITH OR INCIDENTAL THERETO.) AND MOTION FOR REFERRING THE BILL TO THE JOINT COMMITTEE

(विधेयक विचारात घेण्यासंबंधीचा प्रश्न आणि विधेयक संयुक्त समितीकडे पाठविण्यासंबंधीचा प्रस्ताव पुन्हा प्रस्तुत झाला.)

तालिका सभापती : काल या विधेयकावरील चर्चेच्या वेळी सन्माननीय सदस्य श्री.भाई जगताप ऑनलेग होते. आता त्यांनी आपल्या भाषणास सुरुवात करावी.

श्री.भाई जगताप (मुंबई स्थानिक प्राधिकारी संस्था) : सभापती महोदय, जादूटोणा विरोधी विधेयकावर काल चर्चा सुरु होती. काल मी ऑनलेग होतो. आज पुन्हा या विधेयकावरील चर्चा सुरु होत आहे. काल काही मुद्यांचा उल्लेख या ठिकाणी झाला. काल मी भाषण करीत असताना चेअरवरून अजून किती वेळ बोलणार आहात, या बाबत माझ्याकडे विचारणा करण्यात आली. मी सांगितले की, मला अजून एक तास लागणार आहे. त्यानंतर सभागृहाने या विधेयकावर उद्या म्हणजेच आजच्या दिवशी चर्चा घेण्याचे ठरविले.

सभापती महोदय, कोण किती बोलले याला महत्त्व नाही, याची मला जाणीव आहे. एका ऐतिहासिक विधेयकावर सभागृहात चर्चा सुरु आहे. या विधेयकाचा 14 वर्षांचा प्रवास होत

..3..

17-12-2013

(असुधारित प्रत / प्रसिद्धीसाठी नाही)

4E-3

SJB/ D/ KTG/

पूर्वी श्री.अजित...

19:05

श्री.भाई जगताप.....

असताना, काही अपरिहार्य मुद्दे असे आहेत की, त्या मुद्यांवर दोन्ही बाजूने चर्चा होणे गरजेचे आहे. समोरच्या बाकावरील सन्माननीय सदस्य या विधेकावर दोन-अडीच तास बोलले. ते दोन-अडीच तास बोलले म्हणून आम्ही सुध्दा तितकेच बोलले पाहिजे असा माझा अजिबात आग्रह नाही. विरोधी बाजूतील सन्माननीय सदस्य त्यांच्या भाषणाच्या एकूण वेळेपैकी नेमके विधेयकावर किती वेळ बोलले आणि उर्वरित वेळ इतर विषयांवर गुंफण करून जे चित्र निर्माण केले गेले ते आम्ही आज वर्तमानपत्रात आलेल्या बातम्यांवरून वाचले. अशा प्रकारे बहुतांश वेळ विधेयकाबाहेरील गोष्टींवर बोलणे योग्य नाही. सन्माननीय विरोधी पक्ष नेते मला उद्देशून जे बोलले आहेत, त्या बाबत मी त्यांना सांगू इच्छितो की, घागरमध्ये सागर ही गोष्ट मी तुमच्याकडूनच शिकलो आहे. घागर ज्यावेळी फुटते त्यावेळी सागरातून मोती वेचणे आवश्यक असते.

महोदय, या सभागृहामध्ये एका ऐतिहासिक विधेयकाचे रुपांतर कायद्यात होत असताना विधेयकातील एक-दोन नव्हे सर्व मुद्यांच्या बाबतीत जास्त गैरसमज पसरविले जात आहेत.

नंतर श्री.कांबळे...

असुधारित प्रत / प्रसिद्ध झालेले

श्री. भाई जगताप

त्यामुळे या विधेयकावर बोलणे आवश्यक आहे. काल छत्रपती शिवाजी महाराजांच्या पुतळ्याचा मुद्यावर मी ऑन लेग होता. तो मुद्दा यामध्ये नसला तरी तो या अनुषंगाने आला आहे. छत्रपती शिवाजी महाराजांच्या, महामानव डॉ. बाबासाहेब आंबेडकरांच्या किंवा आंबेडकर-शाहू-फुले यांच्या बाबतीत भावना आम्ही समजू शकतो. या संदर्भात सर्वांच्याच भावना सारख्या आहेत. समाजाचे घटक असलेल्या, ज्यांनी तुम्हा-आम्हाला, समाजाला एक वेगळी दिशा दिली, त्या सर्वांच्या बाबतीत आपल्या भावना सारख्या आहेत. त्या भावना मांडताना मला काही दाखले आणि घटना सभागृहाच्या निदर्शनास आणून द्यायच्या आहेत. सर्वांना आठवत असेल की, एअरपोर्टवरील शिवाजी महाराजांचा पुतळा आम्ही हटवू देणार नाही, त्यासाठी छाताडावर गोळ्या खारू, अशा वल्गना केल्या होत्या. आता तो पुतळा आयटीसीच्या फाईव्ह स्टार हॉटेलच्या पलीकडे जे हयात हॉटेल आहे, तेथे कोपऱ्यामध्ये बसविण्यात आला आहे.

सभापती महोदय, आता तर फ्लायओव्हरवरून गाड्या भराभर जात आहेत आणि छत्रपती शिवाजी महाराजांचा पुतळा खाली आहे. आमच्या या भावना आहेत का ? आमच्या अशा भावना असतील तर ते योग्य नाही. त्यामुळे कृपया कोणत्याही प्रकारची वक्तव्ये जबाबदारीने करावीत. आपण सर्वजण जबाबदार व्यक्ती आहोत. आम्ही सुद्धा तितकेच जबाबदार आहोत. मी तुम्हाला नवीन उदाहरण देतो. आज मी बोलत आहे हे नक्की घडेल. ईस्टर्न फ्री वे केला आहे. तो जेथे संपत आहे, त्याच्या पुढे फ्लायओव्हर आहे. त्याची उंची प्रचंड मोठी आहे. त्याच्या बाजूला छत्रपती शिवाजी महाराजांचा पुतळा आहे. आता त्या पुतळ्याला बांधून ठेवण्यात आले आहे. उद्या तोही पुतळा तेथून स्थलांतरित झाला तर मला त्याचे आश्चर्य वाटणार नाही. छत्रपतींच्या नावाने आपण भरभरून बोलतो आणि बोलले पाहिजेच. परंतु, तसे करताना आपण त्यांचा सन्मान राखणे सुद्धा आवश्यक आहे. आपण छत्रपती शिवाजी महाराजांच्या विचारांची कास धरली असेल तर तसे वागणेही गरजेचे आहे.

अॅड. अनिल परब : सभापती महोदय, तो पुतळा बांधला आहे की, तो पुतळा बांधला तर त्याचे आश्चर्य वाटणार नाही ?

श्री. भाई जगताप : सभापती महोदय, तो पुतळा बांधलेलाच आहे. तो बंद करून ठेवला आहे. ..2

अॅड. अनिल परब : सभापती महोदय, पुतळा बंद कसा केला आहे ? पुतळा बांधला तर आश्चर्य वाटणार नाही, असे सन्माननीय सदस्य म्हणाले.

श्री. भाई जगताप : सभापती महोदय, मी उद्या लगेचच त्याचे छायाचित्र मागवून आपल्याला दाखवतो. मी असे म्हटलेले नाही. मी जे दिसले ते सांगितले. कदाचित माझा समज चुकीचा असेल.

अॅड. अनिल परब : सभापती महोदय, याचा खुलासा व्हावा. सन्माननीय सदस्य म्हणाले की, पुतळा बांधला तर आश्चर्य वाटणार नाही.

श्री. भाई जगताप : सभापती महोदय, तो पुतळा तेथून शिफ्ट झाला तर आश्चर्य वाटणार नाही, असे मी म्हणालो. तो पुतळा तेथून हलविला तर मला आश्चर्य वाटणार नाही. तेथून फ्लायओव्हर गेला आहे आणि त्याच्या खाली तो पुतळा आहे, असे चित्र आहे. आपण येथे व्यक्त करित असलेल्या भावनांचा समाजमनावर काय परिणाम होणार आहे, याचीही आपण थोडीशी जाण ठेवली पाहिजे. आपण जबाबदार आहोत. कायदेमंडळात कायद्याचे गठण करित असताना, दोन्ही बाजूंनी विचार मांडताना, सुधारणा किंवा सूचना मांडताना या सर्व गोष्टींचा विचार होणे आवश्यक आहे. किंबहुना त्यापेक्षा अधिकचा विचार या ऐतिहासिक विधेयकाच्या बाबतीत, या ऐतिहासिक कायद्याचे गठन होऊ घातलेले आहे त्या बाबतीत होणे आवश्यक आहे.

(नंतर श्री. खंदारे

श्री.भाई जगताप....

नरबळी आणि इतर अमानुष, अनिष्ट, दुष्ट व अघोरी प्रथांचा मुकाबला करून त्यांचे समूळ उच्चाटन करणे असे या कायद्याचे नाव आहे. हे समजून घेण्याची आवश्यकता आहे. मी माझ्या अल्प बुद्धीप्रमाणे माझे विचार येथे मांडत आहे. मी कालच सुरुवातीला सांगितलेले आहे. भारतीय घटनेच्या कलम 25, 26, 27 व 28 नुसार धर्मानुसार उपासना करण्याचे आपल्याला स्वातंत्र्य आहे. परंतु आमच्या धर्मावर गदा येईल काय असे सभागृहात वारंवार सांगितले गेले आहे. या कायद्यामध्ये धर्माचा कोठेही उल्लेख केलेला नाही. या विधेयकावर जवळपास अडीच तास चर्चा झालेली आहे त्यामध्ये जवळजवळ 100 वेळा हिंदू धर्माचा उल्लेख करून विचार मांडण्यात आले आहेत. ते कितपत योग्य आहे याचाही विचार होणे आवश्यक आहे. म्हणून भारतीय घटनेनुसार सर्वाना धर्माचे व उपासनेचे स्वातंत्र्य दिलेले आहे. त्याच्या विसंगत कोणत्याही कायदा सभागृहाला करता येणार नाही. परंतु या सभागृहाच्या माध्यमातून समाजात चुकीचा संदेश देण्याचा कोणी प्रयत्न करू नये अशी माझी त्यांना विनंती आहे.

सभापती महोदय, अनिष्ट प्रथांना प्रतिबंधाचा तसेच आयपीसीचा उल्लेख उल्लेख करण्यात आला होता. गुन्हा घडल्यानंतर आयपीसी लागू होतो. घटना घडल्यानंतर एखादे पाऊल उचलले जाते अशा ज्या अमानुष व अनिष्ट घटना घडतात त्यामध्ये 90 टक्के महिलांचा व बालकांचा जीव जातो. त्याला प्रतिबंध करण्यासाठी आजच्या घडीला तरी कायदा नाही. माझ्या गावात काही तरी चालले आहे त्यासाठी आयपीसी लागू होणे अभिप्रेत नाही. म्हणून प्रतिबंधात्मक कायदा आहे. (अडथळा) या कायद्यामध्ये कोणत्या सुधारणा केल्या पाहिजेत, कायदा कशा प्रकारचा असावा, या कायद्याची गरज का आहे याबाबत सभागृहात चर्चा होणे अभिप्रेत आहे. परंतु या विधेयकात नसलेल्या तरतुदींचा वारंवार उल्लेख करून त्या लोकांसमोर आणण्याचा प्रयत्न होऊ नये व माध्यमांद्वारे ते लोकांपर्यंत पोहोचविण्याचा प्रयत्न होऊ नये यासाठी मी बोलत आहे.

सभापती महोदय, या विधेयकामध्ये एकूण 13-14 कलमे आहेत. या विधेयकात अनुसूची दिलेली आहे. त्यामध्येही 12 कलमे आहेत या कायद्यामध्ये कोणकोणत्या गोष्टी अभिप्रेत आहेत ते नमूद केलेले आहे. पण मागील अडीच तासांच्या चर्चेत या कलमांचा कोणीही उल्लेख केलेला

2...

NTK/ D/ ST/

श्री.भाई जगताप....

नाही. वास्तविक या विधेयकात कोणते बदल केले पाहिजेत त्यासाठी विचार मांडले पाहिजेत. या या कायद्यापुरता प्रतिबंधात्मक कायदा असे म्हणतो. आपल्या राज्यात इतर प्रतिबंधात्मक कायदे आहेत.

नंतर श्री.शिगम.....

असुधारित प्रत / प्रसिद्धीसाठी नाही

श्री. भाई जगताप...

बाकीचे अनेक कायदे आहेत, देशाचे कायदे आहेत, राज्याचे कायदे आहेत. या कायद्याची या ठिकाणी चर्चा करित असताना आजची काय स्थिती आहे हे जाणून घेण्याची आवश्यकता आहे.

मी आपणास एक उदाहरण देतो. हे उदाहरण फार बोलके आहे. या कायद्याच्या अध्यादेश निघून चार-पाच महिने झाले आहेत. तेव्हा पासूनच्या तीन-चार महिन्यांच्या कालावधीत 32 केसेस रजिस्टर झाल्या आहेत. मग असे वाटत नाही काय की या 32 केसेसमध्ये कदाचित तेच घडले असते. सन्माननीय सदस्य श्री. पांडुरंग फुंडकर यांना माहित आहे की ग्रामीण भागातील किती तरी कुटुंबे यामध्ये पोळून निघालेली आहेत. मग कल्याणकारी धोरण घेऊन चाललेल्या पुरोगामी विचारांच्या महाराष्ट्राने या गोष्टी घडत असताना केवळ गप्प बसून बघत रहायचे काय ? मी असे म्हणून की या अध्यादेशाच्या माध्यमातून आपण 32 जोकांचा जीव वाचवू शकलो. या घटना नुसत्या नजरेखालून घातल्या तरी आपल्या लक्षात येईल की अशा प्रकारच्या घटनांमध्ये जो गुन्हेगार असतो तो कोणत्याही धर्माचा, कोणत्याही जातीचा किंवा पंथाचा नसतो, तो केवळ गुन्हेगार असतो. या नागपूरमध्ये एका बाबाने जे म्हटलेले आहे ते मी आपणास वाचून दाखवितो. या ठिकाणी मी प्रबोधनकारांची तसेच स्वातंत्र्यवीर सावकरांची काही वाक्ये वाचून लांबण लावणार नाही. त्या बाबाने एका कुटुंबाला असे सांगितले की, "तुम्हारे घर में बुरी आत्मा है, हम उसे निकाल देंगे." असे सांगून त्या कुटुंबाची त्या बाबाने आर्थिक लुबाडणूक केली, मानसिकदृष्ट्या त्या कुटुंबाचा छळ करण्यात आला. अशा घटना घडत असताना शासनाने काढलेल्या अध्यादेशामुळे लोकांमध्ये हिंमत निर्माण झाली, गुन्हे रजिस्टर झाले आणि पुढचा अनर्थ टळला. तेव्हा अशा प्रकारच्या घटना घडू नयेत म्हणून जितकी काळजी घ्यायला पाहिजे तितकी ती घेतली पाहिजे.

सभापती महोदय, या कायद्याच्या कलम 1 (ख)मध्ये कोणाकोणाला हा कायदा लागू केलेला आहे त्याचे विश्लेषण केलेले आहे. या कायद्यामध्ये काही कमतरता असेल, काही त्रुटी असेल तर ती दूर करण्यासाठी काही सूचना येणे अभिप्रेत होते. परंतु हिंदूंचे अमुक, हिंदूंचे तमुक अशा प्रकारची वक्तवे करून कायद्याच्या गाभ्याबाबत न बोलता कायद्याचे अवडंबर कसे होईल अशा प्रकारची भूमिका या सभागृहामध्ये तुम्ही आम्ही घेतली तर ते योग्य होणार नाही. माझ्या अल्प बुद्धीला जे वाटते ते मी या ठिकाणी मांडण्याचा प्रयत्न करित आहे.

..2..

श्री. भाई जगताप...

सभापती महोदय, या 32 केसेस पैकी एक केस नागपूरातील आहे. अशा प्रकारची पत्रके छापली जातात आणि त्याला गरीब माणसे बळी पडतात म्हणून त्याची नोंद घेऊन केस दाखल करण्यात आली आणि तसे पत्रक काढण्याचे थांबविण्यात आले. एक अध्यादेश काढल्यानंतर एवढ्या केसेस रजिस्टर केल्या गेल्या. हा कायदा झाल्यानंतर कोणत्याही माणसाला वाटले की या ठिकाणी काही तरी चुकीचे घडत आहे तर त्याला प्रतिबंध करण्यासाठी तो पुढे येईल आणि पुढचा अनर्थ टाळण्यासाठी या कायद्याच्या माध्यमातून मदत होईल.

...नंतर श्री. गिते...

असुधारित प्रत / प्रसिद्धीसाठी नाही

श्री.भाई जगताप...

त्यासाठी अशा पध्दतीचा कायदा होणे आवश्यक आहे. या कायद्याच्या कलम नंबर 2 मध्ये एक उल्लेख करण्यात आला आहे. तो उल्लेख मी या ठिकाणी वाचून दाखवितो. "अशा अपराधासाठी दोषी असलेली व्यक्ती दोष सिध्द झाल्यानंतर सहा महिन्याहून अधिक नसेल परंतु, सात वर्षांपर्यंत असू शकेल इतक्या मुदतीच्या कालावधीची आणि 5 हजार रुपयांपेक्षा कमी नसेल, परंतु 50 हजार रुपयांपर्यंत असू शकेल एवढ्या दंडाच्या शिक्षेस पात्र आहे." आताची स्थिती अशी आहे की, आता अशा प्रकाराबाबत एन्.सी.होते. आपण ही कायदा केल्यामुळे तो गुन्हा कॉग्निजेबल होणार आहे. या बाबतीत पूर्वी एन.सी.होत होती. एन.सी.कोर्टात गेल्यानंतर 100 अथवा 200 रुपये दंड आकारला जावयाचा. या प्रकरणाचा जो मुख्य माणूस आहे. तो कधी पुढे येतच नव्हता. एन.सी.केलेल्यास समज दिली जात होती. 100 रुपयांचा दंड आकारला जात होता. 200 रुपयांचा दंड आकारला जात होता आणि तो गुन्हेगार मोकट सुटत होता.

सभापती महोदय, आय.पी.सी.मध्ये प्रावधान आहे, आय.पी.सी.मध्ये मर्डर झाल्यावर जी शिक्षा दिली जाते त्याचे प्रावधान आहे. प्रतिबंधात्मक नाही. हा कायदा एकदा लागू झाल्यानंतर कमीतकमी सात वर्षांची शिक्षा असेल आणि 50 हजार रुपये दंडाची शिक्षा असेल. या कायद्यात माननीय मंत्री महोदयांनी आणखी एक बदल केलेला आहे. त्या बदलाचे स्वागत केले पाहिजे. आतापर्यंतच्या कायद्यात प्रावधान असे आहे की, अमुक अमुक शिक्षा किंवा दंड. परंतु या कायद्यामध्ये ती शिक्षा आणि दंड अशा प्रकारचे प्रावधान या कायद्यात केलेले आहे. हा कायदा अतिशय सक्षम आणि परिणामकारक होईल असे मला वाटते.

महोदय, मी एक गोष्ट या ठिकाणी मुद्दाम सांगू इच्छितो की, आपल्या समाज जीवनामध्ये काही घटना आणि काही गोष्टी दररोज घडत आहेत. त्या घटनांबाबतचे उत्तर आपल्याकडे सुध्दा नाही. या ठिकाणी एक गोष्ट जाणून घेणे आवश्यक आहे की, आपल्यात काही मानसिक आजार असलेली माणसे आहेत, काही कॉमन आजार आहेत. तो नेहमी म्हणतो मी फार टेन्शनमध्ये आहे. मला मेजर डिप्रेसन आहे. या ठिकाणी सिसोफिनिया असेल, मेनिया असेल, हिस्टेरिया असेल किंवा मेजर डिप्रेसन असेल या गोष्टीस आपल्याकडे सर्रास भूतबाधा असे म्हटले जाते. परंतु भूतबाधेच्या बाबतीत आपण तक्रार करू शकत नाही. या कायद्यानुसार अशा गोष्टी आपल्याला दिसल्यानंतर त्याच्या बाबतीत प्रतिबंधात्मक तसेच कायदेशीर कारवाई करण्याचे अधिकार या कायद्याच्या

2...

श्री.भाई जगताप...

माध्यमातून पोलिसांना असतील. नागरिकांना त्याच्या बाबतीमध्ये तक्रार करण्याचे अधिकार असतील. कित्येक वेळेला असे होते की, भूतबाधा एखाद्यास झाली, त्यानंतर त्यास एखादया बाबाकडे घेऊन जातात. तर मग तो बाबा कोणत्याही जातीचा, कोणत्याही धर्माचा असेल तो भूतबाधा झालेल्या व्यक्तीच्या कानाखाली ताडकन वाजवितो. मॅ थोडीही देरमे इसका भूत उतार देता हूँ. ते भूत उतरले जात नाही. कारण तो मानसिक आजार असतो. तो असा जात नाही. त्यांच्यासाठी शास्त्र आहे. मांत्रिक त्यास एखादी थापड मारतो, त्याचे भूत काही उतरत नाही. तरी त्यांच्यावर दुसरीकडे जाऊन त्याचे घरचे लोक तोच प्रयोग करतात. जो पेशंट आहे, तो तांत्रिक बाबांकडे जातो, ते मांत्रिक त्याला मारहाण करीत असतात. अशा प्रकारच्या घटना घडून अनेक माणसे मृत्यूमुखी पडलेली आहेत. अशा घटना घडू नयेत म्हणून हा कायदा आणला गेलेला आहे. हा कायदा आमच्या धर्मासाठी, इतर धर्मासाठी किंवा एका विशिष्ट धर्मासाठी आणण्यात आलेला आहे असा या ठिकाणी जो गवगवा केला जात आहे ते सर्व अर्धसत्य आहे किंबहुना ते पूर्णतः असत्य आहे.

यानंतर श्री.भोगले...

असुधारित प्रत / प्रारूपित आहे

श्री.भाई जगताप.....

सभापती महोदय, काही घटना, काही गोष्टी बोलक्या आहेत. त्या आजपर्यंत आपल्या डोळ्यामध्ये अंजन घालू शकल्या नाहीत. या कायद्याच्या माध्यमातून या घटनांना पायबंद घालता येत असेल तर तो जरूर घालणे आवश्यक आहे. मी एक उदाहरण या ठिकाणी देऊ इच्छितो. अकोला तालुक्यामध्ये होळमनाथ नावाचे गाव आहे. त्या गावात राहणाऱ्या एमबीबीएसच्या शेवटच्या वर्षात शिकणाऱ्या एका मुलाला साप चावला. त्याच्या घरी दहा दहा गाड्या असल्यामुळे घरच्यांनी ताबडतोब आरोग्य केंद्रावर संपर्क साधला की आम्ही रुग्णाला घेऊन 10 ते 15 मिनिटांमध्ये तेथे येत आहोत. साप चावल्यानंतर टिटानस किंवा इतर आवश्यक असलेली इंजेक्शन देण्याची तयारी करण्यात यावी. ज्यावेळेला त्या मुलाला आरोग्य केंद्रात नेण्यासाठी घराबाहेर काढण्यात आले त्याच वेळेला गावातील बरीच मंडळी तेथे आली, त्यांनी सांगितले की, मुलाला गावाच्या वेशीबाहेर नेता येणार नाही. मी मंत्र तंत्राच्या सहाय्याने त्याच्या शरीरातील विष उतरविण्यात येऊन त्याला बरे करतो असे सांगण्यात आले. त्यामुळे त्या मुलाला मंदिरामध्ये नेण्यात आले.

सभापती महोदय, ते गाव 10 हजार लोकवस्तीचे असताना घटनास्थळी 4 हजार माणसे उपस्थित होती. स्वतःच्या डोळ्याने शिकलेल्या डॉक्टरांना आपला मुलगा डोळ्यासमोर मृत पावल्याचे बघावे लागले. 302 कलम कोणावर लावणार? सापावर लावणार का? आयपीसीमध्ये तरतूद आहे. मग हे 302 कलम मांत्रिकावर लावणार का? अशा गोष्टीला प्रतिबंध असणे आवश्यक आहे. त्यामुळे हा कायदा प्रतिबंध आणू शकतो. हा कायदा आणण्याची आवश्यकता का होती यासाठी हे उदाहरण दिले.

सभापती महोदय, या कायद्यामध्ये मौल्यवान वस्तू, गुप्तधनाचा शोध घेण्याच्या बहाण्याने जे प्रकार केले जातात किंवा समाजामध्ये घडत आहेत त्यांना प्रतिबंध घातला जाणार आहे. सपना पळसकरच्या घटनेमध्ये काय झाले? 7 वर्षांची मुलगी. तिचे स्वतःचे जवळचे नातेवाईक घटनेमध्ये सामील होते. मामा, आजी, आजोबा सामील असले तरी या घटनेची तिच्या आई वडिलांना माहिती नव्हती. त्या मुलीचा आक्रोश गावातील कोणी तरी ऐकला. परंतु तिच्यासमोर काही पर्याय नव्हता. कायदा सांगतो की, आयपीसीमध्ये तरतूद आहे. मुलगी हरवली असली तरी 48 तास थांबल्यानंतर तसे जाहीर करावे लागते. त्या मुलीचा बळी देण्यात आला. 7 महिन्यांनंतर ही घटना उजेडात

..2..

श्री.भाई जगताप.....

आली. आई वडील टाहो फोडत होते. मीडियाने हे प्रकरण उचलून धरले. त्यामुळे 7 महिन्यांनंतर मागील एप्रिल-मे महिन्यात गुन्हा दाखल झाला. तरी सुध्दा कायद्याची आवश्यकता वाटत नाही? याबद्दल कोणी बोलत का नाही याचे मला आश्चर्य वाटते.

सभापती महोदय, या कायदे मंडळामध्ये शपथ घेत असताना त्यात मी कोणत्याही धर्माचा, जातीचा, पंथाचा नाही असे म्हटले जाते. ज्या पवित्र ग्रंथाचा आपण धर्मांमध्ये उल्लेख करतो त्या धर्म ग्रंथावर हात ठेवून शपथ घेतली जाते. मग आम्हाला असे का सूचिते याचे आश्चर्य वाटते. या घटनेचा मागोवा घेतला तर लक्षात येईल की, काही संस्थांचे जरूर अभिनंदन केले पाहिजे. त्यांना सभागृहाने शाबासकी देणे आवश्यक आहे. त्यांचा काही गैरव्यवहार असेल तर त्यासाठी देशाचा प्रचलित कायदा आहे. त्या कायदांतर्गत कारवाई होईल.

नंतर 4 के.1...

असुधारित प्रत / प्रसिद्धीसाठी

श्री.भाई जगताप...

एखादा गोष्टीचे अवडंबर करणे चुकीचे आहे. निष्पाप जीवाला मृत्यूच्या पिंजऱ्यात उभे करण्याचे प्रकार होत आहेत हे आम्हाला अजिबात मान्य नाही. या कायद्याच्या सर्व कलमांवर, सूचीवर बोलायला गेलो तर फार वेळ जाईल. हा कायदा होणे आवश्यक आहे. हा कायदा सर्वकष व्हावा अशी सर्वांचीच इच्छा आहे. मला कोणाच्याही जखमेवरची खपली काढायची नाही. हा कायदा आधी आला असता तर कदाचित ती घटना घडली नसती असा माझा समज आहे. अध्यादेश निघाल्यानंतर लोक आता समोर येऊन सांगत आहेत की, हे प्रकार निश्चितच वाईट आहेत. त्यावर प्रतिबंधात्मक कारवाई करणे आवश्यक आहे.

अघोरी प्रथा, जादूटोणा, अमानुषता हा समाजाला लागलेला रोग आहे. या कायद्यान्वये त्यास प्रतिबंध होईल असे माझे स्वतःचे मत आहे. या कायद्यामुळे हिंदू धर्मावर गंडांतर येईल, प्रार्थनेवर, मंत्रोच्चाराने गंडांतर येईल अशा गोष्टी सातत्याने बाहेर जात होत्या. मी येथे आपल्याला दोन गोष्टी सांगणार आहे. या कायद्यामुळे धार्मिक बंधन येणार, असे देखील सांगितले गेले. काल येथे वारकरी संप्रदायाचा वारंवार उल्लेख झाला. माझे देखील आळंदी, देहू येथे वारकरी संप्रदायाचे मित्र आहेत. मी देखील येथे माथा टेकतो. संत तुकाराम महाराजांसह साधू संतांनी सर्व सामान्य समाजासाठी, सर्व समाजाच्या उत्थानासाठी जो विचार सांगितला आहे त्या विचारांना माझा सलाम आहे. मी देखील माझ्या अल्पशा बुद्धीला पटेल, समजेल असा अभ्यास करत असतो. मी देखील वारकरी संप्रदायाच्या लोकांना भेटलो आहे, त्यांच्याशी बोललो आहे. जे विविध पंथ असतात त्यांचे प्रमुख असतात. माझ्या माहिती प्रमाणे वारकऱ्यांमध्ये फडकरी यांना प्रमुख मानले जाते. मी सर्व फडकऱ्यांशी माझा अभ्यास म्हणून बोललो. मला देखील वाटले होते की, असे कसे होऊ शकते ? वारीला बंदी घातली तर समाज ते अजिबात मानणार नाही म्हणून मी त्यांच्याशी बोललो आणि त्यांच्या अडचणी समजावून घेतल्या. त्यांचे देखील या कायद्यासंबंधातील मत विचारून घेतले. त्यांना हा कायदा कशा प्रकारे धोकादायक, अन्यायकारक वाटतो हे देखील विचारून घेतले. वारकरी पंथाचे प्रमुख असलेले फडकरी यांचे स्पष्ट मत होते की, भाई हा कायदा आलाच पाहिजे. या कायद्याची महाराष्ट्राला आवश्यकता आहे असे ते म्हणाले. या सभागृहाचे कामकाज हे सभागृहाचे प्रमुख माननीय उप मुख्यमंत्री, माननीय विरोधी पक्ष नेते व सर्व गटनेत्यांच्या सल्ल्यानेच करतात. हे लोकशाहीचे वैभव आहे. त्याप्रमाणे वारकरी पंथाचे प्रमुख म्हणतात की,

यानंतर श्री.जुन्नरे...

श्री.भाई जगताप

"जादूटोणा विरोधी कायदा करण्यामध्ये भाई, उशीर झालेला आहे. खरे म्हणजे हा कायदा अगोदरच यावयास पाहिजे होता." या कायद्याला वारकरी संप्रदायाचा विरोध आहे असे जे चित्र तयार केले जात आहे ते सपशेल खोटे,फसवे आणि राजकीय भावनेने प्रेरित आहे असे मला वाटते. या कायद्यामध्ये सर्व काही सुस्पष्ट दिलेले असतांना ते वाचावयाचे नाही, आपल्याला हवे तेवढेच शब्द वाचावयाचे, वाक्य सुध्दा पूर्ण वाचावयाचे नाही, त्यातून रान उठवायचे ते योग्य नाही. या कायद्याच्या 12 व्या कलमामध्ये स्पष्टपणे उल्लेख आहे की, "कोणत्याही धार्मिक वा आध्यात्मिक स्थळांच्या ठिकाणी घातलेल्या प्रदक्षिणा, यात्रा, परिक्रमा, उपासना मार्ग तसेच वारकरी संप्रदायाच्या वाऱ्या यांना कोणतीही अडवणूक होणार नाही". विरोधी पक्ष कायद्याद्वारे केवळ दिशाभूल करण्याचे काम करित आहे. संपूर्ण महाराष्ट्राची जनता अशा गोष्टीला अजिबात बळी पडणार नाही. संयुक्त महाराष्ट्राच्या निर्मितीच्या 55 वर्षांपैकी 50 वर्षे सरकार चालविण्याची जबाबदारी जनतेने आमच्यावर सोपवलेली आहे. यामध्ये हिंदू,मुस्लीम, शीख, इसाई यांनी आमच्यावर राज्य चालविण्याची जबाबदारी सोपवलेली आहे. त्यामुळे काही गोष्टी अभिप्रेत करून, राजकीय गणिते लावायची व खोट खोट या सभागृहाचा वेळ घ्यावयाचा हे होऊ नये असे या सभागृहाचा सदस्य म्हणून मला वाटते.

या ठिकाणी हरिपाठ,कीर्तन,प्रवचन,भजने, इतर धार्मिक व पारंपरिक शास्त्राची प्राचीन विद्या व कलांचे शिक्षण, प्रचार व प्रसार यावर कोणत्याही प्रकारची बंदी या कायद्यान्वये घालण्यात आलेली नाही. असे सर्व असतांना याबाबतीत एक चकार शब्द सुध्दा कालच्या विरोधी पक्ष सदस्यांच्या भाषणातून उच्चारला गेला नाही. तो जर उच्चारला गेला असता आणि त्यामध्ये अधिकचे काही तरी हवे असे सांगितले असते तर आम्ही ते समजू शकलो असतो. प्रत्येक वेळेला महाराष्ट्रातील हिंदू जनता तुमच्या बाजूने उभी राहिल या भ्रमात तुम्ही राहू नका. या देशाचा व राज्याचा इतिहास आहे की, स्वातंत्र्याच्या 65 वर्षांमध्ये 52 वर्षे याच देशाच्या हिंदू,शीख,इसाई जनतेने आमच्या विचाराला नेहमीच प्राधान्य देऊन आम्हाला निवडून दिले आहे. आपल्या देशात 72 टक्के जनता हिंदू आहे. जर हिंदुचा पुळका तुम्हालाच असेल तर हिंदुंनी तुम्हाला वारंवार का

श्री.भाई जगताप

नाकारले याचे थोडे आत्मपरीक्षण करणे आवश्यक आहे असे मला वाटते. या देशाचा किंवा या राज्याचा जो नागरिक आहे तो सुसंस्कृत आहे, त्याला माहीत आहे की, केवळ भावनिक गोष्टींचा आधार घेऊन किंवा भावनांना हात घालून या राज्याचे रहाटगाडगे चालू शकणार नाही किंवा या राज्याची प्रगती होऊ शकणार नाही याची खात्री आमच्या बांधवाना आहे. सात वर्षांची कु.सपना पळसकर असेल किंवा वसई येथे झालेल्या घटनेसारख्या हजारो घटना आपल्याकडे घडलेल्या आहेत. अशा घटना होऊ नये यासाठी जादूटोणा विरोधी कायद्याची आवश्यकता आहे. त्यामुळे हा कायदा लवकरात लवकर संमत करून तो अमलात आणण्याची आवश्यकता आहे. जादूटोणा विधेयक आणल्याबद्दल मी सरकारचे मनापासून अभिनंदन करतो,

यानंतर श्री.अजित.....

श्री.भाई जगताप...

मी सरकारला मनापासून धन्यवाद देतो कारण सरकारने समाजातील वंचित घटक असो, मागासलेला घटक असो वा समाजातील गरीब असो, माझा कामगार वर्ग असो हे सर्व घटक अशा गोष्टींना बळी पडत होते त्यांचे संरक्षण करण्यासाठी हा कायदा आणलेला आहे. मलबार हिलवर राहणारे लोक मोठ्या बाबांकडे जातात. आसाराम बापूंना मानणारे भरपूर लोक आहेत. आम्ही त्यांना विसरलो नाही. त्यांचा सत्संग मुंबईमध्ये आणि राज्यामध्ये ज्यांनी ज्यांनी केला, आसाराम भोंदू बुवा.. आज आम्हाला तेच लोक भोंदू शब्दाचा अर्थ सांगा असे सांगत आहेत. मला या गोष्टीची कमाल वाटते. आपल्या समोर एवढे ढळढळीत उदाहरण असताना ते असे बोलत आहेत. आसाराम बापूंचा मुलगा नारायण साई याने काय पराक्रम केलेले आहेत ? तरी सुद्धा भोंदू शब्दाचा अर्थ आम्हाला समजत नाही की आपणास तो समजून घ्यायचा नाही हे मला त्यांना विचारावयाचे आहे. भोंदूगिरी करणाऱ्या लोकांना, समाजाला नाडणाऱ्या लोकांना प्रतिबंध करण्यासाठी, त्यांना चाप लावण्यासाठी नव्हे तर त्यांना सजा देण्यासाठी सरकारने हे पाऊल उचललेले आहे त्याबद्दल मला सरकारचे अभिनंदन करायचे आहे.

सभापती महोदय,या ठिकाणी "अंनिस" चे तसेच अनेक संस्थांची नावे घेण्यात आली. मला त्या संस्थांचे मुद्दाम अभिनंदन करायचे आहे. त्यांनी केलेल्या पाठपुराव्याची, त्यांनी इतकी वर्षे केलेल्या कामाची ही फलश्रुती आहे. हे विधेयक आणण्यासाठी उशीर झाला असेल, परंतु मला येथे नम्रपणे सांगावेसे वाटते की, आमच्या सरकारने ज्या ज्या वेळी हे विधेयक आणण्याचा प्रयत्न केला त्या त्या वेळी त्यात अडथळे आणण्याचा प्रयत्न झाला. आजही तो होत आहे. माझ्या भाषणानंतर देखील होण्याची शक्यता आहे. परंतु मला खात्री आहे की, महाराष्ट्रातील जनता पुरोगामी विचाराची आहे. त्यांना माहित आहे की, आज या कायद्याची आवश्यकता आहे. मी या ठिकाणी माननीय मुख्यमंत्री, माननीय उप मुख्यमंत्री, माननीय संसदीय कार्य मंत्री आणि सामाजिक न्याय मंत्री महोदयांचे अभिनंदन करतो कारण त्यांना या विधेयकावरून अनेकवेळा तोफेच्या तोंडी जावे लागले आहे. पण आपण विचाराने पक्के होतो. कारण आपली पुरोगामी विचारांशी बांधिलकी आहे म्हणून मी सरकारचे अभिनंदन करतो. अंनिस किंवा तत्सम संस्था असतील, ज्यांनी ज्यांनी हा कायदा होण्यासाठी मदत केली त्या सर्वांचे अभिनंदन करून माझे भाषण पूर्ण करतो.

जय हिंद ! जय महाराष्ट्र !

अॅड.जयदेव गायकवाड (विधानसभेने निवडलेले) : सभापती महोदय, नरबळी आणि इतर अमानुष, अनिष्ट व अघोरी प्रथा व जादूटोणा यांना प्रतिबंध घालण्याबाबत व त्यांचे समूळ उच्चाटन करण्यासाठी विधेयक सभागृहाच्या संमतीसाठी मांडण्यात आलेले आहे. त्यावर माझे विचार व्यक्त करण्यासाठी मी उभा आहे.

सभापती महोदय, या देशाला स्वातंत्र्य मिळाल्यानंतर आणि या देशाला डॉ.बाबासाहेब आंबेडकर यांनी राज्य घटना दिल्यानंतर भारतीय समाजाच्या जीवनामध्ये प्रचंड घडामोडी, बदल, फेरबदल व्हावयास लागले. खरे म्हणजे विषमतेवर असलेली ही समाज व्यवस्था समतेवर आधारित आणण्यासाठी ज्या काही गोष्टी करणे आवश्यक होते त्या सर्व गोष्टी भारतीय घटनाकारांनी करण्याचा प्रयत्न केलेला आहे.

सभापती महोदय, सन्माननीय सदस्यांच्या माहितीसाठी मी सांगू इच्छितो की, आपला देश अनंत दारिद्र्य, अंधश्रद्धा अशा भयानक दुर्धर रोगाने पछाडलेला आहे.

यानंतर श्री.बोर्डे..

अॅड.जयदेव गायकवाड....

समाजातून अज्ञान, दारिद्र्य आणि अंधश्रद्धा नष्ट झाली पाहिजे आणि हा समाज विज्ञानवादी, मानवतावादी, शोधक बुद्धीचा, सुधारणावादी, आधुनिक अशा प्रकारचा निर्माण झाला पाहिजे असे स्वप्न डॉ.बाबासाहेब आंबेडकर यांनी राज्यघटनेच्या माध्यमातून पाहिले होते. आपल्या देशात अतिशय भयानक स्वरूपाच्या रुढी आणि परंपरा होत्या. पूर्वी आपल्याकडे अस्पृश्यतेसारखी भयानक प्रकारची रुढी होती. त्या काळात उच्चभ्रू माणूस दलिताला स्पर्श करीत नव्हता. चातुर्वर्ण्यवर आधारित अशी व्यवस्था त्या काळात होती. त्या व्यवस्थेमध्ये असलेल्या उच्चभ्रू वर्गाने शेकडो वर्षे अस्पृश्य असलेल्या माणसाच्या दुःखाचा, व्यवस्थेचा आणि जगण्याचा कधीच विचार केला नाही. गावापासून बाहेर राहणारा, उपाशीपोटी जीवन जगणारा तो माणूस होता. कालांतराने आपल्या देशाला स्वातंत्र्य मिळाले. त्यानंतर देशात लोकशाही आली, देशाची राज्यघटना अस्तित्वात आली व त्यामुळे अस्पृश्यांच्या जीवनात फार मोठा बदल झाला. डॉ.बाबासाहेब आंबेडकर यांनी लिहिलेली राज्यघटना ही अस्पृश्यांसाठी परिवर्तन ठरली. एकप्रकारे राज्यघटनेमुळे अस्पृश्य व्यक्तींच्या जीवनात परिवर्तन झाले. तेवढ्याच प्रमाणात भारतीय समाज जीवनामध्ये देखील परिवर्तन आले.

महोदय, विषमतेवर आधारित असलेला समाज समतेवर पुढे जाऊ लागला. अस्पृश्यतेची रुढी नष्ट झाली नसती तर हा समाज आपल्याला पुन्हा विषमतेवर वाटचाल करताना पहायला मिळाला असता. मी पुन्हा एकदा सांगतो की, पूर्वीच्या काळात अस्पृश्यता ही अतिशय भयानक रुढी अस्तित्वात होती आणि ती नष्ट करणे गरजेचे होते. अस्पृश्यता ही रुढी जशी नष्ट झाली तशीच समाजामध्ये असलेली अंधश्रद्धा सुद्धा नष्ट होणे गरजेचे आहे.

(सभापतीस्थानी तालिका सभापती श्री.रमेश शेंडगे)

महोदय, माणसाला धन मिळाले पाहिजे म्हणून नरबळी घेतला जातो. अघोरी विद्या प्राप्त करण्यासाठी नरबळी घेतला जातो. धर्माच्या नावाखाली दासी होण्याची प्रथा अतिशय वाईट प्रकारची प्रथा आहे. देवदासी होऊन वेश्यासारखे जीवन जगण्याची भयानक प्रथा अस्तित्वात असताना, त्या प्रथेच्या बाबतीत आपण विचार करणार आहात की नाही ? आपल्या देशातील काही भागात देवदासी ही रुढी आजही सुरु आहे. देवदासी महिलांकडे आपण मानवतावादी दृष्टिकोनातून बघणार आहोत की नाही ? समाजामध्ये अशा रुढी असताना या विधेयकाला विरोध केला जातो. या निमित्ताने मी विचारु इच्छितो की, या विधेयकाला कशासाठी विरोध करायचा ?

..2..

अॅड.जयदेव गायकवाड....

अजूनही किती तरी महिलांच्या पिढ्या, अस्पृश्यांच्या पिढ्या, देवदासींच्या पिढ्या बरबाद झाल्या आहेत. अंधश्रद्धेच्या माध्यमातून अनेक नरबळी गेले आहेत. केवळ अज्ञान व अंधश्रद्धेपोटी ते नरबळी गेले. काल माननीय मंत्री श्री.आर.आर. पाटील यांनी मला काही घटना सांगितल्या. मी त्या बाबत माहिती घेतली. त्यानंतर कळले की, हे विधेयक येण्याच्या मधल्या चार महिन्यांत राज्यामध्ये तीन-चार नरबळी गेले आहेत. या बाबत आपण विचार करणार आहोत की नाहीत ? या निमित्ताने मी विचारू इच्छितो की, अजूनही जुन्या रुढी वा परंपरा सुटणार नाहीत काय ? मला या संदर्भात कोणावर टीका करायची नाही. परंतु हे सुद्धा खरे आहे की, विरोधासाठी विरोध करून उपयोग नाही.

महोदय, आम्ही विज्ञानवादी आहोत, मग तुम्ही विज्ञानवादी नाही का, आपण कोणत्या मार्गाने जाणार आहोत याचा विचार करणार आहात की नाही ? वास्तविक पाहता अनिष्ट रुढी या सर्व माणसांच्या रक्तामध्ये मिसळलेल्या असतात. अशा रुढीग्रस्त माणसाला त्यातून बाहेर काढण्याचे काम समाजसुधारक, पक्षाचे नेते, समाजाचे नेते किंवा जे चळवळी चालवितात त्यांनी केले पाहिजे. त्यांनी रुढीग्रस्त समाजाकडे सुधारणेच्या दृष्टीने पाहिले पाहिजे. मी पुन्हा एकदा विचारतो की, आपल्याला या रुढी संपवायच्या आहेत की नाहीत ?

महोदय, मी डॉ.बाबासाहेब आंबेडकर यांचे नाव वारंवार यासाठी घेतो की, ते ज्या धर्मात होते त्यावेळी त्यांच्या लक्षात आले की, माझा सर्व समाज अज्ञान आणि दारिद्र्यात खितपत पडलेला आहे. त्याचे कारण म्हणजे तो अंधश्रद्धेत अडकलेला आहे. त्यांनी आपल्या समाजाला शपथ घ्यायला लावली की, या पुढील काळात मी कोणत्याही प्रकारची अंधश्रद्धा पाळणार नाही, देव-धर्म पाळणार नाही, आत्मा-परमात्मा मानणार नाही. माझ्या जीवनाकडे मी बुद्धीप्रामाण्यवाद्याप्रमाणे बघेन. एवढेच नव्हे तर त्यांनी 22 प्रतिज्ञा देखील घेतल्या. परंतु त्या सांगून मी सभागृहाचा वेळ घेऊ इच्छित नाही. अशा प्रकारची शपथ घेण्यामागील उद्देश एवढाच होता की, रुढीग्रस्त, अज्ञानामध्ये अडकलेल्या, अंधश्रद्धेमध्ये अडकलेल्या माणसाची सोडवणूक झाली पाहिजे आणि विज्ञानवादी दृष्टिकोन घेऊन त्याने जीवनामध्ये पुढील वाटचाल केली पाहिजे.

नंतर श्री.कांबळे....

अॅड. जयदेव गायकवाड

आपण रूढींच्या विरोधात चळवळ केली पाहिजे, जी चळवळ आमचे मित्र नरेंद्र दाभोळकर यांनी केली. त्यांनी केलेली चळवळ समाजाला नवीन वळण देण्याची, विज्ञानाकडे नेण्याची चळवळ आहे, अंधश्रद्धा दूर करण्याची चळवळ आहे. मग त्याला विरोध का झाला, हेच मला कळत नाही. विरोध होण्याचे काहीही कारण नाही. कारण भारतीय राज्य घटनेतच म्हटले आहे की, आहाला विज्ञाननिष्ठ समाज घडवायचा आहे. डॉ. बाबासाहेब आंबेडकर यांनी घटनेच्या एका कलमामध्ये तरतूद केली आहे की, आम्हाला विज्ञाननिष्ठ, सुधारणावादी, आधुनिक समाज घडवायचा आहे. घटनेतील डायरेक्टिव्हज प्रिंसिपलमध्ये याचा उल्लेख आहे. समाज घडविण्यासाठी, अंधश्रद्धा दूर करण्यासाठी एखादे विधेयक आणावे लागत असेल तर त्याचे आपण सर्वांनी स्वागत केले पाहिजे, त्याला विरोध करता कामा नये. कायदे केले जातातच, परंतु कायद्याच्याही पलीकडे जाऊन प्रबोधन करण्याची गरज आहे. डॉ. बाबासाहेब आंबेडकरांनी अस्पृश्यतेच्या विरुद्ध पहिल्यांदा चळवळ केली, तशी चळवळ करण्याची गरज आहे.

महोदय, डॉ. बाबासाहेब आंबेडकरांनी पाणी मागितले होते. पण पाणी देण्याला देखील विरोध झाला. कारण त्यावेळी समाज रूढीग्रस्त होता. पाण्याला स्पर्श करता कामा नये, असे सांगण्यात आले. त्यामुळे महाडचा सत्याग्रह झाला. डॉ. बाबासाहेब आंबेडकरांचे डोके फोडण्यात आले, शेकडो सत्याग्रहींचे डोके फोडण्यात आले. नंतर माणसांमध्ये परिवर्तन घडले. चळवळ झाल्यानंतर महाडच्या, कोकणातील लोकांनी विचार केला की, डॉ. बाबासाहेब आंबेडकर म्हणत आहेत, ते बरोबर आहे. डॉ. बाबासाहेब आंबेडकर हे तर पाणी मागत होते आणि पाणी तर निसर्गदत्त आहे. प्रत्येक माणसाचा मानवी हक्क आहे आणि तो मिळाला पाहिजे. पुढील काळात हळूहळू पाण्यावरील हक्क प्रस्थापित झाला, अस्पृश्यता नष्ट झाली. त्यामुळे अंधश्रद्धा नष्ट करण्यासाठी देखील चळवळी कराव्या लागतील. केवळ कायदा करून चालणार नाही. आपल्याला समाजाचे मन वळविण्याची गरज आहे. शासनाने जबाबदारी पेलली आहे. शासन नियमन करते. मी या विधेयकाच्या संदर्भात शासनाचे अभिनंदन करतो. विधेयकाला अनेक वर्षे लोटली आहेत. हे विधेयक फार पूर्वी संमत व्हावयास पाहिजे होते. आतापर्यंत अनेक लोक अंधश्रद्धेचे बळी गेले

..2

अॅड. जयदेव गायकवाड

आहेत. परंतु, उशिरा का होईना, आपण अंधश्रद्धेच्या विरोधात कायदा करण्याच्या दृष्टीने पावले टाकत आहोत. अतिशय चांगली गोष्ट आपल्या जीवनात घडत आहे. मी तर म्हणेण की, एक क्रांतिकारी घटना घडत आहे. कायद्याने किती अंधश्रद्धा दूर होईल, हा भाग वेगळ आहे. परंतु, यामुळे भारतीय समाजाला निश्चितपणे एक योग्य दिशा मिळणार आहे.

सभागृहात अनेक गोष्टी सांगितल्या गेल्या, चर्चा केल्या गेल्या. आमच्या अनेक मित्रांनी प्रतिवाद केला. प्रत्येक गोष्टीसाठी प्रतिवाद करून अपमानित करण्याची गरज नाही. आपण विचार केला पाहिजे, प्रयत्न केला पाहिजे. आपण पाहू शकतो की, भारतीय राज्यघटना तयार होताना हिंदुत्व या शब्दाचा उल्लेख नाही किंवा राज्य घटनेमध्ये देखील हिंदुत्व नावाचा उल्लेख नाही. कोणत्याही हिंदुत्ववादी माणसाने राज्यघटना निर्मितीच्या कामामध्ये भाग घेताना ज्याचा अतिशय कट्टरपणे पुरस्कार केला, विरोध केला, असे एकही कलम वाचावयास मिळालेले नाही. अंधश्रद्धेच्या एका छोट्याशा विधेयकवर चर्चा करताना हिंदुत्वाची चर्चा कशाकरिता होते, हे मला समजत नाही. कारण हे विधेयक कोणत्या एका धर्मासाठी नाही. हे सर्व लोकांसाठी आहे. आपल्याभोवती घडणाऱ्या अंधश्रद्धेच्या घटनांत निरनिराळ्या धर्मातील लोक आहेत. अनेक धर्मांमध्ये असलेल्या वेगवेगळ्या प्रथा बंद केल्या पाहिजेत. आपण जादूटोण्याने रोग बरे करायचे का, माणसे बरी करायची का, संपत्ती निर्माण करायची का, आपल्या जीवनातील दुःख दूर करायचे का ? आपण या सर्व गोष्टींचा विचार केला पाहिजे. जादूटोणा माणसाला दिशाहीन करतो, अज्ञानात ठेवतो. आपण अंधश्रद्धा दूर केली पाहिजे. या विधेयकाचे अतिशय मनापासून स्वागत केले पाहिजे. मला वाचावयास मिळाले की, निरनिराळ्या पक्षांतील लोकांनी काही अटी व शर्ती यांना अधीन राहून या विधेयकाला पाठिंबा देण्याचे ठरविले आहे. विधेयकाच्या संदर्भात सूचना मांडण्यात आलेल्या आहेत, चर्चा झालेली आहे. मी त्याच्या खोलात जाणार नाही. आपण काही वर्षांपूर्वी ही समंजसपणाची भूमिका घेतली असती तर नरेंद्र दाभोळकरांनी देखील हे विधेयक संमत होताना पाहिले असते, ते आपल्यातून निघून गेले असते.

(नंतर श्री. खंदारे

अॅड.जयदेव गायकवाड....

त्या निमित्ताने जो विद्वेष पसरला, विनाकारण समाजामध्ये गैरसमज पसरला होता. एका माथेफिरुने हे कृत्य केले व चांगल्या माणसाचा बळी घेतला आहे. या माणसाने समाजाला चांगली दिशा देण्याचा प्रयत्न केला होता. त्याचा त्यामध्ये बळी गेला नसता. विरोधी पक्षाकडून एकच प्रश्न विचारला जात होता की, या घटनेतील आरोपीला का पकडले नाही ? मला त्यांना प्रश्न विचारावयाचा आहे. त्या आरोपीला पकडले पाहिजे. परंतु त्यांचा बळी का गेला हे तुम्ही आम्ही स्वतःला विचारले पाहिजे. त्यांच्या बळीला कोणकोण जबाबदार आहेत ? केवळ एका बंदुकीतून गोळी सुटली असे नाही. गोळी झाडण्यासारखी परिस्थिती कशी निर्माण झाली, तसे वातावरण का निर्माण झाले, हा द्वेष निर्माण का झाला, हे विष का व कोणी पेरले ? याच्या खोलामध्ये मी जात नाही. परंतु खरोखर एक हत्या मात्र निश्चित टळली असती. जो द्वेष पसरला, ज्या कोणाचे डोके फिरले होते त्याला तर कधी तरी अटक होईल याबद्दल मला खात्री आहे. परंतु ही घटना घडण्याला कोण जबाबदार आहे याचाही विचार केला पाहिजे. या विधेयकाला मनापासून पाठिंबा देतो व माझे भाषण संपवितो.

2....

NTK/ D/ D/ ST/ KTG/

श्री.दिवाकर रावते (विधानसभेने निवडलेले) : सभापती महोदय, वि.स.वि.क्रमांक 35 वर माझे विचार मांडण्यासाठी मी येथे उभा आहे.

या महाराष्ट्रामध्ये 10 हजार शेतकऱ्यांनी आत्महत्या केलेल्या आहेत त्या शेतकऱ्यांना प्रथम माझी श्रद्धांजली अर्पण करतो. दुर्दैवाने डॉ.नरेंद्र दाभोळकर यांची हत्या झाली आहे. सन्माननीय सदस्य श्री.जयदेव गायकवाड यांना काय माहीत होते, कोणी काय केले याबाबत ते सांगत होते. भावनेने ओथंबून गलितगात्र झालेल्या सरकारने त्या डॉ.दाभोळकर यांना 18 वर्षे उंबरठ्यावर ठेवले होते, त्यांच्यासाठी सरकारला मान्य नसलेला अध्यादेश काढावा लागला. आज जसे सरकारकडे बहुमत आहे तसे 18 वर्षांपूर्वी सरकारकडे बहुमत होते. त्यावेळी सरकारला कोणी थांबविले नव्हते. प्रत्येक गोष्टीमध्ये मतमतांतर होणारच. आपल्याला घास भरविणाऱ्या 10 हजार शेतकऱ्यांच्या आत्महत्या झालेल्या असताना मृत भावनात्मक सरकारला हीच ओथंबलेली भावना का आली नाही हा प्रश्न घेऊन मी उभा राहिलो आहे. सावकारीचे विधेयक सभागृहासमोर आणण्यासाठी शासनाला आजही मुहूर्त मिळत नाही. पुढील आत्महत्या टळत नाहीत. 10 हजार शेतकऱ्यांना श्रद्धांजली वाहताना या सावकारीला साथ देणाऱ्या सरकारच्या प्रवृत्तीबाबत प्रथम मी खेद व्यक्त करतो. सरकारला तसे वाटत असेल तर आणि तसे माझ्या विवेचनामध्ये आले तर ते एखाद्या धर्मासंबंधी त्याच्या पाठीमागची खास करून प्रवृत्ती नसावी असे गृहीत धरून ती असेल तर त्या धर्माला काही विचारणाऱ्या प्रवृत्तीसंबंधी मी आता विचार मांडण्यासाठी उभा आहे.

सभापती महोदय, गीतेमध्ये असे नमूद केलेले आहे की,

"स्वधर्ममपि चावेक्ष्य न विकम्पितुमर्हसि

धर्म्याद्धि युद्धाच्छेयोन्यत्क्षत्रियस्य न विद्यते"

पूर्वीची ढाल व तलवारीची लढाई आता संपलेली आहे. आता आपली बुद्धीची लढाई आहे. गीतेमध्ये दिलेल्या संदेशाप्रमाणे या बौद्धिक लढाईसाठी मी येथे उभा आहे.

सभापती महोदय, माझ्याकडे इंग्रजी व मराठी भाषेमधील विधेयकाच्या प्रती आहेत. आम्ही कंटशोष किती करावा हा आमच्यासमोर प्रश्न आहे. मी या विधेयकावर बोलत असताना विषयांतर करणार नाही.

नंतर श्री.शिगम.....

श्री. दिवाकर रावते...

माझी ती सवय नाही. मला भरपूर काही बोलायचे आहे म्हणून मी बोलणार नाही. परंतु या विधेयकासंबंधी मला जे काही वाटते ते मांडण्याकरिता मला जो वेळ लागेल तेवढा तो मला उपलब्ध करून द्यावा अशी माझी आपणास विनंती आहे. मी घागर भरायला उभा नाही कारण ती फुटणार आहे हे मला माहीत आहे. सन्माननीय सदस्य श्री. भाई जगताप यांनी सांगितल्या प्रमाणे ज्यांना जे अभिप्रेत असते त्याप्रमाणे आपण ते मांडतो. मला जे अभिप्रेत आहे ते मी व्यक्त करित असताना या विधेयकामध्ये चुकूनमाकून काही राहिले असेल आणि त्याबाबत मी उपसूचना मांडली आणि सरकारला कुणाला दुखवायचे नसेल तर ती उपसूचना सरकार निश्चितपणे स्वीकारील अशी माझी खात्री आहे.

सभापती महोदय, माझ्याकडे या विधेयकाच्या इंग्रजी आणि मराठी अशा दोन प्रती आहेत. इंग्रजी भाषेतील विधेयक हे सुरुवातीपासून शेवटपर्यंत इंग्रजीमध्ये आहे आणि मराठी भाषेतील विधेयकामध्ये सुरुवातीला इंग्रजी का छापलेले आहे याचे उत्तर मला अजून सापडत नाही. मराठीला तुच्छ लेखण्याची प्रवृत्ती अजूनही जात नसल्यामुळे मला वारंवार हे सांगावे लागत आहे आणि त्याचा खेद होतो म्हणून मला सतत हे बोलावे लागत आहे. हे विधेयक कोणी आणलेले आहे ? हा गंमतीचा भाग नाही. महाराष्ट्राचे भूतपूर्व मुख्यमंत्री वसंतराव नाईक हे कन्नमवार यांच्यानंतर मुख्यमंत्री झाले. त्यावेळी सह्याद्री हे मुख्यमंत्र्यांचे निवासस्थान होते. एके दिवशी ते रात्री नाईट ट्रेसमध्ये फेऱ्या मारत असताना कन्नमवार झोपाळयावर झोका घेताना दिसले आणि तेथून जे वसंतरावजी निघाले आणि त्यानंतर परत कधी त्यांनी सह्याद्रीमध्ये पाऊल टाकले नाही. नंतर वरचे निवासस्थान निर्माण झाले.... भुताचा साक्षात्कार ज्या मुख्यमंत्र्यांना झाला त्या सरकारने या ठिकाणी हे विधेयक आणलेले आहे... ही कथा आलेली आहे. त्यावेळी आचार्य अत्रे होते. ही घडलेली कथा आम्ही शाळेपासून एकलेली आहे.. नसेल तर मंत्री महोदयांनी नाकारावे.

श्री. भाई जगताप : सभापती महोदय, माझा हरकतीचा मुद्दा आहे. एका माजी मुख्यमंत्र्यांच्या बाबतीत, एका पुरोगामी मुख्यमंत्र्यांच्या बाबतीत उल्लेख करित असताना अशा प्रकारे बुद्धीभेद करणे आणि तो रेकॉर्डवर असणे इष्ट नाही. कन्नमवार आणि वसंतराव नाईक यांच्यासंबंधी जी काही आक्षेपार्ह विधाने सन्माननीय सदस्यांनी केलेली आहेत ती कामकाजातून काढावीत अशी माझी आपणास विनंती आहे.

..2..

तालिका सभापती : ती विधाने कामकाजातून काढली जातील.

अॅड. अनिल परब : ही विधाने तपासून काढली जावीत.

श्री. दिवाकर रावते : माझी विधाने आक्षेपार्ह असतील तर ती तपासून काढावीत. कन्नमवार आणि वसंतराव नाईक या दोघांबद्दल मला नितांत आदर आहे. वसंतराव नाईक यांची वैभवशाली कारकीर्द आहे. आम्हा सर्वांना त्यांचा आदर आहे याबद्दल दुमत नाही. सभापती महोदय, माझा हा केवळ मानसिकता सांगण्याचा प्रयत्न होता. या विधेयकावर संपूर्णपणे चर्चा झाली पाहिजे.

सभापती महोदय, या विधेयकासंबंधी मी आज सर्वांकडून ज्ञान घेऊन ते प्रक्षेपित करण्यासाठी उभा आहे. मला मार्गदर्शन करा, ते मला पटले तर मी ते निश्चितपणे लोकांना सांगेन की "होय", हे असे आहे. सन्माननीय सदस्य श्री. भाई जगताप जे सांगत होते ते फार महत्वाचे आहे. अनेक प्रकारचे कायदे येतात. परंतु ते कायदे विशिष्ट समूहाकरिता मर्यादित असतात. हा एकमेव कायदा महाराष्ट्रामध्ये येत आहे की त्याचा संबंध प्रत्येक घराशी आहे. अशा प्रकारचा आगळावेगळा कायदा सर्वांशी संबंधित असेल तर त्या कायद्यासंबंधी पूर्णपणे चर्चा झाली पाहिजे या मताचा मी आहे. मागच्या वेळी हे विधेयक आले होते. ते विधेयक चिकित्सा समितीकडे गेले होते.

...नंतर श्री. गिते...

श्री.दिवाकर रावते...

सभापती महोदय, विधेयकाच्या अनुषंगाने चिकित्सा समिती का नेमली जाते. घटनेने वैधानिक अशी व्यवस्था करून ठेवलेली आहे. चिकित्सा समिती ही उच्चतम आणि अतिशय मोलाची आहे. मी निवडून आलो म्हणून मी कोणी तरी झालो, असे नसते. तू कोणीही झालास तरी ज्यांच्यासाठी तू झालास त्यांना सुध्दा या घटनेने वाव दिलेला आहे. म्हणून वैधानिक माध्यमातून विधिमंडळात एखादा कायदा आल्यानंतर त्या विधेयकावर मत-मतांतरे असतील तर त्याकरिता विधिमंडळात सर्वपक्षीय सदस्यांची एक समिती नेमली जाते. या चिकित्सा समितीमध्ये विधेयकातील प्रत्येक शब्दाचा शब्दच्छल होतो. त्यात दुसरा महत्वाचा भाग आहे की, त्या समितीमध्ये विधी व न्याय विभागाचे सचिव असतात, त्या समितीत संबंधित खात्याचे सचिव असतात. इतर संबंधित प्रमुख अधिकारी असतात. विधिमंडळाच्या कायदा खात्याचे सचिव असतात. चिकित्सा समितीमध्ये एखादा मुद्दा अडकला तर अॅडव्होकेट जनरल यांचे देखील मत घेता येते. त्या चिकित्सा समितीच्या माध्यमातून या विधेयकाच्या बाबतीत जनतेचे काय मत आहे, ते मागविले जाते. प्रत्येकाला समिती समोर येऊन आपले मत व्यक्त करता येते. त्यांच्या मतांची देखील चिकित्सा या समितीमध्ये होत असते. कायदा बनवित असताना सर्वसामान्य जनतेला वैधानिक वाव दिलेला आहे, म्हणून त्या चिकित्सा समितीला महत्व आहे. या विधेयकाच्या संदर्भात चिकित्सा समिती नेमण्यात आली होती, त्या समितीवर मी सदस्य होतो. सभागृहातील इतरही सदस्य त्या समितीमध्ये सदस्य म्हणून होते. या विधेयकाच्या अनुषंगाने जनतेकडून सूचना मागविण्यात आल्या, त्यावेळी 1 लाख 10 हजार सूचना चिकित्सा समितीकडे प्राप्त झाल्या. 1 लाख 10 हजार सूचना आलेले हिंदुस्थानातील हे एकमेव विधेयक होते. कोणत्याही राज्यातील चिकित्सा समितीकडे एवढ्या सूचना आलेल्या नाहीत. सूचना प्राप्त झाल्यानंतर मी सचिव महोदयांना विनंती केली की, यात ज्या सूचना समसमान वाटतात, त्या एकत्र करा. 5 हजार लोकांनी एक सारखीच सूचना दिली असेल तर ती एकच सूचना धरावयाची. असे करून 65 हजार सूचना राहिल्या. त्या सूचनांची छाननी केली, त्यावेळी दुसरे सरकार होते, त्यानंतर आता दुसरे सरकार आले. त्यामुळे ते विधेयक लॅप्स झाले.

सभापती महोदय, मला असे सांगावयाचे आहे की, एवढ्या मोठ्या प्रमाणावर अशा विधेयकाच्या बाबतीत जनतेची बोलण्याची इच्छा असते. आज आपण सदर विधेयक चिकित्सा समितीकडे पाठविण्याच्या विचार करीत नाही. चिकित्सा समितीकडे हे विधेयक पाठवावयाचे

2...

श्री.दिवाकर रावते...

नाही असे शासनाने ठाम ठरविलेले आहे. आम्ही बहुमताच्या जोरावर विधेयक मंजूर करुन घेऊ. बहुमतावर विधेयक मंजूर करुन घेणे हा तुमचा अधिकार आहे. त्याबद्दल दुमत नाही. हजारो लोकांचे जे काही म्हणणे आहे ते आम्हा लोकप्रतिनिधीच्या माध्यमातून सभागृहात मांडले पाहिजे. म्हणून या विधेयकावरील चर्चा खूप महत्वाची आणि मोलाची आहे असे माझे मत आहे.

महोदय, या विधेयकावर मत व्यक्त करीत असताना एक गोष्ट मी माननीय मंत्री महोदयांच्या लक्षात आणून देऊ इच्छितो. तुमचा तो प्रयत्न खूप चांगला होता. एप्रिल, 2010 मध्ये अधिवेशन सुरु होते. आपण माझ्याकडे आलात आणि सांगितले की, अशा प्रकारचे विधेयक आणावयाचे आहे. या विधेयकाच्या बाबतीत तुमच्या काही सूचना असतील तर त्या देण्यात याव्यात. मी आपणाला दिनांक 19 एप्रिल 2010 रोजी माझ्या सूचना दिल्या होत्या. या सदनातील सदस्य, आम्ही तुम्हाला लेखी सूचना दिल्या होत्या. परंतु हे विधेयक तयार करीत असताना या संदर्भात माझ्याबरोबर चर्चा केल्याचे मला आठवत नाही. आज 2013 हे वर्ष सुरु आहे. आम्हाला आपण चांगली संधी दिली. मी दोष देत नाही. संसदीय पध्दतीचा भाग आहे, त्याचे पालन आपण केले असेल. या विधेयकात विधानसभेत जे काही बदल केले. ते बरेचसे बदल यामध्ये आहेत या बाबतीत गदारोळही उठला नसता. 2010 या वर्षी चिकित्सा समितीमध्ये काय चर्चा झाली याबाबतीत मी नंतर सांगणार आहे. बऱ्याचशा गोष्टी तुम्ही चिकित्सा समितीमध्ये स्वीकारल्या असत्या तर नंतर तुम्हाला जे बदल करावे लागले ते करण्याची गरज भासली नसती.

यानंतर श्री. भोगले....

श्री.दिवाकर रावते.....

सभापती महोदय, मधाशी माननीय सदस्य श्री.भाई जगताप जे बोलले ते बरोबर आहे. या विधेयकाच्या संदर्भात त्यांनी चर्चा करताना वारकरी पंथाचे प्रमुख आहेत त्यांचा उल्लेख केला. पण माझ्याकडे जे पत्र दिले गेले ते विधेयकाच्या विरोधात असून त्यांच्याशी चर्चा करण्याचा मला योग आला नाही. त्यांची मते मी वाचली, त्यामध्ये कोण कोण आहेत हे मी मुद्दाम सभागृहाला सांगू इच्छितो. माननीय सदस्यांनी नमूद केल्यामुळे मला हे सांगावे लागत आहे, अन्यथा ही वेळ आली नसती. जयेंद्र सरस्वती महास्वामी, श्रीमद् जगद्गुरु शंकराचार्य कांची कामकोटी मठ; गंगाधर नरेंद्र सरस्वती महास्वामी, श्री जगद्गुरु शंकराचार्य सुवर्णमल्ली मठ; राघवेंद्र भारती महास्वामी, जगद्गुरु शंकराचार्य श्री रामचंद्र पुरी मठ; स्वयंप्रकाश सिध्दानंद सरस्वती महास्वामी, श्री जगद्गुरु महाशंख मठ हरीपुरम; स्वामी सत्य मित्रानंद गिरीजी महाराज, शंकराचार्य भानुपुरी मठ; गिरीधर काले, अध्यक्ष विश्व शंकर तत्व प्रचारक महासभा; स्वामी गोविंदेश्वर गिरीमहाराज, कार्याध्यक्ष, भारत मंदिर, हरिद्वार; भय्युजी महाराज, श्री सूर्योदय आश्रम, इंदोर; भास्करगिरी महाराज, देवगोडा संस्थान; आचार्य जितेंद्र महाराज, देवनार पीठ, अंजनगाव सूर्जी; रामेश्वर महाराज शास्त्री, उपाध्यक्ष, अखिल भारतीय संत समिती; ह.भ.प.प्रकाश महाराज जवंजाळ, अध्यक्ष, वारकरी महामंडळ, महाराष्ट्र. त्यांचे काय ऑब्जेक्शन्स आहेत ते मी या ठिकाणी मांडणार नाही, तो आपला विषय नाही.

श्री.कपिल पाटील : सभापती महोदय, माझा हरकतीचा मुद्दा आहे. सन्माननीय सदस्य श्री.दिवाकर रावते यांनी वारकरी संप्रदायाचा उल्लेख केल्यानंतर नावाची यादी वाचून दाखविली. 1008 स्वयंघोषित स्वामींचा आणि वारकरी संप्रदायाचा सुतराम संबंध नाही. वारकरी संप्रदायाची प्रतिमा मलिन करता येणार नाही.

श्री.दिवाकर रावते : मी एवढेच म्हणालो की, माननीय सदस्यांनी उल्लेख केल्यामुळे माझ्याकडे जे लेखी आले आहे ते मी वाचून दाखवितो.

श्री.भाई जगताप : मी फक्त वारकरी पंथाचा उल्लेख केला. प्रत्येक पंथाच्या काही स्वतःच्या चौकटी आहेत. माझ्या माहितीप्रमाणे वारकरी पंथामध्ये फडकरी पंथाचे प्रमुख मानले जातात. जी जी नावे माननीय सदस्यांनी वाचून दाखविली त्यांच्याबद्दल आदर व्यक्त करून मुद्दाम

...2...

श्री.भाई जगताप.....

सांगू इच्छितो की, यांच्यापैकी किती लोकांचा वारकरी पंथाशी संबंध आहे हा संशोधनाचा विषय आहे. माझ्या भाषणातील एखाद्या वाक्याचा गैर अर्थ लावला जाऊ नये. वारकरी पंथाचे फडकरी हे प्रमुख आहेत, त्यांचे म्हणणे मी सांगितले.

श्री.दिवाकर रावते : मी नम्रपणे एवढेच म्हणालो की, तुम्ही उल्लेख केला म्हणून माझ्याकडे जे लेखी आले आहे ते मी वाचून दाखवितो. शेवटी मी ह.भ.प.प्रकाश महाराज याचे नाव घेतले. ते वारकरी नाहीत असे म्हणू नका. प्रत्येकाचा सन्मान आपल्या जागेवर असतो. हा फक्त हिंदूंचाच विषय आहे असे आपण म्हणाल तर मी ते मानणार नाही. मी माझ्या आयुष्यात कोणत्या बाबाला कधी भेटलो नाही. माझा संबंध आला नाही. मी गीतेचा उपासक आहे.

नंतर 4टी.1...

असुधारित प्रत / प्रसिद्धीसाठी

सभापती महोदय, माझ्याकडे आणखी एक निवेदन आहे. ते निवेदन हिंदीमध्ये आहे. ते निवेदन अध्यक्ष, अखिल भारतीय इमाम संघटनेने श्री.राजीव गांधी यांना पाठविले होते. ते येथे वाचून मी सभागृहाचा वेळ घेणार नाही. कारण तो त्यांच्या विषय आहे. (अडथळा).....आज मुस्लिम समाजामध्ये मुसलमान किती आहेत ? त्यावर मी भाष्य देखील करणार आहे. आपली जर एकनिष्ठा असेल तर त्यावर भाष्य करायला मी आता देखील तयार आहे. खरे म्हणजे हा मुद्दा मी घेणार नव्हतो. पण आपण बोलला ते बरे झाले. या विषयावर माझ्याकडे बोलण्यासारखे खूप आहे.

सभापती महोदय, या विधेयकाच्या निर्मितीतील प्रवास मी पाहिला आहे. त्यावरच मी बोलणार आहे. काल विधेयकावर बोलावे असे भाईंना सांगण्यात आले. या सभागृहात चार भाई आहेत. त्यामुळे त्यात आपण नाही हे कृपा करून ध्यानात ठेवा. शासनाने अध्यादेश काढल्यानंतर जादूटोणा विरोधा संबंधी पहिले पुस्तक काढण्यात आले. मी संदर्भ बोलल्या शिवाय यावर बोलणार नाही. मला वाटते म्हणून मी बोलणार नाही. (अडथळा).....याला जादूटोणा म्हणतात. नाव काढायच्या आतच सन्माननीय सदस्यांना जांभई आली.

तालिका सभापती (श्री.रमेश शेंडगे) : सन्माननीय सदस्य श्री.दिवाकर रावते यांनी विधेयकावर बोलावे.

श्री.दिवाकर रावते : सभापती महोदय, आपण एवढे अस्वस्थ होऊ नका. हे तर सभागृहातील हसते-खेळते वातावरण आहे.

तालिका सभापती : मी सन्माननीय सदस्यांना सांगू इच्छितो की, या विधेयकावर अनेक सन्माननीय सदस्यांना बोलावयाचे आहे.

श्री.दिवाकर रावते : सभापती महोदय, मी तर आताच बोलायला उभा राहिलो आहे. या विधेयकाचे गांभीर्य आपल्या लक्षात आले नाही काय ? या विधेयकावर मला पूर्ण चर्चा करण्याचे स्वातंत्र्य आहे. या विधेयकाचा महाराष्ट्रातील प्रत्येक घराशी संबंध आहे. हे सर्वव्यापी असे विधेयक आहे. बाकी विधेयके येतात. त्यांचे संबंध वेगवेगळे असतात.

श्री.दिवाकर रावते...

सभापती महोदय, अखिल भारतीय अंधश्रद्धा निर्मूलन आणि महाराष्ट्र अंधश्रद्धा निर्मूलन या दोन वेगवेगळ्या समित्या आहेत. अध्यादेश प्रसिद्ध झाल्यानंतर 13 ऑगस्ट रोजी प्रकाशित केलेली पुस्तिका माझ्या हातामध्ये आहे. या पुस्तकाची संकल्पना आदरणीय प्रा.श्याम मानव, संस्थापक व राष्ट्रीय संघटक यांची असून आमचे एक पत्रकार मित्र श्री.पुरुषोत्तम आवारे-पाटील जे सध्या पत्रकार दीर्घमध्ये बसले आहेत, जे आमचे सर्व विचार एकत आहेत, ते या पुस्तकाचे संपादक आहेत.

सभापती महोदय, सदर पुस्तक हे कायदा काय आहे याच्या प्रबोधनासाठी होते. या पुस्तकाची सुरुवातच त्यांनी माझ्या नावाने केली आहे. विधान सभेमध्ये बिल चर्चेला आले. त्यांनी बिल हा शब्द चुकीचा वापरला. त्यांनी विधेयक हा शब्द वापरला पाहिजे होता. त्यांनी येथे इंग्रजी शब्द वापरला आहे. आमदार श्री.दिवाकर रावते बोलायला उभे राहिले अशी त्यांनी पुस्तकाची सुरुवात केली आहे. हो, मी बोलण्यासाठी उभा राहिलो. त्यांनी पुढे असे म्हटले आहे की, श्री.दिवाकर रावते बोलतच राहिले. चर्चा पुढे झालीच नाही. श्री.दिवाकर रावते यांचे बोलणे सर्व प्रसिद्धी माध्यमांनी दिले आणि लोकांमध्ये गैरसमज झाला असा माझ्याबद्दलच्या प्रसिद्धीचा उल्लेख केला आहे. मी येथे भ्रम हा शब्द वापरणार नाही.

यानंतर श्री.जुन्नरे....

श्री. दिवाकर रावते ...

त्यांचे म्हणणे असे आहे की, "श्री. देवेंद्र फडणवीस व श्री. दिवाकर रावते यांनी या कायद्याचा अर्थ उलटा काढला". हा कायदा चिकित्सा समितीपुढे जाण्याऐवजी या मंडळीनी लोकांपर्यंत नेला असे हे लोक सांगत आहेत. आम्ही हे घडवले असे डॉ. नरेंद्र दाभोळकर आणि प्रा.श्याम मानव ही मंडळी सांगत होती. त्यांनी यासंदर्भात पुस्तक छापले आहे. 1999 मध्ये ज्यावेळेस श्री. आर.आर.पाटील यांच्याकडे ग्रामविकास खाते होते त्यावेळेस त्यांनी या विधेयकाच्या संदर्भात आमदारांची एक बैठक बोलावली होती. त्या बैठकीमध्ये प्रा.श्याम मानव व डॉ. नरेंद्र दाभोळकर तसेच इतर मंडळी उपस्थित होती. मी त्या बैठकीमध्ये प्रश्न विचारला की, तुम्ही आमदारांची बैठक बोलावली. परंतु मी नवीन आमदार असल्यामुळे इतर मंडळींना मी ओळखत नसल्यामुळे त्यांचा परिचय करून देण्यात यावा. त्यावेळेस सांगण्यात आले की, "ही मंडळी या कमिटीचे मार्गदर्शक आहेत." त्यावेळेस मी त्यांना सांगितले की, "त्यांचा अभ्यास वर्ग आयोजित केला तर आम्ही त्यांचे ऐकू परंतु आमदारांच्या वैधानिक समितीमध्ये तुम्ही आम्हाला बोलावता त्यावेळेस बाहेरच्या व्यक्तींना बसता येईल असे वाटत नसल्यामुळे तुम्हाला अशा प्रकारची बैठक घेता येणार नाही." त्यावेळेला त्यांना विनंती करून बाहेर थांबण्यास सांगण्यात आले. या विधेयकाच्या निर्मितीमागे त्यांचे श्रम आहेत, त्यांचे आंदोलन आहे, त्यांची चळवळ आहे, मी चळवळीचा आदर करतो. चळवळ मला आवडते म्हणून नाही, तर चळवळीबद्दल मतभेद असू शकतात. परंतु एखाद्या चळवळीबद्दल वाईट बोलणे कधीच चांगले नसते. कोणत्याही बाबतीत चळवळ करणे ही फार ताकदीची गोष्ट असते त्यामुळे चळवळ मला मान्य झालीच पाहिजे असेही नाही. त्यांच्या चळवळीतून हे विधेयक निर्माण होत होते.

माझ्याकडे "अंधश्रद्धा निर्मूलन वार्तापत्राचा" दि. 30 ऑगस्ट, 2013 रोजीचा अंक आहे. त्यामध्ये डॉ. दाभोळकर साहेबांनी असे लिहिले आहे की, "दि.9 जुलै रोजी मी आणि अविनाश पाटील व नंदकिशोर तळशिकर आम्ही सर्वांनी विधान परिषदेचे विरोधी पक्ष नेते श्री. विनोद तावडे यांची भेट घेतली. त्यांच्याशी कायद्याबाबत चर्चा केली. दुसऱ्या दिवशी या कायद्याचे कट्टर विरोधक शिवसेना नेते श्री. दिवाकर रावते यांच्याशी चर्चा झाली. आजची परिस्थिती अशी आहे की, याबाबत माननीय मुख्यमंत्र्याकडून फारशी आशा बाळगता येत नाही." या कायद्याच्या संदर्भात 9 डिसेंबर, 2013 रोजी आम्हाला महाराष्ट्र शासनाच्या वतीने सामाजिक न्याय व विशेष सहाय्य विभागाच्या

SGJ/ D/ KTG/

श्री. दिवाकर रावते ...

वतीने या अध्यादेशाचे प्रात्यक्षिक सेंट्रल हॉलमध्ये दाखविण्यात आले.परंतु त्या दिवशी मी उपस्थित नव्हतो. महाराष्ट्र विधिमंडळ सचिवालयाच्या वतीने दिनांक 15 फेब्रुवारी, 2010 रोजी जे कळविण्यात आले त्यामध्ये असे म्हटले आहे की, "असे कळविण्यात येत आहे की, विधानमंडळाच्या संयुक्त चिकित्सा समितीकडे प्रलंबित असलेले सन 2005 चे विधानसभा विधेयक क्रमांक 89, महाराष्ट्र जादूटोणा अनिष्ट व अघोरी प्रथा याचे समूळ उच्चाटन विधेयक, 2005 नवीन विधानसभा अस्तित्वात आल्यामुळे दिनांक 25 ऑक्टोबर, 2009 रोजी व्यपगत झाले. दरम्यान दिनांक 23 मार्च, 2010 रोजी न्यायमूर्ती चंद्रशेखर धर्माधिकारी यांनी माननीय सामाजिक न्याय मंत्री यांना पत्र लिहून विधेयकात काही सुधारणा केल्या." या ठिकाणी चंद्रशेखर धर्माधिकारी यांचे नाव अधिकृतपणे देण्यात आलेले आहे. मी त्यांच्या विरुद्ध बोललो तर त्यांचे नाव कशासाठी घेता यासाठी त्यांच्या नावाचा मी उल्लेख करीत आहे.

यानंतर श्री.अजित.....

17-12-2013

(असुधारित प्रत / प्रसिद्धीसाठी नाही)

4V-1

AJIT/ D/ KTG/

पूर्वी श्री.जुन्नरे..

20:30

श्री.दिवाकर रावते...

सभापती महोदय, माझ्याकडे या विधेयकाच्या संदर्भातील सामाजिक न्याय विभागाची नस्ती आहे. त्यामध्ये नमूद केलेले मी वाचून दाखवितो. "to add proviso to section 13 as follows:" असे सन्माननीय माजी न्यायमूर्ती धार्माधिकारी यांनी सुचविले. त्यांनी पुढे असे सुचविले की, "Provided that though prima facie the act by the persons affecting any persons mentally, physically and financially, the burden of proving that such an act is in accordance with the religious rights and rituals shall be on the accused.." येथे shall वापरलेला आहे. धर्म शब्द वापरलेला आहे. वरील इंग्रजी वाक्याचे मराठीत जे भाषांतर केलेले आहे ते मी वाचून दाखवितो. "सकृतदर्शनी व्यक्तीने केलेल्या कृती व मानसिक व शारीरिक व आर्थिक बाधा पोहाविली असेल तर धार्मिक विधी व कृत्य या सदरात अंतर्भूत आहेत व तसे ते आहेत हे साबित करण्याची जबाबदारी, ते दायित्व ज्या व्यक्तीवर तसा आरोप ठेवण्यात आला आहे त्याच्यावर आहे." मी आपणास प्रसुती वेदना सांगत आहे. आपण येथे अमुक का वाटते तमुक का वाटते असे म्हणलात ना म्हणून सांगत आहे. मी या ठिकाणी मानसिकता सांगण्याचा प्रयत्न करीत आहे.

सभापती महोदय, सन्माननीय सदस्य अॅड.अनिल परब येथे उपस्थित आहेत त्यांना कायद्याचे चांगले ज्ञान आहे. The Indian Evidence Act, च्या Section 101,106 मध्ये असे नमूद केले आहे की, "the Prosecution should prove beyond reasonable doubt that the accused has committed the offence. The burden of proof always lies on the Prosecutor." म्हणजे पोलिसांनी गुन्हा सिध्द करायचा असतो. आपण हे कलम काढावे असे मी त्यावेळेला म्हटले होते. आपणही ते ऐकले असेल की, 13 नंबरचे कलम काढावे असा दिवाकर रावते यांचा हट्ट होता. ज्याच्यावर दोष येईल त्याने मी मेन्टली हॅरस झालो आहे, फिजिकली हॅरस झालो आहे हे सिध्द करायचे आहे. परंतु एक माजी न्यायाधीश ज्यांचा यातील पूर्ण अभ्यास आहे, ज्यांनी आपले आयुष्य त्यामध्ये वेचले आहे, त्यांना Evidence Act माहीत नाही असे मी कसे म्हणणार ? कायदा करताना हा मुद्दा बाजूला ठेवला जातो ही बाब समोर येते तेव्हा यातील मानसिकता काय असा प्रश्न निर्माण होतो. न्या.धार्माधिकारी हे जवळपास 30-40 संस्थांचे पदाधिकारी आहेत, अध्यक्ष आहेत.

..2..

17-12-2013

(असुधारित प्रत / प्रसिद्धीसाठी नाही)

4V-2

AJIT/ D/ KTG/

पूर्वी श्री.जुन्नरे..

20:30

श्री.दिवाकर रावते...

सभापती महोदय, विधी व न्याय विभागाने सांगितले की, "Social Justice and Special Assistance department proposes to incorporate the self suggestion and has requested this department to advice whether it would be legally feasible to provide." पुढे आणखी काही गोष्टी मांडणार आहे. या प्रसुती वेदना काय आहेत, त्या मागची मानसिकता मी मांडत आहे.

श्री.भाई जगताप : सभापती महोदय, सन्माननीय सदस्य ज्या गोष्टींचा उल्लेख करीत आहेत त्याबाबत सांगू इच्छितो की, सन 1998 मध्ये या विषयावर एक अशासकीय विधेयक मांडण्यात आले होते. त्या विधेयकामध्ये 27 कलमे होती. त्यामध्ये बदल झाला. त्या मागची प्रसुती कळा काही अंशी खऱ्या असल्या तरी त्या कळा बाजूला सारल्या पाहिजेत. राज्य शासनाच्या विधी व न्याय विभागाने आपण जे म्हणत आहात त्या बाबी इनकॉर्पोरेट करू शकतो की नाही याचा विचार केलेला आहे. न्या.धर्माधिकारी यांनी त्यांचे विचार मांडले म्हणजे कायदा झाला असे होत नाही. जसे या विधेयकाला 1 लाख 25 हजार सजेशनस आल्या होत्या तसे त्यांचे ते सजेशन होते. आपण ज्या विधेयकावर येथे चर्चा करीत आहोत त्या अनुषंगाने आपले जे काही मत असेल ते आपण मांडावे, असे माझे म्हणणे आहे.

यानंतर श्री.बोर्डे...

असुधारित प्रत / प्रसिद्धीसाठी

श्री.जयंत प्र.पाटील : सभापती महोदय, मी परवा देखील या विधेयकावरील चर्चेच्या वेळी हरकत घेतली होती की, केवळ नरेंद्र दाभोळकर किंवा श्याम मानव यांच्यामुळेच हा कायदा केला जात आहे असे नाही. हे खरे आहे की, अशा प्रकारचा कायदा होण्यासाठी त्यांनी चळवळी उभ्या केल्या. स्वातंत्र्य मिळण्यासाठी एकट्या महात्मा गांधीजींनी प्रयत्न केला असे नाही. देशातील अनेक लोकांनी, स्वातंत्र्यवीरांनी स्वातंत्र्य मिळविण्यासाठी प्रयत्नांची पराकाष्ठा केली. एकटे महात्मा गांधी गोलमेज परिषदेमध्ये गेले आणि बोलले म्हणून देशाला स्वातंत्र्य मिळाले असे नाही. आमचे या बाबतीत मतभेद आहेत. आम्ही म्हणतो की, सुभाषचंद्र बोस यांनी सुध्दा स्वातंत्र्य मिळविण्यासाठी तेवढाच लढा उभा केला. कै.नरेंद्र दाभोळकर, श्याम मानव, अंधश्रद्धा निर्मूलन समितीचे कार्यकर्ते किंवा विविध संघटनांनी या विधेयकाच्या बाबतीत ज्या सूचना केल्या आहेत त्या मान्य करावयाच्या की नाहीत, हे कायदे मंडळाने ठरवावे. या ठिकाणी वारंवार सांगितले जाते की, नरेंद्र दाभोळकर यांच्यामुळेच कायदा होत आहे. असे असेल तर मग आम्ही कोणीच नाही काय ? मी त्यांचा आदर ठेवून सांगतो की, नरेंद्र दाभोळकर व अंधश्रद्धा निर्मूलन समितीने जशा सूचना केल्या तशाच एक लाखाच्या वर वारकरी संप्रदायाने सुध्दा सूचना केलेल्या आहेत. त्या सुध्दा विचारात घेतल्या पाहिजेत. परंतु त्या बाबतीत कधीच चर्चा होत नाही.

तसेच दुसरी बाब अशी की, सभागृहाची बैठक आज सकाळी 10.00 वाजेपासून सुरु झालेली आहे. त्यासाठी आम्ही सकाळी 9.00 वाजेपासून या ठिकाणी आलेलो आहोत. आज सकाळपासून आम्ही जवळजवळ 12 तास सभागृहामध्ये बसलो आहोत. मी आपणास विचारू इच्छितो की, सभागृहाची बैठक अजून किती वेळ चालणार आहे ?

डॉ.नीलम गोन्हे : सभापती महोदय, सन्माननीय सदस्य श्री.दिवाकर रावते या विधेयकाच्या बाबतीत जी मांडणी करित आहेत त्या बदल सन्माननीय सदस्य सर्वश्री भाई जगताप व जयंत प्र.पाटील यांचे काही मतभेद असू शकतात. अंधश्रद्धा निर्मूलन विधेयकाचा एक सामाजिक प्रवास झालेला आहे. त्या सामाजिक प्रवासामध्ये काय काय बदल झाले, अंतिमतः आपण या टप्प्यावर कसे पोहोचलो, त्यामध्ये कशा प्रकारे वेगवेगळ्या हितसंबंधाचे आणि वैचारिक मतभेदांचे दर्शन होत गेले या बाबतीत जी मांडणी सन्माननीय सदस्य श्री.दिवाकर रावते यांनी केली आहे. परंतु त्या संदर्भात हरकत का घेतली जाते हे मला समजू शकत नाही. मला वाटते विधेयकावर चर्चा होत असताना

..2..

डॉ.नीलम गोन्हे....

त्यावेळी झालेली मत मतांतरे, नंतर त्यात काय काय बदल झाले, ते समाजाच्या रेट्यामुळे झाले की पटल्यामुळे झाले, की त्या मागे काही हेतू होता या बाबतची चर्चा विधेयकावर बोलताना होणे अपेक्षित आहे. प्रत्येक मुद्यावर हरकत घेण्यास माझा आक्षेप नाही. परंतु....

श्री.जयंत प्र.पाटील : महोदय, मी हरकत घेतलेली नाही.

तालिका सभापती (श्री.रमेश शेंडगे) : मी सन्माननीय सदस्य श्री.दिवाकर रावते यांना विचारू इच्छितो की, ते या विधेयकावर अजून किती वेळ बोलणार आहेत ?

श्री.दिवाकर रावते : महोदय, या विधेयकावर बोलण्यासाठी मी आताच सुरुवात केली आहे.

तालिका सभापती : सन्माननीय सदस्य श्री.जयंत प्र.पाटील यांनी सभागृह अजून किती वेळ चालणार आहे, अशी माझ्याकडे विचारणा केली आहे. त्यामुळे मला त्यांना उत्तर द्यावे लागेल.

श्री.दिवाकर रावते : सभापती महोदय, सन्माननीय सदस्य श्री.जयंत प्र.पाटील यांना जसा कंटाळा आला आहे तसाच कंटाळा आम्हाला सुध्दा आला आहे. माननीय सभापतींसोबत झालेल्या चर्चेत मी त्यांना सांगितले की, आम्ही सकाळपासून सभागृहात बसलेलो आहोत. त्यामुळे या विधेयकावरील चर्चेची मर्यादा ठरवावी. त्यांनी सांगितले की, या विधेयकावर रात्री 9.00 वाजेपर्यंत चर्चा करावी आणि उर्वरित चर्चा उद्या पुन्हा सुरु करावी.

तालिका सभापती : मी सन्माननीय सदस्य श्री.जयंत प्र.पाटील यांना सांगू इच्छितो की, या विधेयकावर रात्री 9.00 वाजेपर्यंत चर्चा करण्यात येईल.

श्री.जयंत प्र.पाटील : ठीक आहे.

श्री.दिवाकर रावते : महोदय, या ठिकाणी माननीय सामाजिक न्याय मंत्री उपस्थित आहेत. सन्माननीय सदस्य श्री.जयंत प्र.पाटील हे रायगड निवासी आहेत. या विधेयकावर बोलताना मी हकनाक कोणाचे नाव घेणार नाही, असे सुरुवातीलाच सांगितले होते. हे विधेयक मांडून सरकारने अयोग्य केले असे माझे म्हणणे नाही. या निमित्ताने मी सांगू इच्छितो की, या विधेयकाच्या बाबतीत महाराष्ट्रातील सन्माननीय ज्येष्ठ नेते प्रा.एन.डी.पाटील यांच्या अध्यक्षतेखाली एक समिती गठीत करण्यात आली होती. त्या समितीमध्ये माजी न्यायाधीश चंद्रशेखर धर्माधिकारी, माजी न्यायाधीश पी.बी.सावंत आणि नरेंद्र दाभोळकर यांचा समावेश होता.

नंतर श्री.कांबळे.....

श्री. दिवाकर रावते

महाराष्ट्र अंधश्रद्धा निर्मूलन संस्थेचे दाभोळकर तेथे होते. मग त्यांना वाटले की, माझे काय ? मी अखिल भारतीय दाभोळकर. मग दोघांना उपाध्यक्ष नेमले, नंतर त्यामध्ये श्याम मानव उपाध्यक्ष म्हणून आले. या समितीचे दोन उपाध्यक्ष होते, आदरणीय प्रा. श्याम मानव साहेब आणि आमचे नरेंद्र दाभोळकर. माझ्या मनामध्ये प्रश्न निर्माण झाला आहे. सन्माननीय सदस्य अॅड. जयदेव गायकवाड यांनी श्रद्धेचा विषय मांडला. मी त्यांना सांगतो की, हे अंधश्रद्धेचे विधेयकच नाही. सन्माननीय सदस्यांनी 15-20 मिनिटे भाषण केले. सभापती महोदय, त्या शब्दावर शब्दच्छल झाला. त्यामुळे समितीने 'अंधश्रद्धा' हा शब्दच काढून टाकला. कारण समितीला प्रश्न विचारला की, श्रद्धा व अंधश्रद्धा यांतील सीमा रेषा सांगा. तेव्हा त्यांना त्याबाबत सांगता येत नव्हते. माननीय मंत्री श्री. शिवाजीराव मोघे साहेबांना देखील माहीत आहे. त्यामुळे मी हे वाक्य वापरले की, मी प्रसुती वेदना मांडत आहे. आपल्यापर्यंत आलेल्या विधेयकाच्या रूपातील हे बाळ कशा प्रसुती वेदेनेतून आले, ते मी सांगत आहे. विधेयक तयार होत असतानाची मानसिकता व विचार मी सांगत आहे. सुरुवातीला हे विधेयक 29 कलमांचे होते. माननीय मंत्री या संदर्भात सांगतीलच. सन्माननीय सदस्य श्री. भाई जगताप यांनाही माहीत आहे. 29 कलमांच्या विधेयकासंबंधी आरडाओरड झाल्यानंतर त्यातील कलमे कमी करत आणली. तेव्हा ही जबाबदार मंडळी या पूर्ण विधेयकाच्या निर्मितीमध्ये होती. आदरणीय प्रा. एन.डी.पाटील, महाराष्ट्राचे ज्येष्ठ नेते, समितीचे प्रमुख होते. मी हे मांडणे अयोग्य आहे, असे आपल्याला वाटत असले तरी या विधेयकामागील मानसिकता मला व्यक्त करावीच लागेल.

श्री. भाई जगताप : सभापती महोदय, ते अयोग्य आहे, असे आम्ही म्हटलेले नाही.

श्री. दिवाकर रावते : सभापती महोदय,

" गुरुर्ब्रह्मा गुरुर्विष्णुः गुरुर्देवो महेश्वराः

गुरुसाक्षात् परब्रह्म तस्मै श्री गुरवे नमः "

काल दत्त जयंतीच्या दिवशीच या विधेयकावरील चर्चा सुरु झाली. मला अभिप्रेत असलेले अध्यात्मिक गुरु, मला अभिप्रेत असलेले भाई जगताप गुरु, मला अभिप्रेत असलेले माझे जयदेव गायकवाड गुरु, मला अभिप्रेत असलेले जयंत प्र पाटील गुरु, माझ्यावर कोणताही विश्वास नसला

..2

श्री. दिवाकर रावते

तरी मला अभिप्रेत असलेले माझे कपिल पाटील गुरु, असे जे मला सहकार्य करतील, अशा सर्व गुरूंना वंदन करून मी या विधेयकावर बोलतो. माझे चुकत असेल तर गुरु स्वीकारून घेतो, मला आणखी मदत करतो.

सभापती महोदय, कृपा करून गैरसमज करू नका. मला हा प्रश्न निर्माण झाला आहे. श्रद्धा-अंधश्रद्धेचा मुद्दा मांडला. मला हे मान्य आहे, मला ते मान्य नाही. मी एक गोष्ट अत्यंत नम्रपणे नमूद करतो की, सभागृहाशी त्याचा काहीही संबंध नसताना मी माझ्या भावना व्यक्त करताना अयोग्य शब्द वापरला आहे, असे मला जरी वाटत नसले तरी, अनेकांना वाटले की, हे बरोबर नाही. मी जाहीररित्या त्या संदर्भातील दिलगिरी व्यक्त केली आणि आजही व्यक्त करतो. अनादर करण्याचा प्रश्न नाही. प्रत्येकाची पध्दत असते. कोणाला वाईट वाटत असेल, अयोग्य वाटत असेल तर मी आजही दिलगिरी व्यक्त करतो. आम्ही दाभोलकरांच्या चळवळीचा, त्यांच्या विचारांचा अवमान करण्यास उभे राहिलेलो नाही, त्यांच्या विचारांशी असलेला मतभेद व्यक्त करण्यासाठी आम्ही येथे उभे आहोत. त्यामुळे प्रश्नच येत नाही. त्यामुळे मी सुरुवातीलाच गीतेतील श्लोक वाचून दाखवितो.

"धर्मक्षेत्रे कुरुक्षेत्रे समवेता युयुत्सवः।

मामकाः पाण्डवाश्चैव किमकुर्वत संजय ॥१॥

सभापती महोदय, दाभोलकरांना काय म्हणावे, कैलासवासी म्हणावे की स्वर्गवासी म्हणावे. हिंदू पंथामध्ये शैव व वैष्णव असतात. शैवांना कैलासवासी म्हणतात आणि वैष्णवांना स्वर्गवासी म्हणतात. मी संस्कृत डिक्शनरी काढली. त्यामध्ये दिवंगत शब्दाचा अर्थ पाहिला. दिवंग म्हणजे स्वर्ग आणि स्वर्गात जातो तो दिवंगत, म्हणजे स्वर्गवासी हे अधिकृत आहे. आज मी सकाळी संस्कृत विषयाच्या प्राध्यापकांना विचारले. संस्कृत विद्यापीठ देखील येथे आहे. न असती ते नास्तिक, अशी नास्तिक या शब्दाची फोड आहे. त्यामध्ये धातू शब्द आहे. सत्धातुतून असती. जे न असती ती नास्तिका.

(नंतर श्री. खंदारे

श्री.दिवाकर रावते....

जे जे नास्तिक असतील, मग नास्तिक कोण ? माझ्या धर्मगुरुंनी जे सांगितले आहे ते आता माझ्याजवळ आहे. मी ऋग्वेद, यजुर्वेद हे सर्व मांडण्यासाठी तयार आहे. पण हिंदूंचे जे चार वेद आहेत ते ज्यांना मान्य नाहीत ते नास्तिक. असा त्या नास्तिकचा अर्थ आहे. या चर्चेच्या निमित्ताने एक वेगळा मूड घेऊन मला असे म्हणावयाचे आहे की, या देशामध्ये, या हिंदुस्थानामध्ये, या महाराष्ट्रामध्ये जे स्वतःला नास्तिक म्हणवून घेतात तो त्यांचा अधिकार आहे. सन्माननीय सदस्य श्री.जयदेव गायकवाड यांनी डॉ.बाबासाहेब आंबेडकर यांचा उल्लेख केला आहे. डॉ.बाबासाहेब आंबेडकर यांनी हिंदू हा शब्द कोठेच वापरला नाही हे बरोबर आहे. हा देशच हिंदुंचा असल्यामुळे हिंदूंच्या व्यतिरिक्त जे कोणकोण आहेत त्यांना अल्पसंख्याक धर्मात आणले आहे. डॉ.बाबासाहेबांना धर्म अभिप्रेत नव्हते असे म्हणता येणार नाही. या देशामध्ये घटना लिहित असताना या देशामध्ये असलेल्या हिंदू व्यतिरिक्त जे आहेत ते अल्पसंख्याक आहेत. त्या अल्पसंख्याकाचा धर्म लिहिलेला आहे. शीख, ईसाई, मुस्लीम असे लिहिलेले आहे. घटनेच्या कलम 25 ते 30 कलमापर्यंत तुमच्या माझ्यासहित प्रत्येकाला धर्म स्वातंत्र्य दिले. डॉ.बाबासाहेबांना हिंदू धर्म कितीही विकृत वाटत असला तरी त्यातून पुढील घडी निर्माण झाली त्या घडीमध्ये सुध्दा द्विभार्या प्रतिबंधक कायदा हा सुध्दा घटनेने दिला. हा देश रामाचा आहे, एकवचनी, एकपत्नी आहे. हे सुध्दा डॉ.बाबासाहेबांनी घटनेद्वारे ज्या गोष्टी सन्माननीय आहेत त्या सांगण्याचा प्रयत्न केला आहे. या धर्मातील बाकीच्या गोष्टींशी आम्हीही सहमत नाही. मी नरबळीचे समर्थन करण्यासाठी येथे उभा नाही. नरबळीच्या नावाखाली, इतर गोष्टींच्या नावाखाली छळवणूक करणाऱ्यांकरिता मी येथे उभा नाही. बुवाबाजी व ढोंगबाजीचे कधीही समर्थन करण्यासाठी मी उभा नाही. तुमच्या सारख्या विचारवंतांकडून ज्यावेळी मार्गदर्शन होते त्यातून वेगळ्या पध्दतीची मानसिकता तयार होते. पण अध्यात्मिक मानसिकतेला आणखी छेद द्यावा असे मला वाटत नाही तेव्हा मी अध्यात्मिक मार्गामध्ये माझ्या पध्दतीने जातो. दुसऱ्याला त्रास होणार नाही याची काळजी घेतली पाहिजे. नास्तिक असलेल्यांना भविष्यामध्ये काय म्हणावे ?

2...

श्री.राम पंडागळे : सभापती महोदय, सन्माननीय सदस्य श्री.दिवाकर रावते यांनी डॉ.बाबासाहेब आंबेडकर यांचा उल्लेख केलेला आहे. डॉ.बाबासाहेब हे हिंदू धर्माच्या विरोधात नव्हते असे त्यांनी म्हटले आहे. डॉ.बाबासाहेब आंबेडकर यांनी संसदेमध्ये हिंदू कोड बिल मांडले होते. हे विसरता कामा नये. डॉ.बाबासाहेब आंबेडकर यांनी हिंदू कोड बिल मांडले होते. त्यांनी हिंदू महिलांवर व हिंदूंवर फार मोठे उपकार केले होते. ते नाकारले गेले. ज्यावेळी डॉ.बाबासाहेब आंबेडकर आणि त्यांच्या समाजाला हिंदू धर्माने नाकारले, हिंदू धर्मातील रुढवादी लोकांनी काळाराम मंदिराच्या बाहेर 5 वर्षे उभे केले होते, त्यावेळी डॉ.बाबासाहेबांनी हा निर्णय घेतलेला होता. हे नमूद करावे म्हणून मी सांगत आहे.

श्री.दिवाकर रावते : डॉ.बाबासाहेब आंबेडकर हे या देशातील खऱ्या अर्थाने महान पुरुष होते. बाकी कोणी असतील, कोणी अपमान करून घेऊ नये. डॉ.बाबासाहेब म्हणजे जगाला लोभवील असे त्यांचे व्यक्तिमत्व होते. डॉ.बाबासाहेबांनी या धर्मातील नको असलेल्या नकारात्मक भूमिका घेत असताना हिंदू धर्माचा अनादर केला नाही असे मी म्हणत आहे. या महाराष्ट्रात एखाद्या महिलेबाबत पूर्वी आपण 'सौ.', 'कु.' असे लिहित होतो. परंतु आता शासकीय व्यवहारामध्ये कोणत्याही महिलेच्या नावासमोर 'श्रीमती' असे लिहिण्याबाबत जी.आर.इश्यू करण्यात आलेला आहे. अशा प्रकारचे बदल घडत असतात. 'कै.', 'स्व.' 'दिवंगत' असे शब्द ज्यांना लागू पडत नाहीत त्यांच्याकरिता नवीन शब्द या सदनाने निर्माण झाला तर तो चांगला असेल. आपण ज्या व्यक्तीबद्दल बोलत असतो तो आपल्यात नसतो. सर्व धर्माची अशी संस्कृती आहे की, मृत व्यक्तीबद्दल तुम्हाला कितीही वाटत असले तरी त्यांच्याबाबत अनादराने बोलले जात नाही.

नंतर श्री.शिगम.....

श्री. दिवाकर रावते...

ही आपली संस्कृती आहे, संस्कार आहेत. मी मुद्यावर येत असताना हरिदासाची कथा येथे आणतो. यामध्ये जो सेव्हिंग क्लॉज आलेला आहे त्यामध्ये नमूद केलेले आहे की, "In other words, the act specifies in the schedule to the Bill involving the religious rights and rituals which adversely affects any person mentally, physically, financially shall be an offence under the Bill." अशा प्रकारे काही घडले तर तो गुन्हा होईल म्हणून विधी खात्याने सांगितले की हे यामध्ये टाकता येणार नाही. मी 13वे कलम नको असे म्हटले होते. त्यासंबंधीचे माझे जे मत होते ते मला आता उपलब्ध झाले. विधी खात्याने हे नाकारले होते. माझ्या उपसूचनेसंबंधी मी बोलत नाही. आपण सेव्हिंग क्लॉजच्या 4मध्ये ते टाकलेले आहे. कलम 12(4) मध्ये म्हटलेले आहे की, घर, मंदिर, दर्गा, गुरुद्वारा, पॅगोडा, चर्च किंवा इतर प्रार्थनास्थळ, अशा ठिकाणी व्यक्तीकडून किंवा व्यवस्थापनाद्वारे शारीरिक व आर्थिक नुकसान न करणारे अशा प्रकारचे केले जाणारे, प्रार्थना, उपासना व सर्व धार्मिक विधी" हे सर्व मांडत असताना मला या विधेयकाच्या निर्मितीमध्ये प्रशासकीय यंत्रणा काय काम करित होती हे नमूद केले पाहिजे. या ठिकाणी मानसिकतेचा उल्लेख करण्यात आला. मी कशा पध्दतीने विचार करतो, मी बौद्ध पध्दतीने म्हणजे माझ्या धर्माच्या पध्दतीने विचार करीन, मी हिंदू म्हणून तसा विचार करीन. अशा प्रकारे मी माझ्या विचारावर, माझ्या व्यक्तिमत्त्वावर, माझ्या लिखाणावर विचार करीन, त्या पध्दतीने मी बोलत राहीन.

माझ्याकडे आता पहिल्या मंत्रिमंडळाच्या बैठकीच्या नोटस् आहेत. कालच्या मंत्रिमंडळाच्या नोटस् माझ्याकडे नाहीत. मंत्रिमंडळाने जे म्हटले होते ते फार महत्वाचे होते. या विधेयकाबद्दल सुरुवातीचे मत काय होते ? त्या नोटमध्ये असे म्हटलेले आहे की, मंत्रिमंडळाच्या बैठकीमध्ये विधेयकाला मान्यता दिली होती. प्रस्तुत विधेयकास केन्द्र शासनाची मान्यता घ्यावी असे अभिप्राय विधी व न्याय विभागाने दिले. मघाशी मी सावकारी प्रतिबंध विधेयकासंबंधी बोलत होतो त्याप्रमाणे या विधेयकाच्या बाबतीत प्रश्न निर्माण झालेला आहे. या विधेयकास केन्द्र शासनाची देखील मान्यता घ्यावी लागेल. दिनांक 26.3.2000च्या मंत्रिमंडळाच्या बैठकीत खालील मुद्दे उपस्थित झाले. म्हणजे सरकार याबाबतीत जागरूक होते हे मी येथे नमूद करण्याचा प्रामाणिकपणे प्रयत्न करित आहे. त्यावेळी विधेयकाचे नाव "अंधश्रद्धा" असे होते. श्रद्धा आणि अंधश्रद्धा यामध्ये फारच थोडे अंतर आहे. त्यामुळे या दोन गोष्टींमध्ये फरक निश्चित करणे आवश्यक वाटते. प्रस्तावित कायद्यातील

..2..

श्री. दिवाकर रावते....

तरतुदीची अमलबजावणी सुरु झाल्यानंतर काही गोष्टी ज्या श्रद्धा म्हणून मानल्या जातात त्या अंधश्रद्धा म्हणून मानल्या जातील आणि त्यामुळे समाजातील घटकांना त्रास होण्याची भीती आहे. मी जेव्हा विरोधासाठी उभा राहिलो त्यावेळी मी माझे हे मत कायम मांडलेले आहे की या विधेयकाची आवश्यकता नाही.काल सन्माननीय सदस्य श्री. रामदास कदम यांनी कोणकोणत्या अनिष्ट कृत्यांसाठी आयपीसीची कोणकोणती कलमे आहेत ती सांगितली. त्यामुळे त्या कलमांचा मी पुनरुच्चार करीत नाही. परंतु मंत्रिमंडळाचे हे मत होते की, सध्या अस्तित्वात असलेल्या फौजदारी कायद्यांतर्गत ज्या विविध शिक्षा आणि दंडनीय तरतुदी आहेत तशाच तरतुदी प्रस्तावित केलेल्या कायद्यांतर्गत आहेत. सध्या अस्तित्वात असलेल्या फौजदारी कायद्यांतर्गत उपाययोजना करता येतील. त्यामुळे या कायद्याची आवश्यकता आहे. पुढे असे म्हटलेले आहे की, ड्रग्स अॅण्ड मॅजिकल रेमेडिज ऑब्जेक्शनेबल अॅडव्हर्टाइझमेण्ट अॅक्ट 1954 हा देखील या विधेयकामध्ये आहे. कायदा क्रमांक 21 हा नुकताच अमलात आणलेला आहे. त्यातील तरतुदींचा उपयोग करुन समाजातील अंधश्रद्धेपोटी होणा-या कृतींना आळा घालता येऊ शकतो. अशा प्रकारे मंत्रिमंडळाचे मत होते.

...नंतर श्री. गिते....

असुधारित प्रत / प्रारूपित आहे

श्री.दिवाकर रावते.....

ते मत या कायद्यात आले पाहिजे. अंधश्रद्धा निर्मूलन हा मुद्दा जनजागरणाचा, मने वळविण्याचा, प्रचार व शिक्षण करण्याचा आहे असे मंत्रिमंडळाचे मत आहे. या मुद्याच्या अनुषंगाने संचालक, महाराष्ट्र राज्य, पुणे यांनी अंधश्रद्धा निर्मूलन समितीच्या चार ते पाच वेळा बैठका घेऊन अंधश्रद्धा निर्मूलन कायद्याचा सुधारित मसुदा तयार करून तो मंत्रिमंडळास सादर करावा. मघाशी मी सर्व नावे घेतली. मंत्रिमंडळाने ठरविले की, या मंडळींशी चर्चा करावी. आम्ही या बाबतीत जे काही म्हणतो आहोत त्याची पडताळणी करून घ्या. या कायद्यांतर्गत जी समिती नियुक्त केली, त्या वेळेला या समितीमध्ये मंत्री समाजकल्याण व व्यसनमुक्ती कार्य यांनी आपल्या दालनात बुधवार, दिनांक 17 मार्च, 2010 रोजी सायंकाळी 4.0 वाजता बैठक घेतली. त्यावेळी आपणच या विभागाचे मंत्री होतात. सदर बैठकीस खालील सदस्य उपस्थित होते. चंद्रशेखर धर्माधिकारी, महाराष्ट्राचे ज्येष्ठ नेते प्रा.एन.डी.पाटील, अविनाश महातेकर, नरेंद्र दाभोळकर, कपिल पाटील इत्यादी सदस्य उपस्थित होते. सन्माननीय सदस्य श्री.कपिल पाटील, मी तुम्हाला सांगू इच्छितो की, तुम्ही या समितीचे सदस्य होतात, त्यामुळे तुम्हाला या कायद्यावर बोलण्याचा अधिकार नाही. चिकित्सा समितीचे जे सदस्य असतात त्यांना संबंधित विधेयकावरील चर्चेत भाग घेता येत नाही.

श्री.जयंत प्र.पाटील : ती विधिमंडळाची चिकित्सा समिती नव्हती, ती दुसरी समिती होती, त्यामुळे त्यांना या विधेयकावर विचार व्यक्त करता येतील.

श्री. दिवाकर रावते : तुम्ही त्या बैठकीत तुमचे विचार पूर्णपणे मांडल्यानंतर या ठिकाणी बोलण्यासाठी तुमच्याकडे काय राहिले नसेल. म्हणून हा विषय उपस्थित केला होता. या समितीच्या बैठकीस श्री.हरिदास भदे, सामाजिक न्याय विभागाचे सचिव आणि श्री.ज.न.राठोड, उप सचिव हे उपस्थित होते. ही समिती आपल्या नेतृत्वाखाली झाली. मी मघाशी नम्रपणे सांगितले की, मी नरेंद्र दाभोळकरांच्या विषयी या ठिकाणी चर्चा उपस्थित करणार नाही. "दाभोळकरांचा चमत्कार" "दाभोळकराचा जादूटोणा" या बाबतीत माझ्याकडे अनेक दाखले उपलब्ध आहेत. मी ते सांगून सभागृहाचा वेळ घेणार नाही

ABG/ D/ D/ KTG/ ST/

श्री. दिवाकर रावते

मला या ठिकाणी एक गोष्ट निश्चितपणे मांडावयाची आहे की, चळवळ करीत असताना सत्मार्गाने आणि वाममार्गाने पैसे गोळा करणे अशा दोन गोष्टी असतात. दाभोळकरांनी चळवळीसाठी योग्य मार्गाने पैसा उभा केला, तो पैसा त्यांनी कसा व कोठून उभा केला हा एक विषय आहे. दाभोळकरांचा अंधश्रद्धा निर्मूलन समिती असा एक ट्रस्ट आहे, परंतु दुसरा जो ट्रस्ट आहे, तो ट्रस्ट तुम्हाला परिचित असेल याची मला माहिती नाही. ही गोष्ट मी सन्माननीय सदस्यांना विचारली आहे. हा ट्रस्ट सर्वांना माहिती नाही. त्या ट्रस्टचे नाव " परिवर्तन न्यास " असे आहे. तो ट्रस्ट माहिती न असण्याचे कारण म्हणजे अंधश्रद्धा निर्मूलन ट्रस्टचे अध्यक्षच मुळात श्री.प्रतापराव पवार आहेत. त्यामुळे हा ट्रस्ट कोणालाही माहिती होण्याच्या प्रश्नच उद्भवत नाही.

तालिका सभापती (श्री. रमेश शेंडगे) : या विधेयकावरील चर्चा आता थांबविण्यात येत आहे. माननीय सदस्य श्री.दिवाकर रावते हे ऑन लेग राहतील.

यानंतर श्री. भोगले...

17-12-2013

(असुधारित प्रत / प्रसिद्धीसाठी नाही)

5B.1

SGB/ D/ D/ KTG/ ST/

21:00

तालिका सभापती.....

सभागृहाची बैठक आता स्थगित होत आहे. उद्या बुधवार, दिनांक 18 डिसेंबर, 2013 रोजी सकाळी 11.30 वाजता सभागृहाची विशेष बैठक भरेल. सकाळी 11.30 ते दुपारी 12.55 पर्यंत लक्षवेधी सूचना घेण्यात येतील आणि सभागृहाची नियमित बैठक दुपारी 1.00 वाजता पुन्हा भरेल.

(सभागृहाची बैठक रात्री 09 वाजून 01 मिनिटांनी, बुधवार, दिनांक 18 डिसेंबर, 2013 च्या सकाळी 11.30 वाजेपर्यंत स्थगित झाली)

असुधारित प्रत / प्रसिद्धीसाठी नाही